

گناہان کبیرہ جلد ۲

تالیف: شہید محراب آیۃ اللہ دستغیب شیرازی

ناشر: المعراج کمپنی اردو بازار۔ لاہور

اہتمام پی ڈی ایف: آل البیت اسلامک سنٹر لاہور

ویب سائٹ: www.islaminurdu.com

رابطہ: info@islaminurdu.com

اپیل: جو حضرات اپنی کتاب پی ڈی ایف کی صورت میں ہماری ویب سائٹ پر دینا چاہتے ہوں برائے مہربانی ہم سے رابطہ کریں۔

دیگر مفید ویب سائٹ:

دفتر آیۃ اللہ العظمیٰ سیستانی سے فقہی مسائل دریافت کرنے کی سہولت www.sistani.org

ہردن کی دعا، اعمال بصورت ٹیکسٹ و آواز اور ڈاؤن لوڈ کی سہولت www.duas.org

درس، مجلس، نوحہ، قصیدہ، مرثیہ اور منقبت آواز کی سہولت کے ساتھ www.hussainiat.com

درس، مجلس، نوحہ، قصیدہ، مرثیہ اور منقبت آواز موبائل سیٹ پر ڈاؤن لوڈ www.islamonmobile.org

کی سہولت کے ساتھ

توجہ: قرآنی آیات میں پروف ریڈنگ یا فونٹ کی وجہ سے کسی غلطی کا امکان ہو سکتا ہے

محترم قارئین اس کو اصل قرآن کریم سے تصحیح کر لیں

قطع رحمی

کنہان کبیرہ میں سے ساتواں گناہ، قطع رحمی ہے۔ اس کی وضاحت حضرت امام جعفر صادق، امام موسیٰ کاظم، امام علی رضا اور امام تقی نے فرمائی ہے۔ قرآن مجید نے بھی قطع رحمی کرنے والوں کو آتش جہنم اور خدا کی لعنت کا مستحق قرار دیا ہے۔ ایسے لوگ نقصان اٹھانے والے بتائے گئے ہیں حضرت امام زین العابدین علیہ السلام فرماتے ہیں کہ ”قطع رحمی کرنے والوں سے بچو کیونکہ میں نے انہیں قرآن مجید میں تین مقامات پر ملعون پایا ہے۔“ (۱) سورۃ بقرہ میں پروردگار عالم ارشاد فرماتا ہے کہ

وَالَّذِينَ يَنْقُضُونَ عَهْدَ اللَّهِ مِنْ بَعْدِ مِيثَاقِهِ وَيَقْطَعُونَ مَا أَمَرَ اللَّهُ بِهِ أَنْ يُوصَلَ وَيُفْسِدُوا فِي الْأَرْضِ أُولَٰئِكَ هُمُ
الْخَاسِرُونَ

وہ لوگ جو خدا سے عہد و پیمانہ کرنے کے بعد اسے توڑ دیتے ہیں، اس تعلق کو قطع کر دیتے ہیں جسے اللہ نے جوڑنے کا حکم دیا ہے (قطع رحمی کرتے ہیں) اور زمین میں فساد کرتے ہیں یہی لوگ نقصان اٹھانے والے ہیں۔

قرآن مجید کی اصطلاح میں خاسر یعنی نقصان اٹھانے والا اسے کہا جاتا ہے جس پر آخرت میں عذاب ہو اور بعد میں آنے والی دونوں آیتوں سے معلوم ہوتا ہے کہ قطع رحمی کرنے والا ملعون ہے۔

(۲) سورہ رعد آیت ۲۶ میں ارشاد ہوا:

وَالَّذِينَ يَنْقُضُونَ عَهْدَ اللَّهِ مِنْ بَعْدِ مِيثَاقِهِ وَيَقْطَعُونَ مَا أَمَرَ اللَّهُ بِهِ أَنْ يُوصَلَ وَيُفْسِدُوا فِي الْأَرْضِ أُولَٰئِكَ لَهُمُ
الْعَذَابُ سُوًّا لِلَّذِينَ

وہ لوگ جو خدا سے عہد و پیمانہ کرنے کے بعد اسے توڑ دیتے ہیں۔ اس تعلق کو قطع کر دیتے ہیں جسے اللہ نے جوڑنے کا حکم دیا ہے (قطع رحمی کرتے ہیں) اور زمین میں فساد پیدا کرتے ہیں ان پر خدا کی لعنت ہے اور ان کا ٹھکانہ بہت بُرا ہے۔

(۳) سورہ محمد (ص) آیت ۲۴، ۲۵ میں ارشاد ہوا:

فَهَلْ عَسَيْتُمْ إِنْ تَوَلَّيْتُمْ أَنْ تُفْسِدُوا فِي الْأَرْضِ وَتَقَطَّعُوا أَرْحَامَكُمْ أُولَٰئِكَ الَّذِينَ لَعَنَهُمُ اللَّهُ فَأَصَمَّهُمْ وَأَعَمَّى أَبْصَارَهُمْ
یعنی کیا اس بات کی توقع نہیں کہ اگر تم لوگوں کے نگران بن جاؤ تو زمین میں فساد پیدا کرنے لگو اور اپنے رشتہ داروں سے قطع تعلق کرنے لگو؟ ایسا کرنے والے وہی لوگ ہیں جن پر خدا نے لعنت کی ہے اور ان کو بہرا اور اندھا کر دیا ہے۔

راویات میں قطع رحمی کی مذمت

قطع رحمی کی مذمت میں بہت سی روایتیں آئی ہیں ان میں سے بعض کو یہاں ذکر کیا جا رہا ہے۔ پیغمبر صلی اللہ علیہ وآلہ وسلم ارشاد فرماتے ہیں:

أَلَا إِنَّ فِي التَّبَاغُضِ الْحَالِقَةِ لَا أَعْنَى حَالِقَةِ الشَّعْرِ وَلَكِنْ حَالِقَةَ الدِّينِ

(کتاب کافی باب قطیعة الرحم)

یعنی آگاہ ہو جاؤ کہ آپس کی دشمنی (خاص طور پر رشتہ داروں کی دشمنی) میں تباہی ہے۔ میری مُراد سر کے بالوں کی تباہی نہیں بلکہ دین کی تباہی و

بربادی ہے۔

امام جعفر صادق (ع) فرماتے ہیں:

اتَّقُوا الْحَالِقَةَ فَإِنَّهَا تُمِيتُ الرَّجَالَ قُلْتُ وَمَا الْحَالِقَةُ؟ قَالَ قَطِيعَةُ الرَّحِمِ

یعنی حالقہ سے بچو! کیونکہ یہ لوگوں کو ہلاک کر دیتی ہے۔ راوی نے دریافت کیا کہ آخر حالقہ سے کیا مراد؟ امام نے فرمایا: قطع رحمی کرنا۔

خدا کے نزدیک بدترین کام

جَاءَ رَجُلٌ إِلَى النَّبِيِّ (ص) فَقَالَ أَيُّ الْأَعْمَالِ أَنْبَغُ إِلَى اللَّهِ؟ فَقَالَ: أَشْرُكُ بِاللَّهِ قَالَ ثُمَّ مَاذَا؟ فَقَالَ قَطِيعَةُ الرَّحِمِ، قَالَ

ثُمَّ مَاذَا؟ فَقَالَ الْأَمْرُ بِالْمُنْكَرِ وَالنَّهْيُ عَنِ الْمَعْرُوفِ

یعنی ایک شخص نے رسول اکرم صلی اللہ علیہ وآلہ وسلم کی خدمت میں آ کر سوال کیا کہ خدا کے نزدیک سب سے بدترین عمل کون سا ہے۔ حضور اکرم صلی اللہ علیہ وآلہ وسلم نے جواب میں فرمایا۔ خدا کا شریک قرار دینا۔ اُس شخص نے پوچھا اس کے بعد سب سے بُرا کام کیا ہے؟ آنحضرت (ص) نے فرمایا: قطع رحمی کرنا۔ اسی سوال کرنے والے نے پھر دریافت کیا کہ اس کے بعد سب سے بُرا کام کون سا ہے؟ آپ نے فرمایا: بُرائی کا حکم دینا اور اچھائی سے روکنا۔

رشتہ دار کی بُرائی کے جواب میں نیکی

جَاءَ رَجُلٌ فَشَكَى إِلَى أَبِي عَبْدِ اللَّهِ عَلَيْهِ السَّلَامُ أَقَارِبَهُ فَقَالَ عَلَيْهِ السَّلَامُ اكْظِمْ غَيْظَكَ وَافْعَلْ، فَقَالَ أَنَّهُمْ

يَفْعَلُونَ وَيَفْعَلُونَ فَقَالَ أَتُرِيدُ أَنْ تَكُونَ مِثْلَهُمْ فَلَا يَنْظُرُ اللَّهُ إِلَيْكُمْ،

یعنی ایک شخص نے امام جعفر صادق (ع) کی خدمت میں اپنے رشتہ داروں کی شکایت کی امام نے فرمایا کہ، اپنا غصہ پی لو اور اُن کے ساتھ (رشتہ داروں کے ساتھ) اچھا سلوک کرو۔ اُس شخص نے کہا: میرے رشتے دار مجھے کیسی تکلیفیں پہنچاتے رہتے ہیں کوئی ایسی بُرائی نہیں جو انہوں نے میرے ساتھ نہ کی ہو: حضرت نے جواب میں فرمایا کہ کیا تم بھی انہیں کی طرح قطع رحمی کرنا چاہتے ہو؟ ان کے ساتھ حسن سلوک سے ہاتھ کھینچ لینا چاہتے ہو؟ اگر ایسا کرو گے تو تم بھی انہی کی طرح ہو جاؤ گے اور خداوند عالم تم پر نظرِ رحمت نہیں کرے گا۔ (کتاب کافی)

علامہ مجلسی فرماتے ہیں کہ اگر تم اپنے بُرے رشتہ داروں کے ساتھ صلہء رحمی کرتے رہو گے تو ایک نہ ایک دن اُس کا اثر اُن پر پڑے گا اور وہ پشیمان ہو جائیں گے پھر رحمت الہی دونوں (تمام رشتہ داروں) کے شامل حال ہو جائے گی، اور اگر تمہارا بُرا رشتہ دار پشیمان نہ ہو تو پھر بھی رحمت الہی تمہارے شامل حال رہے گی۔ اس سے معلوم ہو کہ قطع رحمی کرنے والے رشتہ داروں سے بھی بہر حال میں صلہء رحمی کرنا چاہیے۔

رسول اللہ (ص) فرماتے ہیں:

لَا تَقْطَعْ رَحِمَكَ وَإِنْ قَطَعَتْكَ (کتاب کافی)

یعنی تم اپنے رشتہ داروں سے قطع تعلق مت کرو اگرچہ وہ تم سے قطع رحمی اور قطع تعلق کریں۔

حضرت امام محمد باقر (ع) فرماتے ہیں کہ

ثَلَاثُ خِصَالٍ لَا يَمُوتُ صَاحِبُهُنَّ حَتَّى يَرَى بِأَلْهِنَّ: الْبُغْيُ وَ قَطِيعَةُ الرَّحِمِ وَ الْيَمِينُ الْكَاذِبَةُ

تین برائیاں ایسی ہیں کہ ان کا انجام دینے والا۔ ان کے برے اثرات کو دیکھ کر ہی اس دنیا سے اٹھتا ہے۔ ان میں سے پہلی بُرائی ظلم، دوسری قطع

رحمی اور تیسری جھوٹی قسم ہے۔

قطع رحمی سے موت قریب آجاتی ہے

حضرت علی ابن ابی طالب (ع) اپنے ایک خطبے میں فرماتے ہیں:

أَعُوذُ بِاللَّهِ مِنَ الذُّنُوبِ الَّتِي تُعَجِّلُ الْفَنَاءَ

یعنی میں خدا کی پناہ چاہتا ہوں ایسے گناہوں سے کہ جس کے باعث موت قریب ہو جاتی ہے۔ کسی نے سوال کیا: مولا! کیا ایسا بھی کوئی گناہ ہے

جس سے موت جلد آ جاتی ہو؟ آپ نے فرمایا: ہاں قطعی رحمی۔ وہ گھرانے جو ایک دوسرے سے مل جُل کر رہتے ہیں اور ایک دوسرے کا ہر طرح خیال رکھتے ہیں

خدا ان کے رزق میں برکت عطا کرتا ہے اور وہ گھرانے جو ایک دوسرے سے دُور اور کٹ کر رہتے ہیں خُدا ان کے رزق سے برکت اٹھالیتا ہے اور ان کی عمر

کم کر دیتا ہے چاہے وہ سب متقی ہی کیوں نہ ہوں۔

قطع رحمی کی وجہ سے سب کے سب مر گئے

امام جعفر صادق (ع) کے ایک صحابی نے اپنے رشتے داروں کی شکایت کرتے ہوئے کہا: میرے حقیقی اور چچا زاد بھائی مجھے بہت تنگ کر رہے ہیں۔ وہ گھر جو میرا حق تھا: مجھ سے چھین لیا ہے۔ مجھے صرف ایک کمرہ رہنے کے لئے دیا ہے! اگر میں حکومت سے شکایت کر دوں تو سب کچھ ان سے لے سکتا ہوں۔

امام (ع) نے فرمایا: ذرا صبر سے کام لو، سب کچھ ٹھیک ہو جائے گا۔ امام کا صحابی مطمئن ہو کر لوٹ گیا ۱۳۱ھ میں ایک وبا آئی جس کی لپیٹ میں آ کر اس صحابی کے وہ سب کے سب رشتہ دار مر گئے جو ستایا کرتے تھے ان میں سے کوئی بھی باقی نہیں رہا۔ اس کے بعد ایک مرتبہ جب وہ امام جعفر صادق (ع) کی خدمت میں آیا تو آپ نے دریافت فرمایا: تمہارے ان رشتے داروں کا اب کیا حال ہے؟ امام کے صحابی نے جواب دیا: خدا کی قسم وہ سب کے سب مر گئے۔ آپ نے فرمایا: ان کی ہلاکت کی وجہ تمہارے ساتھ برائی، تم جیسے رشتہ دار کے حق کو نہ سمجھنا اور قطع رحمی ہے۔ (کتاب کافی)

خدا کی رحمت سے محرومی

حضرت امام جعفر صادق (ع) نقل فرماتے ہیں کہ رسول اللہ صلی اللہ (ص) نے فرمایا:

إِذَا ظَهَرَ الْعِلْمُ وَ احْتَرَزَ الْعَمَلُ وَ ائْتَلَفَتِ الْأَلْسُنُ وَ اخْتَلَفَتِ الْقُلُوبُ وَ تَقَاطَعَتِ الْأَرْحَامُ هُنَا لَكَ لَعْنَةُ اللَّهِ فَاصْمَهُمْ وَ اَعْمَى أَبْصَارَهُمْ:

جب لوگ علم کا اظہار کریں لیکن اس پر عمل نہ ہو، زبان سے محبت کا اظہار کریں لیکن دلوں میں کدورت و نفرت پائی جاتی ہو اور قطع رحمی کی جاتی ہو، تو ایسے موقع پر خدا انہیں اپنی رحمت سے محروم کر دیتا ہے اور انہیں عقل سے بے بہرہ اور بے بصیرت بنا دیتا ہے۔ رسول اکرم صلی اللہ علیہ وآلہ وسلم فرماتے ہیں:

مَا مِنْ ذَنْبٍ أَجْدَرُ أَنْ يَجْعَلَ اللَّهُ لَصَاحِبِهِ الْعُقُوبَةَ فِي الدُّنْيَا مَعَ مَا ذَخَرَ فِي الْآخِرَةِ مِنَ الْبَغْيِ وَ قَطِيعَةِ الرَّحِمِ (کتاب مستدرک)

تمام گناہوں میں سے ظلم اور قطع رحمی، ایسے گناہ ہیں کہ خدا کی نظر میں ان کا ارتکاب کرنے والا اسی دنیا میں بھی سزا کا سب سے زیادہ حقدار ہوتا ہے۔ اس کے علاوہ آخرت کا عذاب ایسا گناہ کرنے والوں کے لئے پہلے ہی سے ذخیرہ کر لیا گیا ہے۔

ایک اور مقام پر رسول اکرم صلی اللہ علیہ وآلہ وسلم نے ارشاد فرمایا

لَا يَدْخُلُ الْجَنَّةَ قَاطِعُ رَحِمٍ (کتاب مستدرک)
یعنی قطع رحمی کرنے والا جنت میں داخل نہیں ہوگا۔

جاہرا بن عبد اللہ انصاری نے امام محمد باقر علیہ السلام سے اور انہوں نے رسول اللہ صلی اللہ علیہ وآلہ وسلم سے یہ حدیث نقل کی ہے کہ۔

أَخْبَرَنِي جَبْرِئِيلُ أَنَّ رِيحَ الْجَنَّةِ تُوْجِدُ مِنْ مَسِيرِ أَلْفِ عَامٍ مَا يَجِدُهَا عَاقٌ وَ لَا قَاطِعُ رَحِمٍ وَ لَا شَيْخُ زَانٍ وَإِنَّ رِيحَهَا لِيُوْجِدُ مِنْ مَسِيرَةِ أَلْفِي عَامٍ وَ لَا يَجِدُ رِيحَهَا عَاقٌ وَ لَا قَاطِعُ رَحِمٍ (بخار الانوار جلد ۱۶ ص ۲۸)

مجھے جبرئیل نے خبر دی ہے کہ ہزار سال کی مسافت سے بہشت کی خوشبو محسوس ہوگی لیکن اسے عاق ہو جانے والے، قطع رحمی کرنے والے اور بوڑھے زنا کار نہیں سونگھ سکیں گے۔ بلکہ یقیناً جنت کی خوشبو دو ہزار سال کی مسافت سے بھی محسوس ہوگی لیکن اسے عاق والدین اور قطع رحمی کرنے والے نہیں سونگھ سکیں گے۔

حضور اکرم (ص) کا ارشاد ہے کہ قطع رحمی کے باعث دعا قبول نہیں ہوتی۔

شب قدر کی فضیلت کے باب میں آپ (ص) سے مروی ہے کہ خداوند عالم اس شب میں شرابی، عاق ہو جانے والے، قطع رحمی کرنے والے اور مومنین سے دشمنی کرنے والے کے علاوہ، سب کے گناہوں کو معاف کر دیتا ہے۔

صلہ رحمی واجب ہے

پروردگار عالم ارشاد فرماتا ہے:

وَاتَّقُوا اللَّهَ الَّذِي تَسَاءَلُونَ بِهِ وَالْأَرْحَامَ (سورۃ نساء آیت ۱)

خدا (کے حکم کی مخالفت سے) ڈرو جس کے وسیلے سے تم ایک دوسرے سے سوال کرتے ہو اور قطع رحم سے بھی (ڈرو)۔

اس آیت مبارکہ میں قابل غور بات یہ ہے کہ اللہ سے ڈرنے کے ساتھ ساتھ، الْأَرْحَامَ (رشتے داروں کے معاملے میں) ڈرنے کا حکم بھی دیا گیا ہے۔ یہی بات تفسیر مجمع البیان میں امام محمد باقر علیہ السلام سے نقل کی گئی ہے۔ اصول کافی میں ہے کہ اس آیت کے معنی امام جعفر صادق علیہ السلام نے یوں بیان فرمائے ہیں۔ یہاں پر ارحام سے مراد تمام رشتے دار ہیں نہ کہ خاص رشتہ دار۔ بیشک خداوند عالم نے تمام رشتے داروں سے صلہ رحمی کا حکم دیا ہے اور صلہ رحمی کو اس قدر اہمیت دی ہے کہ اپنے نام کے ساتھ اس کا تذکرہ فرمایا ہے۔

نماز اور زکوٰۃ کی طرح تقویٰ اور صلہ رحمی کا حکم

امام علی رضا (ع) سے مروی ہے کہ

إِنَّ اللَّهَ تَعَالَى أَمَرَ بِثَلَاثَةِ مَقْرُونٍ بِهَا ثَلَاثَةُ أُخْرَى أَمَرَ بِالصَّلَاةِ وَالزَّكَاةِ فَمَنْ صَلَّى وَلَمْ يُزَكَّ لَمْ تُقْبَلْ مِنْهُ صَلَاتُهُ وَأَمَرَ بِالشُّكْرِ لَهُ وَلِوَالِدَيْهِ فَمَنْ لَمْ يَشْكُرْ وَالِدَيْهِ لَمْ يَشْكُرِ اللَّهَ وَأَمَرَ بِاتِّقَاءِ اللَّهِ وَصِلَةِ الْأَرْحَامِ فَمَنْ لَمْ يَصِلْ رَحِمَهُ لَمْ يَتَّقِ اللَّهَ عَزَّ وَجَلَّ

پروردگار عالم نے تین چیزوں کا حکم تین چیزوں کے ساتھ قرآن مجید میں فرمایا ہے:

- (۱) نماز اور زکوٰۃ کا حکم ساتھ ساتھ دیا ہے۔ اب اگر کوئی نماز پڑھے اور زکوٰۃ (اگر واجب ہوگئی ہو) نہ دے تو اس کی نماز قبول نہیں کی جائے گی۔
- (۲) اپنا اور والدین کا شکر ادا کرنے کا حکم دیا ہے۔ اب اگر کوئی والدین کا شکر یہ ادا نہ کرے تو گویا اس نے خدا کا شکر بھی ادا نہیں کیا۔
- (۳) اس نے تقویٰ اختیار کرنے کا حکم دیا ہے اور صلہ رحمی کا حکم بھی فرمایا ہے پس اگر کوئی صلہ رحمی نہ کرے تو وہ متقی بھی نہیں۔

رشتے داروں کے حقوق اور آخرت کے حساب میں آسانی

پروردگار عالم قرآن مجید میں ارشاد فرماتا ہے:

إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَىٰ (سورہ نحل آیت ۹۰)

بیشک خداوند عالم عدل و انصاف اور (لوگوں کے ساتھ) نیکی کرنے اور رشتے داروں کو (جس چیز کی انہیں ضرورت ہو) عطا کرنے کا حکم دیتا ہے۔

سورہ رعد آیت ۲۱ میں ارشاد ہوا:

وَالَّذِي يَصِلُونَ مَا أَمَرَ اللَّهُ بِهِ أَنْ يُوصَلَ وَيَخْشَوْنَ رَبَّهُمْ وَيَخَافُونَ سُوءَ الْحِسَابِ (بحار انوار جلد ۱۶ ص ۲۸)

اور وہ لوگ جن سے (صلہ رحمی) کے تعلقات قائم رکھنے کا حکم خدا نے دیا ہے اسے قائم رکھتے ہیں اپنے پروردگار سے ڈرتے ہیں اور (قیامت کے دن) بری طرح حساب لئے جانے سے خوف کھاتے ہیں۔

اس آیت میں سوء الحساب سے یہ سمجھا جاسکتا ہے کہ صلہ رحمی اور رشتے داروں کے حقوق کی ادائیگی آخرت کے حساب و کتاب کے موقع پر آسانی کا باعث ہے۔ امام جعفر صادق (ع) واضح طور پر فرماتے ہیں صَلَّةُ الرَّحِمِ تَهْوُنُ الْحِسَابِ يَوْمَ الْقِيَامَةِ صلہ رحمی آخرت کے حساب کو آسان بنا دیتی ہے۔

امام جعفر صادق (ع) کا دشمن رشتہ دار

امام جعفر صادق (ع) نے وقتِ آخر وصیت فرمائی کہ میرے چچا زاد بھائی حسن انطس کو ستر دینا پہنچادیں! آپ سے سوال کیا گیا مولا آپ اس پر

عنایت فرما رہے ہیں جس نے آپ پر تلوار سے حملہ کیا تھا؟ امام (ع) نے جواب میں فرمایا کیا تم نہیں چاہتے کہ میں ان لوگوں میں فرار پاؤں جن کے متعلق

خداوند عالم فرماتا ہے:

وَالَّذِينَ يَصِلُونَ مَا أَمَرَ اللَّهُ بِهِ أَنْ يُوصَلَ (سورہ رعد آیت ۲۱)

اور وہ لوگ جن سے تعلقات یعنی صلہ رحمی کے قائم رکھنے کا حکم خدا نے دیا ہے انہیں قائم رکھتے ہیں۔ اس میں کوئی شک نہیں کہ پروردگار عالم نے

بہشت کو خلق فرمایا اور اسے پاک و پاکیزہ اور خوشبودار بنایا۔ اس کی خوشبودار ہزار سال کی مسافت سے محسوس کی جاسکتی لیکن عاق و والدین اور قطع رحمی کرنے

والے اس سے محروم ہوں گے۔

صلہ رحمی کے بارے میں احادیث

صلہ رحمی کے واجب ہونے کے بارے میں بہت سی احادیث ہیں ان میں سے ایک حدیث جسے امام محمد باقر نقل فرماتے ہیں کہ رسول اللہ (ص) نے فرمایا:

أَوْصِي الشَّاهِدَ مِنْ أُمَّتِي وَالْغَائِبَ مِنْهُمْ وَمَنْ فِي أَصْلَابِ الرِّجَالِ وَارْحَامِ النِّسَاءِ إِلَى يَوْمِ الْقِيَامَةِ أَنْ يَصِلَ الرَّحِمَ وَ لَوْ كَانَ مِنْهُ عَلَى مَسِيرَةِ سَنَةٍ فَإِنَّ ذَلِكَ مِنَ الدِّينِ (بحار الانوار جلد ۱۱ ص ۱۰۶)

میں اپنی اُمت کے حاضرین غائب لوگوں اور آنے والی قیامت تک کی نسل جو مردوں کے اصلااب اور عورتوں کے ارحام میں ہے، سب کو وصیت کرتا ہوں وہ صلہ رحمی کریں اگرچہ وہ ایک سال کی مسافت کے فاصلے پر رہتے ہوں۔ کیونکہ صلہ رحمی ان امور میں سے ہے جسے خدا نے دین کا جزء (ایک اہم اور ضروری حکم) قرار دیا ہے۔

صلہ رحمی کرنے والا باآسانی پل صراط سے گذر جائے گا

امام محمد باقر (ع) نے حضرت ابوذر غفاریؓ سے اور انہوں نے رسول اللہ (ص) سے یہ روایت نقل کی ہے کہ حَافِتًا الصِّرَاطِ يَوْمَ الْقِيَامَةِ الرَّحِمُ وَالْأَمَانَةُ، فَإِذَا مَرَّ الْوَصُولُ لِلرَّحِمِ الْمُمْتَوَدِي لِلْأَمَانَةِ نَفَذَ إِلَى الْجَنَّةِ وَ إِذَا مَرَّ الْخَائِنُ لِلْأَمَانَةِ الْقَطُوعُ لِلرَّحِمِ لَمْ يَنْفَعْ مَعَهُمَا عَمَلٌ وَ تَكْفَاهِ الصِّرَاطِ فِي النَّارِ صراط (جہنم) کے اوپر ایک پل ہے جس پر سے ہر ایک کو گذرنا پڑے گا) اس کے دونوں طرف صلہ رحمی اور امانت ہوگی۔ صلہ رحمی اور امانت کو ادا کرنے والے باآسانی پل صراط سے گذر کر جنت میں پہنچ جائیں گے۔ امانت میں خیانت کرنے اور قطع رحمی کرنے والوں کو ان کا کوئی عمل فائدہ نہیں پہنچائے گا اور وہ پل صراط سے جہنم کی آگ میں گر پڑیں گے۔

صلہ رحمی کا دنیا میں فائدہ

بہت سی روایتوں میں وارد ہوا ہے کہ صلہ رحمی کا فائدہ اس دنیا میں بھی ظاہر ہوتا ہے۔ مثلاً طولِ عمر، موت کا ٹل جانا، بلاؤں کا دور ہو جانا، رزق میں برکت و فقر و فاقہ کا دور ہو جانا اور نسل کا زیادہ ہو جانا وغیرہ۔

حضرت امام جعفر صادق (ع) نے منصور دوانقی کے دربار میں، رسول اکرم (ص) سے تین حدیثیں نقل فرمائی ہیں:

(۱) إِنَّ الرَّجُلَ لَيَصِلُ رَحِمَهُ وَ قَدْ بَقِيَ مِنْ عُمُرِهِ ثَلَاثَ سِنِينَ فَيَصِيرُهُ اللَّهُ ثَلَاثِينَ سَنَةً وَ يَقْطَعُهَا وَ بَقِيَ مِنْ عُمُرِهِ ثَلَاثُونَ سَنَةً فَيَصِيرُهُ اللَّهُ ثَلَاثَ سِنِينَ ثُمَّ قَالَ يَمْحُو اللَّهُ مَا يَشَاءُ وَ يُثَبِّتُ (بحار الانوار)

ایک شخص جس کی عمر تین سال سے زیادہ باقی نہیں رہی صلہ رحمی کرنے کی وجہ سے خداوند عالم اس کی عمر بڑھا کر تیس سال کر دیتا ہے۔ اسی طرح ایسا بھی ہوتا ہے کہ کسی کی عمر تیس باقی رہتے ہے لیکن قطع رحمی کی وجہ سے اس کی عمر گھٹ کر تین سال رہ جاتی ہے۔ پھر رسول اللہ (ص) نے فرمایا کہ خدا جس چیز کو چاہتا ہے مٹا دیتا ہے اور جس چیز کو چاہتا ہے لکھ دیتا ہے۔

یعنی انسان کے اعمال کی وجہ سے اس کی زندگی کے بعض امور میں خدا اگر چاہے تو تبدیلی پیدا کر دیتا ہے۔

(۲) صَلَّةُ الرَّحِمِ تَعْمُرُ الدِّيَارَ فِي الْأَعْمَارِ وَ أَنْ كَانَ أَهْلُهَا غَيْرَ أَحْيَارِ

رشتے داروں کے حقوق کی ادائیگی گھروں کو آباد کر دیتی ہے اور اس سے عمریں طولانی ہو جاتی ہیں خواہ رشتے داروں کے حقوق کا ادا کرنے والا فاسق ہو۔

(۳) صَلَّةُ الرَّحِمِ تَهْوُنُ الْحِسَابَ وَ تَقِي مَيْتَةَ السُّوءِ

صلہ رحمی بروز قیامت حساب و کتاب میں آسانی کا باعث ہے اور یہ ناگہانی موت سے بچاتی ہے۔ حضرت امام جعفر صادق (ع) نے میسر سے

فرمایا:

قَدْ حَضَرَ أَجْلَكَ غَيْرَ مَرَّةٍ كُلَّ ذَلِكَ يُؤَخِّرُ اللَّهُ بِصَلَاتِكَ لِرَحِمِكَ وَ بَرِّكَ قَرَابَتِكَ

(اے میسر) کئی مرتبہ تمہاری موت کا وقت آیا مگر اللہ نے صلہ رحمی اور رشتے داروں کے ساتھ اچھے سلوک کی وجہ سے اسے مؤخر کر دیا۔

صلہ رحمی طویل عمر کا باعث ہے

امام جعفر صادق (ع) سے مروی ہے کہ آپؑ نے فرمایا:

يَا مَيْسِرُ لَقَدْ زِيدَ فِي عُمْرِكَ فَاَيَّ شَيْءٍ تَعْمَلُ؟

اے ميسر واقعاً تمہاری عمر بڑھ گئی ہے تم کون سا ایسا کام کرتے رہے ہو؟ قُلْتُ۔ ميسر نے جواب میں کہا:

اَنَا غُلَامٌ بِخَمْسَةِ دَرَاهِمٍ فَكُنْتُ أُجْرِيهَا عَلَى خَالِي.

میں جوانی میں مزدوری کر کے پانچ درہم کمایا کرتا تھا اور وہ اپنے ماموں کو دے دیا کرتا تھا۔

ایک مرتبہ یعقوب مغربی حضرت امام موسیٰ ابن جعفر صادق (ع) کی خدمت میں آئے تو آپؑ نے فرمایا:

وَقَعَ يَبْنُوكَ وَبَيْنَ أَحْيِكَ شَرْفِي مَوْضِعَ كَذَا وَكَذَا حَتَّى شَتَمَ بَعْضُكُمْ بَعْضًا وَلَيْسَ هَذَا دِينِي وَلَا دِينَ آبَائِي

وَلَا نَامُرُ بِهِذَا أَحَدًا مِّنَ النَّاسِ فَاتَّقِ اللَّهَ وَحَدِّهِ لَا شَرِيكَ لَهُ، فَإِنَّكُمْ سَتَفْتَرُونَ قَانَ بِمَوْتِ أَمَا أَنْ أَحَاكَ سَيَمُوتُ

فِي سَفَرِهِ قَبْلَ أَنْ يَصِلَ إِلَى أَهْلِهِ وَ سَتَنْدُمُ أَنْتَ عَلَيَّ مَا كَانَ وَذَلِكَ أَنْكُمْ تَقَاطَعْتُمْ فَبَتَرَ اللَّهُ أَعْمَالَكُمْ.

تمہاری اپنے بھائی سے فلان مکان پر تو تو میں میں ہو گئی یہاں تک کہ تم نے ایک دوسرے کو گالی دی اور قطع تعلق کر لیا۔ ایسا کرنا نہ میرے دین

میں ہے نہ میرے اباؤ اجداد کے دین میں۔ پس خوف خدا کرو۔ عذاب الہی سے ڈرو۔ اس عمل کی وجہ سے موت عنقریب تمہیں جدا کر دے گی۔ تمہارا

بھائی اپنے اس سفر میں مر جائے گا اور تم اپنے کئے پر پشیمان ہو جاؤ گے۔

فَقَالَ لَهُ الرَّجُلُ فَأَنَا جُعِلْتُ فِدَاكَ مَتَى أَجَلِي

اس شخص (یعقوب) نے کہا مولا میں آپؑ پر قربان ہو جاؤں! مجھے کب موت آئے گی؟

فَقَالَ أَمَا إِنَّ أَجَلَكَ قَدْ حَصَرَ حَتَّى وَصَلَتْ عَمَّتِكَ بَمَا وَصَلَتْهَا بِهِ فِي مَنْزِلٍ كَذَا وَكَذَا فَرِيدٌ فِي أَجَلَكَ عِشْرُونَ

امام (ع) نے جواب میں فرمایا: تمہاری موت بھی آچکی تھی لیکن تم نے اپنی پھوپھی کے ساتھ ایک مقام پر صلہ رحمی اور حسن سلوک کیا، جس کی وجہ

سے تمہاری عمر بیس سال (یا ماہ) بڑھ گئی!۔

قَالَ شُعَيْبٌ فَأَخْبَرَنِي الرَّجُلُ وَلَقِيْتُهُ حَاجًّا أَنْ أَخَاهُ لَمْ يَصِلْ إِلَى أَهْلِهِ حَتَّى دَفَنَهُ فِي الطَّرِيقِ (سفینۃ البحار جلد ۱ ص ۵۱۶)

آخر کار یعقوب کے بھائی کا وہی انجام ہوا جس کی خبر امام (ع) نے دی تھی کہ وہ اپنے وطن پہنچنے سے پہلے ہی مر گیا اور اسے راستے ہی میں دفن کر دیا گیا۔

صلہ رحمی کا آخرت میں فائدہ

صلہ رحمی کا نہ صرف اس دنیا میں فائدہ ہے بلکہ آخرت میں بھی اس سے فائدہ حاصل ہوتا ہے اور روحانی معنوی کمالات بھی حاصل ہوتے ہیں۔ امام

جعفر صادق (ع) فرماتے ہیں:

صَلَةُ الْأَرْحَامِ تُحَسِّنُ الْخُلُقَ وَ تَسْمِخُ الْكُفَّ وَ تَطْيِبُ النَّفْسَ (سفینۃ البحار جلد ۱ ص ۵۲۱)

صلہ رحمی سے اخلاق بہتر ہو جاتے ہیں سخاوت پیدا ہوتی ہے۔ کیونکہ جب صلہ رحمی کو انجام دیتا ہے تو اسے اپنے رشتہ داروں کے ساتھ اخلاق اور نرمی

سے پیش آنا پڑتا ہے۔ اس طرح بار بار کرنے کی وجہ سے اس کے اخلاق بہتر ہو جاتے ہیں، اور اسی طرح رشتہ داروں کے ساتھ اچھا سلوک کرنے اور ان کی امداد

کرنے سے انسان میں سخاوت کی صفت بھی پیدا ہو جاتی ہے۔ اور نفس (حسد دشمنی اور دیگر گناہوں سے) پاک و پاکیزہ ہو جاتا ہے۔

صلہ رحمی تمام اعمال قبول ہو جانے کا سبب

امام محمد باقر (ع) فرماتے ہیں:

صَلَةُ الْأَرْحَامِ تُزَكِّي الْأَعْمَالَ وَ تُنْمِي الْأَمْوَالَ وَ تَدْمَعُ الْبُلُوَى وَ تَبْسِرُ الْحَسَابَ وَ تُنْسِي الْأَجَلَ (کافی)

صلہ رحمی کی وجہ سے اعمال پاک و پاکیزہ ہو جاتے ہیں (یعنی صلہ رحمی کرنے والا جو عمل انجام دیتا ہے اس کی خامیاں دور ہو جاتی ہیں اس

طرح اس کے اعمال بارگاہِ احدیت میں قبول ہو جاتے ہیں) مال و دولت میں اضافہ ہوتا ہے۔ مصیبتیں اور بلائیں دور ہوتی ہیں۔ آخرت کا حساب و

کتاب آسان ہو جاتا ہے اور آئی ہوئی موت بھی ٹل جاتی ہے۔

قطع رحمی کرنے والے کی طرف دوستی کا ہاتھ

حضرت سید سجاد (ع) فرماتے ہیں:

مَأْمَنُ خُطْوَةِ أَحَبِّ أَلَى اللَّهِ مَنْ خُطْوَتَيْنِ خُطْوَةٌ يَسُدُّ بِهَا الْمُؤْمِنُ صَفَا فِي اللَّهِ وَخُطْوَةٌ إِلَى ذِي رَحِمٍ قَاطِعٌ (بخارالانوار)
دو کاموں کی طرف قدم بڑھانے سے زیادہ بہتر خدا کے نزدیک کوئی اور قدم (عمل) نہیں۔ ایک وہ قدم جو اللہ کی راہ میں قائم ہونے والی صف (مثلاً صفِ جہاد اور نماز جماعت) کی طرف بڑھتا ہے دوسرے وہ قدم (وہ دوستی کا ہاتھ) جو کسی ایسے رشتہ دار کی طرف بڑھتا ہے جو اس سے تعلقات توڑنا چاہتا ہے۔

رسول اکرم (ص) فرماتے ہیں:

إِنَّ فِي الْجَنَّةِ دَرَجَةً أَلَّا يَبْلُغَهَا إِلَّا إِمَامٌ عَادِلٌ أَوْ ذُو رَحِمٍ وَصُولٌ أَوْ ذُو عِيَالٍ صَبُورٍ (بخارالانوار)
بے شک بہشت میں ایک ایسا درجہ ہے جسے تین قسم کے لوگوں کے علاوہ کوئی اور نہیں پاسکے گا۔ اول عادل امام، دوسرے صلہ رحمی کرنے والا اور تیسرے ایسا بال بچے دار شخص جو فقر و فاقہ میں صبر کرنے والا ہو۔

صلہ رحمی کا ثواب

ایک مقام پر رسول اللہ (ص) نے صلہ رحمی کا ثواب کچھ اس طرح بیان فرمایا:
مَنْ مَشَى إِلَى ذِي قَرَابَةٍ بِنَفْسِهِ وَمَالِهِ لِيَصِلَ رَحِمَهُ أَعْطَاهُ اللَّهُ تَعَالَى أَجْرَ مَاةٍ شَهِيدٍ وَلَهُ بِكُلِّ خُطْوَةٍ أَرْبَعُونَ أَلْفَ حَسَنَةٍ وَيُمْحَى عَنْهُ أَرْبَعُونَ أَلْفَ سَيِّئَةٍ وَتَرْفَعُ لَهُ مِنَ الدَّرَجَاتِ ذَلِكَ وَكَأَنَّمَا عَبَدَ اللَّهُ تَعَالَى مِائَةَ سَنَةٍ (بخارالانوار)
جب کوئی شخص اپنے رشتہ دار کی طرف جاتا ہے تاکہ اپنی جان و مال کے ذریعے رشتہ داری کے حق کو ادا کرے تو خدا اسے ایک سو شہید کے برابر اجر عطا فرماتا ہے۔ اس کے ہر قدم پر چالیس ہزار حسنة (نیکیاں) لکھتا ہے۔ اس کے چالیس ہزار گناہ مٹا دیتا ہے اور اسی طرح اس کے چالیس ہزار درجات بلند کر دیتا ہے اور وہ شخص ایسا قرار پاتا ہے گویا اس نے سو سال خدا کی عبادت کی ہو۔
اسی طرح ایک اور مقام پر رسالت مآب (ص) فرماتے ہیں:

الصَّدَقَةُ بِعَشْرَةٍ وَالْقَرْضُ بِثِنْيِ عَشْرَةٍ وَصِلَةُ الْأَخْوَانِ بِعَشْرِينَ وَصِلَةُ الرَّحِمِ بِأَرْبَعِينَ وَعَشْرِينَ (بخارالانوار)
راہ خدا میں صدقہ کرنے کا ثواب دس درجہ قرض دینے کا بارہ درجہ (کیونکہ قرض میں قرض لینے والے کی عزت محفوظ رہتی ہے) اور برادران دینی کے ساتھ حسن سلوک کا بیس درجہ اور صلہ رحمی (رشتہ داروں کے ساتھ حسن سلوک اور ان کے حقوق کی ادائیگی کا ثواب چوبیس درجہ ہے۔

صلہ رحمی اور قطع رحمی کے معنی

چونکہ شریعت مقدّسہ نے صلہ رحمی اور قطع رحمی کے کوئی خاص معنی ذکر نہیں کیے ہیں لہذا عام لوگوں کی نظر میں صلہ رحمی اور قطع رحمی کا جو مفہوم ہو اسی کو معتبر سمجھا جائے گا۔ باپ کی طرف سے رشتہ داری ہو یا ماں کی طرف۔ اسی طرح براہ راست رشتہ داری ہو یا چند واسطوں کے ذریعے (دور کی رشتہ داری) ہو، سب کو رشتہ دار سمجھا جائے گا۔ اسی طرح بیٹے اور بیٹی کی جو نسل ہو وہ بھی محترم ہے۔
وَالَّذِينَ يَصِلُونَ مَا أَمَرَ اللَّهُ بِهِ أَنْ يُوصَلَ (سورہ رعد آیت ۲۱)
یعنی اور جن تعلقات (صلہ رحمی) کے قائم رکھنے کا حکم خدا نے دیا ہے وہ لوگ قائم رکھتے ہیں۔

عروہ ابن یزید نے امام جعفر صادق (ع) سے اس آیت کے معنی دریافت کئے۔ آپ نے جواب میں فرمایا: هِيَ قَرَابَتُكَ. یعنی تمام رشتہ داروں کے ساتھ صلہ رحمی کا حکم دیا گیا ہے۔ خواہ وہ محرم ہوں یا نامحرم۔ دور کے رشتہ داروں ہوں یا قریبی۔ آپس میں براہ راست رشتہ داری ہو یا کئی نسلوں کے فاصلے کے ذریعے رشتہ داری ہو۔

مال دار اور غریب رشتہ داروں میں کوئی فرق نہیں

عام طور پر یہی دیکھنے میں آتا ہے کہ اگر کوئی مال و دولت اور شہرت رکھنے والا رشتہ دار ہو تو لوگ اسے اپنا عزیز سمجھتے ہیں اور اسکے ساتھ اچھا سلوک کرتے ہیں۔ لیکن اگر کوئی غریب رشتہ دار ہو تو اس سے لاتعلقی کا اظہار کرتے ہیں۔ شریعت مقدّسہ میں مالدار اور غریب رشتہ داروں کے درمیان کوئی فرق نہیں۔ جتنا قریبی رشتہ دار ہوتا ہی ذمہ داری بڑھ جاتی ہے اور اس کے حقوق کا خیال رکھنا اتنا ہی ضروری ہو جاتا ہے۔

صلہ رحمی کیا ہے؟

ہر وہ کام جو لوگوں کی نظر میں خاندان کے عزیز و اقارب کے ساتھ مناسب سمجھا جاتا ہو، صلہ رحمی ہے۔ بظاہر ایک معمولی سا کام جیسے اپنے کسی عزیز کو سلام کر لینا یا اسے خوش اخلاقی سے سلام کا جواب دے دینا بھی صلہ رحمی ہی میں شمار کیا جائے گا۔
امام جعفر صادقؑ ارشاد فرماتے ہیں:

إِنَّ صَلَّةَ الرَّحِمِ وَالْبِرَّ لِيَهُو نَانَ الْحِسَابِ وَيَعِصْمَانِ مِنَ الذُّنُوبِ فَصَلُّوا أَرْحَامَكُمْ وَبَرُّوا أَخْوَانَكُمْ وَلَوْ بِحُسْنِ السَّلَامِ وَرَدَّ الْجَوَابِ (کافی)

رشتہ داروں کے ساتھ صلہ رحمی اور برادرانِ دینی کے ساتھ نیکی، آخرت کے حساب و کتاب میں آسانی پیدا کرتی ہے۔ اور گناہوں سے بچاتی ہے۔ تو تمہیں چاہئے کہ تم اپنے رشتہ داروں کے ساتھ صلہ رحمی کرو اور برادرانِ دینی کے ساتھ نیکی کرو خواہ وہ نیکی گرم جوشی کے ساتھ سلام۔ اور جواب سلام ہی کے ذریعے کیوں نہ ہو۔

ایک اور مقام پر چھٹے امامؑ فرماتے ہیں:

صِلْ رَحِمَكَ وَلَوْ بِشُرْبَةِ مَاءٍ (وسائل الشیخہ کتاب النکاح باب ۱۹ ص ۱۴۱)

اپنے عزیز و اقارب کے ساتھ صلہ رحمی کرو چاہے تھوڑا سا (ایک گلاس) پانی پلا کر ہی سہی۔

صلہ رحمی کے درجات

شہید ثانی علیہ الرحمہ صلہ رحمی کے درجات کو کچھ یوں بیان فرماتے ہیں: روایات سے معلوم ہوتا ہے کہ صلہ رحمی کا اعلیٰ ترین درجہ یہ ہے کہ رشتہ دار کو اپنے نفس کی طرح سمجھ کر اس کے ساتھ سلوک کیا جائے۔ یعنی آدمی جو کچھ خود اپنے لئے چاہے وہی اپنے عزیز و اقارب کے لئے بھی چاہے۔ اس کے بعد دوسرا درجہ یہ ہے کہ رشتہ داروں پر اگر کوئی مصیبت یا پریشانی آئے تو اسے دور کرے۔ اس کے بعد تیسرا درجہ انہیں فائدہ پہنچانا ہے۔ اس کا مطلب یہ ہوا کہ اپنے رشتہ دار جہاں تک ہو سکے جائز اور حلال طریقے سے فائدہ پہنچانے کی فکر میں رہے (خواہ اسے ملازمت اور کاروبار دلا کر مالی فائدہ پہنچائے یا دینی اور مذہبی باتیں سمجھا کر آخرت کے فائدے کا ذریعہ بنے) اس کے بعد چوتھا درجہ اپنے عزیزوں اور رشتہ داروں کے ایسے متعلقین کے ساتھ جن کا نان نفقہ ان پر واجب ہوتا ہے (مثلاً بھائی اور سوتیلی ماں کہ ان کا نفقہ، بھائی اور باپ پر واجب ہوتا ہے) ان کے ساتھ حسن سلوک کرے۔ صلہ رحمی کا معمول درجہ سلام کرنا ہے اس سے کم درجہ سلام پہنچانا ہے۔ اس کے بعد سب سے کم ترین درجہ رشتہ دار کی عدم موجودگی میں اس کے لئے دعا کرنے اور اس کے سامنے اچھی باتوں پر اس کی حوصلہ افزائی کرنے کا ہے۔

قطع رحمی کسے کہتے ہیں

جس طرح سے صلہ رحمی کو سمجھنے کے لئے لوگوں کی نظر اور رائے کو معتبر سمجھا گیا ہے اسی طرح قطع رحمی میں لوگوں کی نظر اور رائے کا احترام کیا جائے گا۔ اب اگر عام لوگوں کی نظر میں سلام نہ کرنا، منہ پھیر لینا، بات چیت ترک کر دینا اور ادب و احترام نہ کرنا، قطع رحمی سمجھا جاتا ہو تو شریعت میں بھی یہ قطع رحمی ہے۔ اسی طرح اگر لوگ خط کا جواب نہ لکھنے، ملاقات نہ کرنے، بیمار ہو جانے کی صورت میں عیادت نہ کرنے اور سفر سے لوٹنے کی صورت میں ملاقات کے لئے نہ جانے کو رشتہ داروں کے حقوق سے انحراف کہیں تو یہ بھی قطع رحمی ہی کے زمرے میں آئے گا۔

قریبی اور دور کے رشتہ داروں سے قطع رحمی کا معیار

اس میں کوئی شک نہیں کہ صلہ رحمی اور قطع رحمی کا معیار لوگوں کی نظر میں قریبی اور دور کے رشتہ داروں کے ساتھ مختلف ہوا کرتا ہے۔ ممکن ہے کہ ایک عمل کسی ایک رشتہ دار کے ساتھ قطع رحمی کہلائے لیکن دوسرے رشتہ دار کے ساتھ قطع رحمی نہ کہلائے۔ اسی طرح یہ بھی ممکن ہے کہ کسی پڑھے لکھے اور متقی رشتہ دار کے ساتھ کوئی کام قطع رحمی ہو تو دوسرے کے ساتھ نہ ہو۔ ہاں البتہ اگر کسی مقام پر شک ہو کہ یہ روئے قطع رحمی کا موجب تو نہیں تو ایسے موقع پر اسے انجام نہیں دینا چاہئے، اور اس بات سے ڈرتے ہوئے احتیاط کرنا چاہیے کہ کہیں یہ گناہ کبیرہ نہ سرزد ہو جائے۔

غریب رشتہ داروں کے ساتھ تکبر قطع رحمی ہے

بدترین قطع رحمی یہ ہے کہ کوئی شخص مال و دولت اور مقام و مرتبہ رکھنے کے باوجود اپنے غریب رشتہ دار کے ساتھ اچھا سلوک نہ کرے اور اسے اپنا رشتہ

دار نہ سمجھے، اور اس کے ساتھ تکبر سے پیش آئے اور مالدار رشتہ دار کے ساتھ اچھا سلوک کرے۔ ایسا کرنے والا درحقیقت رشتہ داری کے حقوق کو نہیں ادا کر رہا ہے بلکہ اسکی نظر میں مال دینا ہے۔ اس نے تو بس اس حقیر اور ذلیل دنیا کو معتبر سمجھا ہے۔ یہ رشتہ داروں کے حقوق کی ادائیگی کہاں ہوئی۔

صلہ رحمی کس حد تک واجب ہے

اس حد تک صلہ رحمی تو واجب ہے کہ اگر اسے انجام نہ دیا جائے تو لوگوں کی نظر میں وہ قطع رحمی کہی جانے لگے۔ پس ہر وہ عمل جسے اگر بجا نہ لایا جائے تو لوگ قطع رحمی کرنے والا کہنے لگیں۔ بجالانا شرعاً واجب ہے۔ مثال کے طور پر جب کوئی مفلس رشتہ دار جو اپنی ضروریات زندگی کو پورا نہ کر سکتا ہو۔ علاج معالجہ یا قرض کی ادائیگی کے سلسلے میں اپنے باحیثیت اور دولت مند عزیز سے سوال کرے تو اس کا پورا کرنا واجب ہے۔ یہاں اگر اس نے اپنے غریب رشتہ دار کی حاجت کو پورا نہ کیا تو قطع رحمی کی ہے جو گناہ ہے۔

اسی طرح سے اس وقت بھی اپنے رشتہ دار کی حاجت پورا کرنا واجب ہو جاتا ہے۔ جب یہ معلوم ہو جائے کہ میرے عزیز کو فلاں چیز کی ضرورت ہے اور وہ اس ضرورت کو پورا کرنے کی صلاحیت بھی رکھتا ہو۔ البتہ اگر رشتہ دار کی ضرورت زندگی پورا کرنے کی وجہ سے تنگ دستی، پریشانی اور سختی میں مبتلا ہو جانے کا ڈر ہو تو پھر اس پر ایسا واجب نہیں۔ اسی طرح اگر رشتہ دار کی ضرورت پوری کرنے کے سبب یا صلہ رحمی کو انجام دینے کی وجہ سے خود گناہ میں پڑ جانے کا اندیشہ ہو، تب بھی صلہ رحمی واجب نہیں۔ مثال کے طور پر کسی کا کوئی عزیز طولانی سفر کر کے لوٹا ہے لیکن اگر صلہ رحمی کرنے والا اس کے گھر جائے (جو کہ لوگوں کی نظر میں ضروری سمجھا جا رہا ہو) تو اسے گناہ کا ارتکاب کرنا پڑے گا (مثلاً گانا سننا پڑیگا یا بے پردگی ہوگی) تب ایسی صورت میں صلہ رحمی واجب نہیں۔

صلہ رحمی اور قطع رحمی کا معیار

جب کبھی یہ شک ہو کہ اس مقام پر صلہ رحمی واجب ہے یا نہیں، تو یہ دیکھنا چاہیے کہ عام لوگوں کی رائے میں یہ عمل کیسا ہے۔ پس اگر عام لوگ اسے قطع رحم قرار دیں تو ایسا کرنے سے خود کو باز رکھے۔ مختصر یہ کہ صلہ رحمی اور قطع رحمی کا معیار عام لوگوں کی رائے ہے۔ لوگ اگر سلام نہ کرنے، تھوڑی بہت نیکی نہ کرنے، معمولی سی حاجت کو پورا نہ کرنے اور ملنے جلنے کے لئے نہ جانے کو قطع رحمی قرار دیں تو یہ قطع رحمی ہے، اور اس کے انجام دینے کو صلہ رحمی قرار دیں تو یہ صلہ رحمی ہے۔

بعض رشتہ داروں کے ساتھ اگر صلہ رحمی واجب نہیں تو مستحب ہے

کبھی ایسا بھی ہو سکتا ہے کہ بعض دور کے عزیزوں کے ساتھ کوئی کام لوگوں کی نظر میں قطع رحمی نہ ہو۔ ایسی صورت میں یہ بات تو یقینی ہے کہ اس کام کا انجام دینا واجب نہیں ہے لیکن بہر حال اگر یہ واجب نہیں تو مستحب قرار پائے گا۔ اس کے علاوہ جب کسی عمل کے بارے میں شک ہو جائے کہ ایسا کرنا واجب ہے یا نہیں تو جہاں تک ہو سکے ایسا طریقہ کرنا چاہیے کہ اس بات کا یقین ہو جائے کہ یہ گناہ کبیرہ ہم سے سرزد نہیں ہوا ہے۔

قطع رحمی کرنے والوں سے بھی قطع رحمی حرام ہے

اکثر و بیشتر یہ (دیکھنے میں آیا ہے کہ جب کسی کا کوئی رشتہ دار اپنے کسی دوسرے رشتہ دار کے حق کو پورا نہیں کرتا ہے اور قطع رحمی کرنے لگتا ہے تو جواباً پہلا شخص بھی اپنے خاندانی تعلقات توڑ لیتا ہے اور اپنے آپ کو حق پر سمجھتا ہے۔ ایسا کرنا شرعی نقطہ نظر سے حرام ہے۔ رسول اکرم (ص) ارشاد فرماتے ہیں: لَا تَقْطَعْ رَحِمَكَ وَ أَنْ قَطَعَكَ. اپنے رشتہ داروں کے ساتھ قطع رحمی مت کرو خواہ وہ تم سے قطع رحمی کریں۔

امام جعفر صادق (ع) کا ایک فرمان

عبداللہ ابن سنان کہتے ہیں کہ میں نے حضرت امام جعفر صادق (ع) کی خدمت میں عرض کیا:

أَنْ لِي ابْنُ عَمٍّ أَصْلُهُ فَيَقْطَعَنِي وَ أَصْلُهُ فَيَقْطَعَنِي حَتَّى لَقَدْ هَمَمْتُ لِفِطْعَةِ إِيَّايَ:

میرا ایک چچا زاد بھائی ہے۔ میں اس سے صلہ رحمی کرتا ہوں اور تعلقات قائم رکھنا چاہتا ہوں لیکن وہ مجھ سے قطع رحمی کرتا اور تعلقات توڑنا چاہتا ہے (مولا) میں تو تعلقات قائم رکھنا چاہتا ہوں اور وہ مجھ سے تعلقات توڑنا چاہتا ہے! اب تو میں تنگ آ کر اس رویہ کی وجہ سے اس سے تعلقات ختم ہی کر لینا چاہتا ہوں۔ کیا آپ مجھے اس کی اجازت دیتے ہیں؟

امام (ع) نے جواب میں فرمایا:

إِنَّكَ أَنْ وَصَلْتَهُ وَ قَطَعْتَكَ وَ صَلَّيْتَهُ وَ قَطَعْتَهُ وَ قَطَعْتَهُ اللَّهُ جَمِيعاً وَ أَنْ قَطَعْتَهُ وَ قَطَعْتَهُ اللَّهُ تَعَالَى (کافی)

(یاد رکھو) اگر تم نے اپنے اس رشتہ دار کی قطع رحمی کے باوجود صلہ رحمی کی (تو ہو سکتا ہے کہ ایک نہ ایک دن اس پر اثر پڑے اور وہ بھی رشتہ داری کے حق کو ادا کرنے لگے) اس طرح تم دونوں پر رحمت الہی ہو اور اگر تم نے بھی اپنے چچا زاد بھائی سے قطع تعلق کر لیا تو تم دونوں رحمت الہی کے سزاوار قرار پاؤ گے۔

برائی کا بدلہ نیکی

رسول اللہ (ص) فرماتے ہیں:

لَا تَخُنْ مَنْ خَانَكَ فَتَكُونَ مِثْلَهُ وَلَا تَقْطَعْ رَحِمَكَ وَ أَنْ قَطَعَكَ (بخارا الانوار)

اگر کوئی تمہارے ساتھ خیانت کرے تو تم اسکے ساتھ خیانت مت کرو ورنہ تم بھی اسی کی طرح ہو جاؤ گے۔ اسی طرح اپنے رشتہ دار کے ساتھ ترک تعلق مت کرو چاہے وہ تم سے بے تعلقی اختیار کرے۔ ایسا کرنے کی صورت میں تم اپنے اسی رشتہ دار کی طرح ہو جاؤ گے جو تم سے قطع تعلق کر رہا ہے۔

اسی طرح رسول اکرم (ص) برائی کے بدلے نیکی کی طرف رغبت دلاتے ہوئے فرماتے ہیں:

أَلَا أَدْتُكُمْ عَلَىٰ خَيْرِ الدُّنْيَا وَالْآخِرَةِ؟

کیا تم چاہتے ہو کہ میں تمہیں ایسی باتیں بتاؤں جو دنیا اور آخرت میں سب سے زیادہ مفید ہیں؟

قَالُوا بَلَىٰ يَا رَسُولَ اللَّهِ

لوگوں نے کہا اللہ کے رسول (ص) ضرور ارشاد فرمائیے۔

قَالَ مَنْ وَ صَلَّى مَنْ قَطَعَهُ وَ أَعْطَىٰ مَنْ حَرَمَهُ وَ عَفَا مَنْ ظَلَمَهُ (کافی)

آپ نے جواب میں فرمایا کہ یہ تین خصالتیں ہیں۔ اول جو قطع رحمی کرے اس کے ساتھ صلہ رحمی کرنا۔ دوسرے جس نے تمہیں محروم رکھا ہو اسے عطا کرنا، تیسرے جس نے تم پر ظلم و ستم کیا ہو اسے معاف کر دینا۔

قطع رحمی اور کافر یا مسلمان رشتہ دار

روایات معصوم سے اس بات کی طرف نشاندہی ہوتی ہے کہ رشتہ داری کے حقوق کی ادائیگی ضروری ہے۔ خواہ رشتہ دار شیعہ ہو یا سنی، متقی اور پرہیز گار ہو یا فاسق و فاجر۔ یہاں تک کہ رشتہ دار مسلمان ہو یا کافر، سب کے حق کو ادا کرنا اور صلہ رحمی کرنا ضروری ہے۔ کسی مسلمان رشتہ دار کے کافر ہو جانے سے بھی حق رشتہ ختم نہیں ہو جاتا۔ ابن حمید نے امام جعفر صادق (ع) سے سوال کیا:

تَكُونُ لِي الْقَرَابَةُ عَلَىٰ غَيْرِ أَمْرِي أَلَلَّهِمَّ عَلَيَّ حَقٌّ

میرے رشتہ دار میرے مذہب پر نہیں ہیں کیا ان کا مجھ پر کوئی حق ہے یا نہیں؟

قَالَ نَعَمْ حَقُّ الرَّحِمِ لَا يَقْطَعُهُ شَيْءٌ وَإِذَا كَانُوا عَلَىٰ أَمْرِكَ كَانُوا لَهُمْ حَقَّانِ حَقُّ الرَّحِمِ وَ حَقُّ الْإِسْلَامِ (کافی)

حضرت نے جواب میں فرمایا: کیوں نہیں، رشتہ داروں کے حقوق کسی بھی وجہ سے ختم نہیں ہوتے (خواہ رشتہ دار کافر ہی کیوں نہ ہوں) ہاں اگر رشتہ دار مسلمان ہوں تو انہیں دحق حاصل ہوتے ہیں۔ پہلا حق رشتہ داری کی وجہ سے اور دوسرا حق، مسلمان ہونے کی حیثیت سے۔

چھٹے امام کے صحابی دائود رقی

داؤد رقی کہتے ہیں کہ:

كُنْتُ جَالِسًا عِنْدَ أَبِي عَبْدِ اللَّهِ (ع) إِذْ قَالَ لِي مُبْتَدِئًا مِنْ قَبْلِ نَفْسِهِ

میں حضرت امام جعفر صادق (ع) کی خدمت میں بیٹھا ہوا تھا کہ آپ (ص) نے خود گفتگو شروع کی اور فرمایا: يَا دَاوُدُ لَقَدْ عُرِضَتْ عَلَيَّ

اعْمَالُكُمْ يَوْمَ الْخَمِيْسِ اے داؤد جمعرات کے دن تمہارے اعمال میرے سامنے پیش کئے گئے۔

فَرِيَايْتُ فِيمَا عُرِضَ عَلَيَّ مِنْ عَمَلِكَ صَلَاتِكَ لِابْنِ عَمِّكَ فَلَانَ فَسَرَّنِي ذَلِكَ إِنِّي عَلِمْتُ أَنَّ صَلَاتَكَ لَهُ

أَسْرَعُ فِي فَنَاءِ عُمُرِهِ وَ قَطَعَ أَجَلَهُ:

میں نے جب تمہارے اعمال میں اس صلہ رحمی کو بھی دیکھا جو تم نے اپنے چچا زاد بھائی کے ساتھ کی تھی تو مجھے یہ دیکھ کی خوشی ہوئی۔ البتہ مجھے

معلوم ہے کہ تمہاری یہ صلہ رحمی (اس کی قطع رحمی کی وجہ سے) اس کی جلد موت کا سبب ثابت ہوگی۔

امام جعفر صادق (ع) کے صحابی داؤد کہتے ہیں کہ: میرا: چچا زاد بھائی مجھ سے دشمنی رکھتا تھا وہ بہت کمینہ اور ذلیل شخص تھا۔ جب مجھے اس کی تنگ دستی کا علم ہوا تو میں مکہ پہنچا۔ مکہ پہنچ کر میں نے اتنی رقم دے دی تا کہ وہ گزراوقات کر سکے۔ یہ وہ عمل تھا جو امام (ع) کی خدمت اقدس میں پیش ہوا اور مدینہ پہنچنے پر آپ نے مجھے اس کی خبر دی۔

دشمن رشتہ داروں کے ساتھ چھٹے امام (ع) کا سلوک

دشمن اور کافر رشتہ داروں سے بھی تعلقات نہیں توڑنے چاہئیں۔ اس بات کی تائید میں ہمارے آئمہ کی زندگی کے متعدد واقعات ہمارے سامنے ہیں۔ آئمہ کے بعض ایسے رشتہ دار تھے جو نہ صرف یہ کہ حق سے منحرف ہو چکے تھے بلکہ جانی دشمن ہو گئے تھے۔ اور امام سے دشمنی کفر ہے۔ لیکن پھر بھی امام جعفر صادق (ع) نے وصیت فرمائی کہ ستر دینا حسن افسطس کو دے دیئے جائیں۔ حسن افسطس امام کا ایسا دشمن رشتہ دار تھا جس نے آپ پر تلوار کھینچی تھی۔ دشمن کے ساتھ چھٹے امام کا یہ سلوک رشتہ داری کے حق کی وجہ سے تھا۔

عبداللہ ابن حسن، چھٹے امام کا ایک ایسا رشتہ دار تھا جس نے آپ کو بُرا بھلا کہا تھا اور جھگڑا کیا تھا۔ یہ وہ شخص تھا جس نے اپنے بیٹے محمد کے لئے آپ سے بیعت کا مطالبہ تک کیا تھا۔ اس کے باوجود تاریخ میں کہیں بھی یہ نہیں ملتا کہ کسی بھی موقع پر آپ اس کے خلاف کچھ کیا ہو یا ایسی بات کہی ہو جس میں قطع رحمی کا شائبہ تک پایا جاتا ہو۔

عبداللہ حسنی سے چھٹے امام کی گفتگو

ایک روز عبداللہ جو چھٹے امام کا رشتہ دار تھا چھٹے امام سے مدینہ کی ایک گلی میں ملا۔ اس نے امام جعفر صادق (ع) سے بے جا بحث کی اور آپ کے خلاف باتیں بناتا رہا۔ یہ صورت حال دیکھ کر لوگ ارد گرد جمع ہو گئے۔ عبداللہ کی اس قطع رحمی اور لٹی سیدھی باتوں کا جواب امام نے انتہائی اخلاق سے دیا۔ وہ اس طرح کہ امام اس کی ہدایت کرنے کے دوسرے دن اس کے گھر پہنچے اور فرمایا: کل شب میں نے قرآن مجید میں آیت وَالَّذِينَ يَصِلُونَ مَا أَمَرَ اللَّهُ بِهِ أَنْ يُوصَلَ (اور وہ لوگ جن تعلقات یعنی رشتہ داری اور صلہ رحمی کے قائم رکھنے کا خدا نے حکم دیا ہے انہیں قائم رکھتے ہیں) کی تلاوت کی اس سے مجھے انتہائی خوف محسوس ہوا! عبداللہ یہ سن کر سمجھ گئے کہ امام میری ہدایت فرما رہے ہیں: روتے ہوئے کہا میں نے اس آیت کو بھلا دیا تھا، اس کے بعد امام جعفر صادق (ع) اور عبداللہ ایک دوسرے سے گلے لگے۔ (کتاب کانی)

سادات حسنی پر ظلم اور حضرت جعفر صادق (ع) کا رنج و غم

جب منصور دوانقی نے عبداللہ محض اور دوسرے بہت سے حسنی سادات کو قید کر کے کوفہ کے زندان میں ڈال دیا تو امام جعفر صادق (ع) کو اس کا انتہائی صدمہ ہوا حالانکہ یہ لوگ امام کے مخالف تھے، رنج و غم کا وہ عالم تھا کہ امام (ع) بیس دن تک بستر سے نہ اٹھ سکے تھے۔ افسوس اور تسلی پر مشتمل ایک طولانی خط لکھ کر زندان کو فرمایا اور ان کے حالات سے مسلسل آگاہی حاصل کرتے رہتے تھے۔ ان کے قید کر دیئے جانے والے حالات پر وہ اکثر گریہ فرمایا کرتے تھے۔

بعض کافر رشتہ داروں سے صلہ رحمی میں کونسی حرج نہیں

اس بات میں کوئی شک و شبہ نہیں کہ اسلام میں صلہ رحمی واجب ہے اور قطع رحمی حرام ہے۔ یہاں تک کہ بعض کافر رشتہ داروں سے صلہ رحمی کرنے میں کوئی حرج نہیں، بلکہ حقیقت میں کافر اور مسلمان اسی طرح فاسق اور متقی رشتہ داروں میں کوئی فرق نہیں ہے۔ کوئی شخص یہ خیال نہ کرے کہ کافر کے ساتھ بعض رکھنے کا حکم ملا ہے، اب یہ کیسے ممکن ہے کہ اس کے ساتھ صلہ رحمی بھی کی جائے؟ بات صرف یہ ہے کہ صلہ رحمی کا تعلق ایسے حسن سلوک اور عمل سے ہے جسے دیکھ کر لوگ کہیں کہ اس نے رشتہ داری کے تعلق کو نہیں توڑا ہے اور کافروں سے بغض رکھنے کا تعلق باطن یعنی دل سے ہوا کرتا ہے۔ یعنی آدمی کو چاہئے کہ وہ عملی طور پر صلہ رحمی کرے لیکن رشتہ دار کے کافر ہونے کی وجہ سے دل میں اس سے بغض اور نفرت بھی رکھے۔

اگر کافر رشتہ داروں کی ظلم میں مدد نہ ہو

البتہ اگر کافر رشتہ دار سے صلہ رحمی اس کے کفر میں پختہ ہو جانے کا سبب بنے، یا کسی فاسق رشتہ دار کے فسق و فجور اور گناہوں میں اضافے کا سبب بنے تو اگر صلہ رحمی نہ کرنے کی صورت میں کفر یا گناہ کے کم ہونے کا احتمال بھی ہو تب قطع رحمی واجب ہے۔ یہ مسئلہ نہی عن المنکر کی رو سے ایسا بن جاتا ہے۔ اگر آدمی صلہ رحمی نہ کرے تب بھی کفر و ظلم اور گناہ و عصیان میں کوئی فرق نہ آتا ہو یا فرق آنے کا احتمال بھی نہ ہو تب صلہ رحمی نہ کرنا حرام ہوگا۔

دشمن دین سے بیزاری

ایک اور صورت میں بھی قطع رحمی واجب ہو جاتی ہے۔ یہ وہ صورت ہے جب کافر یا فاسق رشتہ دار دین اسلام سے دشمنی پر تلا ہو۔ سورہ مجادلہ میں ارشاد خداوندی ہے کہ

لَا تَجِدُ قَوْمًا يُؤْمِنُونَ بِاللَّهِ وَالْيَوْمِ الْآخِرِ يُوَادُّونَ مَنْ حَادَّ اللَّهَ وَرَسُولَهُ وَلَوْ كَانُوا آبَاءَهُمْ وَابْنَاءَهُمْ أَوْ إِخْوَانَهُمْ
أَوْ عَشِيرَتَهُمْ (سورہ مجادلہ ۵۹: آیت ۲۲)

یعنی جو لوگ خدا اور روز آخرت پر ایمان رکھتے ہیں تم ان کو خدا اور اس کے رسول کے دشمنوں سے دوستی کرتے ہوئے نہ دیکھو گے اگرچہ وہ ان کے باپ یا بیٹے کیوں نہ ہوں۔ اس آیت شریفہ سے صاف معلوم ہو جاتا ہے کہ اگر رشتہ دار خدا اور رسول (ص) اور دین اسلام کا دشمن ہو تو اس سے قطع واجب ہے خواہ وہ کتنا ہی قریبی رشتہ دار کیوں نہ ہو!

اگر کھلی دشمنی نہ کرے تو صلہ رحمی واجب ہے

سورہ ممتحنہ میں ارشاد ہے کہ:

لَا يَنْهَكُمُ اللَّهُ عَنِ الَّذِينَ لَمْ يُقَاتِلُوكُمْ فِي الدِّينِ وَلَمْ يُخْرِجُوكُمْ مِّنْ دِيَارِكُمْ أَن تَبَرُّوهُمْ وَتُقْسِطُوا إِلَيْهِمْ إِنَّ
اللَّهَ يُحِبُّ الْمُقْسِطِينَ. إِنَّمَا يَنْهَكُمُ اللَّهُ عَنِ الَّذِينَ قَاتَلُوكُمْ فِي الدِّينِ وَأَخْرَجُوكُم مِّنْ دِيَارِكُمْ وَظَهَرُوا عَلَيْكُمْ
إِخْرَاجِكُمْ أَن تَوْلَوْهُمْ وَمَنْ يَتَوَلَّهُمْ فَأُولَٰئِكَ هُمُ الظَّالِمُونَ (سورہ ممتحنہ ۶۰: آیت ۸-۹)

یعنی جو لوگ تم سے تمہارا دین کے بارے میں نہیں لڑے بھڑے اور نہ تمہیں تمہارے گھروں سے نکالا ان لوگوں کے ساتھ احسان کرنے اور ان کے ساتھ انصاف کرنے سے خدا تمہیں منع نہیں کرتا۔ بے شک خدا انصاف کرنے والوں کو دوست رکھتا ہے۔ خدا تو بس ان لوگوں کے ساتھ دوستی کرنے سے منع کرتا ہے جنہوں نے تم سے دین کے بارے میں لڑائی کی اور تم کو تمہارے گھروں سے نکالا کراہ کیا تمہارے نکالنے میں (اور انکی) مدد کی اور جو لوگ ایسوں سے دوستی کریں گے وہ لوگ ظالم ہیں۔ ان دو آیتوں سے معلوم ہوتا ہے کہ اگر رشتہ دار کھلی دشمنی نہ کرے تو صلہ رحمی واجب ہے۔

طوائفی سفر کر کے بھی صلہ رحمی کا حکم

اسلام کی مقدس شریعت صلہ رحمی کے سلسلے میں اتنی تاکید کرتی ہے کہ رشتہ داروں سے ملنے کے لئے اگر دور دراز کا سفر بھی کرنا پڑے تو اسے مستحب قرار دیتی ہے۔ رسول خدا نے حضرت علی (ع) سے فرمایا:

يَا عَلِيُّ سِرُّ سَنَتَيْنِ بَرًّا لِّدَيْكَ سِرُّ سَنَةِ صِلِ رَحِمَكَ سِرُّ مِيلًا عَدَمَ رِيضًا. سِرُّ مِيلَيْنِ شَيْعُ جَنَازَةٍ. سِرُّ أَرْبَعَةٍ
أَمِيَالًا زُرًّا خَافِي اللَّهُ

یعنی اے علی (ع) اپنے والدین سے نیکی کرنے کے لئے اگر دو سال کا بھی سفر کرنا پڑے تو کرو۔ اپنے رشتہ داروں سے صلہ رحمی کی خاطر اگر ایک سال کا بھی سفر کرنا پڑے تو کرو۔ اگر کسی مریض کی عیادت کے لئے ایک میل بھی سفر کرنا پڑے تو کرو۔ اگر تشیخ جنازہ کیلئے دو میل بھی چلنا پڑے تو چلو اور اگر مومن بھائیوں سے ملاقات کی خاطر چار میل دور بھی جانا پڑے تو جاؤ۔ (بخاری الانوار جلد ۱۶: صفحہ ۳۰)

گزشتہ روایتوں میں نقل ہو چکا ہے کہ جو شخص اپنے رشتہ داروں سے ملنے کیلئے سفر کرتا ہے ایک ایک قدم کے فاصلے پر اسے چالیس ہزار نیکیوں کا ثواب ملتا ہے، اس کے چالیس ہزار گناہ معاف ہو جاتے ہیں۔ اور اس کے درجات میں چالیس ہزار درجوں کا اضافہ ہو جاتا ہے۔

رشتہ داروں کی دوری اور میل جول

مروی ہے کہ امیر المومنین حضرت علی (ع) نے اپنے دور حکومت میں اپنے کارندوں کو خط میں کچھ یوں تحریر فرمایا تھا!

مُرُّوا الْأَقْرَابَ أَنْ يَنْزَأَوْرُؤُ أَوْ لَا يَنْتَجَا وَرُؤَا

امیر المومنین سے منسوب اس جملے کے معنی یہ ہیں کہ رشتہ داروں کو حکم دو کہ وہ آپس میں ملتے رہیں لیکن ایک دوسرے کے پڑوس میں نہ رہیں۔ مرحوم نراقی اپنی کتاب معراج السعادة میں اس جملے کی تشریح کرتے ہوئے لکھتے ہیں کہ پڑوس میں رہنا بغض و حسد اور قطع رحمی کا سبب بنتا ہے۔ آج کل اکثر ایسا ہی ہوتا ہے۔ لیکن جب رشتہ دار دور دور رہتے ہیں تو ان کی دوستی زیادہ قائم رہتی ہے اور ایک دوسرے کی طرف زیادہ مائل رہتے ہیں۔ ہاں یہ

ایک فارسی ضرب المثل ہے دوری و دوستی یعنی دوری اور دوستی لازم و ملزوم ہیں۔

روحانی والد سے صلہ رحمی

اہل بصیرت سے یہ بات پوشیدہ نہیں ہے کہ انسان صلاحیت کے اعتبار سے دو پہلو رکھتا ہے۔ ایک روحانی پیدائش اور ایک جسمانی پیدائش جس کیلئے انسان کے حقیقی ماں باپ ہوتے ہیں جب کہ روح کو پروان چڑھانے کیلئے روحانیت پیدا کرنے کیلئے اور باقی زندگی۔ بلکہ حقیقی اور آخری زندگی میں سعادت حاصل کرنے کیلئے کسی اُستاد کی ضرورت ہوتی ہے۔ استاد روحانی باپ ہوتا ہے۔ مسلمانوں کے روحانی والد اپنے اپنے وقت حضرت محمد (ص) اور حضرت علی (ع) ہیں۔ ان کی محبت اور فرمانبرداری اور اطاعت کی برکت سے انسان روحانی کمال حاصل کرتا ہے۔ یہاں تک کہ خداوند تعالیٰ سے مربوط ہو جاتا ہے جو شخص محمد (ص) اور حضرت علی (ع) ہیں ان کی محبت اور فرمانبرداری اور اطاعت کی برکت سے انسان روحانی کمال حاصل کرتا ہے یہاں تک کہ خداوند تعالیٰ سے مربوط ہو جاتا ہے جو حضرت محمد (ص) اور حضرت علی (ع) جیسے روحانی استادوں کی روحانیت کے محکم قلعے میں آجاتا ہے اس کی روحانیت عملی مظاہرے کرنے لگتی ہے اور چھپی ہوئی روحانیت ظاہر ہو جاتی ہے۔ علوم و معارف کے دروازے اس پر کھل جاتے ہیں۔ حکمت اور حقیقت کے چشمے اس کے قلب میں جاری ہو جاتے ہیں۔ وہ ایک پاک و طیب اور انسانیت بھری زندگی پالیتا ہے۔ اگر یہ بزرگ اور مقدس ہستیاں نہ ہوتیں تو انسان کی روح حیوانیت اور حیوانی زندگی سے آگے نہیں بڑھ پاتی۔ اور انسانیت پروان نہ چڑھ پاتی۔

بعثت رسول (ص) عظیم ترین نعمت

جب تک انسان ان پاکیزہ ہستیوں کا روحانی فرزند نہ بنے اور ان کی محبت و ولایت جیسی نعمت سے بہرہ مند نہ ہو اس وقت تک روح کا کمال حاصل نہیں ہو سکتا۔

لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِّنْ أَنفُسِهِمْ يَتْلُو عَلَيْهِمْ آيَاتِهِ وَيُعَلِّمُهُمُ الْكِتَابَ وَالْحِكْمَةَ وَإِن كَانُوا مِن قَبْلُ لَفِي ضَلَالٍ مُّبِينٍ

(سورہ آل عمران ۳: آیت ۱۶۴)

یعنی: خدا نے تو ایمان داروں پر بڑا احسان کیا کہ ان کے واسطے انہیں کی قوم کا ایک رسول بھیجا جو انہیں خدا کی آیتیں پڑھ کر سناتا ہے اور ان کی (طبیعت) کو پاکیزہ کرتا ہے اور انہیں کتاب (خدا) اور عقل کی باتیں سکھاتا ہے۔ اگرچہ وہ پہلے کھلی ہوئی گمراہی میں پڑے تھے۔ قرآن مجید کی اس آیت سے معلوم ہوتا ہے کہ رسول (ص) کا بھیجا جانا ایک اتنی بڑی نعمت ہے کہ خداوند تعالیٰ خود مؤمنین پر اس کی منت رکھ رہا ہے۔ پس رسول خدا (ص) جیسے روحانی باپ کا بھیجا جانا خدا کا مؤمنین پر بہت بڑا احسان ہے۔

ولایت اہل بیت % اور دنیاوی نعمتیں

یونس ابن عبد الرحمان نے حضرت امام جعفر صادق (ع) سے عرض کیا کہ: آپ اہل بیت کی ولایت و محبت کو خداوند تعالیٰ نے آپ کا ہم پر حق قرار دیا ہے۔ میرے نزدیک یہ نعمت (اہل بیت کی محبت) دنیا اور دنیا میں موجود (تمام چیزوں سے بہتر ہے۔ امام نے سنکر ناراض ہوتے ہوئے فرمایا: قِسْتَنَا بِغَيْرِ قِيَاسٍ مَا اللَّهُ نِيَا وَمَا فِيهَا؟ هَلْ هِيَ إِلَّا سُدُّ فُورَةٍ أَوْ سِتْرُ عَوْرَةٍ؟ وَ أَنْتَ لَكَ بِمَجْتِنَا الْحَيَاةَ الدَّائِمَةَ

یعنی تم نے غلط قیاس کیا ہے دنیا اور دنیا میں موجود ہر چیز کیا ہے؟ کچھ قتی کھانے پینے اور کچھ پہننے کے سوا کیا ہے؟ اور تم اس کا مقابلہ ہماری محبت سے کر رہے ہو جو کہ ایک دائمی ولایتنا ہی حیات ہے۔ (سفینہ البحار جلد ۲: صفحہ ۶۹۱)

حقوق والدین کے موضوع میں مختصر طور پر ذکر ہوا کہ روحانی باپ سے بھی انسان عاق ہو جاتا ہے۔ جو شخص اپنے روحانی باپ کا حق ادا کرنے میں کوتاہی کرے وہ خود بخود اپنے روحانی باپ کی جانب سے عاق ہو جاتا ہے۔ البتہ روحانی باپ کا حق ادا کرنا ہر کسی کے بس کی بات نہیں ہے۔ پس عام انسان یہی کر سکتا ہے کہ ان مقدس ہستیوں کو حتی الامکان حق ادا کرنے کی کوشش کرے اور اس کے ساتھ ساتھ اپنی عاجزی اور بے بضاعتی کا بھی اعتراف کرے۔

روحانی رشتہ دار کون ہیں؟

پس روحانی رشتہ داروں کے ساتھ بھی صلہ رحمی واجب ہے۔ جس طرح جسمانی والدین اور دیگر رشتہ داروں سے قطع رحمی حرام ہے اسی طرح

روحانی والد سے بھی قطع رحم حرام ہے۔ روحانی شخصیتوں کو روحانی رشتہ دار کہا جاتا ہے۔ ان سب کا ہم مومنین پر بہت حق ہے۔ ان روحانی رشتہ داروں میں سر فہرست تو خود روحانی باپ (پیغمبر یا امام) ہوتا ہے اور دیگر روحانی رشتہ داروں کی دو قسمیں ہیں ایک ان روحانی شخصیتوں کی جسمانی اولاد کا سلسلہ ہے۔ یعنی سلسلہ سادات ہے اور روحانی رشتہ داروں کی دوسری قسم مومنین اور شیعہ حضرات ہیں یہ سب روحانی شخصیتوں کے روحانی فرزند ہیں اور اسی رشتے سے آپس میں بھائی بھائی ہیں۔ اِنَّمَا الْمُؤْمِنُونَ إِخْوَةٌ (سورہ حجرات ۴۹: آیت ۱۰) یعنی تمام مومنین آپس میں بھائی بھائی ہیں۔ ظاہر ہے ان سب کا سلسلہ کسی نہ کسی روحانی باپ سے ملتا ہے۔

سادات کے حقوق

علامہ حلی نے اپنی کتاب قواعد الاحکام اپنے فرزند فخر المحققین کیلئے تالیف فرمائی تھی۔ اپنی اس کتاب کے آخر میں وہ اپنے بیٹے کو نصیحت کرتے ہوئے فرماتے ہیں: تیرا فریضہ سادات کی پاک نسل کے ساتھ صلہ رحمی بھی ہونا چاہیے۔ خداوند تعالیٰ نے اس امر پر اتنی تاکید فرمائی ہے کہ سادات کی دوستی کو اجر رسالت یعنی رسول اللہ (ص) کی تبلیغ کا اجر قرار دیا ہے۔ قرآن مجید میں فرمایا:

قُلْ لَا أَسْأَلُكُمْ عَلَيْهِ أَجْرًا إِلَّا الْمَوَدَّةَ فِي الْقُرْبَىٰ

یعنی (اے رسول (ص)) تم کہہ دو کہ میں اس (تبلیغ رسالت) کا اپنے قرابت داروں (اہل بیٹ) کی محبت کے سوا تم سے کوئی صلہ نہیں

مانگتا۔ اور رسول خدا (ص) نے فرمایا: (سورہ شوریٰ ۴۲: آیت ۲۳)

إِنِّي شَافِعٌ يَوْمَ الْقِيَامَةِ لِارْبَعَةِ أَصْنَافٍ

میں چار قسم کے لوگوں کی شفاعت کروں گا۔

وَلَوْ جَانُوا بَدُنُوبِ أَهْلِ الدُّنْيَا،

اگر چہ کہ وہ تمام دنیا والوں کے گناہ اپنے ساتھ لے آئیں۔

رَجُلٌ نَصَرَ ذُرِّيَّتِي

(۱) ایسا شخص جس نے میری ذریت اور نسل کی مدد کی۔

رَجُلٌ بَدَلَ مَالِهِ لِذُرِّيَّتِي عِنْدَ الْمَضِيِّ

(۲) اور ایسا شخص کہ جس نے میری نسل پر اس وقت اپنا مال صرف کیا جب ان کو تنگی تھی۔

وَرَجُلٌ أَحَبَّ ذُرِّيَّتِي بِاللِّسَانِ وَالْقَلْبِ

(۳) اور ایسا شخص جس نے زبان اور دل سے میری نسل کے ساتھ محبت کی۔

وَرَجُلٌ سَعَىٰ فِي حَوَائِجِ ذُرِّيَّتِي إِذَا طُرِدُوا أَوْ شُرِرُوا

(۴) اور ایسا شخص جس نے میری ذریت کی حاجتوں کا اس وقت خیال رکھا جب وہ دشمن کے ہاتھوں گرفتار تھے یا بے گھر ہو گئے تھے۔

کیا پیغمبر پر کسی کا کوئی حق ہے؟

حضرت امام جعفر صادق (ع) نے فرمایا:

إِذَا كَانَ يَوْمَ الْقِيَامَةِ نَادَىٰ مَنَادٍ أَيْهَا الْخَلَائِقُ أَنْصَلُوا فَإِنَّ مُحَمَّدًا يُكَلِّمُكُمْ

جب قیامت کا دن ہوگا تو ایک منادی ندا کرے گا کہ اے لوگو! خاموشی اختیار کرو۔ اس لئے کہ محمد (ص) تم سے کچھ کہنے والے ہیں

فَيَقُومُ النَّبِيُّ فَيَقُولُ: يَا مَعْشَرَ الْخَلَائِقِ مَنْ كَانَتْ لَهُ عِنْدِيذٌ أَوْ مَنَّةٌ أَوْ مَعْرُوفٌ فَلْيَقُمْ حَتَّىٰ أَكْفِيَهُ

یعنی پھر نبی (ص) کھڑے ہوں گے اور فرمائیں گے: اے لوگو! جس شخص کا کوئی حق، کوئی احسان، یا کوئی کار خیر میری گردن پر ہو تو وہ کھڑا ہو جائے

میں اس کا بدلہ دلاؤں گا۔

فَيَقُولُونَ يَا بَابَنَا وَ أُمَّهَاتِنَا أَيُّ يَدٍ وَ أَيُّ مَنَّةٍ وَ أَيُّ مَعْرُوفٍ لَنَا؟ بَلِ الْيَدُ وَالْمَنَّةُ وَ الْمَعْرُوفُ لِلَّهِ وَ رَسُولِهِ عَلَىٰ جَمِيعِ

الْخَلَائِقِ

یعنی وہ لوگ کہیں گے: ہمارے ماں باپ آپ (ص) پر قربان ہمارا کیسا حق کیسا احسان، اور کیسا کار خیر بلکہ حق، احسان اور کار خیر تو خدا اور اس کے رسول (ص) کا تمام مخلوق پر ہے۔

سادات کی خدمت اور بہشت میں اعلیٰ مقام

فَيَقُولُ بَلْ مَنْ أَوْلَىٰ أَحَدًا مِّنْ أَهْلِ بَيْتِي أَوْ بَرٍّ هُمْ أَوْ كَسَا هُمْ مِنْ عُرَىٰ أَوْ أَشْبَعَ جَاءَ نِعْمُهُمْ فَلْيَقُمْ حَتَّىٰ أَكْفِيَهُ
یعنی آنحضرت (ص) پھر فرمائیں گے! نہیں بلکہ حق ہے۔ جس شخص نے ٹھکانا اور سہارا فراہم کیا ہو میرے اہل بیت میں سے کسی کو بھی، یا ان کے ساتھ نیکی کی ہو، یا ضرورت کے وقت ان کو لباس فراہم کیا ہو یا بھوک میں ان کو کھانا کھلایا ہو تو وہ کھڑا ہو جائے تاکہ میں اس کا بدلہ دلاؤں۔

فَيَقُومُ أَنَا سَ قَدْ فَعَلُوا ذَلِكَ :

پس کچھ لوگ کھڑا ہوں گے جنہوں نے ایسے کام کئے تھے۔

فِيَاتِي النَّدَاءُ مِنْ عِنْدِ اللَّهِ

پس خدا کی جانب سے آواز آئے گی۔ يَا مُحَمَّدُ (ص)

يَا حَبِيبِي قَدْ جَعَلْتُ مَكَافَاتِهِمْ إِلَيْكَ فَأُسْكِنُهُمْ مِنَ الْجَنَّةِ حَيْثُ شِئْتَ

اے محمد (ص) اے میرے حبیب (ص)! میں نے تمہارا خیال کرتے ہوئے ان کی نیکی کا بدلہ مقرر کر دیا ہے۔ پس میں انہیں جنت میں ایسی جگہ دوں گا جیسی تم چاہو گے۔

فَيُسْكِنُهُمْ فِي الْوَسِيلَةِ حَيْثُ لَا يَحْجُبُونَ عَنْ مُحَمَّدٍ (ص) وَأَهْلِ بَيْتِهِ

پس خدا ان کو آنحضرت (ص) کے ہمسائے میں اس طرح جگہ دے گا کہ محمد (ص) و آل محمد (ص) اور ان کے درمیان کوئی حجاب نہیں ہوگا۔

برادرانِ ایمانی کے حقوق

مومنین اور برادرانِ ایمانی کے حقوق سے متعلق کئی روایات موجود ہیں۔ ہم ان میں سے بعض پر اکتفاء کر رہے ہیں۔

مُعَلَّىٰ بن حُنَيْسٍ نے امام جعفر صادق (ع) سے سوال کیا کہ مومن بھائیوں کے حقوق کیا ہیں؟ حضرت نے فرمایا: مومن کے سات حقوق واجب ہیں۔ اگر کوئی شخص ان میں سے ایک حق ادا نہ کرے تو بھی وہ خدا کی اطاعت سے خارج ہو جاتا ہے اور پروردگار کی جانب سے اسے کچھ نہیں ملتا۔ معلیٰ نے عرض کیا کہ وہ سات حقوق کیا ہیں؟ فرمایا: مجھے اندیشہ ہے کہ تم ان کو یاد تو کرو مگر ان پر عمل نہ کرو معلیٰ نے کہا:

لَا قُوَّةَ إِلَّا بِاللَّهِ

(انشاء اللہ ایسا نہیں ہوگا) امام جعفر صادق (ع) نے پھر فرمایا:

أَيْسَرُ حَقٍّ مِنْهَا أَنْ تُحِبَّ لَهُ مَا تُحِبُّ لِنَفْسِكَ وَتُكْرَهُ لَهُ مَا تُكْرَهُ لِنَفْسِكَ

(کتاب کانی)

اُن میں سے سب سے آسان حق یہ ہے کہ تم مومن بھائی کیلئے وہی چیز پسند کرو جو اپنے لئے پسند کرتے ہو اور وہی چیز ناپسند کرو جو اپنے لئے ناپسند کرتے ہو۔

امام (ع) نے باقی چھ حقوق کچھ یوں فرمائے:

(۲) دوسرا حق یہ ہے کہ تم اس کو غصہ دلانے سے پرہیز کرو، اس کی مرضی حاصل کرنے کی کوشش کرو اور اس کی بات مان لیا کرو۔

(۳) تیسرا حق یہ ہے کہ تم اس کی جان و مال سے، زبان سے اور ہاتھ پاؤں سے مدد کرو۔

(۴) چوتھا حق یہ ہے کہ تم اس کی رہنمائی کرو اور اس کو ایسی باتیں بتاؤ جن میں اس کی بہتری ہو۔

(۵) پانچواں حق یہ ہے کہ اس وقت تک سیر ہو کر نہ کھاؤ جب تک کہ تمہارا مومن بھائی بھوکا ہو، اس وقت تک سیراب نہ ہو جب تک کہ وہ پیاسا ہو۔ اور اس وقت تک ڈھنگ کا لباس نہ پہنو جب تک کہ وہ لباس سے محروم ہو۔

(۶) چھٹا حق یہ ہے کہ اگر تمہارے پاس کوئی خادم ہے تو اس کی ضروریات پوری کرنے کے لئے اور اس کا کام بھی کر دینے کے لئے بھیج دیا کرو۔

(۷) اور مومن بھائی کا ساتھ تو اس حق یہ ہے کہ اگر وہ قسم کھائے تو اس کی بات درست سمجھو، اگر وہ دعوت دے تو قبول کر لو۔ اگر وہ بیمار ہو جائے تو اس کی عیادت کرے، اگر وہ مرجائے تو اس کے جنازے کے ساتھ جاؤ، اور اگر تم کو اس کی کوئی ضرورت معلوم ہو جائے تو اس کے کہنے سے پہلے سے پورا کر دو۔

آنحضرت ﷺ کے ساتھ صلہ رحمی

حضرت امام علی رضا (ع) فرماتے ہیں:

مَنْ لَمْ يَقْدِرْ أَنْ يَزُورَنَا فَلْيُزِرْ مَوَالِينَا يُكْتَبْ لَهُ ثَوَابٌ زِيَارَتِنَا

یعنی جو شخص ہماری زیارت نہ کر سکے تو وہ ہمارے چاہنے والے نیک دوستوں کی زیارت کر لے۔ اسے ہماری زیادت کرنے کا ثواب حاصل ہو جائے گا۔

وَمَنْ لَمْ يَقْدِرْ عَلَىٰ صَلَاتِنَا فَلْيَصِلْ صَالِحِي مَوَالِينَا يُكْتَبْ لَهُ ثَوَابٌ صَلَاتِنَا

اور جو شخص ہم سے صلہ رحمی کر لینا چاہے اور نہ کر سکے تو اسے بھی ہمارے ماننے والے صالح دوستدار کیساتھ صلہ رحمی کر لینا چاہے۔ اسے ہمارے ساتھ صلہ رحمی کا ثواب حاصل ہو جائیگا۔

مومن بھائی کی عزت اور اس کا احترام، پدر روحانی (آئمہ معصومین) کا احترام ہے۔ اسی طرح مومن بھائی کی بے عزتی اور توہین پدر روحانی (آئمہ معصومین) کی توہین ہے۔

یہی وجہ ہے برادر مومن کی عزت یا بے عزتی کرنے کے گہرے اثرات بیان کئے گئے ہیں۔ چونکہ بحث طولانی ہو جائے گی لہذا ہم اس تفصیلی بحث سے اجتناب کر رہے ہیں۔ پروردگار عالم ہم سب کو صلہ رحمی کرنے اور دوسروں کے حقوق ادا کرنے کی توفیق عطا فرمائے۔



یتیم کا مال کھانا

گناہان کبیرہ میں سے آٹھواں گناہ یتیم کا مال کھانا ہے۔ یتیم سے مراد وہ بچہ جو ابھی بالغ نہ ہوا ہو اور اس کا باپ مر گیا ہو۔ حضرت محمد (ص) امیر المؤمنین حضرت علی (ع) حضرت موسیٰ کاظم (ع) اور حضرت محمد تقی (ع)، یتیم کا مال کھانے کو گناہ کبیرہ قرار دیتے ہیں۔ یہ ایسا گناہ ہے جس کے انجام دینے والے کو خدا نے آتش جہنم کا مستحق قرار دیا ہے۔ بلکہ خداوند عالم نے اس کے گناہ کبیرہ ہونے اور اس پر عذاب جہنم دیئے جانے کا اعلان کچھ یوں کیا ہے

إِنَّ الدِّينَ يَأْكُلُونَ أَمْوَالَ الْيَتَامَىٰ ظُلْمًا إِنَّمَا يَأْكُلُونَ فِي بُطُونِهِمْ نَارًا وَ سَيَصْلُونَ سَعِيرًا (سورہ نساء: ۴: آیت نمبر ۱۰)

جو لوگ یتیموں کے مال ناحق کھا جایا کرتے ہیں وہ اپنے پیٹ میں بس انگارے بھرتے ہیں اور عنقریب جہنم واصل ہوں گے۔ تفسیر کبیرہ میں ہے کہ روز قیامت یتیم کا مال کھانے والا اس حالت میں محسوس ہوگا کہ اس کے منہ، ناک، کان اور آنکھ سے آگ کے شعلے نکل رہے ہوں گے۔ اس کی یہ حالت دیکھ کر لوگ سمجھ لیں گے کہ یہ وہ شخص ہے جو دنیا میں یتیم کا مال کھایا کرتا تھا۔ آیت میں سَيَصْلُونَ سَعِيرًا عنقریب واصل جہنم ہوں گے سے معلوم ہوتا ہے کہ یتیم کا مال ناحق کھا لینا ایک ایسا گناہ ہے جس کی وجہ سے آتش جہنم میں جلا یا جائے گا۔ خواہ اس نے کوئی اور گناہ نہ کیا ہو۔ اور بڑے بڑے گناہوں میں سے ایک گناہ شمار کیا گیا ہے۔

خداوند عالم ارشاد فرماتا ہے:

وَأْتُوا الْيَتَامَىٰ أَمْوَالَهُمْ وَلَا تَتَبَدَّلُوا الْخَبِيثَ بِالطَّيِّبِ
وَلَا تَأْكُلُوا أَمْوَالَهُمْ الَّتِي آمَوَاكُمْ إِنَّهُ كَانَ حُوبًا كَبِيرًا.

اور یتیموں کو ان کے مال دے دو اور بری چیز (مالِ حرام) کو بھی بھلی چیز (مالِ حلال) کے بدلے میں نہ لو اور ان کے مال اپنے مالوں میں ملا کر نہ کھاؤ کیونکہ یہ بہت ہی بڑا گناہ ہے۔

خداوند تبارک و تعالیٰ اس بات کی وضاحت فرما رہا ہے۔ کہ اگر تم یتیموں کے سرپرست ولی یا وصی قرار پائے ہو تو جب تک یہ یتیم کم سن اور نابالغ ہیں، مال ان پر خرچ کیا جائے اور ان پر تنگی نہ کی جائے۔ پھر جب یہ بالغ ہو جائیں تو تمام مال ان کو دے دیا جائے۔ اللہ تعالیٰ نے ہم پر یہ واضح کر دیا کہ کہیں تم پاک چیز کے بدلے نجس چیز کو مت لینا یعنی کہیں ایسا نہ ہو کہ اپنے پاک اور حلال مال کو خرچ کرنے کے بجائے تم اس یتیموں کا مال شامل کر کے اسے اپنے لئے نجس اور حرام بنا لو۔ مختصر یہ کہ یتیم کے مال میں ہر اس تصرف سے منع کیا گیا ہے جس سے اسے نقصان پہنچے۔ اس کے قیمتی مال کی جگہ اپنا گھٹیا بھی نہیں رکھا جاسکتا۔ اسی سورہ نساء کی نویں آیت میں ارشاد ہوا:

وَلْيَخْشَ الَّذِينَ لَوْ تَرَكَوْا مِنْ خَلْفِهِمْ ذُرِّيَّةً ضِعْفًا خَافُوا عَلَيْهِمْ فَلْيَتَّقُوا اللَّهَ وَلْيَقُولُوا قَوْلًا سَدِيدًا

اور ان لوگوں کو ڈرنا (اور خیال کرنا) چاہئے کہ اگر وہ لوگ خود اپنے بعد (نئے نئے) ناتواں بچے چھوڑ جاتے تو ان پر (کسی قدر) ترس آتا۔ اس لئے ان کو (یتیم) اور غریب بچوں پر سختی کرنے کے سلسلے میں (خدا سے ڈرنا چاہیے۔ اور ان سے سیدھی طرح بات کرنی چاہیے۔ تفسیر المیزان میں ہے کہ جو شخص بھی یتیموں کے مال میں خیانت کرے گا اور ان پر ظلم کرے گا تو یہی اس کی اولاد کے ساتھ بھی ہوگا۔ یہ ایک ایسی حیرت انگیز حقیقت ہے جس پر سے قرآن نے پردہ ہٹایا ہے۔ اسی طرح قرآن مجید میں اور بھی ایسی متعدد آیتیں ہیں جو اس بات کی نشاندہی کرتی ہیں کہ انسان کے اچھے اور برے اعمال کا اثر اس دنیا میں ظاہر ہوتا ہے۔ اور انسان اپنے اعمال کے نتائج کو دیکھ لیتا ہے۔ مختصراً یہ کہ اچھے اور برے عمل کر رہے ہو اور عمل کرنے والے کو اس کا رد عمل (نتیجہ یا عکس کارِ العمل) برداشت کرنا پڑتا ہے۔ سورہ نساء کی اس آیت سے یہ معلوم ہوتا ہے کہ عمل کا ردِ العمل اور اس کی بازگشت فقط عمل کرنے والے تک محدود نہیں بلکہ ممکن ہے کہ اس کے اثرات اس کی اولاد پر بھی پڑیں۔

اگر کوئی شخص کسی کے ساتھ اچھا یا برا عمل کرتا ہے تو اس کا مطلب یہ ہوا کہ وہ اسے اپنے لئے بھی پسند کرتا ہے کیونکہ دوسرے لوگ بھی تو آخر اس کی طرح انسان ہیں۔ مسئلہ کسی فرد یا ذات کے ساتھ سلوک کرنے کا نہیں بلکہ انسانیت کی بات ہے۔ یہی وجہ ہے کہ اگر کسی نے دوسرے کے ساتھ نیکی کی ہے تو گویا وہی نیکی اس نے اپنے لئے پسند کی ہے۔ اس نے نیکی کر کے ایک ایسی دعا کی ہے جو کبھی رد نہیں ہوگی بلکہ ضرور قبول کی جائے گی اور اگر کسی نے دوسرے کے ساتھ بُرائی کی ہے تو گویا وہی بُرائی اس نے اپنے لئے پسند کی ہے۔ بالکل اسی طرح جو کچھ بھی اچھائی یا بُرائی وہ دوسروں کے یتیم بچوں کے لئے پسند کرتا ہے۔ وہی کچھ درحقیقت اس نے اپنے بچوں کیلئے بھی پسند کیا ہے۔

ایک ہی خاندان کے خونِ رشتہ دار ہونے کا مطلب یہ ہے کہ سب میں ایک ہی خون گردش کر رہا ہے۔ اگر کسی حصے میں کوئی جگہ خالی ہوگی تو خون وہاں پہنچنے لگے گا اسی طرح اگر کسی حصے میں کوئی چیز رکھی جائے گی تو اس کا اثر بھی جسم کے تمام حصوں پر پڑے گا۔ اس سے یہ بات واضح ہوگئی کہ جو کچھ بھی انسان کسی کے ساتھ کرتا ہے یا کسی کے بچوں اور خاندان کے ساتھ کرتا ہے اس کا ردِ عمل اس پر اس کے بچوں اور خاندان پر ہوتا ہے یہ اور ہے کہ اس کے کسی اچھے عمل کی وجہ سے جو اس نے اس دنیا میں انجام دیا ہو۔ خدا اس کے بعض بُرے اعمال کو نظر انداز کر دے۔ جیسا کہ اس کا ارشاد ہے کہ۔

وَمَا أَصَابَكُمْ مِّنْ مُّصِيبَةٍ فَبِمَا كَسَبَتْ آيَاتِكُمْ وَيَعْتُوا عَنْ كَثِيرٍ

(سورہ شوریٰ ۲۲: آیت ۳۰)

اور جو مصیبت تم پر پڑی ہے وہ تمہارے اپنے ہی ہاتھوں پڑتی ہے۔ اور (اس کے باوجود) وہ بہت کچھ معاف کر دیتا ہے۔ اس لئے ہمیں چاہیے کہ یتیموں پر ظلم نہ کریں۔ یتیموں کے بارے میں خوفِ خدا ہمارے دلوں میں ہونا چاہیے۔ ان کے ساتھ نرمی سے گفتگو کریں۔ خلاصہ یہ ہے کہ جسے بھی اپنے بچوں کا خیال ہو اور وہ چاہتا ہو کہ اس کے مرنے کے بعد کوئی ان پر ظلم و ستم نہ کرے تو اسے چاہیے کہ وہ دوسرے یتیم بچوں کا خیال رکھے۔ دامنِ تقویٰ سے وابستہ رہے۔ یتیموں پر ظلم کرنے سے مکمل طور پر اجتناب کرے۔ کیونکہ دوسرے یتیم بچوں پر ظلم کرنے کا مطلب خود اس کے اپنے بچوں پر ظلم ہے۔ جو کچھ بھی دوسرے یتیم بچوں پر کرے گا اور ان کے حقوق کو جس طرح سے پامال کرے گا وہی کچھ اس کے یتیم بچوں اور پشیمانگان پر بھی کیا جائے گا۔

سورہ نساء کی اس آیت میں واضح طور پر یتیم کا مال کھانے اور ان کے حقوق کو سلب کر لینے کو گناہِ کبیرہ قرار دیا گیا ہے اور اس کے خوفناک انجام کو

بیان کیا گیا ہے۔

مال یتیم کھانے کا بدلہ اسی دنیا میں

امام جعفر صادق (ع) سے مروی ہے کہ پروردگار عالم نے یتیم کا مال کھانے کی دوسرا نہیں رکھی ہیں۔

أَمَّا أَحَدُهُمَا فَعُقُوبَةُ الْآخِرَةِ النَّارُ

پہلی سزا آخرت میں دی جانے والی سزا ہے اور وہ آتش جہنم ہے

وَأَمَّا عُقُوبَةُ الدُّنْيَا فَهِيَ قَوْلُهُ عَزَّ وَجَلَّ: وَلِيَخْشَ الَّذِينَ لَوْ تَرَكَوْا مِنْ خَلْفِهِمْ ذُرِّيَّةً ضِعَافًا خَافُوا عَلَيْهِمْ فَلْيَتَّقُوا اللَّهَ وَلْيَقُولُوا قَوْلًا سَدِيدًا

دوسری سزا دنیا میں دی جانے والی سزا۔ جس کی طرف قرآن مجید نے کچھ ہوں نشاہدی کی ہے: اور ان لوگوں کو ڈرنا (اور خیال کرنا) چاہیے کہ اگر وہ خود اپنے بعد (نہے نہے) ناتواں بچے چھوڑ جائے تو ان پر (کس قدر) ترس آتا ہے۔ اس لئے ان کو (یتیم اور غریب بچوں پر) سختی کرنے میں خدا سے ڈرنا چاہیے اور ان سے سیدھی طرح بات کرنی چاہیے۔ یتیموں کے اوصیاء کو حکم دیا گیا ہے وہ یتیموں کے معاملے میں محتاط رہیں اور ان کے ساتھ ایسا سلوک کریں جیسا اپنے بچوں کیلئے چاہتے ہوں۔

پروردگار عالم نے اس کے بعد یہ بھی حکم دیا کہ:

فَلْيَتَّقُوا اللَّهَ وَيَقُولُوا قَوْلًا سَدِيدًا

پس ان کو یتیم اور غریب بچوں پر سختی کرنے میں خدا سے ڈرنا چاہیے اور ان سے سیدھی طرح بات کرنی چاہیے۔

یعنی یتیموں کے ساتھ بھی اپنی اولاد کی طرح شفقت اور مہربانی سے پیش آنا چاہیے اور ان سے نرمی کے ساتھ بات چیت کرنی چاہیے۔

جو کچھ قرآن مجید کی اس آیت میں ذکر کیا گیا ہے وہی حضرت امیر المؤمنین (ع) امام جعفر صادق (ع) اور امام علی رضا (ع) سے بھی مروی ہے

اور دوسری تفاسیر میں بھی یہی کچھ لکھا ہے۔

حضرت علی (ع) فرماتے ہیں کہ:

إِنَّ آكَلَ مَالِ الْيَتِيمِ سَيُذَرُّ كُهُ وَبَالَ ذَلِكَ فِي عَقِبِهِ وَيَلْحَقُهُ وَبَالَ ذَلِكَ فِي الْآخِرَةِ (بخارا لاناوار)

اس میں کوئی شک نہیں کہ یتیم کا مال کھانے والے کی اولاد کو اسی دنیا میں اس کا بدلہ جلد ہی مل کر رہے گا۔ اور خود اسے آخرت میں سزا ملے گی۔

حضرت علی (ع) کا یہ بھی ارشاد ہے کہ:

أَحْسِنُوا فِي عَقَبِ غَيْرِكُمْ تُحْسِنُوا فِي عَقَبِكُمْ

دوسروں کی اولاد کے ساتھ نیکی کرو تا کہ تمہاری اولاد کے ساتھ (تمہارے مرے کے بعد) نیکی کی جائے۔

ان روایات کی روشنی میں یہ معلوم ہو کہ یتیموں پر جو بھی ظلم کرے گا یا ان کا مال کھائے گا تو اس کے نتیجے میں اس ظلم کرنے والے کی اولاد پر بھی ظلم ہو

گا۔ اب جو شخص بھی یہ چاہتا ہو کہ اس کی اولاد پر اس کے مرنے کے بعد ظلم نہ ہو تو اسے چاہیے کہ دوسرے یتیم بچوں پر ظلم و ستم نہ کرے۔

امام جعفر صادق (ع) فرماتے ہیں:

مَنْ ظَلَمَ سَلَطَ اللَّهُ عَلَيْهِ مَنْ يَظْلُمُهُ أَوْ عَلَى عَقِبِهِ أَوْ عَلَى عَقِبِ عَقِبِهِ (کتاب کافی)

جو شخص بھی ظلم کرے گا تو خداوند عالم اس پر یا اس کی اولاد پر یا اس اولاد پر ایک ظلم کرنے والا مسلط کر دے گا۔

یہ عدل الہی کے خلاف نہیں ہے

اگر یہ سوال کیا جائے کہ ظلم تو کسی اور نے کیا یتیم کے مال کو کسی اور نے کھایا ہے۔ آخر ان بچوں کا کیا تصور ہے! انہیں کس جرم کی سزا دی جا رہی

ہے! ان بچوں کا تو کوئی جرم نہیں ہے۔ کیا یہ عدل الہی کے خلاف نہیں؟

اس سوال کا جواب بہت آسان ہے۔ ظلم کرنے والے کی اولاد پر خدا نے جو ظالم مسلط کرنے کا حکم دیا ہے اس سے مراد یہ نہیں ہے کہ خدا ظلم کرنے

والے کی اولاد پر اپنی طرف سے ایک ظالم مسلط کر دے گا۔ بلکہ اس کا مطلب یہ ہے کہ اگر کوئی اس کی اولاد پر ظلم کرے گا تو خداوند عالم اس کی اولاد کو نہیں

بچائے گا۔ اس کی اولاد کو ظلم سے بچانا ایک فضل و کرم الہی ہے۔ احسان پروردگار ہے۔ یہ فضل و کرم اور احسان اس وجہ سے اس کی اولاد کے ساتھ نہیں کیا

جارہا کہ باپ نے یتیموں پر ظلم و ستم کیا ہے۔ باپ نے اس فضل و احسان کو پسند نہیں کیا۔

حضرت امام جعفر صادق (ع) فرماتے ہیں کہ اگر باپ نیک ہو تو خداوند عالم اس کی اولاد کی حفاظت کرتا ہے۔ جیسا کہ سورہ کہف میں فرماتا ہے:

وَأَمَّا الْجِدَارُ فَكَانَ لِغُلَامَيْنِ يَتِيمَيْنِ فِي الْمَدِينَةِ وَكَانَ تَحْتَهُ كَنْزٌ لَهُمَا وَكَانَ أَبُوهُمَا صَالِحًا فَأَرَادَ رَبُّكَ أَنْ يَبْلُغَا أَشُدَّهُمَا وَيَسْتَخْرِجَا كَنْزَهُمَا رَحْمَةً مِّن رَّبِّكَ

(سورہ کہف ۸۱ آیت ۸۲)

اور وہ دیوار (جیسے حضرت خضر (ع) نے تعمیر کی) شہر کے دو یتیم لڑکوں کی تھی اور اس کے نیچے انہیں دو لڑکوں کا خزانہ (گڑا ہوا) تھا اور (چونکہ) ان لڑکوں کا باپ نیک آدمی تھا تو تمہارے پروردگار نے چاہا کہ دونوں لڑکے اپنی جوانی کو پہنچیں تو تمہارے پروردگار کی مہربانی سے اپنا خزانہ نکال لیں۔ یہ فضل و کرم پروردگار عالم کی جانب سے اس لئے تھا کہ ان بچوں کے والد نیک اور صالح تھے۔ معلوم ہوا کہ باپ کے نیک ہونے کی وجہ سے پروردگار عالم اس کے بچوں پر فضل و کرم کیا گیا ہے۔ اسی طرح باپ اگر ظالم ہو تو یہی چیز پروردگار عالم کے فضل و کرم کو روکنے کا سبب بن جایا کرتی ہے۔

مال یتیم کھانے کی احادیث میں مذمت

عمر بن زرارہ فرماتے ہیں کہ میں نے امام جعفر صادق (ع) سے گناہان کبیرہ کے بارے میں سوال کیا تو آپ نے فرمایا:

مِنْهَا أَكْلُ مَالِ الْيَتِيمِ ظُلْمًا (بحار الانوار)

گناہان کبیرہ میں سے ایک گناہ یتیم کے مال کو ناجائز طریقے سے کھانا ہے۔

اور امام محمد باقر (ع) اپنے جد بزرگوار رسول خدا (ص) سے نقل فرماتے ہیں کہ

قَالَ رَسُولُ اللَّهِ يَبْعَثُ نَاسٌ عَنْ قُبُورِهِمْ يَوْمَ الْقِيَامَةِ تَاجُجٌ أَفْوَاهُهُمْ نَارًا

رسول اللہ فرماتے ہیں کہ قیامت کے دن کچھ لوگ اپنی قبروں سے اس حالت میں نکلیں گے کہ اس کے منہ سے آگ کے شعلے نکل رہے ہوں گے۔

فَقِيلَ يَا رَسُولَ اللَّهِ مَنْ هَؤُلَاءِ؟

لوگوں نے پوچھا اے اللہ کے رسول وہ کون ہوں گے

قَالَ (ص) الَّذِينَ يَأْكُلُونَ أَمْوَالَ الْيَتَامَى ظُلْمًا (بحار الانوار)

آپ (ص) نے فرمایا کہ وہ یتیموں کا مال ناجائز طریقے سے کھانے والے لوگ ہوں گے۔

امام علی رضا (ع) سے سوال کیا گیا:

كَمْ أَدْنَى مَا يُدْخَلُ بِهِ النَّارَ مِنْ أَكْلِ مَالِ الْيَتِيمِ؟

وہ کم سے کم یتیم کا مال کتنا ہے جس کے کھانے کی وجہ سے جہنم کی آگ میں ڈال دیا جائے گا؟

قَالَ كَثِيرُهُ وَقَلْبُهُ وَاحِدٌ إِذَا كَانَ مِنْ نَيْبِهِ أَنْ لَا يَرُدُّهُ،

آپ نے فرمایا کہ جب یتیم کا مال واپس لوٹانے کی نیت کے بغیر کھالے تو کم اور زیادہ میں کوئی فرق نہیں۔

رسول اکرم (ص) فرماتے ہیں:

لَمَّا أَسْرَى بَنِي إِلَى السَّمَاءِ رَأَيْتُ قَوْمًا يَقْدِفُ أَجْوَابَهُمُ النَّارُ وَتَخْرُجُ مِنْ أَدْبَارِهِمْ

شب معراج جب مجھے آسمان کی سیر کرائی گئی تو میں نے کچھ لوگوں کو دیکھا کہ جتنے شکم میں آگ ڈال رہے ہیں! اور ان کے پاخانے کے مقام سے

آگ نکل رہی ہے

!فَقُلْتُ مَنْ هَؤُلَاءِ يَا جِبْرَائِيلُ؟

پس میں نے جبرائیل سے دریافت کیا کہ یہ کون ہیں؟

فَقَالَ هَؤُلَاءِ الَّذِينَ يَأْكُلُونَ أَمْوَالَ الْيَتَامَى ظُلْمًا (وسائل الشیخ، کتاب التجارة باب ۹۹)

تو جبرائیل (ع) نے جواب دیا کہ یہ وہ لوگ ہیں جو یتیم کا مال ظلم و ستم کر کے کھایا کرتے تھے۔

قرض دینے والے کی موت اور اس کے کم سن بچے

اگر کسی شخص نے کسی کو قرض دیا ہو اور اس کے چھوٹے چھوٹے بچے ہوں۔ اب اگر وہ اپنے اس قرض کی وصولی کا انتظام نہ کرے اور اس دنیا سے کوچ کر جائے تو ایسا مقروض شخص بھی یتیم کا مال کھانے والا شمار کیا جائے گا۔ البتہ جتنا حصہ یتیم بچوں کا اس مال میں ہوتا ہے اسی کی نسبت ظالم قرار پائے گا۔ کیونکہ باپ کے مرنے کے بعد اس کا مال اس کے بچوں کی طرف منتقل ہو جاتا ہے۔

امیر المؤمنین (ع) کی آنکھ میں شدید درد

حضرت علیؑ ابن ابی طالب (ع) کو آنکھوں کا درد لاحق ہوا۔ درد اتنا شدید تھا کہ آپؑ کی آپہں بلند ہو رہی تھیں! رسول اللہ (ص) عیادت کے لئے تشریف لائے اور فرمایا: یہ آہ وزاری بے صبری کی وجہ سے ہے یا شدید درد کی وجہ سے ہے؟ امیر المؤمنین (ع) نے جواب دیا: مجھے کبھی اتنا شدید درد نہیں ہوا۔ رسول اللہ (ص) نے ایک ایسی خوفناک حدیث بیان فرمائی کہ امیر المؤمنین (ع) اپنی آنکھوں کی تکلیف بھول گئے۔ وہ حدیث یہ ہے۔

ایک خوفناک حدیث

رسول اللہ (ص) فرماتے ہیں:

يَا عَلِيُّ أَنْ مَلَكَ الْمَوْتِ إِذَا نَزَلَ لِقَبْضِ رُوحِ الْكَافِرِ مَعَهُ سَفُودٌ مِّنْ نَّارٍ فَيَنْزَعُ رُوحَهُ بِهِ فَتَصِيحُ جَهَنَّمُ .

اے علیؑ جب ملک الموت (عزرائیلؑ) کافر کی روح نکالنے کے لئے آئے گا تو اس کے پاس آگ کا گرز ہوگا اور اسی سے وہ اس کی روح سختی کے ساتھ نکالے گا۔ پس جہنم (یہ دیکھ کر) زور سے چیخے گی! (تاکہ اسے جلدی سے لے لے)۔

فَاسْتَوَى عَلِيُّ جَالِسًا

یہ سنکر علیؑ سیدھے بیٹھ گئے۔

فَقَالَ يَا رَسُولَ اللَّهِ أَعِدْ عَلَيَّ حَدِيثَكَ فَقَدْ أَنْسَانُ وَجَعِي مَا قُلْتُ

اور آپؑ نے فرمایا کہ اے اللہ کے رسول (ص) اس حدیث کو مجھے دوبارہ سنائیے۔ آپؑ کی یہ بات سنکر تو اپنا درد بھول گیا ہوں!

ثُمَّ قَالَ هَلْ يُصِيبُ ذَلِكَ أَحَدًا مِّنْ أُمَّتِكَ؟

پھر حضرت علیؑ (ع) نے دریافت فرمایا کہ کیا اس طرح سختی سے آپؑ (ص) کی اُمت میں سے بھی کسی کی روح نکالی جائے گی اور اس پر ایسا

عذاب ہوگا؟

قَالَ نَعَمْ حَاكِمٌ جَامِزٌ وَآكِلٌ مَّالِ الْيَتِيمِ ظُلْمًا وَشَاهِدٌ زُورٌ

رسول اللہ (ص) نے فرمایا: ہاں! مسلمان میں سے تین گروہ ایسے ہیں جن کی روح اس طرح سختی سے نکالی جائیگی۔ پہلا گروہ ظالم

حکمرانوں کا ہے، دوسرا یتیم کا مال ناحق کھانے والوں کا اور تیسرا جھوٹی گواہی دینے والوں کا ہے۔

یتیموں کے ساتھ حسن سلوک

جس طرح یتیموں پر ظلم و ستم کرنے کے سبب دنیا اور آخرت میں سخت سزائیں ہیں اسی طرح یتیموں کے ساتھ حسن سلوک اور ان کے ساتھ احسان کا

دنیا و آخرت میں بڑا اجر ہے۔ خاص طور پر یتیموں کی حفاظت ان کی کفالت کے بارے میں بہت سے احادیث وارد ہوئی ہیں ان میں سے چند کا تذکرہ کیا

جا رہا ہے۔

حضرت امام جعفر صادق (ع) فرماتے ہیں:

مَنْ كَفَلَ يَتِيمًا أَوْ جَبَّ اللَّهُ لَهُ الْجَنَّةَ كَمَا أَوْجَبَ جَهَنَّمَ عَلَيَّ آكِلِ مَالِهِ

جو شخص یتیم کی کفالت کرے خدا اس پر جنت واجب کر دیتا ہے جس طرح یتیم کا مال کھانے والے پر جہنم واجب کر دیتا ہے۔

رسول خدا (ص) فرماتے ہیں:

أَنَا وَكَافِلُ الْيَتِيمِ فِي الْجَنَّةِ إِذَا لَقِيَ اللَّهَ تَعَالَى وَأَشَارَ بِالسَّبَّابَةِ وَالْوَسْطَى

میں اور یتیم کی کفالت کرنے والا، جنت میں پرودگار عالم کے حضور ایک ساتھ ہوں گے۔ جس طرح یہ دو انگلیاں ساتھ ساتھ ہیں۔ اور آپؑ

(ص) نے انگشت شہادت اور درمیانی انگلی کی طرف اشارہ فرمایا۔ مقصد یہ تھا کہ مجھ میں اور یتیم کی کفالت کرنے والے میں کوئی جدائی اور پردہ حائل نہیں ہوگا اور ہم دونوں جنت میں ساتھ ساتھ ہوں گے۔ آپ کا یہ بھی ارشاد ہے کہ:

لَا يَلِي أَحَدٌ كُمْ يَتِيمًا فَيُحْسِنُ وَلَا يَتَهُ وَوَضَعَ يَدَهُ عَلَى رَأْسِهِ إِلَّا كَتَبَ اللَّهُ بِكُلِّ شَعْرَةٍ حَسَنَةً وَ مَحَى عَنْهُ بِكُلِّ شَعْرَةٍ سَيِّئَةً وَرَفَعَ لَهُ بِكُلِّ شَعْرَةٍ دَرَجَةً

تم میں سے جو شخص بھی یتیم کا سر پرست بنے اور وہ یتیم کے ساتھ حسن سلوک کرے۔ اس کے کاموں کو اچھی طرح انجام دے۔ اور اس کے سر پر ہاتھ پھیرے تو خداوند عالم لازمی طور پر اس کے سر کے بالوں کی تعداد کے برابر نیکی اس کے نامہ اعمال میں لکھ دیتا ہے۔ سر کے بالوں کی تعداد کے برابر اس کے گناہ معاف کر دیتا ہے اور سر کے بالوں کی تعداد کے برابر اس کا درجہ بلند کر دیتا ہے۔

ایک اور مقام پر رسول اللہ (ص) ارشاد فرماتے ہیں کہ۔ اذ ابکی ایتیم اھتر بکاہ العرش۔ جب کوئی یتیم روتا ہے تو اس کے گریہ کے سبب عرش الہی لرز اٹھتا ہے۔

فيقول الله تعالى يا ملائكتي هذا ایتيم الذي غيب أبوه في التراب!

پس پروردگار عالم یہ ارشاد فرماتا ہے کہ ملائکہ! یہ وہی یتیم رو رہا ہے جس کا باپ زمین میں دفن کیا جا چکا ہے!

فيقول الملكة! انت اعلم؟

ملائکہ جواب دیں گے پروردگار! تو خوب جانتا ہے۔

فيقول الله تعالى يا ملائكتي اني اشهد کم ان لمن اسكنه و ارضاه ان ارضيه يوم القيمة .

پھر اللہ تعالیٰ کہے گا کہ اے ملائکہ! تم گواہ رہنا کہ جو بھی اس یتیم کو چھپ کر اے گا اور اس کو خوش کرے گا قیامت کے دن میں اسے خوش کروں گا۔

یتیموں کے سر پر دست شفقت پھیرنے سے قساوت قلبی کا خاتمہ ہو جاتا ہے۔ اس بات کا تذکرہ بہت سی روایات میں کیا گیا ہے۔ ہم یہاں پر بس انہی چند روایتوں کے ذکر کو کافی سمجھتے ہیں۔

نابالغ بچوں کا ولی

وہ لڑکا جو ابھی پندرہ برس کا نہیں ہوا ہے، اپنے مال میں تصرف کا حق نہیں رکھتا ہے۔ اسی طرح وہ لڑکی جو نو برس کی نہیں ہوئی ہے اپنا مال خرچ نہیں کر سکتی۔ نابالغ لڑکا ہو یا لڑکی اپنے مال کو کسی بھی طرح استعمال کرنے کا حق نہیں رکھتے۔ ان کے مال کو ان کا ولی ان کی بھلائی اور اچھے کاموں کیلئے خرچ کرنے کا حق رکھتا ہے۔ نابالغ بچوں کا ولی شرعی سب سے پہلے ان کا باپ یا دادا ہے ماں، نانی، بھائی، چچا اور دوسرے رشتہ دار شرعاً ولی نہیں ہیں۔

دوسرے مرتبے پر یعنی جب باپ اور دادا زندہ نہ ہوں تو جو شخص ان کی طرف سے قیم بنایا گیا ہو، بچوں پر ولایت (سرپرستی) کا حق رکھتا ہے۔

تیسرے مرتبے پر یعنی جب باپ اور دادا نے اپنی زندگی میں کسی کو اپنے بچوں پر قیم (بچوں کے امور کی نگرانی کے لئے کسی شخص نگران) نہ بنایا ہو تو اس کا ولی حاکم شرع ہے۔ یا پھر وہ شخص ہے جسے حاکم شرع بچوں پر قیم قرار دے۔

چوتھے مرتبے پر یعنی جب حاکم شرع بھی موجود نہ ہو تو یتیم بچوں کے امور کی نگرانی عادل مومنین کریں گے۔ (جیسے شرعی اصطلاح میں عدول المومنین کہتے ہیں) اس کا بیان اپنے مقام پر کیا جائے گا۔

یتیم کے کاموں کو سوچ سمجھ کر انجام دینا چاہیئے

یتیم کے امور کی نگرانی کرنے والا (قیم) یتیم کے مال میں ہر طرح کا تصرف کر سکتا ہے۔ اسے یتیم کے لباس اور غذا کے معاملے میں سختی نہیں کرنی چاہیئے۔ البتہ فضول خرچی سے بھی بچنا چاہیئے۔ میانہ روی کا دامن ہاتھ سے نہیں چھوڑنا چاہیئے یتیم بچے کے معیار کے مطابق اس کے لئے لباس اور غذا کا انتظام کرنا چاہئے۔

یتیم کے امور کی نگرانی کرنے والے کو چاہیئے کہ اس کے لباس کا حساب و کتاب علیحدہ رکھے اور اسے اپنے بچوں کے اخراجات کے ساتھ نہ ملائے۔ ہاں البتہ غذا کے سلسلے میں ضروری نہیں کہ اس کے لئے جداگانہ انتظام کرے بلکہ اپنے مال کے ساتھ ملا کر اپنے اہل خانہ کے ساتھ اس کی غذا کا بندوبست کر سکتا ہے۔ مثال کے طور پر اگر اس کے کھانے کا خرچ سو روپے ہوتا ہے اور اس کے اہل خانہ کی تعداد نو ہے اور یتیم بچے کو ملا کر کل دس افراد ہوتے

ہیں تو ایسی صورت میں یتیم کے مال سے دس روپے لے کر کھانے کے خرچ میں ملا سکتا ہے اور اگر خرچ میں ملا سکتا ہے اور اگر بچے کے مال سے کچھ کم لے تو زیادہ بہتر ہے اور یہ احتیاط والا طریقہ ہے۔

اپنی غذا میں بچے کے مال کو شامل کر کے اس کیلئے غذا تیار کروانا اس کے لئے علیحدہ غذا تیار کروانے سے بہتر اور آسان ہے اور اس میں خرچ بھی کم ہوتا ہے۔

جی ہاں! جب یتیم بچے اور اہل و عیال کی غذا میں بہت زیادہ فرق ہو مثلاً! یتیم بچہ گھر والوں کے مقابلے میں نصف غذا کھاتا ہو، اسی طرح یہ بھی ہو سکتا ہے بچہ گوشت اور چاول نہ کھاتا ہو تو پھر ظاہر ہے کہ ایسی صورت میں اپنی اہل خانہ کے ساتھ اس کی غذا کا انتظام کرنا بہت مشکل ہے۔ بہر حال یتیم کے مال کی حفاظت اور اس کی بھلائی کو مد نظر رکھنا چاہیے۔

سورہ بقرہ میں ارشاد ہوا:

و یسئلونک عن الیتیمی قل اصلاح لهم خیر وان تخالطوهم فاحوانکم واللہ یعلم المفسد من المصلح (سورہ بقرہ ۲: آیت ۲۲۰)

اور تم سے لوگ یتیموں کے بارے میں پوچھتے ہیں تم (ان سے) کہہ دو کہ ان کی اصلاح (اور دوستی) بہتر ہے اور اگر تم ان سے مل جل کر رہو تو (کچھ خرچ نہیں آخر) وہ تمہارے بھائی ہی تو ہیں اور خدا فساد کی کوخیر خواہ سے (الگ خوب) جانتا ہے۔

اس آیت کی شان نزول میں یہ کہا گیا ہے کہ اس آیت کے نازل ہونے کے بعد مسلمان پر یتیم کے مال کے بارے میں سخت خوف لاحق ہوا۔ وہ یتیم کا مال کھانے اور اس کے عذاب سے اتنا زیادہ ڈرنے لگے کہ یتیم اور اس کا مال کھانے کا کیا ذکر اس کے قریب تک نہ جاتے تھے۔ یہاں تک کہ جو کوئی بھی یتیم کی سرپرستی کرتا اور اس کے مال کی نگرانی کرتا، یہ لوگ اس کے اپنے سے جدا کر دیتے تھے اور اس کے لئے علیحدہ کھانے پینے کا انتظام کرتے تھے۔ اگر یتیم کی نگرانی کرنے والے کی غذا بن جاتی تو یہ لوگ اسے ہاتھ تک نہیں لگاتے تھے۔ یہاں تک کہ وہ چیز خراب ہو جایا کرتی تھی۔ ایسا کرنے سے وہ پریشان ہو گئے اور رسول خدا (ص) کی خدمت میں آ کر سوال کیا تو پروردگار عالم نے اس آیت کو نازل فرمایا کہ (اے رسول (ص)) تم ان سے کہہ دو کہ ان کی اصطلاح بہتر ہے اور تم ان سے مل جل کر رہو تو (کچھ خرچ نہیں) وہ تمہارے بھائی ہی تو ہیں، ظاہر ہے کہ ایک برادر دینی کے ساتھ مل جل کر رہنا چاہیے۔ پروردگار عالم تمہارے دلوں کے حال کو جانتا ہے اور تمہاری نیتوں سے اچھی طرح واقف ہے کہ کون یتیموں کا مال کھانے والا ہے اور کون ان کی اصلاح چاہتا ہے۔

یتیموں کے امور کی نگرانی کرنے والا دولت مند شخص

یتیموں کے امور کی نگرانی کرنے والا شخص اگر دولت مند ہے یعنی اس کی ضروریات زندگی آسانی کے ساتھ پوری ہو جایا کرتی ہیں تو اس کیلئے بہتر یہی ہے کہ یتیم کے کاموں کو مفت انجام دے، اور آخرت کے اس اجر و ثواب پر اکتفاء کرے جو پروردگار عالم اسے عطا فرمائے گا۔ جیسا کہ قرآن مجید میں اس کا ارشاد ہے۔ و من کان غنیا فلیستعف (سورہ نساء ۴: آیت ۶) اور جو (ولی یا سرپرست) دولت مند ہو تو اسے چاہئے کہ وہ (مال یتیم اپنے تصرف میں لانے سے بچتا رہے۔

غریب شخص جو یتیموں کے امور کی نگرانی کرے

اگر یتیم کے امور کی نگرانی کرنے والا شخص غریب ہو تو وہ اپنی خدمات کی اجرت لے سکتا ہے۔ خدمات کا عوض لینے کے بارے میں علمائے کرام کے تین قول ہیں۔ بعض فقہاء فرماتے ہیں کہ وہ اجرة المثل لے سکتا ہے۔ اس کا مطلب یہ ہوا کہ وہ عام لوگوں سے معلوم کرے گا کہ اس قسم کے کام کی کتنی اجرت ہونی چاہیے۔ لوگ جتنی اجرت بتائیں اتنا مال وہ یتیم کے مال سے لے لے۔

دوسرا نظریہ یہ ہے کہ صرف اپنی ضروریات زندگی کو پورا کرنے کے لئے وہ یتیم کے مال سے لے سکتا ہے، اس سے زیادہ نہیں لے سکتا۔ تیسرا نظریہ یہ ہے کہ وہ یہ دیکھے کہ اجرة المثل کم ہوتی ہے یا اس کی ضروریات زندگی کے اخراجات کم ہوتے ہیں۔ ان دونوں میں جو مقدار بھی کم ہو اسی کو لے لے۔ یہ تیسرا نظریہ احتیاط سے زیادہ قریب اور بہتر ہے۔

یتیم کے بالغ ہونے تک اس کے مال کی حفاظت کی جائے

یتیم بچہ جب تک بالغ نہ ہو جائے اور اس کے ساتھ ساتھ جب تک اس میں دولت تصرف کرنے کی قابلیت پیدا نہ ہو جائے، مال اس کے قبضہ میں دے دینا جائز نہیں ہے۔ اور اگر یتیم کے مال کی نگرانی کرنے والے نے اس حکم کی مخالفت کی اور یتیم بچے کا مال اسے دیدیا تو مال ضائع ہو جانے کی صورت میں وہ ضامن ہوگا۔ اور یتیم کے بالغ اور سمجھدار ہو جانے کے بعد یہ واجب ہے کہ اس مال کا عوض اسے دے۔

بالغ ہو جانے کی علامتیں

بالغ ہو جانے کو ان تین علامتوں کے ذریعے پہچانا جاسکتا ہے۔

(۱) چاند کی تاریخ کے حساب سے لڑکے کا پورے پندرہ سال اور لڑکی کا نو سال کا ہو جانا۔

(۲) زیر ناف بالوں کا نکل جانا۔

(۳) منی کا خارج ہونا، احتلام کی وجہ سے ہو یا کسی اور وجہ سے۔

رشید سے کیا مراد ہے؟

قرآن مجید میں ارشاد ہوا: فان انستم منهم رشدا فادفعوا اليهم اموالهم۔ پس جب تم (یتیموں کے بڑے ہو جانے کے بعد) ان میں رشید ہو شیری پاؤ تو ان کا مال ان کے حوالے کر دو۔

رشید یا رشد سے مراد دراصل معاشی امور میں سمجھ بوجھ پیدا ہونا ہے۔ جب یتیم بچہ بڑا ہو کر اس قابل ہو جائے کہ اپنی روزمرہ زندگی کے معاملات کو انجام دینے لگے لیکن دین میں آسانی سے دھوکہ نہ کھائے اور اپنی رقم بیجا صرف نہ کرے تو اس کا مال اس کے حوالے کر دیا جائے گا۔
بہ الفاظ دیگر بالغ اور رشید ہونے کی صورت میں یتیم کا مال اسے واپس کر دیا جاتا ہے۔

۱۔ اسلامی شریعت میں بلوغ کی حد مذکور کے لئے پندرہ سال (قمری) کا مکمل ہونا ہے۔

۲۔ شیعہ کے ہاں ازدواج اور حج مکمل میں بھی گواہوں کا ہونا شرط نہیں ہے۔ ان کے بغیر بھی معتقد صحیح ہے۔ (مترجم)

سود خوری

نواں گناہ کبیرہ جس کے کبیرہ ہونے کی صراحت موجود ہے سود کھانا ہے حضرت رسول خدا حضرت امیر المؤمنین -، امام جعفر صادق (ع) امام موسیٰ کاظم (ع) اور امام محمد تقی (ع) سے جو احادیث موصول ہوئی ہیں ان میں اسے صاف الفاظ میں ایک گناہ کبیرہ قرار دیا گیا ہے۔ سود کا مال کھانا ایک ایسا گناہ ہے جس پر عذاب بلکہ شدید عذاب کی بات قرآن مجید کی ہے۔ سود کھانے کا جو عذاب قرآن مجید میں جو ذکر ہے وہ دیگر بہت سے گناہ کبیرہ کے عذاب سے بڑا ہے۔

سورہ آل عمران میں ارشاد ہے کہ:

يا ايها الذين امنوا لا تاكلوا الربوا اضعافا مضاعفه واتقوا الله لعلكم تفلحون و اتقوا النار التي اعدت للكافرين

اے ایماندار! اپنے مال میں اضافہ کے لئے بڑھا چڑھا کر سود نہ کھاؤ اور خدا سے ڈرو تا کہ تم چھٹکارہ پاؤ اور جہنم کی آگ سے ڈرو جو کافروں کے لئے

تیار کی گئی ہے۔ (سورہ آل عمران ۳، آیت نمبر ۱۱۳ اور ۱۱۴)

یعنی جو آگ کافروں کے لئے بھڑکانی گئی ہے جہنم میں وہی سود خوروں کے لئے بھی ہے!

سورہ بقرہ میں ارشاد ہے کہ:

الذين ياكلون الربوا لا يقومون الا كما يقوم الذي يتخبطه الشيطان من المس ذالك بانهم قالوا انما البيع مثل

الربوا واحل الله البيع وحرم الربوا فمن جاءه موعظه من ربه فانتهى فله ما سلف و امره الى الله ومن عاد

فاؤلئك اصحاب النار هم فيها خالدون (سورہ بقرہ ۲: آیت ۲۷۵)

یعنی جو لوگ سود کھاتے ہیں وہ قیامت میں کھڑے نہ ہو سکیں گے مگر اس شخص کی طرح کھڑے ہوں گے جسکو شیطان نے لپٹ کر منجھوٹا لھواس

بنادیا ہو، یہ اس وجہ سے کہ وہ اس کے قائل ہو گئے کہ جیسا بکری کا معاملہ ویسی ہی سود کا معاملہ حالانکہ بکری کو تو خدا نے حلال اور سود کو حرام کر دیا پس جس شخص کے پاس اس کے پروردگار کی طرف سے نصیحت ممانعت آئی اور وہ باز آ گیا تو اس حکم کا نازل ہونے سے پہلے جو سود لے چکا وہ تو اس کا ہو چکا اور اس کے امر کا معاملہ خدا کے حوالے ہے۔ اور جو منا ہی کے بعد پھر سود لے یا بکری اور سود کے معاملہ کو یکساں بتائے جائے تو ایسے ہی لوگ جہنمی ہیں اور وہ ہمیشہ جہنم میں ہی رہیں گے۔

اس آیت سے ظاہر ہوتا ہے کہ خود آدمی ہمیشہ جہنم میں رہے گا۔

تفسیر المیزان میں علامہ محمد حسین طباطبائی فرماتے ہیں کہ: سود سے متعلق ان آیتوں میں خداوند تعالیٰ نے بہت سخت فرمائی ہے۔ اتنی سختی اور اتنا سخت عذاب فروغ دین میں سے کسی اور بات کی نافرمانی پر نہیں ہے، البتہ ایسا عذاب بس ان لوگوں کیلئے بھی ہے جو دین کے دشمنوں سے دوستی رکھتے ہیں! زنا، شراب پینے، جو اکیلے یہاں تک کہ قتل جیسے گناہانِ کبیرہ پر اگر بہت شدید عذاب کی بات سختی سے کی گئی ہے۔ لیکن اتنی شدت اور سختی ان کے بارے میں نہیں ہے جتنی سود خوری کے خلاف موجود ہے۔ اس کا سبب یہی ہے کہ سود کے برے اثرات معاشرے پر دیگر گناہوں کے اثرات کی نسبت زیادہ پڑتے ہیں۔ اسی طرح دین کے دشمنوں سے دوستی بھی سود ہی کی طرح انتہائی خطرناک ہے۔ اسلامی معاشرے کا نظام ان دو گناہوں کی وجہ سے درہم برہم ہو جاتا ہے۔ انسان کی فطرت کے سامنے یہ دونوں گناہ پردہ بن جاتے ہیں پھر اس کو اپنی فطرت اور انسانیت نظر نہیں آتی۔ کتاب خدا کی تائید تاریخ کے واقعات کرتے ہیں۔ دین کے دشمنوں سے دوستی نے مسلمانوں کو تباہی و بربادی کے گڑھے میں دھکیل دیا ہے۔ اسلام دشمن عناصر کے ساتھ گٹھ جوڑ اور سازش کر کے کچھ بے ضمیر مسلمانوں نے تمام مسلمانوں کو مسلم معاشرے اور اسکی خوبیوں سے محروم کر دیا ہے۔ دین اور اسلامی آئین برائے نام ہے۔ انسانیت کے فضائل اور اسلامی اخلاقی اور اسلامی اخلاق ختم ہو کر رہ گئے ہیں۔ یہاں تک کہ مسلمانوں کو خود اپنے مال پر اختیار نہیں رہا۔ بلکہ مسلمانوں کی جان اور عزت تک محفوظ نہیں ہے۔

یہی بات سود کو، ذخیرہ، اندوزی، مال پر مال جمع کرتے جانے اور اسے بے مصرف طور پر جمع کر کے رکھنے جیسے مذموم کاموں کا نتیجہ ہے۔ لوگ دو طبقوں میں بٹ گئے ہیں۔ بعض لوگ بہت امیر ہو گئے ہیں تو بہت سے لوگ بہت غریب ہیں۔ اس کی وجہ سے فتنہ و فساد اور جنگوں کو ہولمتی ہے۔ یہاں تک کہ علمی جنگیں چھڑ جاتی ہیں۔ بھوں سے پہاڑوں کو اڑا دیا جاتا ہے۔ اور زمین کو لرزادیا جاتا ہے۔ انسانیت ختم ہونے کو ہے اور دیگر جو کچھ ہو چکا ہے وہ سب کے سامنے ہے۔ بہت جلد معلوم ہو جائے گا کہ ان دونوں گناہوں اسلام دشمن عناصر سے دوستی اور سود خوری کے بارے میں قرآن مجید کے بیانات پیش گوئی کی حیثیت رکھتے ہیں کہ اگر یہ دونوں گناہ پھیلے تو اسلامی معاشرہ تباہ ہو جائے گا۔

سود خوری عقل و شریعت کے خلاف ہے

سورہ بقرہ کی جو آیت سود کے خلاف ابھی پیش کی گئی اس میں بیان ہوا کہ سود خور لوگ مخبوط الحواس لوگوں اور دیوانوں کی طرح محشور ہوں گے۔ حشر کے میدان میں لوگ ان کی دیوانگی کو دیکھ کر انہیں پہچانیں گے کہ یہ سود خور رہے ہیں۔ ان کی عقل اس لیے خراب ہوگی کہ وہ دنیا میں عقل اور شریعت کے خلاف کام کرتے تھے، انسانیت اور انسانی زندگی کے تقاضوں کو نظر انداز کر دیتے تھے، دوسرے انسانوں کے ساتھ مہربانی انصاف اور باہمی تعاون کے اصولوں سے کام نہیں لیتے تھے۔ درحقیقت سود خور لوگ دنیا میں بھی ایک طرح کے پاگل اور مخبوط الحواس قسم کے افراد تھے جو شیطان کے اشاروں پر ایسی مجنونانہ حرکتیں کرتے رہے ہیں۔

کیا سود اور تجارت ایک ہیں؟

جب بھی لوگوں سے کہا جاتا ہے کہ آپ سود کیوں کھاتے ہیں تو جواب دیتے ہیں کہ سود بھی ایک طرح کی تجارت ہے۔ دیگر معاملوں اور سود میں کوئی فرق نہیں ہے۔ پس چونکہ تجارت کے دیگر معاملات جائز ہیں اس لئے سود بھی جائز ہے۔

ایسے مجنون لوگوں کو یہ معلوم نہیں ہے کہ سود اور تجارت میں بہت فرق ہے۔ تجارت ایک ایسا معاملہ ہے جس میں آدمی اپنے ایسے مال کو دے دیتا ہے جس کی فی الحال اسے ضرورت نہیں ہے۔ لینے اور دینے والے دونوں افراد ایک دوسرے کی ضرورت کا بھی اپنی ضرورت کی طرح لحاظ کرتے ہیں۔ اسی لئے تجارت کا ایسا معاملہ عقل اور عدل پر مبنی ہوتا ہے اور ایسے ہی معاملوں سے انسان کی معاشرتی زندگی چلتی ہے۔ جب کہ سود میں معاملہ برعکس ہے۔ آدمی جب اصل رقم سود سمیت لوٹاتا ہے تو سود کی رقم سے وہ بے نیاز نہیں ہوتا۔ پھر بھی مجبوراً مقررہ وقت پر دے دیتا ہے۔ یا مہلت بڑھا لیتا ہے۔ جہاں تک اصل

قرض لوٹانے کی بات ہے، عقل اور عدل کا تقاضا یہی ہے کہ جس کا مال ہے اس کو واپس مل جائے۔ بس سود میں ناحق زیادتی ہوتی ہے۔

سود اور معاشرے میں طبقاتی فرق

بے شک سود ایک ظالمانہ اور غیر عادلانہ معاملہ ہے۔ انسان کی فطرت اور اس کے ضمیر کے خلاف ہے۔ سود کی وجہ سے معاشرتی نظام درہم برہم ہو جاتا ہے۔ ایک طرح سود کو آدمی کی تجوری بھرتی رہتی ہے۔ تو دوسری طرف سود پر قرض لینے والے آدمی کی غربت میں اضافہ ہوتا رہتا ہے۔ مالدار آدمی مزید مالدار ہو جاتا ہے، جب سود کی وجہ سے غریب آدمی مزید غربت کا شکار ہو جاتا ہے غریب لوگ امیروں سے نفرت کرنے لگتے ہیں۔ اس کا نقصان پورے معاشرے پر عائد ہوتا ہے۔ بڑا خون خرابہ ہوتا ہے اور طبقاتی اختلافات کے نتیجے میں خونی انقلابات تک برپا ہو جاتے ہیں اسی لئے بعض محقق اور دانشور حضرات سود ہی کو عالمی جنگ (جنگ عظیم) کے اسباب میں سے ایک شمار کرتے ہیں۔

اسلام و صلح جہانی، نامی کتاب میں لکھا ہے کہ:

اسلام کہتا ہے کہ عوض یا مزدوری صرف کام اور کوشش کے نتیجے میں ہونی چاہیے، چونکہ سرمایہ خود کوئی کام یا کوشش نہیں ہے اس لئے دولت مند کے پاس موجود مال بیٹھے، ٹھائے اضافے اور سود کا منوجب نہیں بننا چاہیے۔

اگرچہ سرمایہ داری نظام میں سرمائے کو بڑھانے کا بہترین طریقہ سود ہے لیکن اسلام چاہتا ہے کہ اس طرح سرمایہ بڑھایا نہ جائے، اس طرح مال پر مال جمع نہ کیا جائے کہ مجبوراً آدمی کو مزید غریب ہونا پڑے سود وہ لعنت ہے جس کی وجہ سے معاشرے کا اقتصادی توازن بگڑ جاتا ہے اور عدل و انصاف یا انسانیت کے اصول پامال ہو جاتے ہیں۔ سود کے موضوع پر پاکستان کے مولانا سید ابوالاعلیٰ مودودی نے ایک جامع اور دلچسپ کتاب لکھی ہے جس میں سود سے متاثر حالات کے بارے میں اطلاعات اور اعداد و شمار بھی پیش کئے گئے ہیں۔

بلا سود قرضِ حسنہ

ہونا یہ چاہیے کہ ضرورت مندوں کو قرض تو دیا جائے مگر اس پر سود نہ لیا جائے تاکہ دوستی، مہربانی، خلوص اور باہمی تعاون کی فضا پروان چڑھ سکے، قرض دے کر اس پر سود لینا نہ صرف یہ کہ معاشرتی اور اقتصادی نظام کو درہم برہم کر دیتا ہے بلکہ مغض و عداوت اور حسد و نفرت جیسے مہلک جذبات کو ہوا دیتا ہے۔

سود خور کی نیکی سے محروم

سود خوری کے نقصانات بہت زیادہ ہیں سود خور کے مال سے برکت ختم ہو جاتی ہے۔ جب کہ محنت کی کمائی میں بہت برکت ہوتی ہے، رسول خدا (ص) کا ارشاد ہے: العبادۃ سبعون جزا افضلها طلب الحلال یعنی عبادت کی ستر قسمیں ہیں۔ ان میں افضل ترین قسم حلال روزی کی طلب ہے۔ (کتاب وسائل الشیعہ، باب تجارت، چوتھی فصل، صفحہ ۵۲۹)

آنحضرت (ص) کا یہ بھی ارشاد ہے کہ: التاجر الصدوق يحشر مع الانبياء و وجهه كالقمر ليلة البدر (کتاب محجة البيضا مجلد ۳ صفحہ ۱۲۰) یعنی سچا اور سچ بولنے والا تاجر انبیاء کے ساتھ محشر ہوگا اور قیامت کے دن اس کا چہرہ ایسے چمکے گا جیسے چودھویں کا چاند ہو۔

سود خور خدا پر توکل نہیں رکھتا

سود خوری کا ایک اور نقصان یہ ہے کہ آدمی کو خدا پر بھروسہ اور توکل نہیں رہتا ہے وہ خدا سے تضرع اور التجا نہیں کرتا اور برکت طلب نہیں کرتا، سود خور کی تمام امید اسی سود سے وابستہ ہوتی ہے جو وہ بے چارے قرض دار سے وصول کرنا چاہتا ہے۔ ظاہر ہے کہ بھی شرک کی قسم ہے اور اس کی تفصیل شرک والے موضوع میں آچکی ہے۔

سود کا ایک اور نقصان یہ ہے کہ اس میں نقصان کا امکان نہیں رہتا جب کہ تجارت میں فائدے اور نقصان دونوں کا امکان رہتا ہے۔ یہی وجہ ہے کہ تجارت کرنے والا شخص اپنی پوری کوشش کرتا ہے کہ اسے فائدہ ہو اور نقصان نہ ہو اس کے ساتھ ساتھ وہ خدا سے بھی دعا کرتا ہے کہ اسے برکت دیدے اور فائدے کے سلسلے میں ناامید نہ کرے۔ جب کہ سود خور آدمی ایمان کے اس اصول سے محروم رہتا ہے۔

قرض دینے کا ثواب صدقہ کرنے سے زیادہ ہے

سود پر قرض دینے والا آدمی ثواب سے محروم ہو جاتا ہے جو بلا سود قرض دینے میں ہے۔ صدقہ کرنے اور واپسی کی بات کئے بغیر مستحق کو مال دیدنے

میں اگر دس نیکیاں ہیں تو بلا سود قرض دینے میں اٹھارہ نیکیاں ہیں۔ یعنی قرض دینے کا ثواب راہِ خدا میں صدقہ اور خیرات دینے کے ثواب سے زیادہ ہے اور جو شخص اپنے قرض دار کو قرض کی ادائیگی کے سلسلے میں مہلت دیتا ہے اور سود بھی طلب نہیں کرتا اس کے نامہ اعمال میں جتنے دن کی وہ مہلت دیتا ہے ان تمام دنوں میں ہر دن اتنا مال راہِ خدا میں خیرات کرنے کا ثواب لکھا جاتا رہتا ہے، جتنے کی اس نے مہلت دی ہے۔ ظاہر ہے کہ سود خود شخص کو ایسے ثواب نہیں ملتے بلکہ اسے کنجوسی اور لالچ کا مرض لاحق ہو جاتا ہے جو روز بروز بڑھتا رہتا ہے، یقیناً کنجوسی اور لالچ کا نتیجہ دوزخ ہے۔

سود خور کا درد ناک انجام

سود خوری کے نقصانات دنیاوی بھی ہیں اور اخروی بھی۔ اس کے نقصانات خود سود خور شخص کو بھی ہوتے ہیں تو پورے معاشرے کو بھی ہوتے ہیں اس کے نقصانات دیگر تمام گناہوں کے نقصانات سے زیادہ ہیں۔ یہی وجہ ہے کہ قرآن مجید اور اہل بیتؑ کی روایات میں اس کی جتنی مذمت ہوئی ہے اتنی شدت سے کسی اور گناہ کی مذمت نہیں ہوئی ہے۔ اسلام سود خوری کو ہر گناہ سے بڑا گناہ قرار دیتا ہے اور اس کا عذاب بھی بہت بڑا بتایا ہے۔ اگر سود خور آدمی اپنے کئے پر پشیمان نہ ہو تو کافروں اور ایسے لوگوں کے ساتھ عذاب چکھتا ہے جو ہمیشہ جہنم میں رہیں گے، سو خور کو کبھی جہنم سے نجات نہیں ملے گی۔

فمن جاءه موعظة من ربه فانتهى فله ما سلف و امره الى الله ومن عاد فاولئك اصحاب النار هم فيها خالدون
(سورہ بقرہ ۲: آیت ۲۷۵)

یعنی پس جس شخص کے پاس اس کے پروردگار کی طرف سے نصیحت (ممانعت) آئی اور وہ باز آ گیا تو اس حکم کے نازل ہونے سے پہلے جو سود لے چکا وہ تو اس کو ہو چکا اور اس کا امر (معاملہ) خدا کے حوالے ہے اور جو منہا ہی کے بعد پھر سود لے یا بکری اور سود کے معاملہ کی یکساں بتائے جائے تو ایسے لوگ جہنمی ہیں وہ ہمیشہ جہنم میں رہیں گے

البتہ گناہ سے باز آ جانے اور توبہ کر لینے کے بھی چند طریقے ہیں۔ بعض گناہ ایسے ہیں جن میں محض توبہ کر لینے سے بخشش ہو جاتی ہے۔ مثلاً شرک کرنے سے اگر مشرک آدمی توبہ کر لے اور مسلمان ہو جائے تو اس کا اتنا بڑا گناہ بھی معاف ہو جاتا ہے اور اپنے کئے کی تلافی میں اسے مزید کچھ نہیں کرنا پڑتا۔ لیکن بعض گناہ ایسے ہیں جن میں توبہ کے علاوہ تلافی کی بھی ضرورت ہوتی ہے۔ مثلاً نماز روزہ چھوڑ دینے والے آدمی کو توبہ کے ساتھ ساتھ قضا بھی کرنی پڑتی ہے اور مالی معاملات مثلاً سود میں توبہ کے علاوہ جو مال سود کے عنوان سے لیا ہے وہ قرض دار کو واپس کرنا پڑتا ہے۔

سود کے مال میں برکت نہیں

اس کے بعد ارشاد ہے کہ: **بِمَحَقِّ اللّٰهِ الرَّبِّوَا وَيَرْبِي الصَّدَقَاتِ وَاللّٰهُ لَا يَحِبُّ كَلَّ كَفَّارٍ اَتَمَّ** یعنی خدا سود کے مال کو کم اور بے برکت بنا دیتا ہے، جب کہ صدقات کو پروان چڑھاتا ہے اور جتنے لوگ ناشکرے گنہگار ہیں خدا انہیں دوست نہیں رکھتا۔ جی ہاں سود کا مال جتنا بھی ہو آخر کار ختم ہو جاتا ہے اور سود خور آدمی بد بخت ہو کر رہ جاتا ہے، یہ بات تجربے سے ثابت ہے کہ سود کا مال ہمیشہ محفوظ نہیں رہتا۔ یا تو سود خور کے ہاتھ سے چلا جاتا ہے یا اس کی اولاد اور اس کے وارثوں کے پاس جا کر ضائع ہو جاتا ہے۔

اور صدقات صرف آخرت ہی میں پروان چڑھتے، بلکہ دنیا میں بھی مالی اعتبار سے برکت کا سبب بنتے ہیں۔ جب کہ سود کا مال اصل مال کی برکت بھی سود خور کے لئے ختم کر دیتا ہے۔ صدقات امن و سکون اور رحمت و محبت کو معاشرے میں پھیلاتے ہیں جب کہ سود سے امن و سکون غارت ہو جاتا ہے اور رحم دلی کے جذبات سنگدلی میں بدل جاتے ہیں۔ جب معاشرے میں سود اپنی جڑیں پھیلا دیتا تو لوگ ایک دوسرے کا مال غصب کرنے لگتے ہیں ایسی حرکتیں ہونے لگتی ہیں جن سے مال ایک دم فنا ہو جاتا ہے۔ لوگ ایک دوسرے کے دشمن ہو جاتے ہیں۔ ایک دوسرے سے بدگمانی کرتے ہیں اور انتقام کی فکر میں رہتے ہیں۔ اتحاد باقی نہیں رہتا۔ جسموں کی طرح ذہن میں منتشر رہتے ہیں۔ ذہنی ہم آہنگی ختم ہو جاتی ہے۔ تعاون کا جذبہ غائب ہو جاتا ہے۔ جب کہ صدقات و خیرات میں اس کے برعکس تمام خوبیاں موجود ہیں۔ آدمی نیکی کے بدلے نیکی پر آمادہ ہو جاتا ہے۔ اور معاشرہ امن کا گہوارہ بن جاتا ہے۔

(ماخوذ از تفسیر المیزان)

خدا اور رسول (ص) سے جنگ

ایک جگہ اور ارشاد ہے کہ: **يَا أَيُّهَا الَّذِينَ آمَنُوا اتَّقُوا اللَّهَ وَذَرُوا مَا بَقِيَ مِنَ الرِّبِّوَا إِن كُنتُمْ مُؤْمِنِينَ** فان لم تفعلوا فإنا نوبح حرب من اللّٰه ورسوله (سورہ بقرہ ۲: آیت ۲۷۸) یعنی اے ایمان دارو، خدا سے ڈرو اور جو سود لوگوں کے ذمے باقی رہ گیا ہے، اگر تم سچے مومن ہو تو چھوڑ دو اور اگر تم

نے ایسا نہ کیا تو خدا اور اس کے رسولؐ سے لڑنے کیلئے تیار رہو۔

ظاہر ہے کہ ایمان کی دلیل حکم خدا کی اطاعت ہے۔ اسی آیت میں پھر ارشاد ہے کہ:

وان تبتم فلکم رؤس اموالکم لاتظلمون ولا تظلمون

یعنی اور اگر تم نے توبہ کی ہے تو تمہارے لئے اصل مال ہے اس طرح نہ تم کسی پر ظلم کرو گے اور نہ ہی تم پر ظلم ہوگا تم اصل مال سے زیادہ طلب ہی نہیں کرو گے تو تمہیں اصل مال سے کم نہیں دیا جائے گا۔ خلاف ورزی کی صورت میں خدا اور رسول (ص) سے جنگ کیلئے تیار رہو! تفسیر منج الصادقین میں ہے کہ اس سے معلوم ہوتا ہے سود کا گناہ کتنا بڑا ہے! یہ مراد بھی ہو سکتی ہے کہ دنیا میں اگر رسول کے سامنے تم جاؤ گے تو رسول (ص) کی تلوار تمہارے مد مقابل ہوگی اور آخرت میں جہنم کی آگ خدا حکم سے تمہیں جلاتی رہے گی، گویا یہ خدا کی جنگ کرنی چاہیے جب تک وہ حکم خدا کے آگے خم نہ کر دے۔ روایت میں ہے کہ سورۃ بقرہ کی ان آیات کے نزول کے بعد رسول (ص) نے مکہ کے عامل (کمشنر) کو حکم دیا: اگر قبیلہ بنی مغیرہ کے لوگ سود خوری سے توبہ نہ کریں تو اس کے ساتھ جنگ کرو۔

آنحضرت (ص) نے مکہ معظمہ میں اپنے خطبے کے دوران یہ بھی فرمایا تھا: ان کل رمافی الجاہلیۃ موضوع تحت قدمی ہاتین و اول ربا اضعة ربا العباس ابن عبد المطلب: یعنی جان لو کہ زمانہ جاہلیت میں جو جو سود لگورہا ہے وہ سب معاف ہو چکا ہے۔ سب سے پہلے جو سود میں معاف کر رہا ہوں وہ (میرے چچا) عباس ابن عبد المطلب کا سود ہے (جو تم لوگوں کی گردن پر چڑھا ہوا تھا)

سود کی مذمت میں روایات

حضرت امام جعفر صادق (ع) سے مروی ہے کہ: درهم ربا اشد عند اللہ من سبعین زنیۃ کلھا بذاہب محرم (کافی تہذیب اور الفقیہ) یعنی سود کا ایک درہم خدا کی بارگاہ میں اتنا برا ہے کہ محرم عورتوں سے ستر مرتبہ زنا بھی اتنا برا نہیں ہے!

عن علی قال امام علی (ع) فرماتے ہیں کہ لعن رسول اللہ (ص) آکل الربا و موکله و بايعه و مشتریه و کاتبه و شاهده (وسائل الشیعہ، کتاب تجارت سود کے ابواب، باب ۴، صفحہ ۵۹۸) یعنی رسول خدا (ص) نے سود کھانے والے، سود کھلانے والے، سود خریدنے والے، سود بیچنے والے، سود کا معاملہ لکھنے والے اور اس معاملے پر گواہی دینے والے دو عادل پر لعنت فرمائی ہے۔

ابن کبیر سے مروی ہے کہ امام جعفر صادق (ع) کو ایک شخص کے بارے میں بتایا گیا کہ وہ سود کا مال کھاتا ہے اور سود کے مال کو ماں کے دودھ کی طرح کی حلال اور مرغوب قرار دیتا ہے۔

بلغ ابا عبد اللہ رجل انه کان یا کل الربا و یسمیہ اللباء فقال لئن امکنی اللہ تعالیٰ منہ لاضر بن عنقه (کافی)

یعنی امام نے فرمایا، اگر اللہ تعالیٰ مجھے اس شخص پر قابو دے دے تو میں ضرور اس کی گردن اڑا دوں!

ظاہر ہے سود کو حرام سمجھنا ضروریات دین میں ہے اور جو شخص ضروریات دین میں سے کسی کا انکار کرے اور کہے کہ سود حرام نہیں ہے وہ مرتد ہو جاتا ہے اور شرعی لحاظ سے مرتد واجب القتل ہے۔

قرآن میں سود کی مذمت

سواء کہتے ہیں کہ میں نے امام جعفر صادق (ع) سے اس بات کا سبب پوچھا کہ خداوند عالم نے کئی مقامات پر سود کے حرام ہونے کا ذکر فرمایا ہے۔ امام (ع) نے فرمایا

(قال) لئلا یمتنع الناس من اصطناع المعروف (وسائل الشیعہ)

تاکہ لوگ نیکی اور خیرات کے کام (مثلاً قرض دینے) کو ترک نہ کریں۔

امام باقر (ع) کا ارشاد ہے کہ

عن ابی جعفر قال اخبث المکاسب کسب الربا

یعنی خبیث ترین اور بدترین معاملہ سود کا معاملہ ہے (وسائل الشیعہ)

دین ہاتھ سے نکل جاتا ہے

یمحق اللہ الربو و یربی الصدقات

زرارہ کہتے ہیں کہ میں نے اس قرآنی جملے کے بارے میں امام جعفر صادق (ع) سے دریافت کیا (جس کے معنی ہیں خدا سود کے مال کو کم اور بے برکت بنا دیتا ہے جب کہ صدقات کو پروان چڑھاتا ہے۔ زرارہ کہتے ہیں کہ میں نے کہا، میں تو دیکھتا ہوں کہ سود کھانے والے شخص کا مال بڑھتا رہتا ہے، فقال ای محق من درہم یا یمحق الدین وان تاب منه ذہب مالہ و افتقر

(وسائل الشیعہ)

امام نے فرمایا، اس سے زیادہ کبھی اور کیا کمی ہوگی کہ سود کے ایک درہم کے عوض اس کا دین رخصت ہو جاتا ہے اگر دنیا میں اپنے گناہ سے توبہ کر لے تو اس کا مال نابود ہو جاتا ہے اور وہ تنگ دست ہو جاتا ہے۔

سود خور کا شکم آگ سے پر ہوگا

پیغمبر اکرم (ص) کا ارشاد ہے:

(عن النبی) من آکل الربا ملا اللہ بطنہ ناراً بقدر ما اکل منه فان ما لا لم یقبل اللہ من عملہ و لم یزل فی لعنة

اللہ و الملكة مادام عنده منه قیراط (مستدرک الوسائل)

جو شخص سود کھائے گا خدا اس کے شکم کو اسی مقدار میں آگ سے بھی بھر دے گا جس مقدار سے اس نے سود کھایا ہو، اور اگر اس نے سود کے مال سے مزید کچھ کمایا ہو تو خدا اس کا کوئی عمل قبول نہیں کرے گا اور اس وقت تک خدا اور فرشتوں کی لعنت اس پر ہوتی رہے گی جب تک اس کے پاس ایک قیراط (رتی بھی) بھی سود کا مال باقی ہو۔

سود کھانے والے کو برزخ میں عذاب

آنحضرت (ص) کا یہ بھی ارشاد ہے کہ

لما اسرى بی الی السماء رایت اقواما یرید احدہم ان یقوم و لا یقدر علیہ لعظم بطنہ.

شب معراج میں نے کچھ ایسے لوگوں کو دیکھا جن میں سے ہر شخص کھڑا ہونا چاہتا تھا مگر کھڑا نہیں ہو سکتا تھا۔ ان کے پیٹ بہت بڑے بڑے تھے۔

فقلت من هولاء یا جبرئیل؟

میں نے پوچھا یہ کون لوگ ہیں اے جبرئیل؟

قال هولاء الذین یا کلون الربا لا یقومون الا کما یقوم الذی یتخبطہ الشیطان من المس

جبرئیل نے کہا یہ وہ لوگ ہیں جو سود کھایا کرتے تھے۔ اب یہ بس اسی طرح کھڑے ہو سکتے ہیں جس طرح وہ شخص کھڑا ہوتا ہے جسے چھو کر شیطان

نے منجھوٹا لٹھوڑا بنا دیا ہو۔

و اذا ہم بسبیل آل فرعون یرضون علی النار غدو او عشیا یقولون ربنا متی تقوم الساعة

آنحضرت (ص) فرماتے ہیں کہ میں نے دیکھا کہ پھر وہ لوگ اس راہ پر لگا دیئے گئے جس پر فرعون کے ماننے والے لوگ موجود تھے۔ ان کو

صبح و شام جہنم کے قریب فرعونوں کی طرح لے جایا جاتا ہے اور آگ کی شدت دیکھ کر وہ کہہ اٹھتے ہیں کہ اسے خدا پھر قیامت کب ہوگی؟ (ظاہر ہے کہ جس آگ کے قریب انہیں لے جایا جاتا ہے وہ برزخ کی آگ ہے)

سود خور آل فرعون کے قدموں تلے

ایک اور حدیث میں ہے کہ جب وہ فرعونوں کو دیکھتے تھے تو ان سے دور بھاگنے کے لئے اٹھنا چاہتے تھے لیکن اپنے بڑے بڑے پیٹوں کی وجہ سے

بھاگ نہیں سکتے تھے اور گر پڑتے تھے۔ فرعونوں کی قوم کے افراد (قرآن کی اصطلاح میں آل فرعون) کو انہیں کچلتے ہوئے آگے بڑھ جاتے تھے۔

پیغمبر اکرم (ص) سے مروی ہے کہ

اذا ظہر الزنا و الربا فی قریۃ اذن فی ہلاکھا

جب کسی بستی میں زنا اور ربا (سود) بہت عام ہو جاتے ہیں تو اس بستی کے رہنے والوں کو ہلاک کر دینے کی اجازت فرشتوں کو مل جاتی ہے! اسی طرح

آنحضرت (ص) کا یہ ارشاد بھی ہے کہ اذا اكلت امتی الربا كانت الزلزلة والخسف (مستدرک الوسائل) جب میری امت کے لوگ سود خور ہو جائیں گے تو زلزلے اور زمین پھٹ جانے کے واقعات بہت ہوں گے۔ (مستدرک الوسائل)

سود زنا سے بدتر ہے

آنحضرت (ص) کا ارشاد ہے

الربا سبعون جزء ایسرها مثل ان ینکح الرجل امه فی بیت اللہ الحرام

(وسائل الشیخہ ابواب تجارت، باب اص ۵۹۸)

ایک شخص اپنی ماں سے خانہ خدا میں زنا کرے، یہ کام سود کھانے سے ستر گنا ہلکا ہے۔

امام جعفر صادق (ع) کا ارشاد ہے:

درہم ربا اشد عند اللہ من ثلثین زنیۃ کلھا بذات محرم مثل عمۃ و خالہ

(وسائل الشیخہ ابواب تجارت، باب اص ۵۹۸)

خدا کے نزدیک سود کا ایک درہم لینا تیس مرتبہ محرم عورتوں مثلاً پھوپھی اور خالہ سے زنا کرنے سے زیادہ بڑا گناہ ہے! (اس سے پہلے ایک روایت گذر چکی ہے جس میں ستر مرتبہ کی بات ہے) ایک اور روایت میں محرم عورتوں سے بیس مرتبہ زنا کو ایک درہم سود لینے سے ہلکا قرار دیا گیا ہے۔ (وسائل الشیخہ)

تعداد کا یہ فرق زمانے، جگہ حالات اور اشخاص کے لحاظ سے ہے۔ آج کی دنیا میں بھی سود کا رواج اتنا بڑھ گیا ہے کہ اقتصاد تباہ ہو کر رہ گیا ہے اور دنیا کو اس کا نقصان بھگتنا پڑ رہا ہے۔ بعض لوگ کہتے ہیں کہ ترقی کیلئے سود بہت ضروری ہے۔ یا تو یہ بات صحیح ہے یا غلط ہے اگر صحیح ہو تو اسلام سود کو حرام قرار نہ دیتا۔ یقیناً اقتصادی ترقی کیلئے سود لازمی نہیں ہے۔ یہ بات سب پر واضح ہے کہ آج دنیا میں دو بڑے اقتصادی نظریے موجود ہیں جن کی بنیاد سود پر نہیں ہے۔ اسلام اور کمیونزم کی بنیاد سود پر نہیں ہے جب کہ سرمایہ دارانہ نظام (امپیریا لزم کی بنیاد سود پر ہے اسلام اور کمیونزم کے نظریات میں بھی اتنا زیادہ فرق ہے کہ ایک طرف کمیونسٹ طاقتیں اپنے اقتصادی نظام کو عملی جامہ پہنانے کی بھرپور کوشش کر رہی ہیں اس کے باوجود ابھی راستے میں ہیں۔

جب کہ اسلام کی طاقت ابھی منظم نہیں ہے اس کے باوجود اسلام کا اقتصادی نظام جہاں جہاں رائج ہے وہاں تیزی سے ترقی ہو رہی ہے۔ ظاہر ہے کہ جب اسلام اپنی باقاعدہ حکومت کا آغاز کرتا ہے تو پہلی ہی فرصت میں اقتصادی نظام سود سے پاک رکھ کر پیش کرتا ہے۔ اقتصادی ضروریات اسلام کو اتنا عاجز نہیں بنا دیتیں کہ وہ مجبوراً سود کا قانون بھی منظور کرے کمیونسٹ طاقتوں کا اقتصادی نظام سود سے مربوط نہیں ہے۔ اور اس کے باوجود ناکام نہیں جا رہا۔ پس سود اقتصاد کے لئے کوئی ضروری چیز نہیں۔ ہاں کچھ خود غرض کنجوس اور لالچی سرمایہ داروں کیلئے ضروری ہے جو پوری دنیا کے غریبوں کا خون چوسنا چاہتے ہیں اور ان کو مزید غریب بنا کر اپنے سرمایوں میں اضافہ چاہتے ہیں۔ جو پوری دنیا کے غیر سرمایہ دار لوگوں کو اپنا غلام بنانا چاہتے ہیں۔ ہم سرمایہ دار دنیا کی منطق بخوبی سمجھتے ہیں۔

(ماخوذ از کتاب، اسلام و نابسا ما نیہائی روشنفکران بقلم سید قطب)

سود پر قرض

سود پر قرض یہ ہے کہ ایک آدمی اپنا مال دوسرے کو بطور قرض دے اور یہ شرط لگائے کہ ایک مدت کے بعد وہ اس قرض کے مال سے زیادہ واپس کر دے گا خواہ وہ زیادتی اسی جنس سے ہو مثلاً آدمی دس روپے دے اور شرط رکھے کہ گیارہ روپے واپس لے گا یا دس من چاول ادھا دے دے اور شرط رکھے کہ اس کے عوض میں گیارہ من چاول واپس لے گا۔

خواہ زیادتی کام کے لحاظ سے ہو مثلاً دس روپے بطور قرض دے اور شرط رکھے کہ دوسرا آدمی دس روپے بھی واپس کرے گا اور ایک جوڑا لباس کا بھی دھو دے گا۔

اسی طرح اور فائدہ قرض کے مال کے علاوہ قرض دینے والا شخص اٹھالے تو وہ بھی سود اور حرام ہے۔ مثلاً ایک ہزار روپے قرض دے اور یہ شرط لگائے کہ ایک ہزار روپے واپس لے گا۔ مگر ایک سال تک کرایہ دیئے بغیر مقروض کے گھر میں بھی رہے گا۔

چیزی کی خوبی اور خامی کے اعتبار سے بھی سود ہو جاتا ہے۔ مثلاً آدمی پانچ تو لے سونا ڈلوں کی شکل میں دے دے اور لینے والے سے چاہے کہ وہ مفت

میں اس کے عوض اس کا کوئی زیور بنا کے دے دے۔

یقیناً یہ اس قسم کے معاملات سود اور حرام ہیں قرض دیتے وقت خواہ آدمی جیسی شرط لگائے یا پہلے شے شرط لگالے اور اسی بنیاد پر قرض دے، ان دونوں صورتوں میں کوئی فرق نہیں ہے۔

چند اہم نکات

- (۱) جس طرح سود لینا حرام ہے اسی طرح سود دینا بھی حرام ہے۔ اصل سود کا معاملہ ہی حرام اور باطل ہے۔ پس سود پر قرض لینے والا شخص قرض کے مال کا حق دار نہیں بن جاتا بلکہ وہ قرض دینے والے ہی کا رہتا ہے۔ اگر اس کے باوجود سود پر قرض لینے والے نے اس قرض کو استعمال کیا اور کچھ منافع کمایا تو اس منافع کا اصل مالک قرض دینے والا شخص ہوتا ہے۔ مثلاً اگر سود پر کچھ گندم لے لے اور اسے کھیت میں بودے تو گندم کی جو فصل اُگے گی اس کا مالک سود پر گندم دینے والا شخص ہوگا ہاں البتہ سود پر قرض دینے والے کو معلوم ہو کہ ایسا قرض دینے والا شخص اپنے مال پر اس کے تصرف سے راضی ہے تو سود دینے والے شخص کے منافع کو استعمال کرنا جائز ہے۔ بالکل اسی طرح جیسے ہم کو معلوم ہو کہ زید اس بات پر راضی ہے کہ ہم اس کی چیز استعمال کی لیں تو وہ چیز ہماری تو نہیں ہو جاتی مگر اس کا استعمال ہمارے لئے جائز ہو جاتا ہے۔
- (۲) اگر انسان کسی تاجر کو کچھ رقم دے تاکہ کسی دوسرے شہر میں وہ تاجر اسے کچھ کم کرے کے رقم لوٹا دے تو کوئی حرج نہیں ہے۔ مثلاً لاہور میں تاجر کو ایک ہزار روپے دے تاکہ وہ کراچی میں اسے نو سو نوے روپے واپس کر دے تو یہ جائز ہے۔ اس معاملے کو صرف برائت کہتے ہیں۔ اس لئے کہ یہاں سود نہیں ہے آدمی زیادہ دے کر کم لے رہا ہے۔ جب کہ سود یہ ہے کہ آدمی کم دے کر زیادہ طلب کرے۔ پس اگر وہ نو سو نوے روپے لاہور میں دے کر کراچی میں ایک ہزار روپے طلب کر لے تو یہ سود اور حرام ہے۔
- (۳) اگر قرض دیتے وقت سود یا زیادتی کی کوئی بات نہیں ہوئی ہو لیکن قرض لینے والا آدمی احسان مندی کے لحاظ سے اپنی مرضی سے کچھ زیادہ لینا چاہے تو یہ حرام نہیں ہے۔ بلکہ مستحب ہے۔ مستحب ہے کہ آدمی قرض معین وقت یا قرض خواہ کے طلب کرنے سے پہلے ادا کر دے۔ اسی طرح مستحب ہے کہ قرض لینے والا شخص جب قرض لوٹائے تو اس کے ساتھ کوئی اور چیز تحفے کی نیت سے دے۔ البتہ تحفے کی نیت ہونی چاہیے۔ کہیں ایسا نہ ہو کہ سود سمجھا جائے۔ دوسری طرف کو قرض خواہ کیلئے مستحب ہے کہ قرض واپس لیتے وقت اس کے ساتھ جو چیز یا رقم تحفے میں ملی ہے اسے اصل قرض کی رقم میں حساب کر لے اور باقی لوٹانے کی کوشش کرے۔

سودی معاملہ

- (۱) معاملہ کوئی بھی ہو اگر اس میں مندرجہ ذیل دو چیزوں میں سے کوئی بھی پائی جاتی ہو تو وہ سود کا معاملہ ہو جاتا ہے اور باطل اور حرام ہو جاتا ہے جو چیز لی جا رہی ہو اور جو چیز دی جا رہی ہو وہ دونوں ایک ہی جنس سے ہوں اور ایک کم ہو تو دوسری زیادہ۔ مثلاً چاول لئے جا رہے ہیں مگر یا تو وزن میں ان میں سے کوئی زیادہ ہے یا کواٹھی اور معیار کے اعتبار سے کوئی بہتر ہے اور وزن میں بھی برابر ہے تو یہ سود ہے۔
- (۲) ایک ہی پیمانہ یا وزن کا نظام استعمال کیا گیا ہو۔ مثلاً ایک کلوگرام گھی کی جگہ ڈیڑھ کلوگرام گھی واپس لیا گیا ہو۔ یا ایک میٹر کپڑے کی جگہ ڈیڑھ میٹر کپڑا واپس لیا گیا ہو۔ پس اگر دیتے وقت معاملہ کلوگرام میں ہو لیکن لیتے وقت اسی وزن کا مال سیر یا پاؤنڈ کے حساب سے دیا جائے تو کوئی حرج نہیں ہے۔ اسی طرح جو چیز میٹر کے حساب سے ملی، اسی لمبائی کی چیز اگر فٹ اور گز کے حساب سے واپس کی جائے تو کوئی حرج نہیں ہے اور معاملہ صحیح ہے۔
- سود کے اعتبار سے فرق نہیں ہے کہ آدمی ایک من گندم دے کر ڈیڑھ من گندم واپس لے۔ یا ایک من دے کی ایک من گندم اور ایک سیر چاول واپس لے۔ ایسا معاملہ بھی سود اور حرام ہے۔
- ایک سال کے لئے اسی طرح اگر ایک آدمی دوسرے کو ایک من گندم دے اور دوسرا آدمی پہلے والے آدمی کو دو ماہ کیلئے ایک من گندم دے تو یہ بھی سود ہے۔ اس لئے کہ مدت کی بھی کچھ اہمیت ہوتی ہے۔

تین نکتے

- (۱) سود کے معاملہ میں جو اور گندم یا کبھی چیز شمار ہوتے ہیں۔ پس اگر آدمی ایک من گندم دے کر ڈیڑھ من جو واپس لے تو یہ سود اور حرام ہے۔

اسی طرح ہر جنس کی اصل اس کی فرع کے ساتھ ایک ہی شمار ہوتی ہے۔ مثلاً دودھ اور دہی دونوں سود کے لحاظ سے ایک ہی چیز شمار ہوتے ہیں۔ پس اگر آدمی ایک کلو دہی دے کر ڈیڑھ کلو دودھ لے تو یہ بھی سود اور حرام ہو جائے گا۔ اسی طرح اگر آدمی ایک کلو انگور کا سر کدے کر تین کلو انگور واپس لے یا ایک کلو شکر دے کر دس کلو گنا واپس لے تو یہ بھی سود اور حرام ہو جائے گا۔

(۲) اگر آدمی ایک من گندم اور ایک رومال دے کر ڈیڑھ من گندم واپس لے تو یہ سود اور حرام نہیں ہے۔ ایک من گندم ایک من گندم کے بدلے شمار ہو جائے گا اور وہ ایک رومال باقی آدھا من گندم کے بدلے شمار ہو جائے گا۔ یوں بھی ہو سکتا ہے کہ آدمی ایک من گندم اور ایک رومال کے عوض ایک من گندم اور کوئی بھی ایک چیز لے لے۔ مثلاً رومال یا صابن لے لے۔ ایسی صورت میں بھی آدمی سود سے بچا رہے گا۔ اگر آدمی پہلی مرتبہ اپنا ایک من گندم دو روپے میں بیچے اور اس کے بعد دوسرے کا ڈیڑھ من گندم دو روپے میں خریدے تو یہ سود اور حرام نہیں ہوگا۔ یہ دو الگ الگ معاملے کہلائیں گے۔ اس طرح بھی آدمی سود سے بچ سکتا ہے۔

یہ بھی ممکن ہے کہ زید ایک من گندم خالد کو بیچے اور خالد اپنا آدھا من گندم زید کو تحفے کے طور پر دے دے یہ بھی جائز ہے اور سود نہیں ہے۔

وہ مقامات جہاں سود لینا دینا جائز ہے

چار قسم کے لوگ ایسے ہیں جن کے درمیان سود کا لین دین جائز ہے۔

- (۱) باپ اور بیٹا۔ باپ بیٹے میں سے ہر ایک دوسرے کے ساتھ سود کا معاملہ کر سکتا ہے۔ لیکن ماں اور بیٹے کے درمیان سود کا معاملہ حرام ثابت ہے۔
- (۲) میاں بیوی۔ میاں بیوی آپس میں سود کا معاملہ کر سکتے ہیں۔ مثلاً سو روپے دے کر ڈیڑھ سو روپے لے سکتے ہیں۔ یہ جائز ہے۔
- (۳) کافر حربی ایسا کافر جو مسلمان اور شرعی حکومت میں نہ ہو کے ساتھ مسلمان سود کا معاملہ کر سکتا ہے۔ البتہ زیادہ لے سکتا ہے مگر کافر حربی کو زیادہ دینا جائز نہیں ہے، اور جہاں تک کافی ذمی کا تعلق ہے یعنی وہ کافر جو شرعی حکومت کی پناہ میں ہو اس سے سود کا معاملہ کرنا حرام ہے۔ سود لینا بھی حرام ہے اور دینا بھی حرام ہے۔

زنا

گناہان کبیرہ میں سے دسواں گناہ جس کے بارے میں نص معصوم ہے وہ زنا ہے۔ حضرت امام جعفر صادقؑ، حضرت امام موسیٰ کاظمؑ، حضرت امام علی رضا (ع) اور حضرت امام محمد تقی (ع) نے اس کے گناہ کبیرہ ہونے کی وضاحت فرمائی ہے اور سورہ فرقان کی آیت ۶۸ سے استدلال فرمایا ہے۔ اس آیت میں پروردگار عالم کا ارشاد ہے:

والذین لا يدعون مع الله الها ائرو ولا يقتلون النفس التي حرم الله الا بالحق ولا يزنون ومن يفعل ذلك يلق

اثاما. يضعف له العذاب يوم القيامة و يخلد فيه مهانا

(خدا کے نیک بندوں کی صفات یہ ہیں کہ) وہ لوگ خدا کے ساتھ کسی دوسرے معبود کی پرستش نہیں کرتے (یعنی مشرک نہیں ہیں)۔ اور اس نفس (جان) جس کے مارنے کو خدا نے حرام قرار دیا ہے اسے قتل نہیں کرتے ہیں اور زنا نہیں کرتے ہیں، اور جو شخص ایسا کرے گا وہ اپنے گناہ کی سزا بھگتے گا، قیامت کے دن اس کے لئے عذاب دو گنا کر دیا جائے گا اور وہ اس میں ہمیشہ ذلیل و خوار رہے گا۔

اثام اور غنی کے معنی

کتاب، منج الصادقین میں ہے کہ اس آیت میں اثام سے مراد دوزخ کی ایک وادی ہے۔ دوزخ کی اسی وادی میں زنا کاروں کو سزا دی جائے گی اور یہ بھی کہا گیا ہے کہ اثاماً سے مراد دوزخیوں کی شرمگاہوں سے بننے والا خون اور پیپ کی مانند سیال مادہ ہے۔

بعض روایتوں میں یہ آیا ہے کہ اس آیت

آثاما اور دوسری آیت فسوف يلقون غيا (سورہ مریم ۱۹ آیت ۵۹)

عنقریب ہی یہ لوگ (اپنی) گمراہی (کے خمیازے) سے جا ملیں گے۔ میں غی سے مراد جہنم کے دو دکنوئیں ہیں۔ جہنم کے یہ کنوئیں اتنے زیادہ ہو

لناک اور گہرے ہیں کہ اگر کوئی پتھر اس میں پھینکا جائے تو وہ ستر سال بعد تہہ تک پہنچے گا!

سورہ بنی اسرائیل میں ارشاد ہوا:

ولا تقربوا الزنیٰ انه کان فاحشۃ و ساء سبیلا

اور تم زنا کے قریب بھی نہ جانا کیونکہ بے شک وہ بڑی بے حیائی کا کام ہے اور بہت برا طریقہ ہے۔ (سورہ بنی اسرائیل ۱۷: آیت ۳۲)

زنا اس لئے برا طریقہ ہے کہ اسی کے نتیجے میں نسب ثابت نہیں ہوتا اس کی وجہ سے اچانک فتنہ فساد پیدا ہو جاتا ہے! اس سے پیدا ہو جانے والے کے لئے میراث نہیں ہوا کرتی! اس سے پیدا ہونے کی صورت میں باپ اور بیٹے کے جو حقوق ہوتے ہیں وہ ثابت نہیں ہوا کرے۔

شہوت پوری کرنے کا بدترین راستہ

کتاب بلاہای جماعی میں اس آیت کی شرح میں یوں لکھا ہے کہ: زنا کے قریب ہرگز نہیں جانا چاہیے کیونکہ یہ ایک انتہائی پست کام ہے۔ یہ بہت ہی گھناؤنا کام ہے اور گمراہ کر دینے والا راستہ ہے۔

قرآن مجید نے زنا کی جو شدید مذمت کی ہے شاید وہ یہی جملہ و ساء سبیلا ہے یعنی اور یہ (زنا) بدترین طریقہ ہے (سورہ بنی اسرائیل ۱۷: آیت ۳۲) کیونکہ یہ جملہ اسلام کے بنیادی نقطہ نظر کو واضح کر دیتا ہے کہ وہ فحاشی اور بے حیائی کے کاموں کا کتنا سخت مخالف ہے۔ یہ جملہ یہ بتا دیتا ہے کہ زنا ایک فتنہ عمل ہے جنسی شہوت پوری کرنے کا خطرناک راستہ ہے۔

جب کوئی معاشرہ اس خطرناک راستے پر چلنے لگتا ہے اور زنا کے ذریعے اپنی خواہشات کو پوری کرنے لگتا ہے تو وہ تباہی کے ہولناک موڑ پر پہنچ جاتا ہے پروردگار عالم نے انسانی نسل کی بقاء کے لئے جنسی شہوت کو رکھا ہے اور اس نے مرد اور عورت میں انس اور محبت کے جذبات و دلیت فرمائے ہیں۔ یہی جذبات اگر ایک محدود اور معین حدود میں رہیں تو اس سے نسل انسانی بھی باقی رہتی ہے اور گھروں کا سکون بھی برقرار رہتا ہے۔ اس طرح پورا معاشرہ امن کا گوارہ بن جاتا ہے۔ یہ یاد رکھنا چاہیے کہ زنا نہ صرف یہ کہ نسل کو خراب کر دیتا ہے بلکہ اس کے نتیجے میں معاشرہ کو فناک کھائی میں گر جاتا ہے جس میں لاکھوں جنسی مریضوں ہوتے ہیں اور ان پر کروڑوں ڈالر علاج کے لئے بجٹ رکھا جاتا ہے اور اس میں لاکھوں لاوارث بچے نظر آتے ہیں۔ (بلاہای اجتماعی صفحہ ۱۴۳)

اسی کتاب کے صفحہ ۱۳۱ پر یوں لکھا ہے کہ فحاشی کے بڑھ جانے اور ناجائز تعلقات قائم ہونے کی وجہ سے ہزاروں طرح کے نقصانات دیکھنے میں آرہے ہیں۔ ایسی تباہی اور ایسی پریشانی جس کی نظیر بلاشک و شبہ بیسویں صدی میں نہیں ملتی۔

آج کل انسان ہزاروں زحمات اٹھا کر معمولی سی چیزوں اور ذروں کی توانائی سے فائدہ اٹھانا چاہتا ہے۔ آخر وہ خداوند عالم کی دی ہوئی صلاحیت اور شہوت و لذت کو فحاشی اور زنا جیسے بدترین کاموں میں کیوں تباہ کر رہا ہے! حیرت کی بات ہے کہ ایک طرف تو وہ اپنے اعضاء و جوارح سے فائدہ اٹھا کر ترقی کرنا چاہتا ہے تو دوسری طرف ایسے کام کرتا ہے جو زنا اور فحاشی کی صوحت میں اسے تباہی کے گھاٹ اتار دیتے ہیں:

آج کل سائنس نے بڑی ترقی کر لی ہے۔ ایٹم کی قوت سے فائدہ اٹھایا جا رہا ہے۔ علم طب نے بھی حیرت انگیز ترقی کی ہے۔ ہزاروں مفکرین ریسرچ میں مشغول ہیں اور بہت سی بیماریوں کا علاج دریافت کیا جا رہا ہے۔ اس تحقیق پر کروڑوں ڈالر خرچ ہو رہے ہیں۔ لیکن افسوس کی بات یہ ہے کہ اس طبی تحقیق کے مقابلے میں ہر سال جنسی مریضوں کی تعداد میں اضافہ ہوتا چلا جا رہا ہے۔ لاکھوں کی تعداد میں لوگ اس کی وجہ سے جنسی بیماریوں میں مبتلا ہوتے چلے جا رہے ہیں۔ اور ان کی تعداد بڑھتی ہی چلی جا رہی ہے۔ اس کے نتیجے میں ہر ملک میں لاکھوں افراد اس بیماری میں مبتلا ہو کر ہسپتالوں میں داخل ہو رہے ہیں! ان کی زندگیاں تباہ ہو چکی ہیں! یہ لوگ مفلوج اور اپانج کی طرح ہو کر رہ گئے ہیں اور معاشرہ پر بوجھ بن گئے ہیں۔ ہر ملک اپنی اقتصادی ترقی کیلئے نئے نئے پروگرام بناتا ہے لیکن چند لمحوں کی لذت اور جنسی شہوت کو پورا کرنے کے نتیجے میں اور تھوڑی دیر کے لئے ناجائز جنسی تعلقات قائم کرنے کی وجہ سے کئی ملین (ایک ملین دس لاکھ کا ہوتا ہے) لاوارث بچے پیدا ہو رہے ہیں۔ یہ لاوارث بچے مملکت کی اقتصادی ترقی میں مشکلات کا سبب بنتے ہیں اور ابھی مملکت ان بچوں کی پرورش کا انتظام نہیں کر پاتی کہ پھر کئی ملین اور ایسے ہی بچے وجود میں آجاتے ہیں۔ یہ لاوارث بچے صحیح تربیت نہ ملنے کی وجہ سے بھیانک جرائم کا ارتکاب کرتے ہیں اور یہ حکومت کی انتظامیہ اور عدلیہ ہے لئے ہمیشہ خوف و ہراس کا سبب بن رہتے ہیں۔

یہ متضاد اور پریشان کن صورت حال فحاشی اور جنسی انحراف کے پھیل جانے کی وجہ سے ہے۔ ہم ان تباہوں اور نقصانات کے چند نمونے آپ کی خدمت میں پیش کر رہے ہیں جو جدید تہذیب کی پیشانی پر کلنک کاٹکا ہیں۔

برطانیہ کی دائرہ المعارف جلد ۲۳ کے صفحہ ۲۵ پر ہے کہ تحقیقات کے مطابق امریکہ میں نوے فیصد لوگ جنسی بیماریوں میں مبتلا ہو جاتے ہیں۔ امریکہ کے سرکاری ہسپتالوں میں علاج کرانے والوں کی تعداد تین لاکھ ساٹھ ہزار ہے۔ امریکہ کے ہسپتالوں میں سے چھ سو پچاس ہسپتال صرف جنسی بیماریوں کے علاج معالجے کے لئے مخصوص ہیں۔ مذکورہ بلا تعداد سے ڈیڑھ گنا زیادہ لوگ اپنے فیملی ڈاکٹر سے علاج کرواتے ہیں۔

کتاب قوانین جنسی کے صفحہ ۳۰۴ پر ہے کہ امریکہ میں ہر سال تیس سے چالیس ہزار بچے وراثت میں جنسی بیماری حاصل کرنے کی وجہ سے مر جاتے ہیں اور اس بیماری سے جو جانیں ضائع ہوتی ہیں ان کی شرح (ٹی بی کی بیماری کے علاوہ) دوسری تمام بیماریوں میں مرنے والوں سے زیادہ ہے۔

اخبار کیمہان کے شمارہ نمبر ۵۳۵۶ کچھ یوں لکھتا ہے: ڈاکٹر مولن نر جو جنوبی لندن میں لوگوں کا علاج کرتا تھا وہ اپنے مقالے میں لکھتا ہے کہ لندن میں ہر سال پچاس ہزار ناجائز بچوں کے حمل ساقط کروائے جاتے ہیں اور جو بچے پیدا ہوئے ہیں ان میں بیس میں سے ایک بچہ ناجائز ہوا کرتا ہے۔

اخبار اطلاعات کے شمارہ نمبر ۱۴۱۴ میں ہے کہ ۱۹۵۷ء میں ناجائز بچوں کی تعداد امریکہ میں ۲۰۱۷۰۰ تھی۔ اور گزشتہ بیس سال میں پانچ فیصد اضافہ ہوا ہے اسی سال ان ماؤں کی تعداد جو غیر قانونی شادی کے حاملہ ہوئیں تھیں ۲۴۰۰۰ تھی اور حیرت کی بات یہ ہے کہ ان عورتوں میں اکثریت اٹھارہ سال سے کم تھی۔ پیرس میں ۴۳۵۱۵ بچوں میں سے ۴۱۴۵ بچے غیر قانونی ہوتے ہیں اور سوئیڈن میں ہر سال ۱۷۰۰۰ ناجائز بچے پیدا ہوتے ہیں۔

زنا کے دنیا و آخرت میں اثرات

امام محمد باقر (ع) فرماتے ہیں:

للزانی ست خصال ثلاث فی الدنيا وثلاث فی الاخرة اما التی فی الدنيا فیذهب بنور الوجه و یورث الفقر و

یجبل الفناء:

زنا کے چھ قسم کے اثرات ہیں۔ تین دنیا میں اور تین آخرت میں وہ تین اثرات جو دنیا میں ظاہر ہوتے ہیں ان میں سے پہلا اثر یہ ہے کہ زانی کے چہرے میں وہ تین اثرات جو دنیا میں ظاہر ہوتے ان میں سے پہلا اثر یہ ہے کہ زانی کے چہرے کا نور ختم ہو جاتا ہے۔ دوسری بات یہ ہے کہ وہ فقر و فاقہ میں مبتلا ہو جاتا ہے۔ تیسری چیز یہ ہے کہ اس کی موت قریت آ جاتی ہے

و اما التی فی الاخرة فسخط الرب و سوء الحساب و الخلود فی النار (فروع کافی باب زنا)

وہ تین اثرات جو آخرت میں ظاہر ہوتے ہیں ان میں سے پہلا اثر یہ ہے کہ پروردگار عالم کا غضب اس پر نازل ہوتا ہے۔ دوسرا یہ ہے کہ اس حساب سختی سے لیا جائیگا۔ تیسرا یہ ہے کہ ہمیشہ جہنم کی آگ میں جلتا رہے گا۔

زنا کار عالم برزخ میں

پانچویں امام (ع) کا یہ بھی ارشاد ہے کہ جو شخص بھی مسلمان، یہودی، نصرانی، یا مجوسی عورت سے زنا کرے گا خواہ وہ عورت آزاد ہو یا کنیرا اس پر اصرار کرتے ہوئے، تو بے کئے بغیر اس دنیا سے اٹھ جائے گا۔ تو پروردگار عالم تین سو عذاب کے دروازے اس کی قبر میں کھول دیتا ہے! اور ہر دروازے سے کئے سانپ، بچھو اور اژدھے آگ سے نکل آئیں گے اور اسے قیامت تک جلاتے اور تکلیفیں پہنچاتے رہیں گے۔

روزِ محشر اور زانی

امام محمد باقر (ع) مزید وضاحت فرماتے ہیں کہ زنا کرنے والا روزِ محشر جب اپنی قبر سے اٹھے گا تو اس کا انتہائی برا حال ہوگا! آپ فرماتے ہیں کہ:

فاذا بعث من قبره تاذی الناس من نتن ریحہ فیعرف بذلک و بما کان یعمل فی دار الدنيا

جب زانی اپنی قبر سے اٹھے گا تو اس کے جسم کی بدبو سے اہل محشر کو اذیت پہنچے گی۔ اس سے اہل محشر سمجھ لیں گے کہ یہ دنیا میں کیا کیا کرتا تھا۔

حتی یوم ربہ الی النار الا و ان الله حرم الحرام و حدا الحدود فما احد غیر من الله تعالی و من غیرتہ حرم الفواحش

یہاں تک کہ پروردگار عالم حکم دے گا کہ اسے آگ میں ڈال دو پھر امام محمد باقر (ع) فرماتے ہیں کہ یاد رکھو کہ اللہ تعالیٰ نے حرام چیزوں کو خود اپنی طرف سے حرام قرار دیا ہے اور اس نے زندگی گزارنے کے قواعد و ضوابط معین فرمائے ہیں۔ کوئی شخص بھی خدا سے زیادہ غیر تمند نہیں ہے! یہ اس کی غیرت ہی ہے کہ اس نے فحاشی کو حرام قرار دیا ہے۔

زنا کاروں کی بدبو سے اہل محشر کو اذیت پہنچے گی

حضرت علی (ع) فرماتے ہیں:

اذا كان يوم القيمة اهب الله ريحا منتنة يتسازى بها اهل الجمع حتى اذا هبت تمسك بانفاس الناس روز قیامت خداوندو عالم کے حکم سے ایسی گندی بدبو پھیل جائے گی جس سے اہل محشر کو اذیت پہنچے گی۔ یہاں تک کہ جب وہ پھیلے گی تو اس عالم میں اہل محشر کا سانس لینا مشکل ہو جائے گا۔ یہاں تک کہ جب وہ پھیلے گی تو اس عالم میں اہل محشر کا سانس لینا مشکل ہو جائے گا!

ناداهم مناد هل تدرون ما هذا الريح التي قد آذتكم؟

ایسے میں ایک منادی ندادے گا! اے اہل محشر کیا تم سمجھ رہے ہو کہ یہ بدبودار ہوا جو تمہیں اذیت پہنچا رہی ہے کیسی ہے؟

فيقولون لا وقد اذتنا وبلغت بنا كل مبلغ

اہل محشر جواب دیں گے: ہمیں نہیں معلوم! البتہ اس بدبو نے ہمیں سخت پریشان کر رکھا ہے!

پھر حضرت نے جواب میں فرمایا:

هذه ريح فروض الزناة الذين لقوا الله بالزنا ثم لم يتوبوا فالعنوا هم لعنهم الله فلا يبقى في الموقف احد الا قال

اللهم لعن الزناة (وسائل الشيعه)

یہ ان زنا کاروں کی شرمگاہوں کی بدبو ہے جنہوں نے زنا کیا تھا اور اس کی توبہ نہیں کی تھی۔ اے لوگو! خدا ان پر لعنت بھیجتا ہے، تم بھی ان پر لعنت

بھیجو۔ پس محشر میں کوئی شخص بھی ایسا نہیں ہوگا۔ جو یہ نہ کہتا ہو کہ پروردگار تو ان پر لعنت (غضب) بھیج!

زنا اور اچانک موت

رسول اکرم (ص) ارشاد فرماتے ہیں:

اذا اكثر الزنا من بعدى كثر موت الفجأة

جب میرے بعد کثرت سے زنا ہونے لگے گا تو ناگہانی اموات بھی کثرت سے ہوں گی! (وسائل الشيعه)

نیز آپ فرماتے ہیں کہ:

الزنا يورث الفقر ويدع الديار بلاقع

زنا فقر وفاقہ کا موجب ہے اور اس سے آبادیاں ویران ہو جاتی ہیں!

نسل سے بے خبری

حضرت امام جعفر صادق (ع) کے مکتوب میں ہے کہ:

حرم الله الزنا لمافيه من الفساد من قتل النفس و ذهاب الاتساب و ترك التربية للاطفال و فساد الموارث

خداوند عالم نے زنا کو اس لئے حرام قرار دیا ہے کہ اس میں بہت سی خرابیاں ہیں مثلاً بے گناہ جان کا قتل، حسب و نسب کا ثابت نہ ہونا، بچوں کی

عذب تربیت اور میراث کا عدم ثبوت۔

پاک دامن عورتوں سے زنا

ویسے تو شریعت مقدسہ میں زنا کی سزا سو کوڑے ہے لیکن اگر پاک دامن شوہر دار عورت سے زنا کیا جائے تو اس کی سزا بہت بڑھ جاتی ہے! اور

زنائے محصنہ (زنا محصنہ سے مراد یہ ہے کہ شوہر اپنی بیوی کے ساتھ امکان جماع رکھتے ہوئے زنا کرے اسی طرح بیوی شوہر رکھتے ہوئے زنا کرے) کی سزا

سنگسار اور موت ہے۔ حضرت امام جعفر صادق (ع) فرماتے ہیں۔

ثلاثة لا يكلمهم الله يوم القيمة! ولا يزكيهم ولهم عذاب اليم منهم المرأة لوطي فراش زوجها

تین ایسے گروہ ہیں جن سے پروردگار عالم قیامت کے دن بات تک نہیں کرے گا! اور ان کا تزکیہ نہیں فرمائے گا۔ ان کے لئے دردناک عذاب

ہے۔ ان ہی تین گروہ میں سے ایک عورتوں کا ہوگا جو اپنے شوہر کے ہوتے ہوئے کسی اور سے زنا کرے۔

رسول اللہ (ص) ارشاد فرماتے ہیں:

من فجر بامراة ولها بعل انفجر من فرجها من صديد جهنم و ادمسيره خمسمائة عام يتاذى اهل النار من نتن

ريحها و كانت من اشد الناس عذابا

جو شخص شوہر دار عورت سے زنا کرے تو مرد اور عورت دونوں سے شرمگاہ سے ایسی بدبو اٹھے گی جو پانچ سو سال کی مسافت تک پہنچے گی! اس بدبو سے

اہل جہنم کو سخت اذیت ہوگی، اور ایسے زنا کاروں پر شدید ترین عذاب ہوگا!

تمام پہلوؤں پر اسلام کی نظر

کتاب برہان قرآن میں اس موضوع پر یوں لکھا ہے، اسلام میں زنا کی سزا کافی سوچ سمجھ کر انسان کی جنسی خواہش اور اس کے سرکش جذبات کا خیال رکھتے ہوئے رکھی گئی ہے اور اس جنسی شہوت کو پورا کرنے کے لئے اور اس جذبے کی تسکین کیلئے آسان طریقے وضع کئے ہیں اپنے ماننے والوں کی آغاز جوانی ہی میں شادی کرنے کا حکم دیا ہے اور اسے بہتر قرار دیا ہے۔ شادی کی تاکید کرتے ہوئے رسول اکرم (ص) ارشاد فرماتے ہیں۔ نکاح کرنا میری سنت ہے اور جو شخص بھی میری اس سنت سے روگردانی کرے وہ مجھ سے نہیں ہے۔

یہی وجہ ہے کہ اسلام نے شادی کے قواعد و ضوابط کو آسان بنا دیا ہے۔ حکومت اسلامی اس بات کی پابند ہے کہ اگر کوئی شخص شادی نہ کر سکے تو بیت المال سے اس کی مدد کی جائے۔ اس طرح معاشرہ اور ماحول شہوت پرستی اور ہوس بازی سے پاک و پاکیزہ ہو جائے گا۔ اسلام میں جوانی کی سرکشی اور جوانی کے جذبات کا لگام دینے کے لئے بہت سے اقدامات کئے ہیں۔ مثلاً ایک طرف آن پڑھ لوگوں کی تعلیم کی خیال رکھا ہے۔ غریبوں اور بے سہارا لوگوں کی مدد کا حکم دیا ہے۔ لوگوں کے پست معیار زندگی کو بہتر کرنے کی کوششیں کی ہیں تو دوسری طرف انسانی جذبات کو معتدل رکھنے کیلئے روزے واجب کئے نمازیں فرض کیں اور مستحب نماز، روزوں اور اعتکاف کا حکم دیا ہے۔ یہ احکامات اس لئے دیئے گئے ہیں تاکہ اس کے شہوانی جذبات کم ہو جائیں، وہ شیطانی خیالات سے محفوظ رہے اور خدا کے بارے میں غور و فکر کرے۔ ان احکامات کی مدد سے گناہوں سے بچا جاسکتا ہے، اور اس راستے پر چل کر اپنے نفس کی حفاظت کی جاسکتی ہے اور جذبات پر قابو حاصل کیا جاسکتا ہے ان تمام اقدامات کے ساتھ ساتھ اسلام نے گنہگار کو سزا دینے میں عجلت سے کام نہیں لیا ہے۔ سزا کا حکم اس لئے ہے کہ معاشرہ کے انظام گناہ کرنے کی وجہ سے درہم برہم نہ ہو حد اس وقت جاری کی جاتی جب گناہ کرنے والا بے حیائی اور بے شرمی کے ساتھ چار عادل گواہوں کی موجودگی میں کسی کی آبروریزی کرے اور جانوروں کی طرح اپنی جنسی خواہش کو پورا کرے۔ اسلام زنا کی سزا اس وقت دیتا ہے جب یہ چار عادل گواہ پورے یقین کے ساتھ گواہی دیں کہ ہم نے بالکل واضح طور پر اس عمل کو دیکھا ہے۔ اسلام زنا کار کو اس وقت سزا دیتا ہے جب وہ معاشرے کی عزت سے کھیل جائے!

حیرت کی بات یہ ہے کہ اس مرحلے پر بھی ایسے مجرم کے ساتھ اسلام رعایت اور نرمی کا حکم دیتا ہے اور گنہگار کے حالات اور اس کی مجبوریوں کا خیال رکھتے ہوئے اسے سزا دیتا ہے۔ جب زنا کرنے والا غیر شادی شدہ ہو تو زنا کے ثابت ہونے پر اسے سو کوڑے لگائے جاتے ہیں۔ سنگسار کرنے کا حکم ایسے زانی کیلئے ہے جس کی بیوی موجود ہو اور وہ بلا ضرورت اپنی عیاشی اور ہوس رانی کی وجہ سے اس بھیانک عمل کا ارتکاب کرے۔

یہاں پر یہ نکتہ قابل ذکر ہے جس کی طرف توجہ دینے کی ضرورت ہے۔ وہ یہ کہ آج کل ہمارے زمانے میں اقتصادی اور اخلاقی صورت حال کچھ ایسی ہے کہ جس کی وجہ سے ہمارے نوجوان نہ صرف یہ کہ شادی کرنے سے فرار اختیار کر رہے ہیں بلکہ فحاشی کی طرف مائل ہونے پر مجبور ہیں۔

یہ بات درست ہے کہ آج ہمارے نوجوان اقتصادی مشکلات اور اخلاقی مسائل کا شکار ہیں۔ لیکن آخر ان مشکلات کے کیا اسباب ہیں؟ اس کا سادہ سا جواب یہ ہے کہ اسلامی قوانین و ضوابط کا خیال نہیں رکھا گیا اور انہیں نافذ نہیں کیا گیا اگر یہ قوانین نافذ ہوتے تو ہم ان مشکلات اور پریشانیوں سے محفوظ رہتے اگر اسلامی حکومت ہوتی تو شہوت اور ہوس بازی پیدا کرنے والے امور کا خاتمہ کرنے کی کوشش کرتی، اور شادی کرنے کے وسائل مہیا کرتی اور لوگوں کے ضروریات زندگی مہیا کرنے کی کوشش کرتی۔ نوجوانوں کو جو کسی بھی حکومت میں مستقبل کی امید ہوتے ہیں، اس خوفناک کھائی میں گرنے سے بچاتی۔

اسلامی قانون کی حکمرانی میں فحش فلمیں، بے حیائی پھیلانے والی نشریات، بے غیرتی اور جنسی شہوت کو ابھارنے والی ثقافت، شراب خانے اور نائٹ کلب وغیرہ کا کوئی وجود نہیں ہے۔ اسلامی قانون کی رو سے ہر وہ کام جس سے فسق و فجور پھیلنے میں مدد ملے منع ہے۔ اسلامی نظام میں نوجوان کو مختلف

مسائل پیدا کر کے غیر شادی شدہ رہنے پر مجبور نہیں کیا جاتا بلکہ ایک ایسا ماحول اور معاشرہ وجود میں آجاتا ہے جس میں لوگ متقی اور پاک دامن رہ کر زندگی گزار سکیں۔ اسلام فقط لوگوں کو سزا دینے کیلئے نہیں ہے اس کے قوانین تو معاشرے کو پاک اور پاکیزہ بنانے کیلئے ہیں یہی وجہ ہے کہ اسلامی قانون کے مطابق زنا کرنے والے کی حالت اور اس کی مجبوری کو دیکھا جاتا ہے اور اس کے بعد اسے سزا دی جاتی ہے۔ اس اعتبار سے زنا نہیں مرتکب ہونے والوں کی سات اقسام کے گروہ بنائے گئے ہیں اور ان کی سزایمان کی گئی ہے۔

- (۱) سنگسار کرنا
- (۲) سنگسار اور کوڑے، دونوں سزائیں۔
- (۳) سو کوڑے اور سر منڈھوا کر شہر بدر کر دینا۔
- (۴) پچاس کوڑے۔
- (۵) چھتر کوڑے
- (۶) ضغث یعنی چند مرتبہ کوڑا ہاتھ میں اٹھا کر ایک مرتبہ لگانا۔
- (۷) حد زنا اور تعزیر دونوں۔

یہاں ہم محترم پڑھنے والوں کی مزید معلومات ان اصول و قواعد اور شرائط کو فقہ اور احادیث کی روشنی میں بیان کر رہے ہیں۔

- (۱) زنا ثابت ہونے کے لئے چار عادل مردوں یا تین عادل مردوں اور دو عادل عورتوں، یا دو عادل مردوں اور چار عادل عورتوں کی گواہی کی ضرورت ہے اور جب دو عادل مرد اور چار عادل عورتیں گواہی دیں تو جب زنا کرنا والا مرد بیوں رکھتا ہو، اسی طرح زنا کرنے والی عورت شوہر دار ہو تو انہیں سنگسار کرنے کی سزا نہیں دی جائے گی بلکہ صرف کوڑے لگائے جائیں گے۔
- (۲) زنا کی گواہی دینے والے ایک ہی جگہ پر زنا کے واقع ہو نیکی گواہی دیں۔
- (۳) زنا کی گواہی دینے والے ایک ہی وقت میں زنا کے واقع ہو نیکی گواہی دیں۔
- (۴) گواہی دینے والے ایک ہی نشست میں گواہی دیں۔
- (۵) جب کبھی چار عادل دوسرے کسی چار عادل کی گواہی کو نقل کریں تو یہ کافی نہیں ہے۔
- (۶) جب کبھی چار عادل کسی عورت کیساتھ زنا واقع ہونے کی گواہی دیں لیکن وہ اسے نہ پہچانتے ہوں تو ان کی گواہی کو قبول نہیں کیا جائے گا کیونکہ ممکن ہے کہ وہ عورت اس مرد کی بیوی ہو اور گواہی دینے والے اسے نہ پہچانتے ہوں۔
- (۷) جب کبھی چار گواہی دینے والوں میں سے تین گواہی دیں لیکن چوتھا گواہی دینے سے اجتناب کرے یا اس کا بیان باقی تین گواہی دینے والوں سے مختلف ہوں، تو ایسی صورت میں گواہی دینے والے تین افراد کو قذف (یعنی کسی پر زنا کا بہتا ب لگائے) کی سزا دی جائے گی۔
- (۸) جب زنا کرنے والا تین مرتبہ اپنے گناہ کا اعتراف کرے لیکن چوتھی مرتبہ اعتراف نہ کرے تو اس پر حد جاری نہیں کی جائے گی حد جاری کرنے کے لئے ضروری ہے کہ چوتھی مرتبہ بھی اعتراف کرے۔
- (۹) جب زنا کرنے والا ایک ہی نشست میں چار مرتبہ اپنے گناہ کا اعتراف کرے تو اس پر حد جاری کی جائے گی۔ حد جاری کرنے کے لئے ضروری ہے کہ چار نشستوں میں چار مرتبہ اپنے گناہ کا اعتراف کرے۔
- (۱۰) قاضی کو یہ حق نہیں پہنچتا کہ وہ ملزم کو زنا کا اعتراف کرنے کی حوصلہ افزائی کرے اور اسے جملے مکمل کرنے میں مدد دے بلکہ قاضی کو چاہیے کہ جہاں تک ہو سکے عام لوگوں کی عفت و طہارت اور شرم و حیاء کا لحاظ کرتے ہوئے اور انہیں گناہ کرنے کی جرات سے روکنے کیلئے جہاں تک ہو سکے اس بات کی کوشش کرے کہ زنا ثابت نہ ہو۔ قاضی کو چاہیے ملزم کو اس قسم کی باتیں بتائے کہ وشک و شبہ سے فائدہ اٹھاتے ہوئے خود کو بچالے۔ قاضی کا یہ بھی فرض ہے کہ وہ ملزم کا گناہ سے انکار کرنے کی تلقین کرے۔
- (۱۱) جب شادی شدہ مرد چار مرتبہ اعتراف کرنے کے بعد انکار کر دے تو اسے سنگسار کرنے کی سزا نہیں دی جائے گا اور اس کی سزا میں تخفیف کر دی جائے گی۔

- (۱۲) ایسا نو مسلم جو زنا کی شرعی سزا سے واقف نہ ہو اسے سزا نہیں دی جائے گی۔
- (۱۳) ایسا غیر شادی شدہ شخص جو بیمار ہو اگر زنا کرے تو حاکم شرع کو یہ حق حاصل ہے کہ وہ لکڑی کے تنکے والی جھاڑو یا کھجور کے درخت کی شاخ سے مارے اور ان کو کوڑا شمار کرے اور خرے کی شاک اور جھاڑو میں جتنی لکڑیاں ہوں ہر ایک کو ایک کوڑا شمار کرے۔
- (۱۴) کوڑے اس طرح مارے جائیں کہ بدن کو گوشت اس سے متاثر نہ ہو۔ سزا اس وقت دی جائے، جب مجرم بالغ و عاقل ہو اور حالت اختیار میں گناہ کرے (اگر کسی کو زنا پر مجبور کیا جائے اور وہ زنا کر لے تو اس پر حد جاری نہیں کی جائے گی)
- (۱۵) اگر کوئی شخص غلطی سے کسی دوسری عورت کی اپنی بیوی سمجھ کر جماع کر لے تو اس پر حد جاری نہیں کی جائے گی۔
- یہ ان شرطوں کا خلاصہ تھا جسے رحمان و رحیم اور مہربان پروردگار نے جو اپنے بندوں سے اچھی طرح واقف ہے۔ وضع فرمایا ہے اور اس نے زنا جیسے بڑا گناہ کی سزا معین کی ہے۔ ہم یہاں پر ایک روایت کی بیان کر رہے ہیں جس سے آپ اندازہ کر سکیں گے کہ اولیائے اسلام کس حد تک لوگوں کی عزت محفوظ رکھنا چاہتے تھے اور زنا کی حد جاری کرنے میں کتنی احتیاط سے کام لیا کرتے تھے۔
- حضرت عمر کی خلافت کے زمانے میں ایک عورت ان کے پاس آئی اور اس نے زنا کا اقرار کیا۔ ساتھ ہی ساتھ اس عورت نے یہ بھی کہا کہ: مجھ پر زنا کی حد جاری کر دو!

حضرت عمر نے جب یہ سنا تو حکم دیا کہ اس پر زنا کی حد جاری کر دی جائے وہاں حضرت علی (ع) تشریف لائے اور یہ ماجرا دیکھ کر آپ نے فرمایا۔ اے عمر اس عورت سے دریافت کرو کہ اس نے کن حالات میں زنا کیا ہے۔

عورت نے جواب دیا: مجھے بیابان میں سخت پیاس لگ رہی تھی۔ میں پانی تلاش کرتی ہوئی آگے بڑھی تو مجھے دور سے ایک کالی چادر تھی ہوئی نظر آئی، وہ ایک عرب شخص کا خیمہ تھا۔ میں نے وہاں پہنچ کر اس شخص سے پانی مانگا مگر وہ مجھ سے زنا کئے بغیر پانی دینے پر تیار نہ ہوا۔ میں سے اس کی شیطانی خواہش نہیں مانی اور وہاں سے بھاگنے لگی۔ لیکن اس کی وجہ سے میری پیاس مزید بڑھ گئی۔ یہاں تک کہ میری آنکھیں اندر کو دھنس گئیں، مجھے ایسے لگ رہا تھا جیسے میری ہڈیاں ٹوٹ رہی ہوں۔ میں اس شخص کے پاس واپس لوٹی اور پانی کے ایک گھونٹ کے عوض اپنا بدن اس کے حوالے کر دیا۔

حضرت علی (ع) نے فرمایا یہی تو اضطرار اور مجبوری کا موقع ہے جس کا بیان خدا نے قرآن میں فرمایا ہے

فَمَنْ اضْطُرَّ فِي مَخْمَصَةٍ غَيْرَ مُتَجَانِفٍ لِآثِمٍ فَاِنَّ اللّٰهَ غَفُوْرٌ رَّحِيْمٌ

(سورہ مائدہ ۵: آیت ۳)

یہ عورت کسی لحاظ سے گنہگار نہیں ہے۔ پس امّ نے فرمائش کی کہ اسے رہا کر دیا جائے اور وہ رہا کر دی گئی۔ (برہان قرآن)

عاقلانہ اقدامات

چونکہ زنا معاشرے میں فساد اور بد نظمی کا باعث ہے اور اس کی وجہ سے آخرت کی ہلاکت نصیب ہوتی ہے۔ اس لے زنا سے بچنے کی خاطر حفاظتی اقدامات کے طور پر خداوند تعالیٰ نے اپنی بے کراں حکمت سے بھرے ہوئے کچھ احکامات ہم پر واجب قرار دیئے ہیں۔ اگر ان احکامات کی پابندی کی جائے تو مسلمان لوگ کبھی اتنے بڑے گناہ میں مبتلا نہ ہوں۔

قرآن میں پردے کا حکم

قرآن مجید میں چند مقامات پر عورتوں کو پردہ کرنے کا حکم دیا گیا ہے مثلاً سورہ نور میں ارشاد ہے:

وَقُلْ لِلْمُؤْمِنَاتِ يَغْضُضْنَ مِنْ ابْصَارِهِنَّ وَيَحْفَظْنَ فُرُوجَهُنَّ وَلَا يُبْدِينَ زِينَتَهُنَّ (سورہ نور ۲۴: آیت ۳۱)

اور (اے رسول (ص)) مومن عورتوں سے کہہ دو کہ وہ اپنی نظریں نیچی رکھیں، اپنی شرمگاہوں کی حفاظت کریں اور اپنے بناؤ سنگھار کے مقامات کو کسی پر ظاہر نہ ہونے دیں۔ مگر جو خود ظاہر اور چھپ نہیں سکتا اس کا گناہ نہیں۔ ان کو چاہیے کہ وہ اپنی اورڑھنیوں کو گھونگھٹ مار کے اپنے گریبانوں اور سینوں پر ڈالے رہیں اور محرم مردوں کے سوا اپنا بناؤ سنگھار کسی پر ظاہر نہ ہونے دیں۔

سورہ احزاب میں ارشاد ہے:

يَا أَيُّهَا النَّبِيُّ قُلْ لِّزَوَاجِكُمْ وَبَنَاتِكُمْ وَلِنِسَاءِ الْمُؤْمِنِينَ يُدْنِينَ عَلَيْهِنَّ مِنْ جَلَابِئِهِنَّ ذَلِكَ اَدْنَىٰ اَنْ يَعْرِفْنَ

فلا یوذین وکان اللہ غفوراً رحیماً (سورہ احزاب ۳۳ آیت ۵۹)

اے نبی (ص) اپنی بیویوں، اپنی لڑکیوں اور مومنین کی عورتوں سے کہہ دو کہ باہر نکلتے وقت اپنے چہروں اور گردنوں پر اپنی چادروں کا گھونٹ لٹکا لیا کریں۔ یہ ان کی شرافت کی پہچان کے واسطے بہت مناسب ہے۔ ایسی صورت میں انہیں کوئی چھیڑے گا بھی نہیں۔ اور خدا تو بڑا بخشنے والا مہربان ہے۔ اسی سورے میں یہ بھی ارشاد ہے کہ:

یا نساء النبی لستن کاحد من النساء ان اتقین فلا تخضعن بالقول فیطمع الذی فی قلبہ مرض وقلن قولا
معروفا

اے نبی (ص) کی بیویوں تم اور معمولی عورتوں کی سی تو ہونیں (پس) اگر تم کو پرہیزگاری منظور ہے تو (اجنبی آدمی سے) بات کرنے میں نرم نرم (لگی لپٹی) بات نہ کرو تا کہ جس کے دل میں (شہوت زنا کا) مرض ہے وہ (کچھ) اور آرزو (نہ) کرے اور (صاف صاف) عنوان شائستہ سے بات کیا کرو۔ (سورہ احزاب ۳۳: آیت ۲۲)

سورہ احزاب ہی کی ایک اور آیت میں ارشاد ہے:

و اذا سالتموہن متاعا فاستلوہن من وراء حجاب ذلکم اطہر لقلوبکم وقلوبہن (سورہ احزاب ۳۳: آیت ۵۳)

اور اگر پیغمبر کی بیویوں سے کچھ مانگنا ہو تو پردے کے باہر سے مانگا کرو۔ یہی تمہارے دلوں اور ان کے دلوں کے واسطے بہت صفائی کی بات ہے۔ ان احکامات کی روشنی میں مسلمان عورتوں کا یہ فرض ہے کہ وہ نامحرم مردوں سے پردہ کریں۔ ایسے لباس اور ایسے عالم میں نامحرموں کے سامنے نہ نکلیں جس سے پردے کا لحاظ جاتا رہے اور بدن کے شہوت انگیز مقامات پر نگاہ ٹھہرے۔ یہ عورت کا فرض ہے کہ اس طریقے سے وہ اپنی شخصیت و حیثیت کی حفاظت کرے اور اپنے بدن کی نمائش کے ذریعے مردوں کے افکار کو آلودہ اور خطرناک نہ بنادے۔ شہوت کی ایک نظر بڑے فساد اور بڑی بدکاری کا پیش خیمہ بن سکتی ہے۔ ناپاک عشق اسی بے پردگی کی وجہ سے معاشرے میں ناسور کی حیثیت اختیار کر لیتے ہیں اور خاندان کو تباہ کر دیتے ہیں۔

شاہ کے زمانے میں جب سے بے پردہ نکلنے کا حکم صادر ہوا تھا، زنا کی وارداتیں بڑھ گئی تھیں۔ ہر روز ناجائز تعلقات کے دسیوں مقدمے عدالتوں میں پیش ہوتے تھے۔ ہر ماہ دسیوں شوہر دار اور بچوں والی عورتیں گھر یلو ماحول سے فرار ہو کر عشرت کدوں میں پہنچ جاتی تھیں۔ پانچ ہزار بدکاروں نے مل کر شہر سے باہر ایک نیا شہر بنا لیا تھا اور ہر بدکاروں کے اس شہر کی آبادی بڑھ رہی تھی! کراچی سے باہر موجود اس نئے شہر کے بارے میں حالت اتنی بگڑ گئی تھی کہ تہران کا کمشنر یہ کہنے پر مجبور ہو گیا۔ روزانہ اوسطاً سات شیرخوار بچے تہران کی گلیوں اور سڑکوں پر پڑے مل جاتے ہیں جن کے ماں باپ کا کچھ پتہ نہیں ہوتا! ظاہر ہے ایسے شیرخوار بچے جن کے ماں باپ کا کچھ پتہ نہ ہو اور جو زنا کی پیداوار ہوں وہ معاشرے میں ایک ٹھوس مقام نہیں بنا سکتے اور معاشرے کیلئے مفید ثابت نہیں ہو سکتے۔ بے پردگی کی وجہ سے زنا عام ہو جاتا ہے اور ہزاروں پاک دامن عورتیں فاحشہ بن جاتی ہیں۔ ہوس باز اور نظر باز مردوں کی زہریلی نگاہوں سے بچنے کا اور درحقیقت زنا سے بچنے کا بہترین طریقہ یہی ہے کہ عورتیں باقاعدہ پردہ کریں۔

نامحرم کو دیکھنا

یہ بھی حکم ہے کہ عورتیں اپنی نگاہیں نامحرم مردوں پر نہ ڈالیں۔ مسلمان مردوں کو بھی حکم ہے کہ وہ نامحرم عورتوں کو نہ دیکھیں۔ سورہ نور میں ارشاد ہے کہ:

قل للمومنین یغضوا من ابصارہم ویحفظوا فروجہم ذلک ازکی لہم ان للہ خبیر بما یصنعون (سورہ
نور ۲۴: آیت ۳۰)

اے (رسول (ص)) مومنین سے کہہ دے کہ اپنی نظروں کو نیچی رکھیں اور اپنی شرمگاہوں کی حفاظت کریں: یہی ان کے واسطے زیادہ صفائی کی بات ہے، یہ لوگ جو کچھ کرتے ہیں خدا اس سے یقیناً خوب واقف ہے۔

شیطان کا زہر آلود تیر

حضرت امام جعفر صادق (ع) سے مروی ہے کہ: النظر سهم من سهام ابلیس مسموم وکم من نظرة او رثت حسرة طولية (وسائل الشیعہ) بری نظر ابلیس کے زہر آلودہ تیروں میں سے ایک تیر ہے۔ کتنی نگاہیں ایسی ہیں جو طویل حسرت کا باعث بن جاتی ہیں۔

اعضاء کا زنا

امام محمد باقر (ع) اور امام جعفر صادق (ع) دونوں سے مروی ہے کہ

عن ابی جعفر و ابی عبد اللہ + قالاما من احد الا وهو یصیب حظا من الزنا فزنا العین النظر و زنا الفم القبلۃ و زنا الیدین اللمس (وسائل الشیعہ)

کوئی شخص ایسا نہیں ہے جو کسی نہ کسی حد تک زنا کا ارتکاب نہ کرتا ہو! آنکھ کا زنا یہ ہے کہ بری نظر سے دیکھا جائے۔ ہونٹوں کا زنا یہ ہے کہ بوسہ لیا جائے اور ہاتھوں کا زنا یہ ہے کہ نامحرم عورتوں کو چھو لیا جائے۔ یہ بھی مروی ہے کہ

من مالایمینیہ من امرأۃ حراما حشاہما اللہ یوم القیمۃ بمسامیر من نار و حشاہما ناراً حتی یقضی بین الناس ثم یومر بہ الی النار

(وسائل الشیعہ، کتاب النکاح، باب ۱۰۴، صفحہ ۲۴)

جو شخص اپنی آنکھوں کو کسی نامحرم عورت کو بری نظر سے دیکھ کر بھرے گا (بہت دیکھے گا) تو خدا قیامت کے دن ان دونوں آنکھوں کو آگ کی سلاخوں سے بھر دے گا! آنکھوں میں آگ کی سلاخیں اس وقت تک لگی رہیں گی، جب تک خدا تمام لوگوں کے فیصلے سنا نہ دے گا۔ اس کے بعد کہیں جا کر اسے جہنم میں پھینک دینے کا حکم ملے گا۔

ابلیس کے ساتھ آگ کی زنجیروں میں

جو شخص نامحرم عورت سے لپٹ جائے گا وہ قیامت کے دن شیطان کے ساتھ ایک ہی زنجیر میں باندھا جائے گا وہ زنجیر آگ کی ہوگی اور دونوں کو ایک ساتھ جہنم میں پھینکا جائے گا۔ روایت کے یہ بھی الفاظ ہیں کہ: من نظر الی امرأۃ فرفع بصرہ السماء او غمض بصرہ لم یر تد الیہ بصرہ حتی یزوجہ اللہ من الحور العین و یعصبہ ایمانا یجد طعمہ (وسائل الشیعہ، کتاب نکاح، صفحہ ۲۴) یعنی جس شخص کی نظر کسی عورت پر پڑ جاتی ہے اور وہ فوراً اسے آسمان کی طرف اٹھالیتا ہے یا نگائیں جھکا لیتا ہے۔ تو نگاہیں پوری طرح ہٹنے سے پہلے ہی خداوند عالم اس کی شادی حور عین سے کر دیتا ہے اور اس کے دل میں ایمان کی ایک ایسی تازگی پیدا کر دیتا ہے، جس سے وہ لطف اندوز ہوتا ہے۔

عن النبی: بنی کریم (ص) سے مروی ہے کہ:

اشتد غضب اللہ علی امرأۃ ذات بعل ملات عینہا من غیر زوجها و غیر محرم منہا

خدا کا غضب ایسی شوہر دار عورت پر بہت شدید ہوتا ہے جو اپنے شوہرے علاوہ کسی نامحرم مرد کو نظر بھر کر دیکھے!

فانہا ان فعلت ذلک احبط اللہ عزوجل کل عمل عملت

جب ایسی عورت یہ حرکت کرتی ہے تو خدائے ذوالجلال اس کا کیا ہوا ہر نیک عمل حبط کر لیتا ہے اور کوئی ثواب نہیں دیتا۔ (بخاری الانوار)

چند روایتوں میں باپردہ عورتوں کو پردے کے علم میں دیکھتے رہنا بھی ممنوع قرار دیا گیا ہے، البتہ یہ کام مکروہ ثابت ہے۔

اگرچہ نامحرموں کو دیکھنے کی مذمت میں روایتیں بے شمار ہیں لیکن ہم اس مقدار پر اکتفا کی ہے۔

(۳) نامحرم کے ساتھ تنہائی

اجنبی یا نامحرم عورت کے ساتھ خلوت میں رہنا مرد کے لئے اس وقت حرام ہے جب کہ کسی حرام کام میں مبتلا ہو جانے کا اندیشہ ہو، اگرچہ دونوں

عبادت میں مشغول ہوں، اسی طرح نامحرم مرد کے ساتھ تنہا کسی مقام پر عورت کا رہنا بھی حرام ہے جب کہ کسی حرام کام میں مبتلا ہو جانے کا اندیشہ ہو۔

پیغمبر اکرم (ص) سے مروی ہے کہ:

من کان یومن باللہ و الاخر فلا یبیت فی مریض یسمع نفس امرأۃ لست له بمحرم (وسائل الشیعہ)

جو شخص خدا اور روز آخرت پر ایمان رکھتا ہے وہ ایسی جگہ نہیں سوتا، جہاں اسے کسی نامحرم عورت کے سانس لینے کی آواز آرہی ہو۔

امام جعفر صادق (ع) فرماتے ہیں:

عن ابی عبید اللہ قال فی ما اخذ الرسول البیعة النساء ان لا یقعن مع الرجال فی الخلاع (وسائل الشیعہ)

جب پیغمبر اکرم (ص) نے مسلمان عورتوں سے بیعت لی تو ان سے یہ عہد لیا کہ وہ نامحرم مردوں کے ساتھ خلوت میں نہیں بیٹھیں گے۔ خلوت سے مراد ایسی جگہ ہے جہاں کسی اور شخص کے داخل ہونے کا یا آجانے کا امکان نہ ہو۔ مثلاً ایسا کمرہ ہو جس کا دروازہ اندر سے بند ہو یا ایسی جگہ ہو جہاں لوگ آتے نہیں ہوں۔

سخت سزا

اسلام نے زنا جیسے انتہائی برے کام کی روک تھام کیلئے بہت سخت سزا رکھی ہے تاکہ یہ کھلے عام نہ پھیلے۔ خلاصے کے طور پر ہم کچھ احکام پانچ نکات میں بیان کرتے ہیں:

- (۱) اگر کوئی شخص اپنے خونی رشتہ داروں میں سے کوئی محرم عورت کے ساتھ، مثلاً بہن، بیٹی، پھوپھی، خالہ، بھتیجی یا بھانجی وغیرہ سے زنا کر بیٹھے تو اسے شرعی طریقے کے مطابق قتل کر دینا چاہئے۔
- (۲) اگر کوئی شخص دیکھے کہ ایک آدمی اس کی بیوی کے ساتھ زنا کر رہا ہے تو اگر وہ شخص خود کو محفوظ سمجھتا ہو تو اس کے لئے جائز ہے کہ وہ ان دونوں کو قتل کر ڈالے۔ اگر وہ محفوظ نہ ہو یا قتل کرنا نہ چاہے تو بہر حال بیوی اس پر حرام نہیں ہوتی۔
- (۳) اگر کوئی کافر کسی مسلمان عورت کے ساتھ زنا کرے تو وہ قتل کر دیا جاتا ہے اسی طرح جس مسلمان نے تین دفعہ زنا کی شرعی سزا پائی ہو اور چوتھی مرتبہ اس پر زنا کا جرم ثابت ہو جائے تو وہ بھی قتل کر دیا جاتا ہے۔
- (۴) جس شخص کے دائمی عقد میں اس کی بیوی اس کے پاس موجود ہو، وہ بالغ اور عاقل ہو اور وہ اپنی بیوی کے ساتھ جماع کر چکا ہو اور مزید جب چاہے کر سکتا ہو، اس کے باوجود اگر وہ کسی اور عاقل و بالغ عورت سے زنا کر بیٹھے تو اسے شرعی لحاظ سے سنگسار کر دیا جاتا ہے، بعض مجتہدین یہ بھی کہتے ہیں کہ سنگسار کرنے سے پہلے ایسے شخص پر سو کوڑے بھی مارے جانے چاہیں۔
- (۵) اگر شنا کرنے والا شخص محسن نہ ہو (یعنی ان شرائط پر پورا نہ اترتا ہو جو چوتھی شق میں ابھی بیان ہوئیں) اور وہ کسی نامحرم عورت سے زنا کر بیٹھے تو اس کی شرعی سزا ایک سو کوڑے لگانا ہے۔ اسی طرح اگر اپنی مرضی سے زنا کرنے والی عورت شوہر دار ہو تو اسے سنگسار کر دیا جاتا ہے اور اگر شوہر دار نہ ہو تو اسے ایک سو کوڑے لگائے جاتے ہیں۔

الزانیة و الزانی فاجلدو اکل و احد منہما مائة جلدة و لاتاخذکم بہما رافة فی دین اللہ ان کنتم تومنون باللہ

والیوم الاخر و یشہد عذابہما طائفة من المؤمنین (سورہ نور ۲۴: آیت ۲)

زنا کرنے والی عورت اور زنا کرنے والے مرد، دونوں کو سو سو کوڑے مارو اور اگر خدا اور روز قیامت پر ایمان رکھتے ہو تو حکم خدا کے نافذ کرنے میں تم کو ان کے بارے میں کسی طرح کا ترس نہ آنے پائے۔ اور ان دونوں کی سزا کے وقت مومنین کی ایک جماعت کو موجود رہنا چاہئے۔

اس آیت شریفہ کو بیان کر کے انجمن تبلیغات اسلامی کے رسالے نے کچھ یوں لکھا ہے:

یہاں سے دو اہم باتیں معلوم ہوتی ہیں۔ پہلی بات تو یہ کہ زنا کر نیوالے مرد اور زانیہ عورت کو مجمع کے سامنے کوڑے لگانے کا فائدہ یہ ہے کہ دوسروں کو عبرت حاصل ہوتی ہے اور ان کے ذہن میں یہ بات بیٹھ جاتی ہے کہ اگر وہ بھی ایسی بدکاری کریں گے تو ان کو بھی یہی سزا ملے گی۔ آخرت کی شدید سزا تو اس کے علاوہ ہے۔ دوسری بات یہ کہی جاتی ہے لیکن اس کا سو فیصد حقیقت پر مبنی ہونا ہمیں ابھی تک معلوم نہیں ہے کہ زنا کرنے والوں کو کوڑے لگانا ایک طرح سے ان کا طبی علاج ہے۔ زنا کے باعث پیدا ہونے والے سوزک اور دیگر گندے امراض کا اس طرح علاج ہو جاتا ہے۔ علاج یہی ہے کہ بدن پر چوٹ مار کر حرارت پیدا کی جائے اس حرارت کے باعث زنا کے نتیجے میں پیدا ہونے والے امراض کے جراثیم جو تازہ بدن میں وارد ہوئے ہوتے ہیں پھل پھول نہیں پاتے۔ ایک سو مرتبہ کوڑے لگنے سے بدن میں اتنی حرارت پیدا ہو جاتی ہے کہ ایسے تمام جراثیم مر جاتے ہیں۔

ایک اور نکتہ یہ ہے کہ زنا کے باعث سوزاک جیسے امراض نہ صرف پیدا ہوتے ہیں بلکہ زنا کرنے والے شخص کی بیوی یا زنا کرنے والی عورت میں بھی جماع کے وقت منتقل ہو جاتے ہیں اور وہ لوگ بھی ان امراض میں مبتلا ہو جاتے ہیں۔ اسی لئے زنا کرنے والوں سے شادی کرنا ناپسندیدہ اور ممنوع ہے۔ البتہ اگر زانیہ عورت زنا کرنے والے شخص سے شادی کرے تو ظاہر ہے کہ کسی کو کوئی نقصان نہیں ہوگا۔ لیکن یہ بات ضرور ہے کہ زنا کے امراض کا برا اثر نسل پر بھی پڑتا ہے۔ آئندہ نسلیں عیب دار پیدا ہوتی ہیں کوئی نہ کوئی جسمانی نقص پیدا ہونے لگتا ہے اور اس لئے دین اسلام نے کیا خوب حکم دیا ہے۔

الزانی لاینکح الازانیا او مشرکة و الزانیة لاینکحها الا زان او مشرک و حرم ذلک علی المؤمنین (سورہ نور ۲: آیت ۳)

زنا کرنے والا مرد تو زنا کرنے والی عورت یا مشرکہ ہی سے نکاح کرے گا۔ اور زنا کرنے والی عورت بھی بس زنا کرنے والے ہی مرد یا مشرکہ سے نکاح کرے گی۔ سچے مومنین پر تو اس قسم کے تعلقات حرام ہیں۔ زنا، جب شرعاً ثابت ہو۔

اس بات کی وضاحت ضروری ہے اور اسے سمجھنے کی ضرورت ہے کہ زنا کی حد اس وقت جاری کی جاتی ہے جب شرعی نکتہ نظر سے زنا ثابت ہو جائے جیسا کہ پہلے بھی بیان کیا گیا کہ زنا ثابت ہونے کی متعدد شرائط ہیں۔ ان میں سے ایک شرط یہ بھی ہے کہ چار عادل مردوں نے زنا ہوتے ہوئے دیکھا ہو۔ یہ عادل افراد ایک وقت، ایک ہی جگہ پر زنا واقع ہونے کی خبر دیں اور وہ زانیہ عورت کو پہچانتے بھی ہوں تاکہ یہ احتمال نہ رہے کہ کہیں وہ عورت، داخل کرنے والے مرد کی بیوی تو نہیں ہے۔

دو قابل ذکر نکات

(۱) غیر شادی شدہ عورت، یا اس عورت سے جو طلاق رجعی کے عدے (اس سے مراد طلاق رجعی دینے کے بعد عورت کا وہ عدہ ہے جس میں شوہر بغیر نکاح کے رجوع کر سکتا ہے) میں نہ ہو، اس سے اگر کوئی شخص زنا کرے تو اس سے بعد میں شادی کر سکتا ہے۔ لیکن اگر وہ عورت شادی شدہ ہو یا عدہ رجعی میں ہو تو زنا کرنے والا کبھی بھی اس سے عقد نہیں کر سکتا اور ایسی عورت ہمیشہ ہمیشہ کیلئے اس پر حرام ہو جائے گی یہاں تک کہ اگر ایسی عورت کا شوہر مر جائے یا طلاق دے دے پھر بھی وہ زنا کرنے والے شخص پر حرام رہے گی۔

(۲) اگر کوئی شخص کسی عورت سے زنا کرے تو اس عورت کی ماں اور بیٹی اس پر حرام ہو جاتی ہے۔ یہ قول زیادہ مشہور ہے۔ یعنی وہ ان سے کبھی شادی نہیں کر سکتا اور وہ اس کی محرم خواتین میں بھی شمار نہیں ہوتیں۔ اسی طرح عورت نے جس مرد سے زنا کیا ہو اس مرد کا باپ اس پر حرام ہو جاتا ہے، یعنی وہ کبھی اس سے شادی نہیں کر سکتی۔ یہ ایسی باتیں ہیں جن میں مجتہدین کا تھوڑا بہت اختلاف موجود ہے۔ اس لئے اگر عمل کرنا ہو تو اپنے علم مجتہد کا مسئلہ دیکھا جائے

کتاب برہان قرآن میں لکھا ہے کہ:

اسلام کے مخالف لوگ اسلام کی پابندیوں پر اعتراض کرتے ہیں اور فرانس، امریکہ یا یورپ کی جنسی آزادی کی حمایت کرتے ہیں وہ کہتے ہیں کہ یورپ اور امریکہ کے لوگ دل میں جو خواہش رکھتے ہیں اس کا کھل کر اظہار کر دیتے ہیں اور منافقت نہیں کرتے کہ دل میں کچھ خیال ہو اور ظاہر میں پارسا بن رہے ہوں، وہ کہتے ہیں کہ جنسی تسکین انسان کی اہم ترین ضروریات میں سے ہے، اور اس ضرورت کو دبا کر رکھنا انسان کی نفسیات پر برا اثر ڈالتا ہے۔ پس جس طرح بھی ہو جنسی تسکین بقولے فراہم کر لینی چاہیے اور اس دباؤ سے آزاد ہو جانا چاہیے تاکہ روزانہ اپنا کام اور کاروبار آدمی یکسوئی سے کر سکے اور ترقی کی منزلیں جلد طے کر لے۔

یہ اسلام کے دشمن لوگوں کا مغالطے سے بھرا ہوا بیان تھا وہ دوسری جنگ عظیم کا حال بھول گئے ہیں۔ جب جرمن فوج کے پہلے ہی حملے پر فرانس کے لوگوں نے گھٹنے ٹیک دیئے تھے۔ پھر جرمن فوجیوں نے جس درندگی سے اپنی وحشیانہ جنسی جذبات کی بے لگام تسکین کے لئے حرکتیں کی تھیں، اس سے خود فرانس کے لوگ امان مانگتے ہیں۔

آزادی کی کوئی حد ہونی چاہیے، جنسی آزادی اگر بے لگام ہو تو آدمی درندوں سے بدتر ہو جاتا ہے۔ اس کے علاوہ خود فرانس کی شکست دوسری جنگ عظیم میں اسی بے لگام جنسی آزادی کے باعث ہوئی تھی۔ کتاب چرافرانسہ شکست خورد میں لکھا ہے کہ:

جب جرمن فوج کے بمبارطیارے فرانس کے شہروں کو بمباری کر کے تباہ کر رہے تھے اس وقت کے وزیر اعظم پر رینون نے چاہا کہ ٹیلی فون کے ذریعے مرکزی فوجی اڈے سے کچھ اور لڑاکا طیارے لڑنے کیلئے منگوا لے۔ اس نے فوری طور پر اپنی میز پر رکھے ہوئے تینوں ٹیلی فون استعمال کئے تھے۔ لیکن ہر ٹیلی فون کو مرکزی اڈے میں موجود میجر کی محبوبہ مادام ڈولی نے اٹھایا تھا۔ مادام ڈولی اس اہم ترین موقع پر جب خون کی ہولی کھیلی جا رہی تھی اور فرانس کو جہنم کا نمونہ بنایا جا رہا تھا وزیر اعظم سے نازخری کی باتیں کرنے لگی تھی اور سیاسی اور فوجی معاملات میں کچھ ایسے مشورے دینے لگی تھی جن سے سرکاری پیمانے پر منعقد ہونے والی عیش و طرب کی محفلوں پر کوئی اثر نہ ہو۔

جہاں تک امریکہ کا تعلق ہے وہاں کی مڈل (اسکول کی طالبات میں سے اڑتیس فیصد لڑکیاں حاملہ ہوتی ہیں! یعنی چھٹی ساتویں کی سو میں سے اڑتیس لڑکیوں کا یہ حال ہے! لیکن ہائی اسکول، کالجوں اور یونیورسٹیوں کی لڑکیاں، جیسے جیسے جنسی مسائل کا تجربہ بڑھتا ہے، ان کے حاملہ ہونے کا تناسب کم ہو جاتا ہے اور وہ اپنے تجربے کی بنا پر حمل قرار ہونے ہی نہیں دیتیں۔

اس بات میں کوئی شک نہیں ہے کہ جنسی خواہشات کی تسکین اگر صحیح اصول کے تحت ہو اور بے لگام نہ ہو تو یہ فطری چیز ہے اسی لئے اسلام نے اس موضوع پر بہت تاکید کی ہے۔ امریکہ آج جنسی مسائل میں اتنا زیادہ گھرا ہوا ہے کہ اس کے قانون میں ان مسائل کو حل کرنے کی گنجائش نہیں ہے۔ اسلام یہ نہیں کہتا کہ آدمی جنسی خواہش کی تسکین نہ کرے اور افسردہ رہ کر ڈھنگ سے کاروبار یا کام نہ کر سکے۔ البتہ اسلام جنسی خواہش کی تسکین کا ایک ایسا لائحہ عمل دیتا ہے جس سے نہ تو لوگوں کی انفرادی حیثیت متاثر ہوتی ہو اور نہ ہی معاشرے میں کوئی خرابی پھیلتی ہو۔ اسلام اس معاملے میں چوپایوں کی طرح بے لگامی کا قائل نہیں ہے۔

بے شک جنسی خواہش کی تسکین سے آدمی کو خوشی حاصل ہوتی ہے لیکن ہر چیز کی ایک حد ہوتی ہے اور اگر آدمی کسی نعمت کو حد سے بڑھ کر استعمال کرے تو وہ اس کے لئے نقصان دہ ثابت ہو جاتی ہے۔ دسترخوان پر یا کھانے کی میز پر انواع و اقسام کے اشتہا انگیز کھانے چنے ہوں تو آدمی کو اچھا لگتا ہے۔ لیکن اگر آدمی یہاں عقل سے کام نہ لے تو اسے بد مضمی ہو جائے گی اور وہ تکلیف کا شکار ہو جائے گا۔ اس بات میں شک نہیں ہے کہ یورپی اقوام مادی، سائنسی، صنعتی اور کاروباری اعتبار سے دیگر قوموں کی نسبت بہتر ہیں لیکن رفتہ رفتہ عیاشی اور جنسی بے لگامی ان کی اس مادی ترقی کو کھوکھلا کر رہی ہے۔ وہ قومیں حد سے بڑھی ہوئی فحاشی کے باعث فنا کے راستے پر چل رہی ہیں۔ مادی لحاظ سے بھی ان کا زور رفتہ رفتہ ٹوٹ رہا ہے۔ استعماری طاقتیں اپنی محکوم حکومتوں کے ساتھ مل کر محض سرکاری حکام اور انتہائی امیر لوگوں کی بھلائی کی سوچتی ہیں ان کو بھلائی اسی میں نظر آتی ہے کہ ان کی حکومتیں برقرار ہیں اور عوام ان کے معاملات میں دخل نہ دیں۔ عوام کو اپنی عیاشی اور خود غرضی کی راہ سے ہٹانے کا طریقہ انہوں نے یہ اپنایا ہے کہ عوام کو عیش، شراب، منشیات، کھیل کود اور جنس بے لگامی ہی میں مست رکھا جائے۔ مغربی دنیا میں عورت ایک طرف مرد کی برابر کی شریک ہے اور ہر معاملے میں اس کا برابر سے ساتھ دیتی ہے لیکن دوسری جانب یہی عورت گھریلو لحاظ سے ایک برابر کی شریک زندگی کا کردار ادا نہیں کرتی۔ نہ تو وہ اپنے شوہر کیلئے ایک پاک دامن بیوی ثابت ہوتی ہے اور نہ ہی وہ اپنے بچوں کے لئے عمدہ تربیت کرنے والی ایک ماں کا کردار ادا کر پاتی ہے۔ بلکہ آج مغربی دنیا کا یہ حال ہے کہ زیادہ تر جوڑے بغیر شادی کے ایک ہی ساتھ رہتے ہیں اور جب ایک دوسرے سے بے زار ہو جاتے ہیں تو اپنا کوئی اور سانھی تلاش کر لیتے ہیں شادیاں بھی ہوتی ہیں تو زیادہ تر اسی جنسی بے لگامی کی وجہ سے طلاق پر ختم ہوتی ہیں۔ شادی شدہ جوڑوں میں طلاق کا رجحان روز بروز بڑھتا جا رہا ہے۔ آج امریکہ میں چالیس فیصد شادیوں کا نتیجہ طلاق ہی نکلتا ہے اور اس کی بنیادی وجہ یہی ہے کہ نہ تو مرد اپنی بیوی پر اکتفا کرتا ہے اور نہ ہی عورت اپنے شوہر پر۔ اگر میاں بیوی شائستہ ہوتے تو کبھی ایسا تکلیف دہ حال نہ ہوتا۔ صرف جنسی تسکین ہی سب کچھ نہیں ہوتی۔ ذہنی سکون ایسے مسائل میں گھر کر برباد ہو جاتا ہے۔

بچوں کی صحیح تربیت تو کجا، تربیت ہی نہیں ہو پاتی اور وہ بھی بچپن اور لڑکپن ہی سے بے لگام ہوتے ہیں۔ جب عورت دن بھر دفتر میں کام کرنے کے بعد ہر رات کسی نہ کسی عاشق کے ساتھ گزارے اور عاشق بدلتی رہے تو اسے بچوں کو مانتا دینے کا خیال کیا ہو گا! ایسی عورتیں اگر وزارت خانوں، اسمبلیوں، بڑے بڑے سرکاری یا غیر سرکاری دفاتروں میں کام بھی کریں تو اس سے انسانیت کا کوئی مسئلہ حل نہیں ہوتا۔ فسق و فجور اسی طرح ان دفاتروں میں بھی ہوتا رہتا ہے۔ یہ حقیقی خوشی کے اسباب نہیں ہیں۔

حقیقی خوشی اس وقت حاصل ہوتی ہے جب اپنی شریعت کے لحاظ سے مرد اور عورت شادی کریں اور ایک دوسرے ہی کے ہو جائیں پھر جب بچے ہوں تو باپ اپنے بچوں پر شفقت پداری کی اور ماں اپنی مانتا کی فراوانی کر دے۔ ایک محبت بھرا خاندان تشکیل دیں جس میں انسانیت بھی ہو، جنسی تسکین بھی ہو، ذہنی آسودگی بھی ہو، روحانی سکون بھی اور آئندہ نسلوں کا بھی بھلا ہو۔

پس اسلام نے جنسی تسکین کا جو طریقہ بتایا ہے اور جو حد معین کی ہے وہ معاشرے کے ہر فرد کے لئے پورے معاشرے کے لئے اور روحانی جنسی، ذہنی مادی غرض ہر طرح کی تسکین کیلئے بہترین ہے بے شک بہترین راستہ بے لگامی نہیں ہے بلکہ درمیانی راستہ ہے۔

(ماخوذ از کتاب برہان قرآن)



لواط

گیارہوں ایسا گناہ ہے جس کے کبیرہ ہونے کی صداقت وارد ہوئی ہے لواط ہے۔ امام جعفر صادق (ع) اور امام علی رضا (ع) سے جو روایتیں منقول ہیں ان سے یہ چیز گناہ کبیرہ ثابت ہے۔ بلکہ یہ زنا سے بھی زیادہ بڑا گناہ ہے اور اس کی سزا اور اس کا عذاب زنا سے بھی زیادہ شدید ہے۔ امام جعفر صادق (ع) سے مروی ہے کہ:

عن ابی عبد اللہ یقول حرمة الدبر اعظم من حرمة الفرج ان اللہ تعالیٰ اهلك امة لحرمة الدبر ولم یهلك احد لحرمة الفرج (اصول کافی)

پاخانے کے مقام میں شرم گاہ داخل کرنا پیشاب کے مقام میں داخل کرنے سے زیادہ برا ہے۔ خدائے تعالیٰ نے پوری ایک قوم (قوم لوط) کو اسی لئے ہلاک کر دیا تھا کہ وہ لواط جیسے حرام کام میں مبتلا تھے۔ خدانے کسی ایک شخص کو بھی زنا جیسے حرام کام کی سزا کے طور پر ہلاک نہیں کیا۔
قال رسول اللہ رسول: رسول خدا (ص) نے فرمایا:

من جامع غلاما جاء يوم القيمة جنبا لا ينقيه ماء الدنيا
جو شخص کسی لڑکے کے ساتھ بد فعلی کرے گا اور وہ جنابت ایسی ہوگی جسے دنیا کا پانی دور نہ کر سکے۔ و غضب اللہ علیہ و لعنہ و اعدلہ جہنم و
سأنت مصیرا خدا اس پر غضب ناک ہوگا۔ اس پر لعنت کرے گا (اسے اپنی رحمت سے دور کر دے گا) اور اس کیلئے جہنم کا فیصلہ کرے گا۔ وہ کیا ہی برا ٹھکانہ ہے۔
ثم قال ان الذکر یرکب الذکر فیہتزا العرش لذلك

پھر آنحضرت (ص) نے فرمایا جب کوئی مرد کسی دوسرے مرد پر شہوت کے ساتھ سوار ہوتا ہے تو اس کی وجہ سے عرش لرز اٹھتا ہے!
وان الرجل لیوتی فی حقبہ فیحبسہ اللہ علی جسر جہنم حتی یفرغ اللہ من حساب الخلاق ثم یئومر بہ الی
جہنم فیعذب بطبقاتها طبقة حتی یرد اسفلها ولا یخرج منها

اور جو شخص اپنے پیچھے کسی کو لواط کیلئے سوار ہونے دیتا ہے تو خدا اس کو جہنم کے کنارے (سخت گرمی میں اس وقت تک رکھے گا جب تک کہ خدا دیگر تمام لوگوں کے حساب سے فارغ نہ ہو جائے گا۔ پھر اس کے بارے میں حکم ہوگا کہ جہنم میں ڈال دیا جائے۔ اس کو ایک ایک طبقہ کر کے جہنم میں ڈال دیا جائے۔ اس کو ایک ایک طبقہ کر کے جہنم کے ہر طبقے کا عذاب دیا جائے گا۔ یہاں تک کہ جب وہ سب سے نچلے (اور سب سے شدید) طبقے میں پہنچ جائے گا تو پھر وہاں سے نہیں نکلے گا۔

لواط کفر ہے

امیر المؤمنین حضرت علی (ع) کا ارشاد ہے کہ:

اللواط مادون الدبر والدبر هو الکفر (فروع کافی کتاب نکاح)

وہ لواط جو گناہان کبیرہ میں سے ہے اور جس کی ایسی سزائیں مقرر ہیں اس حد میں ہے کہ مرد کسی مرد پر شہوت سے سوار تو ہو لیکن داخل نہ کرے۔ اور اگر داخل بھی کر دے تو یہ کفر ہے! مراد یہ ہے کہ اگر کوئی شخص لواط کرے اور دبر (پاخانے کے مقام) میں داخل کرنے کو جائز سمجھے تو یہ کفر ہے اس لئے کہ لواط کا حرام ہونا ضروریات دین میں سے ہے اور جو شخص ضروریات دین میں سے کسی کا انکار کر دے تو وہ کافر ہو جاتا ہے البتہ جائز نہ سمجھتے ہوئے ایسی بد فعلی کرے اس کو جس شدت کا عذاب دیا جاتا ہے ہے وہ کفر کے عذاب سے ملتا جلتا ہے ہمیشہ باقی رہتا ہے۔

حذیفہ ابن منصور کہتے ہیں کہ سئل ابا عبد اللہ عن اللواط میں نے امام جعفر صادق سے اس لواط کے بارے میں سوال کیا جو گناہ کبیرہ ہے۔

فقال ما بین الفخذین

امام نے فرمایا، دو رانوں کے درمیان شرم گاہ کو حرام طریقے سے دبانا۔

و سئلته فی الذی یوقب

میں نے پوچھا کہ وہ شخص کیسا ہے جو پاخانے کے مقام میں داخل بھی کر دیتا ہے؟
قال ذالک الکفر بما انزال اللہ علی نبیہ (وسائل الشیعہ)

امام نے فرمایا خدا نے اپنے نبی (ص) پر جو (قرآن مجید) نازل فرمایا یہ اس کا کفر اور انکار ہے۔

موت کے وقت پتھر کا عذاب

امام جعفر صادق (ع) سے ابو بصیر نے اس آیت کے بارے میں سوال کیا: وامطرنا علیہا حجارة من سجيل (اور ہم نے اس بستی پر کھر بجے

دار پتھر تا بڑ توڑ برسائے۔ (سورہ ہود ۱۱: آیت ۸۲)

قال مامن عبد یخرج من الدنیا یتحل

عمل قوم لوط.....

وفی روایة الوسائل من مات مصرا علی اللواط..... لم یمت الا رماہ اللہ تعالیٰ بحجر من ذالک الحجارة

تکون فیہ منتہ ولکن الخلق لا یرونہ (تفسیر قمی)

امام نے فرمایا دنیا سے کوئی بھی بندہ ایسا کوچ نہیں کرتا جو قوم لوط کے عمل (لواط) کو جائز سمجھتا ہو اور وسائل الشیعہ میں یہ روایت ہے کہ اس کے لحاظ

سے جو شخص بار بار لواط کرتا ہو اور توبہ کئے بغیر مر جائے خداوند تعالیٰ اس کی موت کے وقت اس پر انہی پتھروں میں سے کوئی پتھر کھا کر واقع ہوتی ہے لیکن لوگ وہ پتھر نہیں دیکھتے۔

ظالموں پر قوم لوط کا عذاب

قرآن مجید میں قوم لوط نازل ہونے والے عذاب تین اقسام کے بیان کئے گئے: ایک تو سخت چنگھاڑ اور چیخ سنائی دی تھی۔ دوسرے یہ کہ بستی کے

لوگوں پر پتھروں کی بارش ہوئی تھی اور تیسرا عذاب یہ تھا کہ بستی کی زمین زیر و بر اور پر نیچے ہو گئی تھی۔ یعنی اوپر کی زمین اندر دھنس گئی تھی اور اندر کی زمین باہر نکل آئی تھی سورہ ہود میں اس عذاب کا ذکر کرنے کے بعد ارشاد ہے

وما ہی من الظالمین ببعید (سورہ ہود ۱۱: آیت ۸۳)

یہ سارے عذاب جو قوم لوط پر نازل ہوئے ایسا ظلم کرنے والوں سے دور نہیں ہیں۔ یہاں سے معلوم ہوتا ہے کہ لواط کرنے والوں پر بھی ایسے

عذاب نازل ہو سکتے ہیں!

ایک غلام جس نے اپنے آقا کو قتل کر دیا

حضرت عمر کے زمانے میں یہ واقعہ پیش آیا کہ ایک غلام نے اپنے آقا کو قتل کر دیا۔ جب اس غلام نے قتل کا اقرار کر لیا تو حضرت عمر نے اسے قتل کر

دینے کا حکم دے دیا۔ حضرت امیر المؤمنین (ع) نے غلام سے پوچھا تو نے اپنے آقا کو کیوں قتل کیا؟ اس نے عرض کیا: اس نے زبردستی میرے ساتھ لواط کیا

تھا پس میں سے اسے قتل کر دیا! حضرت علی (ع) نے مقتول کے وارثوں سے پوچھا، کیا تم لوگوں نے اسے دفن کر دیا ہے؟ انہوں نے جواب دیا، جی ہاں ہم

اسے ابھی دفن کر کے ہی آرہے ہیں، حضرت عمر نے حضرت علی (ع) کے مشورے سے حکم دے دیا کہ غلام کو تین دن تک محفوظ رکھا جائے اور مقتول کے

وارث تین روز بعد حاضر ہوں۔

لواطت کرنے والا قوم لوط کے ساتھ محشور ہو گا

تین دن گذر گئے، اس کے بعد حضرت علی (ع)، حضرت عمر اور مقتول کے کچھ وارث سب مل کر مقتول کی قبر تک گئے۔ وہاں حضرت علی (ع) نے

پوچھا: کیا تمہارے آدمی کی قبر ہے؟ ان لوگوں نے کہا جی ہاں۔ حکم ملا کہ قبر کو کھول دیا جائے لیکن عجیب بات یہ تھی کہ قبر کے اندر جنازہ موجود نہیں تھا! حضرت

علی (ع) نے تکبیر کہی اور فرمایا: خدا کی قسم میں نے جھوٹ نہیں کہا تھا۔ میں نے رسول خدا کو یہ فرماتے سنا تھا کہ میری امت کا جو شخص بھی قوم لوط کے عمل کا

ارتکاب کرے گا اور توبہ کئے بغیر ہی اس دنیا سے چلا جائے گا تو اپنی قبر میں تین دن سے زیادہ باقی نہیں رہے گا۔ زمین اسے اپنے اندر دھنسا لے گی اور وہ اس

مقام پر پہنچ جائے گا جہاں قوم لوط کی مہتیں ہیں اور جہاں ان سب کو ہلاکت نصیب ہوئی تھی۔ پھر وہ شخص ان ہی کے ساتھ محشور ہوگا! (کتاب معالم الزاصلی)

لواطِ فحاشی ہے

حضرت امام علی رضا (ع) کا ارشاد ہے:

و اتق الزنا واللواط وهو اشد من الزنا و هما یورثان صاحبہما اثنین و سبعین داء فی الدنیا والاخرۃ (فقہ الرضا)
 زنا اور لواط سے پرہیز کرو، اور یہ (لواط) تو زنا سے بدتر ہے۔ یہ دونوں گناہ دنیا اور آخرت کے بہتر درد اور امراض کا باعث ہوتے ہیں۔
 قرآن مجید میں جہاں زنا کیلئے لفظ فاحشہ کا استعمال ہوا ہے تو وہاں اس قبیح کام کے لئے بھی فاحشہ کا لفظ آیا ہے۔ سورہ اعراف میں ارشاد ہے کہ:
 و لوطا اذ قال لقومہ اتاتون الفاحشۃ ما سبقکم بہا من احد من العلمین انکم لتاتون الرجال شہوة من دون
 النساء بل انتم قوم مسرفون

(سورہ اعراف ۷: آیت ۸۰ اور ۸۱)

اور لوط کو ہم نے رسول بنا کر بھیجا تو انہوں نے اپنی قوم سے کہا افسوس تم ایسی بدکاری (اغلام یا لواط) کرتے ہو کہ تم سے پہلے ساری خدائی میں ایسی بدکاری نہیں کی۔ تم عورتوں کو چھوڑ کر شہوت پرستی کے واسطے مردوں کی طرف مائل ہوتے ہو تم لوگ بہت ہی بے ہودہ کام کرنے والے ہو۔
 اس نے زیادہ بے ہودہ کام اور کیا ہوگا کہ آدمی اپنے نطفے کو عورت کے رحم میں قرار دینے کے بجائے ایسی جگہ ضائع کرے جہاں خدا نے منع کیا ہے۔ حالانکہ نطفہ بیج کی طرح ہے اور انسانی نسل کی بقا کا باعث ہے۔

لواط یا غلام کی مذمت سورہ اعراف کے علاوہ سورہ ہود، سورہ نمل، سورہ عنکبوت، سورہ قمر اور سورہ نجم میں بھی ہوئی ہے اور اس کے عذاب کا تذکرہ کیا گیا ہے کہ شاید لوگ عبرت حاصل کریں۔ ایسے گندے کام سے لوگوں کو روکنے کیلئے حفاظتی اقدامات کے طور پر خداوند تعالیٰ نے کچھ اور کام پہلے ہی حرام قرار دے دیئے ہیں۔

نو عمر لڑکے پر نظرِ شہوت

(۱) جوان لڑکے کو شہوت کی نظر سے دیکھنا حرام ہے۔ خاص طور پر ایسے لڑکے کو دیکھنا جس کے ابھی داڑھی نہیں اگی ہو، زنا کے موضوع میں حرام نظر کے برے اثرات اور شدید عذاب کا ذکر تفصیل سے ہو چکا ہے۔ بلکہ حضرت رسول خدا (ص) سے یہاں تک مروی ہے کہ:
 ایاکم و اولاد الاغنیاء والملوک المرذقان فتنہم اشد من العزادی فی خدودہن (وسائل الشیعہ کتاب نکاح باب ۲۱ صفحہ ۴۳)

یعنی امیر لوگوں کے بچوں اور ایسے جوان غلاموں کو خوب دیکھنے سے پرہیز کرو جن کی ابھی داڑھی نہیں نکلی ہو ان کا فتنہ ان باکرہ لڑکیوں سے زیادہ ہوتا ہے جو چھپی رہتی ہیں۔

پس ہر مسلمان پر واجب ہے کہ وہ اپنی نگاہوں پر قابو رکھے اور خیال کرے کہ کہیں، ایسا بڑا گناہ تو نہیں کر رہا۔

شہوت سے بوسہ اور آگ کی لگام

کسی جوان کا شہوت کے ساتھ بوسہ لینا حرام ہے۔ امام جعفر صادق (ع) نے پیغمبر اکرم کی یہ حدیث نقل فرمائی ہے کہ
 من قبل غلاما بشہوة الجمہ اللہ تعالیٰ بلجام من نار (اصول کافی)

جو شخص کسی نوجوان لڑکے کو شہوت کے ساتھ چومے گا تو خداوند تعالیٰ اسکے منہ میں قیامت کے دن آگ کی لگام ڈال دے گا!

امام علی رضا (ع) سے مروی ہے کہ:

و اذ قبل الرجل غلاما بشہوة لعنة ملئكة السماء و ملائكة الارض و ملائكة الرحمة و ملائكة الغضب و اعد له

جہنم و ساءت مصیرا (فقہ الرضا)

جب آدمی کسی لڑکے کا شہوت کے ساتھ بوسہ لینا ہے تو اس پر آسمان کے فرشتے، زمین کے فرشتے، رحمت کے فرشتے اور غضب کے فرشتے سب

لعنت کرتے ہیں اور خدا اسکے لئے جہنم کا ٹھکانہ معین کر دیتا ہے اور وہ کیا ہی برا ٹھکانہ ہے!

پیغمبر اکرم (ص) سے مروی ہے کہ:

من قبل غلاما بشهوة عذبه الله تعالى الف عام في النار

جو شخص کسی لڑکے کو شہوت کے ساتھ چومے گا خدائے تعالیٰ اسے جہنم میں ایک ہزار سال تک عذاب میں مبتلا کرے گا۔ (مستدرک الوسائل، کتاب نکاح، باب ۱۷، صفحہ ۵۷۰)

اگر ثابت ہو جائے کہ کسی شخص نے کسی جوان کا شہوت کے ساتھ بوسہ لیا ہے (یعنی دو عادل گواہ سے ایسا کرتے دیکھ لیں اور شرعی قاضی کے سامنے گواہی دیں) تو شرعی طور پر اسے سزا ملتی ہے، اور وہ سزائیں سے لے کر نوے کوڑوں تک جتنی سزا قاضی مناسب سمجھے روایتوں میں ہے کہ ایسا کام کرنے والوں کو بھی شرعی سزا دی جاتی ہے اور وہ سزا وہی ہے جو زنا کی سزا ہے۔ یعنی ہر ایک کو ایک ایک سو کوڑے لگائے جائے ہیں! البتہ مشہور یہ ہے کہ دو عورتیں اگر ایسا کریں تو شرعی حاکم انہیں سو کوڑوں سے کم کی سزا دے گا۔

دو مرد یا دو عورت کا ایک ساتھ سونا

بعض علماء نے فرمایا ہے کہ چونکہ دو مردوں کا ایک ہی لحاف یا رچادر کے اندر ننگے ہو کر سونا جانا شرعی سزا کا موجب ہے پس یہ بھی گناہانِ کبیرہ میں شامل ہے۔ اسی لیے مستحب ہے کہ ننگے ہوئے بغیر بھی میاں بیوی کے علاوہ بھلے برے کی تمیز رکھنے والے لوگ ایک ساتھ مل کر نہ سویا کریں یعنی لباس کے باوجود ایک ہی بستر پر ایک ہی لحاف یا رچادر کے نیچے میاں بیوی کے علاوہ دیگر لوگوں کا اس طرح سونا پسندیدہ نہیں ہے۔ یہاں تک کہ سگے بہن بھائیوں کیلئے بھی یہی حکم ہے۔

قال رسول الله الصبي و الصبي و الصبي و الصبية و الصبية و الصبية يفرق بينهم في المضاجع لعشر سنين
(وسائل الشیخہ کتاب نکاح، باب ۱۲، صفحہ ۳۰)

رسول خدا (ص) نے فرمایا:

دس سال کی عمر میں اپنے بچوں کو الگ الگ بستروں پر سلاؤ، بھائی بھائی کے ساتھ نہ سوئے، بھائی بہن کے ساتھ نہ سوئے اور بہن بھائی کے ساتھ نہ سوئے۔ یعنی بہن بھائی لگ کر نہ سوئیں اگر لحاف یا رچادر اوڑھیں تو ہر ایک کی الگ الگ ہو۔

لواط کی سزا

چونکہ لواط زنا سے زیادہ بڑا گناہ ہے اور اس کے نقصانات زنا کے نقصانات سے زیادہ ہیں اس لئے لواط کی سزا بھی زنا کی شرعی سزا سے زیادہ ہے۔ لواط کرنے والا اور کروانے والا۔ ان دونوں کی سزا یہ ہے کہ انکو شرعی طور پر قتل کر دیا جاتا ہے۔ جب یہ دونوں عاقل و بالغ و ہوتے ہیں اور اس کے باوجود ایسی حرکت کرتے ہیں تو دونوں قتل کے مستحق قرار پاتے ہیں۔ داخل کرنے اور لواط کرنے والے شخص کو تلوار کے ذریعہ قتل کر دیا جاتا ہے، سنگسار کر دیا جاتا ہے، آگ میں زندہ جلادیا جاتا ہے یا ہاتھ پاؤں باندھ کر کافی بلندی مثلاً پہاڑ سے نیچے پھینک دیا جاتا ہے تاکہ اس کے زندہ رہنے کا امکان نہ رہے، مگر کس طریقے سے قتل کیا جائے۔ اس کا انتخاب شرعی حاکم خود کرتا ہے۔ اسی طرح جس شخص نے اپنی مرضی سے لواط یا انعام کر لیا ہو اس کو قتل کرنے کا طریقہ بھی شرعی قاضی خود کرتا ہے۔

حضرت امیر المؤمنین (ع) سے یہاں تک مروی ہے کہ ایسے شخص کو قتل کرنے کے بعد آگ میں جلادو!

البتہ زنا کی طرح لواط جیسا بڑا گناہ بھی دو طریقوں سے ثابت ہوتا ہے۔ ایک تو یہ کہ غلام کرنے اور کروانے والے دونوں آدمی یا دونوں میں سے کوئی ایک چار مرتبہ قاضی کے سامنے اپنی بدکاری کا اقرار کرے۔ اگر چار سے کم مرتبہ اقرار کرے تو اس پر شرعی حد جاری نہیں ہوتی بلکہ محض تعزیر کی جاتی ہے یعنی اتنا ڈانٹا یا مارا جاتا ہے کہ وہ آئندہ ایسا برا کام نہ کرے۔ بعض مجتہدین نے فرمایا ہے کہ چار مرتبہ کا اقرار چار مختلف مقامات پر ہونا چاہیے۔ اقرار کرنے والے کے لئے بالغ، عاقل، آزاد اور باختیار ہونا شرط ہے۔ یعنی اگر نابالغ بچہ چار مرتبہ اقرار کرے تو اسے محض اس حد تک ڈانٹا یا مارا جاتا ہے کہ وہ آئندہ ایسا کام نہ کرے۔ اس طرح دیوانہ آدمی اور غلام بھی ہے۔ اس کے علاوہ اگر کسی آدمی کیساتھ زبردستی برا کام ہو گیا ہو اور وہ بچنے کی کوشش کرنے کے باوجود عملی طور پر بچ نہ سکا ہو تو اس پر کوئی شرعی حد جاری نہیں ہوتی۔

لواط کے شرعی ثبوت کیلئے دوسری شرط یہ ہے کہ چار عادل مرد اتفاق سے خود اپنی آنکھوں سے کسی کو کسی کے ساتھ لواط کرتے دیکھ لیں۔ اگر گواہ چار سے کم ہوں تو ان کی گواہی قبول نہیں کی جاتی اور لواط کی حد جاری نہیں ہوتی۔ اگر چار سے کم عادل آدمیوں نے دیکھا ہو تو انہیں گواہی نہیں دینی چاہیے ورنہ خود

ان پر قذف یا تہمت کی حد جاری ہو جاتی ہے۔ اس کا ذکر ابھی ہونے والا ہے۔ اگر لواط اور داخل کرنے والا شخص عادل گواہوں کی گواہی سے پہلے ہی تو بہ کر لے تو اس پر شرعی حد جاری نہیں ہوتی اور اسے قتل نہیں کیا جاتا۔ اقرار یا گواہی کا موضوع پاخانے کے مقام میں شرمگاہ داخل کرنا ہو تب قتل والی حد جاری ہوتی ہے۔ اور اگر داخل کئے بغیر ہی دوسروں نے منی نکالی ہو، مثلاً دوسرے کی ران میں دبا کر یا کولہوں سے لگا کر، تو اس کی حد ایک سو کوڑوں کی سزا ہے۔

لواط کی سزا قتل کیوں؟

دو ایسے آدمی جنہوں نے شرم و حیا کھودی ہو، انسانیت کے اصول بھلا دیئے ہوں اور اس حد تک بے حیا ہو گئے ہوں گے کہ چار عادل مرد انہیں جنسی انحراف میں مبتلا ہوتے ہوتے دیکھ لیں تو یقیناً ایسے لوگ معاشرے کیلئے بدترین ناسور کے سوا اور کیا ہیں؟ اگر ایسے لوگ زندہ رہ جائیں تو پورے معاشرے کو اپنی طرح آلودہ اور منحرف کرتے رہیں۔ قوم لواط کا حال یہی تو ہوا تھا پہلے شیطان نے اس قوم کے ایک آدمی کو اس گناہ میں آلودہ کیا تھا، پھر اس بد بخت نے دوسروں کو بھی ایسا کرنے پر اکسایا، یہاں تک کہ قوم لواط کا یہ حال ہو گیا تھا کہ دوسروں کی نظروں کے سامنے مرد مرد پر سوار ہو جاتے تھے اور جنسی بد فعلی کر بیٹھتے تھے اور عورتیں عورتوں کے ساتھ جنسی ملاپ کر لیتی تھیں! یہ اتنا بڑا گناہ ہے کہ اگر آدمی پشیمان نہ ہو اور تو بہ نہ کرے۔ تو درحقیقت خدا کا انکار کرنے والے کافر کی طرح ہو جاتا ہے اور آخرت میں اسی کے جیسے ہمیشہ کے عذاب کا مستحق ہوتا ہے۔ بہر حال ایسے شخص کو قتل کر دینے اور جلا دینے کے سوا اور کوئی چارہ نہیں ہے۔

اسلام زنا اور لواط جیسے بڑے بڑے گناہوں پر قابو پانے کیلئے بڑی سزائیں مقرر کرتا ہے لیکن ساتھ ساتھ اسلام یہ بھی چاہتا ہے کہ یہ کام کھلے عام نہ ہونے پائے۔ اسی لئے زنا اور لواط کا جرم ثابت ہونے کے لئے چار گواہوں کی ضرورت پڑتی ہے۔ دو بلکہ تین عادل گواہوں سے بھی یہ جرم ثابت نہیں ہوتا۔ قتل جیسی بڑی سزا رکھنے کا مقصد ہی یہ ہے کہ لوگ اپنی جان بچانے کے لئے یا تو ایسی بدکاری کریں ہی نہیں، یا پھر اگر کریں بھی تو لوگوں کی نظروں سے چھپ کر کریں۔ گناہوں کو پھیلنے سے بچانے کا یہ شرعی طریقہ ہے، اور یہ ڈھیل بھی ہے کہ گواہی سے پہلے اگر بدکاری کرنے والے لوگ پشیمان ہو جائیں اور تو بہ کر لیں انہیں قتل نہیں کیا جاتا۔ البتہ گواہی کے ذریعے جرم ثابت ہونے کے بعد تو بہ کرنے سے شرعی حد ساقط نہیں ہوتی اور قتل کرنا ہی پڑتا ہے۔ جہاں تک اقرار کا تعلق ہے، آدمی اگر خود اقرار کرے کہ اس نے زنا یا لواط کیا ہے تو تین مرتبہ کے اقرار سے بھی ثابت نہیں ہوتا۔ بلکہ اگر اقرار کرنا ہے تو قاضی کے سامنے چار مرتبہ اقرار کرنا پڑتا ہے۔ اس بات کا بھی خیال کیا جاتا ہے کہ اقرار کرنے والے نے صاف الفاظ میں کھل کر اقرار کیا ہو اشارے کنائے میں بات نہ کی ہو۔ اس کے ساتھ مذاق، مزاح یا نفسیاتی بیماری وغیرہ کا احتمال بھی نہیں ہونا چاہیے کہ آدمی ایسے ہی کہہ رہا ہو اور حقیقت میں اس نے ایسا کچھ نہ کیا ہو ایسا اس لیے ہے کہ آدمی کو اپنے گناہ کی انتہائی خرابی کا اندازہ ہو جائے اور ہو یا تو اقرار نہ کرے اپنی جان بچالے لیکن آئندہ ایسے کام سے بچا رہے یا پھر اپنے خلاف اقرار کر کے اگر جان دے بھی دے تو بھی معاشرے کو عبرت ہو۔ اصل مقصد یہ ہے کہ معاشرے میں ایسا برا کام نہ پھیلے۔ اصل مقصد بد فعلی کرنے والے کی جان لینا نہیں ہے۔ اس لئے چار عادل گواہوں یا چار مرتبہ اقرار کرنے کی شرط ہے۔ البتہ اقرار کرنا اگرچہ شرعی حاکم کے سامنے ہو، مگر وہ ہے۔

یہ بات ثابت ہے کہ اقرار کر کے شرعی طریقے سے اپنی جان دیدینے والے شخص پر آخرت میں کوئی عذاب نہیں ہوتا۔ دنیا میں شرعی سزا پالینے کے بعد یقیناً وہ گناہوں سے پاک ہو جاتا ہے۔ لیکن بہتر یہ ہے کہ وہ اپنے راز کو فاش نہ کرے اور بس اپنے پروردگار ہی کی بارگاہ میں اپنا معاملہ پیش کر دے۔ تو بہ کرے، روئے خدا کے سامنے تضرع و زاری اور پشیمانی کا اظہار کرے، انشاء اللہ خدا خود اسے معاف کر دے گا اور اس کی زندگی اس کے بعد نیک کاموں میں صرف ہوگی۔ البتہ تو بہ کر لینے کے بعد بھی آدمی کو مطمئن نہیں ہو جانا چاہیے کہ خدا آخرت میں اس پر عذاب نہیں کرے گا۔ یہ امید رکھنی تو چاہیے۔ مگر اس کے ساتھ ہی برابر کا خوف بھی رکھنا چاہیے۔

آخر میں ہم کچھ روایتیں پیش کر رہے ہیں

امیر المؤمنین حضرت علی (ع) سے مروی ہے کہ:

قال امیر المؤمنین کا کان ینبغی لا حد ان یرجم مرتین لرحم اللوطی

(فروع کافی کتاب الحدود صفحہ نمبر ۱۹۹)

اگر کوئی شخص دو بار سنگسار ہونے کا مستحق ہوتا تو یقیناً وہ لواط کرنے والا شخص ہوتا!۔

آسمانی شریعتیں سب اس بات پر متفق ہیں کہ لواط کے خلاف سختی سے کام لینا چاہیے۔ ایک طرف تو لواط کی وجہ سے نسل انسانی کا سلسلہ ختم ہونے کا اندیشہ رہتا ہے۔ تو دوسری طرف معاشرہ طرح طرح کی جسمانی بیماریوں اور روحانی و اخلاقی خرابیوں کا شکار ہو جاتا ہے۔ لڑکے کی مردانگی کی صفت ختم وہ جاتی ہے اور وہ معاشرے کے اہم کام مردانہ وار طریقے سے انجام نہیں دے سکتا۔ اس طرح بھی معاشرہ نقصان کا شکار ہو جاتا ہے۔ اسی لئے لازمی ہے کہ مرد اور عورت شادی کر کے نہ صرف اپنے جنسی جذبات کی تسکین کریں۔ بلکہ انسانی نسل کی بقاء کا انتظام بھی صحیح روش پر کریں۔ اور اس سلسلے کو کمزور نہ ہونے دیں۔

توبہ کرنے والے کو آگ نہیں جلا سکی

فروع کافی کتاب الحدود (شرعی حدود لے موضوع) میں امام جعفر صادق (ع) کی یہ روایت موجود ہے کہ:

ایک دن امیر المومنین حضرت علی (ع) اپنے اصحاب کے درمیان بیٹھے ہوئے تھے کہ ایک شخص آیا اور اس نے آکر کہا: یا امیر المومنین! میں نے ایک لڑکے کے ساتھ لواط کر لیا ہے! مجھے پاک کر دیجئے! (یعنی مجھ پر شرعی حد جاری کر دیجئے!) حضرت علی (ع) نے فرمایا: اپنے گھر چلے جاؤ شاید تم سے اشتباہ ہوا ہے۔

اگلے دن وہ پھر آ گیا۔ اس نے ایک بار پھر اقرار کیا اور حد جاری کرنے پر اصرار کیا۔ حضرت نے دوسری مرتبہ بھی فرمایا، اپنے گھر چلے جاؤ شاید اس وقت تم ہوش میں نہیں ہو۔ وہ چلا گیا لیکن تیسری مرتبہ پھر آیا اور اقرار کر کے شرعی حد جاری کرنے کا تقاضا کیا۔

آخر کار جب چوتھی مرتبہ وہ آیا تو حضرت علی (ع) نے فرمایا: پیغمبر اکرم (ص) نے ایسے موقعے کے لئے تین طریقے بیان فرمائے ہیں۔ تم جس طریقے کو چاہو اس کے مطابق تمہیں قتل کر دیا جائے گا۔ یا تو ہاتھ پاؤں باندھ کر اونچے پہاڑ پر سے پھینک دیا جائے، یا تجھے تلوار سے قتل کر دیا جائے یا آگ میں زندہ جلا دیا جائے؟

اس نے عرض کیا: یا علی! ان میں سے کون سا طریقہ زیادہ سخت ہے؟ امام نے فرمایا: آگ میں جلا دینا۔ اس نے کہا میں نے اسی کو پسند کر لیا۔

پھر وہ شخص حضرت علی (ع) کی اجازت سے کھڑا ہوا، اس نے دو رکعت نماز پڑھی اور کہنے لگا:

خدا یا! مجھ سے ایک گناہ سرزد ہو گیا تھا، تو اس سے بخوبی واقف ہے۔ میں اپنے اس گناہ سے ڈر گیا اور تیرے رسول (ص) کے وصی کے پاس آ کر میں نے یہ خواہش ظاہر کی کہ وہ مجھے گناہ سے پاک کر دے۔ اس نے مجھے تین طریقے کی سزاؤں میں اختیار دیا۔ خداوند! میں نے ان سے سخت ترین سزا کو اختیار کر لیا ہے اور اب تجھ سے چاہتا ہوں کہ اس سزا کو میرے گناہوں کا کفارہ قرار دے دے اور جہنم میں تو نے جو آگ بھڑکائی ہے اس سے مجھے نہ جلانا۔

پھر وہ روتا ہوا اٹھا اور اس گڑھے میں کود گیا جس میں ایندھن جلا کر آگ بھڑکادی گئی تھی۔ وہ آگ میں بیٹھ گیا اور آگ نے اسے ہر طرف سے گھیر لیا۔ امیر المومنین حضرت علی (ع) نے اس کی حالت دیکھ کر گریہ فرمایا دیگر تمام اصحاب بھی رورہے تھے پھر حضرت نے فرمایا اٹھ جاوے مرد کہ جس نے آسمان اور زمین کے فرشتوں کو رلا دیا! یقیناً خدا نے تیری توبہ قبول کر لی ہے اٹھ جاوے اس گناہ کی طرف واپس نہ جانا جو تو نے کیا تھا!

پھر یہ ہوا کہ توبہ کرنے والا وہ مرد آگ کے شعلوں میں سے صحیح و سالم باہر نکل آیا۔ توبہ کرنے والے کو آگ جلا نہیں سکی۔

ایک قابل توجہ نکتہ

مجتہدین کے درمیان مشہور ہے کہ اگر اقرار کے بعد شرعی حد جاری کرنے کے لئے گناہ گار آدمی پہنچ جائے اور قتل کئے جانے سے پہلے توبہ کر لے تو امام کو اختیار ہے کہ اس پر حد جاری کریں یا نہ کریں۔ اوپر والی حدیث سے بھی ظاہر ہوتا ہے کہ امام (ع) نے اس پر حد جاری ہونے نہیں دی۔ البتہ چار گواہوں کی گواہی کے بعد توبہ کرنے سے حد پر عمل درآمد نہیں سکتا۔

لواطت کرنے والے کی ماں، بہن اور بیٹی کا حکم

یہ بات جان لینی چاہئے کہ اگر آدمی کسی لڑکے کے ساتھ اغلام کرے یعنی اس کے پانچانے کے مقام میں داخل کرے تو اس لڑکے کی ماں، بہن اور بیٹی ہمیشہ کے لئے اس آدمی پر حرام ہو جاتی ہیں۔ یعنی کبھی وہ آدمی اس لڑکے کی ماں، بہن یا بیٹی سے شادی نہیں کر سکتا۔



قذف

پاک دامن مرد یا عورت پر تہمت زنا یا لواط

بارہوں گناہ کبیرہ قذف ہے، یعنی مسلمان اور پاک دامن عورت یا مرد پر زنا یا لواط کی تہمت لگانا۔ حضرت رسول خدا (ص) امام جعفر صادق، امام موسیٰ کاظم، امام علی رضا اور امام محمد تقیؑ سے جو احادیث اس موضوع پر وارد ہوئی ہیں ان میں صاف موجود ہے کہ یہ ایک گناہ کبیرہ ہے۔ قرآن مجید میں اس گناہ پر عذاب کی بات بھی ذکر ہے۔ سورہ نور میں ارشاد ہے۔

ان الذین یرمون المحصنات الغافلات المؤمنات لعنوا فی الدنیا والاخرۃ ولہم عذاب عظیم یوم تشہد علیہم السننہم وایدیہم وارجلہم بما کانو یعملون

(سورہ نور ۲۴: آیت ۲۳ اور ۲۴)

یعنی بے شک جو لوگ پاک دامن، بے خبر اور ایمان دار عورتوں پر زنا کی تہمت لگاتے ہیں ان پر دنیا اور آخرت میں لعنت ہے اور ان پر بڑا سخت عذاب ہوگا اس دن جب ان کے خلاف ان کی زبانیں گواہی دیں گی اور ان کے ہاتھ پاؤں ان کی کارستانیوں کی گواہی دیں گے۔

ان کو رد کر دیا جائے

یعنی جو لوگ پاک دامن مرد یا عورت پر زنا کی تہمت لگاتے ہیں وہ ملعون ہیں۔ دنیا میں بھی وہ جب تک ہیں خدا کی لعنت کے مستحق ہیں اور آخرت میں بھی وہ خدا کی رحمت سے محروم رہیں گے اور طرح طرح کے عذاب جھیلیں گے خدا کے بندوں کو بھی چاہیے کہ وہ ایسے ملعون اور خدا کے غضب کا نشانہ لوگوں کو اپنے پاس بھٹکنے نہ دیں اور ان کی تہمت کو درست تسلیم نہ کریں۔ ایسے لوگوں پر دنیا میں بھی شرعی حد عائد ہوتی ہے اور ان کی گواہی تہمت ثابت وہ جانے کے بعد پھر کبھی کسی بھی موضوع میں قبول نہیں ہوتی۔

جہنمی شخص کے اعضاء

امام محمد باقر (ع) سے مروی ہے کہ

ولیسٹ تشہد الجوارح علی مومن انما تشہد علی من حقت علیہ کلمۃ العذاب (کافی)

یعنی اعضاء و جوارح حقیقی مومن کے خلاف گواہی نہیں دیں گے بلکہ یہ تو صرف ایسے شخص کے خلاف گواہی دیں گے جس کو جہنم میں بہر حال جلنا ہو۔ زنا یا لواط کی تہمت لگانے والا شخص ایسا ہی ہے۔ یعنی چونکہ وہ جہنم میں داخل ہونے کا مستحق ہے اسی لئے قرآن مجید کی نص کے مطابق اس کے اعضاء اس کے خلاف گواہی دیں گے۔

قذف کی سزا..... رد شہادت اور فسق

سورہ نور میں یہ بھی ارشاد ہے کہ

والذین یرمون المحصنات ثم لم یاتوا بأربعة شہداء فاجلدوہم ثمانین جلدۃ ولا تقبلوا لہم شہادۃ ابدًا و

اولئک ہم الفسقون (سورہ نور آیت ۴)

اور جو لوگ پاک دامن عورتوں پر زنا کی تہمت لگائیں پھر اپنے دعوے پر چار گواہ پیش نہ کریں تو انہیں اسی کوڑے مارو اور پھر آئندہ کبھی ان کی گواہی قبول نہ کرو اور یاد رکھو کہ یہ لوگ خود بدکار ہیں۔

اس آیت شریفہ میں قذف لگانے یعنی زنا یا لواط کی تہمت لگانے والے کے لئے تین حکم موجود ہیں، ایک تو یہ کہ اس پر شرعی حد لگائی جائے دوسری بات یہ کہ اس کی گواہی آئندہ کبھی بھی قبول نہ کی جائے اور تیسرا حکم یہ ہے کہ ایسے شخص کو ہمیشہ کیلئے فاسق اور غیر معتبر سمجھا جائے۔ اسلامی معاشرے میں عفت و عزت کی حفاظت پر کافی زور دیا جاتا ہے اس کا طریقہ یہ ہی ہے کہ تہمت لگانے والے کو سزا دی جائے ظاہر ہے جب

قوم تہمتوں کا رواج برہ جائے گا تو پوری قوم اور ملت کا استقلال محفوظ نہیں رہ سکے گا اور قوم جب اپنے افراد کا دفاع نہیں کر سکتی تو وطن کا دفاع بھی کرنے کے قابل نہیں رہتی (ماخوذ از برہان قرآن)

کتاب اسلام و صلح جہان، میں لکھا ہے کہ نامناسب تہمتوں کی روک تھام کے لئے خود ایسی تہمت لگانے والوں کو شرعی لحاظ سے اسی کوڑے لگائے جاتے ہیں جو مجموعی طور پر چار عادل گواہ فراہم نہ کر سکیں۔ یہاں تک کہ تین عادل گواہ بھی گواہی دیدیں اور چوتھا گواہ نہ ملے جس نے بدکاری کرتے ہوئے اپنی آنکھوں سے نہ دیکھا ہو تو ان تینوں کو اسی کوڑے لگ جاتے ہیں۔ البتہ اگر شوہر اپنی بیوی پر زنا کی تہمت لگائے اور اس کے پاس گواہ موجود نہ ہوں تو گھریلو فیضا کو درست رکھنے کے لئے اس سے گواہوں کو مطلقاً نہیں کیا جاتا۔ بس اسے چار مرتبہ اپنی سچائی پر خدا کو گواہ بناتے ہوئے کہنا ہوتا ہے کہ اس کی بیوی نے زنا کیا ہے اور پانچویں بار یہ کہنا ہوتا ہے کہ اگر جھوٹا ہے تو خدا کی لعنت خود اس پر ہو۔ پھر عورت کو شرعی سزا دے دی جاتی ہے۔ البتہ خود عورت کو بھی اسی طرح حق دیا جاتا ہے کہ وہ چار مرتبہ خدا کو گواہ بناتے ہوئے یہ کہے کہ اس کا شوہر جھوٹ بول رہا ہے اور پانچویں بار عورت کو کہنا ہوتا ہے کہ اس کا شوہر سچ کہہ رہا ہے تو خدا کا قہر و غضب اور لعنت خدا اس (عورت) پر ہو تو وہ سزا سے بچ جاتی ہے۔ یہ احکام سورہ نوح کی آیت ۶ تا ۷ سے ثابت ہیں۔

یہ بات جان لینا چاہئے کہ تہمت ہو یا حقیقت ہر لحاظ سے کسی پر زنا یا لواط کا حکم لگا دینا اس وقت تک حرام ہے جب تک کہ آدمی خود اپنی آنکھوں سے ایسا ہوتے ہوئے اور شرمگاہ کو داخل ہوتے ہوئے نہ دیکھے۔ البتہ آنکھوں سے دیکھ لینے کے باوجود قاضی کے سامنے اس وقت تک گواہی دینا حرام ہے جب تک اس کے علاوہ تین عادل گواہوں نے (جب کہ وہ خود بھی عادل ہو) ایسا منظر نہ دیکھا ہو، جیسا کہ پہلے ذکر ہوا چار سے کم گواہوں کو فاسق قرار دے دیا جاتا ہے اور زنا یا لواط کرنے والے شخص کے بجائے خود ان گواہوں کو سزا دے دی جاتی ہے اور ایک کو اسی کوڑے لگ جاتے ہیں۔

زنا یا لواط کی تہمت لگانے والے مومن نہیں

حضرت امام محمد باقر (ع) فرماتے ہیں کہ جو شخص قذف کرتا ہے خداوند تعالیٰ اسے مومنین کی صف سے نکال دیتا ہے اور اس کو فاسق قرار دیتا ہے۔ فاسق بھی مومن کی ضد ہے، جس طرح کہ خدا خود فرماتا ہے:

افمن كان مومنا كمن كان فاسقا لا يستونون

آیا جو شخص مومن ہو ایسے شخص کی طرح ہو سکتا ہے جو فاسق ہو؟ ہرگز نہیں، ایسے لوگ برابر نہیں ہو سکتے۔ (سورہ سجدہ ۳۲: آیت ۱۸)

حضرت رسول خدا (ص) کا یہ قول ہے کہ:

من دمی محسنا او محصنة احبط الله عمله و جلدہ یوم القیمة سبعون الف ملک من بین یدیہ و من خلفہ ثم

یومر بہ الی النار (وسائل الشیخہ کتاب الحدود)

جو شخص پاک دامن مرد یا پاک دامن عورت پر بدکاری کا الزام لگائے گا خدا اس کے تمام نیک اعمال جط کر لے گا (کوئی ثواب نہیں دے گا) اور قیامت کے دن اسے ستر ہزار فرشتے سامنے اور پیچھے سے اس وقت تک کوڑے مارتے رہیں گے جب تک اسے جہنم میں ڈال دینے کا حکم نہیں ملے گا۔

قذف کی حد

والذین یرمون المحصنات ثم لم یاتوا ربعة شہداء فاجلدوہم ثمانین جلدہ

(سورہ نور ۲۴: آیت ۴)

اس آیت شریفہ سے، بہت سی روایتوں سے اور تمام مجتہدوں کے فتوؤں سے استفادہ ہوتا ہے کہ زنا یا لواط کا الزام لگانے والوں میں سے ہر ایک کو (بشرطیکہ وہ چار عادل گواہ بیک وقت نہ ہوں) اسی کوڑے لگائے جاتے ہیں۔ البتہ اس کی چند شرطیں ہیں:

(۱) الزام لگانے والا شخص بالغ اور عاقل ہو۔ پس اگر نابالغ بچہ یا دیوانہ آدمی اتنا بڑا الزام لگائے تو اسے اسی کوڑے نہیں لگائے جاتے بلکہ کوئی سزا نہیں دی جاتی۔ ایک شرط یہ ہے کہ عاقل و بالغ شخص نے سوچ سمجھ کر اپنے اختیار سے الزام لگایا ہو۔ پس اگر ثابت ہو جائیکہ بھول ہو گئی تھی یا محض مذاق میں ایسی بات کہی گئی تھی تو شرعی حد جاری نہیں ہوتی۔

(۲) جس شخص پر زنا یا لواط کی تہمت لگائی گئی ہو اس میں پانچ صفات دیکھی جاتی ہیں: ایک تو یہ کہ وہ بالغ ہو۔ دوسرے یہ کہ وہ عاقل ہو اور دیوانہ نہ ہو۔ تیسرے یہ کہ وہ آزاد ہو غلام نہ ہو چوتھے یہ کہ وہ مسلمان ہو اور کافر نہ ہو اور پانچویں یہ کہ وہ بظاہر پاک دامن ہو۔ پس اگر کوئی شخص متجاہر

بالفسق ہو یعنی برے کام کھل کر کرتا ہو تو اس کے خلاف الزام لگانے سے الزام لگانے والے پر شرعی حد جاری نہیں ہوتی۔ الغرض جو شخص اس بات کو پسند نہ کرتا ہو کہ اس پر زنا یا لواط کی تہمت لگائی جائے تو اسے پاک دامن شمار کیا جائے گا۔ بہر حال ان پانچ شرطوں میں سے کوئی شرط اگر ملزم میں موجود نہ ہو تو الزام لگانے پر شرعی حد نہیں لگائی جاتی۔

(۳) تہمت صاف الفاظ میں زنا اور لواط کی ہو۔ پس اگر تہمت لگانے والا اشارے کنارے میں بات کرے یا جس شخص پر الزام لگا رہا ہے اسے اے لواط کرنے والے، اے لواط کرانے والے یا اے زنا کرنے والے۔ جیسے الفاظ سے پکارے تو اس سے کچھ ثابت نہیں ہوتا۔ البتہ ایسی صورت میں ملزم کو حق ہوتا ہے کہ وہ الزام لگانے والے شخص پر شرعی حد لگانے کا مطالبہ کرے۔

کبھی ایسا ہوتا ہے کہ الزام مخاطب کے علاوہ کسی اور شخص پر ہوتا ہے۔ مثلاً الزام لگانے والا کہے کہ۔ تمہارا باپ لواط کرتا تھا یا زنا کرتا تھا، تو ایسی صورت میں الزام لگانے والے شخص کو سزا دلانے کا حق مخاطب کے باپ کو ہے۔ البتہ کیونکہ ملزم خود مخاطب کا باپ ہے اور اس طرح مخاطب کی بھی ہتک عزت ہو رہی ہے اس لئے وہ شرعی حد (اسی کوڑے) کی سزا تو نہیں دلا سکتا لیکن تعزیر (اس حد تک ڈانٹ یا مار کہ آدمی آئندہ الزام نہ لگائے) دلا سکتا ہے کہ وہ شرعی حد سے کم ہوتی ہے اسی طرح اگر کوئی کہہ دے حرام زادے، اے زنا کے نطفے سے پیدا ہونے والے وغیرہ وغیرہ تو ایسی صورت میں شرع حد کے مطابق سزا دلوانے کا حق خود اس کو ہے جس پر زنا کی تہمت لگی ہے اور خود مخاطب کو تعزیر کا مطالبہ کرنے کا حق ہے۔

(۴) الزام لگانے والا اپنے سمیت کل چار عادل گواہ پیش نہ کر سکے جنہوں نے زنا یا لواط کرتے ہوئے اپنی آنکھوں سے دیکھا ہو۔

احترام حکم الہی اور حفظ آبرو

زنا اور لواط کا جرم ثابت کرنے کے لئے چار عادل گواہوں کی ضرورت ہوتی ہے۔ جب کہ دیگر جرائم اور گناہ ثابت کرنے کیلئے صرف دو عادل گواہ کافی ہیں۔ یہ اس لئے ہے کہ زنا اور لواط جیسا اتنا بڑا الزام لگانے کی کوئی جرأت ہی نہ کرے اور صرف اس صورت میں جرأت کرے جب چار عادل گواہ موجود ہوں۔ ہو سکتا ہے کہ جس پر تہمت لگانے اور جسے رسوا کرنے کا ارادہ تھا وہ خود ہی توبہ کرے اور آئندہ ایسا برا کام نہ کرے۔ کبھی ایسا بھی ہوتا ہے کہ محض کسی بات سے ڈر کر گناہ نہیں کرتا کہ لوگ اسے نہ دیکھ لیں اور گواہی نہ دیں ایک اور بات یہ ہے کہ زنا اور لواط کے موقع پر کیونکہ سزا قتل کرنے کی حد تک پہنچ جاتی ہے اس لئے گواہوں کی تعداد بھی زیادہ رکھی گئی ہے۔ دراصل زنا یا لواط دو آدمیوں کے درمیان ہوتا ہے اس لئے دو عادل گواہ فاعل کیلئے اور دو عادل گواہ مفعول کے لئے، اس طرح کل چار عادل گواہ درکار ہوتے ہیں۔

(۵) جس شخص پر الزام لگایا گیا ہو اگر وہ اپنے الزام سے انکار کر دے تو الزام لگانے کی حد الزام لگانے والے پر جاری ہو جاتی ہے۔ بشرطیکہ خود ملزم ایسا چاہے، پس اگر ملزم الزام لگانے والے کو معاف کر دے تو اس پر الزام لگانے کی حد جاری نہیں ہوتی۔ اسی طرح اگر ملزم تصدیق کرے اور اقرار کے تب بھی الزام لگانے کی سزا نہیں ملتی۔

بروز قیامت گناہ کی تلافی

ایک عورت رسول خدا (ص) کی خدمت میں حاضر ہوئی اور اس نے کہا: یا رسول اللہ انی قلت لامتی یا زانیة، یا رسول اللہ (ص)! میں نے اپنی کنیر سے کہہ دیا تھا اے زانیہ! (زنا کرنے والی) فقال هل رایت علیہا زنا آنحضرت (ص) نے فرمایا: کیا تم نے کبھی اس کو زنا کرتے دیکھا؟ فقالت لا اس نے کہا، جی نہیں فقال اما انہا ستقامدنک یوم القیمة آنحضرت نے فرمایا: آگاہ ہو جاؤ کہ قیامت کے دن تمہارے اعمال میں سے اس کنیر کو صلہ مل جائے گا اور تلافی ہو جائے گی۔

فرجعت الی امتہا فاعطتها سوطاً ثم قالت اجلدینی وہ عورت واپس لوٹ کر اپنی کنیر کے پاس گئی اور اس کے ہاتھ میں ایک کوڑا تھا دیا اور کہا کہ مجھے کوڑے مارو۔

فابت الامة فاعتقتها ثم اتت الی النبی فاخبرته

لیکن کنیر نے انکار کیا تو اس عورت نے اسے آزاد کر دیا۔ پھر وہ عورت نبی کریم کی خدمت میں حاضر ہوئی اور یہ ماجرا سنایا فقال عسی ان یکون بہ (وسائل الشیخہ کتاب، الحدود)

آنحضرت (ص) نے فرمایا، ہو سکتا ہے تمہارا یہ عمل تمہارے اس کہے کی تلافی بن جائے اور آخرت میں تمہیں کوئی عذاب یا نقصان نہ ہو۔

قذف سے توبہ

جو شخص کسی مسلمان کو زنا یا لواط کی نسبت دیتا ہو اسے جان لینا چاہیے کہ قذف یا تہمت لگانا ایسے گناہوں میں سے ہے جس کے دو پہلو ہیں۔ ایک حق الناس اور ایک حق اللہ، جہاں تک حق الناس یا انسانی حقوق کا تعلق ہے، کیونکہ تہمت کے ذریعے ایک مسلمان کی آبرو پر زد آتی ہے اس مسلمان کو حق ہے کہ وہ شرعی حاکم کے پاس سے لے کر جائے۔ پس اگر تہمت لگانے والا اقرار کر لے کہ اس نے تہمت لگائی ہے یا دو عادل گواہی دیں کہ انہوں نے اسے تہمت لگاتے سنا ہے تو حاکم شرعی اسے اسی کوڑے لگانے کا حکم دیدے گا۔ تہمت لگانے والے پر واجب ہے کہ وہ خود کو شخص کے حوالے کر دے جس پر اس نے تہمت لگائی تھی اور جو اسے سزا کے لئے قاضی کے پاس لے جانا چاہ رہا ہو۔ البتہ تہمت لگانے والے کو یہ حق ہے کہ وہ اس سے معاف کر دینے کا تقاضا کرے اور سے راضی کرے۔ اگر وہ بخش دے تو زنا یا لواط کی تہمت لگانے والے کو شرعی سزا نہیں ملتی، اور اگر وہ بخش دے تو زنا یا لواط کی تہمت پر شرعی حد بھی جاری نہ ہو کہ تہمت لگایا جانے والا شخص مر جائے تو اسے سزا دلانے کا حق مرحوم کے وارثوں کو منتقل ہو جاتا ہے۔ اب تہمت لگانے والے شخص کا فرض ہو جاتا ہے کہ یا تو شرعی حاکم کے پاس جانے کے لئے وہ خود کو وارثوں کے حوالے کر دے یا ان سے معافی مانگ لے۔ اگر مرحوم کے وارث معاف کر دیں تو وہ سزا بچ سے جائے گا۔

سامعہ کہتے ہیں کہ میں نے امام جعفر صادق (ع) سے ایسے شخص کے بارے میں پوچھا جو دوسرے شخص کو زنا کی تہمت دیتا ہو لیکن تہمت لگایا جانے والا شخص اسے معاف کر دیتا ہو لیکن بعد میں معاف کر دینے پر اسے پشیمانی ہوتی ہو (کہ کاش اسے معاف نہ کرتا اور سزا دلاتا) تو آیا اسے سزا دلانے کا حق ہے؟

فقال ليس له حد بعد العفو

امام فرمایا: معاف کر دیئے جانے کے بعد پھر اسے کوئی سزا نہیں مل سکتی۔

سامعہ کہتے کہ: اگر وہ شخص کہے اے زنا کرنے والی کے بیٹے! لیکن وہ اسے معاف کر دے اور معاملہ خدا پر چھوڑ دے تو کیا حکم ہے؟

فقال ان كانت امه حية فليس له ان يعفو

امام نے فرمایا: اگر اسکی کی ماں زندہ ہے تو اس بیٹے کو حق نہیں پہنچتا کہ وہ خود معاف کر دے۔

العفو الى امه متى شاءت اخذت بحقها

معاف کر دینا اس کی ماں کا حق ہے جب چاہے اپنا یہ حق استعمال کرے۔

قال فان كانت امه قد ماتت فانه ولي امرها يجوز عفو

پھر امام نے فرمایا اگر اس کی ماں مر چکی ہو تو پھر ماں کا حق اسے حاصل ہو جاتا ہے اور پھر اس کے لئے معاف کر دینا جائز ہے۔ (وسائل الشیخہ

کتاب الحدود ابواب القذف باب ۳۰)

تہمت لگانے والے شخص پر واجب ہے کہ شرعی سزا پا لینے یا تہمت لگائے جانے والے شخص کی جانب سے معافی حاصل کر لینے کے بعد شرعی حاکم اور دیگر مسلمانوں کے سامنے اپنی تہمت کا ازالہ کرے اور اقرار کرے کہ اس نے جھوٹ بولا تھا۔ مثلاً وہ کہے کہ میں نے فلاں شخص کو زنا کی جو تہمت دی تھی وہ جھوٹ تھی۔ اس حد تک اسے اپنی تہمت کی تردید کرنی ہوگی کہ وہ تمام لوگ باخبر ہو جائیں جنہوں نے وہ تہمت سنی تھی۔

فی الصحيح عن ابن سنان قال سئلت ابا عبد الله عن المحدود اذا تاب اتقبل شهادته؟

ابن سنان سے یہ صحیح روایت مروی ہے کہ انہوں نے امام جعفر صادق (ع) سے پوچھا: ایک تہمت لگانے والے شخص پر تہمت کی شرعی حد جاری

ہو چکی ہو پھر وہ توبہ کرے تو کیا آئندہ اس کی گواہی قبول ہوگی؟

فقال اذا تاب و توبته ان يرجع فيما قال ويكذب نفسه عند الامام وعند المسلمين

اگر وہ توبہ کرے اور اس کی توبہ یہ ہے کہ جو کہا تھا وہ الفاظ واپس لے لے اور امام کے سامنے اور مسلمانوں کے ساتھ اپنے آپ کو جھوٹا قرار دے۔

فاذا فعل فان على الامام ان يقبل شهادته بعد ذلك

اگر وہ ایسا کرے تو اسکے بعد امام کا فرض ہوگا کہ وہ اس کی گواہی قبول کرے اور اسے عادل جانے۔ کتاب تہذیب اور کتاب کافی میں اس مضمون کی کچھ اور روایات نقل ہوئی ہیں۔ اگر واقعی اس نے زنا یا لواط کی نسبت جھوٹی دی تھی تو اپنی تہمت کو جھٹلانا ظاہر ہے سچ ہے اور اگر اس نے واقعی اپنی آنکھ سے زنا یا لواط کرتے دیکھا تھا اور کل چار عادل گواہ فراہم نہ ہو سکنے کی وجہ سے اس پر تہمت کی شرعی حد جاری ہوئی ہو یا اسے معافی مانگنی پڑی ہو تب بھی اسے اپنی بات کو جھٹلانا پڑے گا۔ اب وہ قصد کرے گا کہ اسلامی شریعت کی رو سے زنا یا لواط ثابت نہیں ہے اس لئے شرعی لحاظ سے وہ جھوٹا قرار پاتا ہے اگرچہ حقیقت میں وہ سچا ہو پس اپنے آپ کو جھٹلانا آیت کی رو سے صحیح ہے۔

فاذالم یاتوا بالشہداء فأولئک عند اللہ ہم الکاذبون
پس انگریزوں کو چار گواہ پیش نہ کر سکیں تو خدا کے نزدیک یہی لوگ جھوٹے ہیں۔

(سورہ نور ۲۴: آیت ۱۳)

کتاب نہایہ میں شیخ نے فرمایا ہے تہمت لگانے والے کی توبہ یہ ہے کہ وہ اس جگہ حاضر ہو جہاں اس نے تہمت لگائی تھی اور وہاں مسلمانوں کے مجمع میں اپنی تہمت کو جھٹلائے: تاکہ جن لوگوں نے وہ تہمت سنی ہو وہ اس کے جھوٹے ہونے کی بھی سن لیں اور اس طرح جس مسلمان پر الزام لگایا گیا تھا اس پر سے لوگوں کی بدگمانی ختم ہو جائے۔

جہاں تک حق اللہ (خدا کے حق) کا تعلق ہے، خدا نے قرآن مجید میں زنا یا لواط کی تہمت لگانے کو حرام قرار دیا ہے اور شدت سے منع فرمایا ہے۔ پس تہمت لگانے والا شخص حکم خدا کی مخالفت کرنے والا ہے۔ اسی لئے وہ دنیاوی سزا کے علاوہ آخرت کے عذاب کا بھی مستحق ہے۔ البتہ اگر وہ سچے دل سے توبہ کرے اور اپنی اصلاح کرے تو خدا برا غفور رحیم ہے۔

الا الذین تابوا من بعد ذلک واصلحوا فان اللہ غفور رحیم

مگر ہاں جن لوگوں نے اس کے بعد توبہ کر لی اور اپنی اصلاح کی تو بے شک خدا بڑا بخشنے والا مہربان ہے۔ یہاں اصلاح سے مراد یہ ہے کہ آدمی کی توبہ برقرار رہے اور اس کے کردار میں نیکی اور خیر کے سوا اور کچھ دکھائی نہ دے۔ (سورہ نور ۲۴: آیت ۵)

کتاب مبسوط میں شیخ فرماتے ہیں! توبہ کے بعد آدمی سے نیک اعمال ہی دیکھے جانے چاہیں۔ اصلاح سے ممکن ہے کہ بھی مراد ہو کہ تہمت لگانے والا شخص، تہمت لگائے جانے والے شخص کے ساتھ صلح کرے یعنی یا تو اس سے معافی حاصل کرے یا پھر شرعی حد کے لئے خود کو اس کے حوالے کر دے۔ نیز اپنی تہمت کو جھٹلائے۔ یہ سب کرنے کے بعد وہ فاسق و کاذب نہیں رہتا۔ اس کی گواہی قبول ہو سکتی ہے اور وہ شرعی لحاظ سے عادل بن جاتا ہے۔

قذف اور دوسرے مسلمانوں کی ذمہ داری

تہمت سننے والے پر کچھ چیزیں واجب ہیں اور کچھ چیزیں حرام ہیں۔ اگر کوئی مسلمان سنے کہ ایک شخص کسی دوسرے مسلمان کو زنا یا لواط کی نسبت دے رہا ہے تو اس پر حرام ہے کہ وہ اس کی بات سنے اور درست مان لے ایسی نامناسب نسبت کو درست ماننا بھی حرام ہے اور جس مسلمان پر یہ تہمت لگائی گئی ہے اس سے بدگمان ہونا اور اسے برا سمجھنا بھی حرام ہے یہ بھی حرام ہے کہ ایسی سنی سنائی بات کو دوسروں تک پہنچائے، جب تک چار عادل گواہ ایسا کرتے نہ دیکھ لیں اور شرعی قاضی کے پاس گواہی نہ دے دیں، یہ نسبت دینا حرام ہے۔ اگر چہ اپنی آنکھوں سے دیکھا ہو یا اسے تہمت لگانے والے کی بات پر یقین آ گیا ہو، ظاہر ہے اگر سننے والا آدمی دوسروں کو بھی بتائے گا تو تہمت لگایا جانے والا شخص بات پھیل جانے کی وجہ سے بے آبرو اور بدنام ہو جائے گا جو اسلام کو منظور نہیں ہے۔ تہمت سننے والے پر واجب ہے کہ وہ تہمت لگانے والے شخص کو تہمت لگانے سے منع کرے اور اسے ڈانٹے اس لئے کہ جب تک چار عادل گواہ اسے فراہم نہ ہو جائیں وہ جھوٹا اور فاسق ہی شمار ہوتا ہے۔ آدمی پر واجب ہے کہ چار عادل گواہ کی عدم موجودگی کی وجہ سے، اگرچہ بات حقیقت کے مطابق ہو، تب بھی اسے تہمت ہی سمجھے اور ایسی نسبت دینے والے شخص کو جھوٹا اور فاسق قرار دے۔ واجب ہے کہ ایسے آدمی کی گواہی قبول نہ کی جائے، مگر یہ کہ وہ مذکورہ طریقے سے توبہ و اصلاح کر لے اور اپنی تہمت جھٹلا دے۔ آدمی کو تہمت لگانے والے شخص سے کہنا چاہئے کہ یہ بہت بڑا بہتان ہے اور ہم تمہاری بات کو شرعاً درست نہیں مان سکتے۔

لولا اذسمعتموه ظن المؤمنون والمؤمنات بانفسهم خيراً وقالوا اهذآ افک مبین (۱۲) لولا جاء وعلیه باربعة

شهد آء ج فاولیک عند اللہ ہم الکذوبون (۱۳) ولولا فضل اللہ علیکم ورحمته فی الدنیا والآخرۃ لمسکم فی ما انضتم فیہ عذابٌ عظیمٌ صلے (۱۴) اذتلقونہ بالسننکم وتقولون بافواہکم مالیس لکم بہ علمٌ وتحسبونہ ہینا صلے وهو اللہ عظیمٌ (۱۵) ولولا اذسمعہ قلمتہ ما یكون لنا ان نتکلم بہذا صلے سبحنک ہذا بہتانٌ عظیمٌ (۱۶) یعظکم اللہ ان تعود والمثلہ ابدأ ان کنتم مؤمنین (۱۷) و بین اللہ لکم الایۃ ط واللہ علیکم حکیمٌ (۱۸) ان الذین یحبون ان تشیع الفاحشۃ فی الذین امنوا لہم عذابٌ الیم ہ فی الدنیا والآخرۃ ط واللہ یعلم وانتم لاتعلمون ۵ (سورہ نور ۲۴: آیت ۱۱-۱۹)

یعنی اور جب تم لوگوں نے اس کو سنا تو اسی وقت ایماندار مردوں اور ایماندار عورتوں نے اپنے لوگوں پر بھلائی کا گمان کیوں نہ کیا اور یہ کیوں نہ بول اٹھے کہ یہ تو کھلا ہوا بہتان ہے۔ اور جن لوگوں نے تہمت لگائی تھی اپنے دعوے کے ثبوت میں چار گواہ کیوں نہ پیش کئے پھر جب ان لوگوں نے گواہ نہ پیش کئے تو خدا کے نزدیک یہی لوگ جھوٹے ہیں اور اگر تم لوگوں پر دنیا اور آخرت میں خدا کا فضل (و کرم) اور اس کی رحمت نہ ہوتی تو جس بات کا تم لوگوں نے چرچا کیا تھا اس کی وجہ سے تم پر کوئی بڑا (سخت) عذاب آن پہنچتا، کہ تم اپنی زبانوں سے اس کو ایک دوسرے سے بیان کرنے لگے اور اپنے منہ سے ایسی بات کہتے تھے جس کا تمہیں علم و یقین نہ تھا، اور (لطف تو یہ ہے) تم نے اس کو ایک آسان بات سمجھی تھی حالانکہ وہ خدا کے نزدیک بڑی (سخت بات) تھی اور جب تم نے ایسی بات سنی تھی تو تم نے لوگوں سے یہ کیوں نہ کہہ دیا کہ ہم کو ایسی بات منہ سے نکالنی مناسب نہیں۔ سبحان اللہ یہ بڑا بھاری بہتان ہے۔ خدا تمہاری نصیحت کرتا ہے اگر تم سچے ایماندار ہو تو خبردار پھر کبھی ایسا نہ کرنا۔ اور خدا تم سے (اپنے) احکام صاف صاف بیان کرتا ہے اور خدا تو بڑا واقف کار حکیم ہے، جو لوگ یہ چاہتے ہیں کہ ایمانداروں میں بدکاری کا چرچا پھیل جائے بے شک ان کیلئے دنیا اور آخرت میں دردناک عذاب ہے، اور خدا اصل حال کو خوب جانتا ہے اور تم لوگ نہیں جانتے ہو۔

عن ابی عبد اللہ من قال فی مومناۃ عیناہ و سمعته اذناہ فہو من الذین قال اللہ تعالیٰ: ان الذین یحبون الیٰ آخر الایۃ.

امام جعفر صادق (ع) فرماتے ہیں: جو شخص کسی مومن کے بارے میں ایسی غلط بات کرے جس کو اس کی آنکھوں نے دیکھا ہو اور نہ کانوں نے سنا ہو تو وہ ایسے لوگوں میں سے ہے جن کے بارے میں خداوند تعالیٰ نے ارشاد فرمایا ہے۔

ان الذین یحبون ان تشیع الفاحشۃ فی الذین امنوا لہم عذاب الیم فی الدنیا والآخرۃ واللہ یعلم وانتم لاتعلمون

یعنی جو لوگ چاہتے ہیں کہ مومنین کے درمیان بدکاری پھیلے (اور بدکاری کی تہمت پھیلاتے ہیں) ان کے لئے دنیا و آخرت میں دردناک عذاب ہے خدا مصلحت کو بہتر جانتا ہے اور تم لوگ نہیں جانتے، خلاصہ یہ ہے کہ اپنی آنکھوں سے دیکھے بغیر زانیہ لواط کی نسبت لگانا حرام ہے، بلکہ اپنی آنکھوں سے دیکھ بھی لے تو جب تک کل چار عادل گواہوں نے نہ دیکھا ہو اسے بیان کرنا حرام ہے۔ (سورہ نور ۲۴: آیت ۱۹)

البتہ اگر زانیہ کی تہمت بیوی پر شوہر لگائے تو اس کا حکم گنہگار چکا ہے کہ چار گواہوں کی ضرورت نہیں ہوتی بلکہ قاضی کے سامنے وہ شرعی طریقے سے کہتا ہے کہ اگر وہ جھوٹا ہے تو اس پر خدا کی لعنت ہو، تو اس کی بات مان لی جاتی ہے۔ اس حکم کو، لعان، کہتے ہیں، اور جیسا کہ پہلے ذکر ہوا تہمت لگائے جانے والے شخص کی پانچ شرطیں ہیں۔ اگر وہ پانچ شرطیں نہ پائی جائیں تو دو عادل آدمیوں کے گواہی پر اسے تہمت لگانے کی سزا (اسی کوڑے کی سزا) مل جائے گی۔ لیکن یہ کوڑے زنا اور شراب پینے کے جرم میں لگائے جانے والے کوڑوں سے ہلکے لگیں گے اور تہمت لگانے والے شخص کو زنا کرنے یا شراب پینے والے شخص کی طرح ہر ہنہ پیٹھ پر نہیں لگائے جائیں گے۔ بلکہ کوڑے لگتے وقت قمیض اس کی پیٹھ پر موجود ہوگی۔

اگر قذف کے شرط موجود نہ ہوں

اگر تہمت لگائے جانے والے شخص میں قذف کی مذکورہ پانچ شرطیں نہ ہوں تو تب بھی زانیہ لواط کی نسبت سے دینا حرام ہے۔ بعض موقعوں پر ایسے شخص کو تعزیر (ڈانٹ پھٹکار) بھی کی جاتی ہے۔ البتہ اگر کوئی آدمی کسی مسلمان کو حرام زادہ کہہ دے تو اس پر تہمت کی شرعی حد لگائی نہیں جاتی، اس لئے کہ حرام

زادہ کہنے سے یہ بات ثابت نہیں ہوتی ہے کہ وہ زنا سے پیدا ہوا ہے بلکہ یہ بھی امکان رہتا ہے کہ حرام زادہ کہنے سے یہ مراد ہو کہ اس کا نطفہ ایسی حالت میں قرار پاتا تھا جب اس کی ماں حیض کے عالم میں تھی، ایسی صورت میں بھی اسکے باپ کے لئے حرام ہوتا ہے کہ وہ جماع کرے۔ اسی طرح اگر کوئی کسی کو خبیث یا بد کردار کہے تو بھی اس سے زنا یا لواط کی تہمت ثابت نہیں ہوتی۔ البتہ بے عزتی کرنے کے جرم میں اس کو تعزیر اور تہیہ دلانے کا انتظام کیا جاسکتا ہے۔ اسی طرح اگر ایک مسلمان آدمی کسی غیر مسلم شخص کو زنا یا لواط کی نسبت دے تو بھی قذف کی حد (اسی کوڑے والی سزا) اس پر جاری تو نہیں۔ البتہ پھر بھی ایسی نسبت حتیٰ کافر کو بھی دینا حرام ہے۔ نہ کھلے الفاظ میں ایسی نسبت دینا جائز ہے اور نہ ہی اشارے کنائے میں۔ ہاں البتہ اگر شرعاً ثابت ہو جائے کہ اس نے اپنے مذہب کی رو سے بھی زنا کیا ہے تب ایسی نسبت لگائی جاسکتی ہے۔

کفار کو زنا کی نسبت

عمر ابن نعمان جعفی کہتے ہیں کہ: حضرت امام جعفر صادق (ع) کا ایک دوست تھا۔ امام جہاں بھی جاتے تھے وہ امام سے جدا نہیں ہوتا تھا، اس شخص کا ایک غلام تھا جو سندھ سے تعلق رکھتا تھا۔ ایک دن وہ دوست امام کے ساتھ مویچوں کے بازار سے گذر رہا تھا اور اس کا غلام اس کے پیچھے پیچھے چل رہا تھا۔ آقا نے ایک مرتبہ پیچھے مڑ کر دیکھا تو غلام نظر نہیں آیا۔ اسے کسی کام سے بھیجنا تھا۔ مگر وہ غائب ہو گیا تھا۔ اس نے کل تین مرتبہ پیچھے مڑ کر دیکھا تو غلام نہیں تھا۔ کچھ دیر بعد جب چوتھی مرتبہ اس نے مڑ کر دیکھا تو وہ نظر آ گیا۔ آقا نے غلام سے غصے میں کہا: یا ابن الفاعلۃ! (اے زنا کرنے والی عورت کے بیٹے) این کنت، تو کہاں تھا!

قال فرغ ابو عبد اللہ یدہ فصک بہا جہۃ نفسہ

راوی کہتا ہے کہ امام جعفر صادق (ع) نے اپنا ہاتھ اٹھا کر اپنی پیشانی مبارک پر مار لیا۔

ثم قال سبحان اللہ تقذف امہ قد کنت اری ان لک ورعاً فاذا الیس لک ورع

پھر امام نے فرمایا: سبحان اللہ اس کی ماں پر زنا کی تہمت لگا رہے ہو۔ میں تو تم میں کچھ تقویٰ دیکھتا تھا، لیکن اب تم میں ذرا بھی زہد و تقویٰ نہیں ہے!

فقال جعلت فداک ان امہ سنديۃ مشرکۃ

صحابی نے کہا میں آپ پر قربان جاؤں، اس کی ماں سندھ (ہندوستان) کی رہنے والی ہے اور مشرک ہے!

فقال اما اعلمت ان لكل امۃ نکاحا، تنح عنی!

امام نے فرمایا: کیا تم نہیں جانتے کہ ہر قوم کا اپنے طرز کا نکاح ہوتا ہے! دور ہو جاؤ میرے پاس سے! راوی کہتا ہے کہ پھر امام کی حیات میں

نے کبھی اسے امام کے ساتھ چلتے ہوئے نہیں دیکھا۔ ایک اور روایت کے الفاظ یہ ہیں کہ

(وفی رواية اخرى) ان لكل امۃ نکاحا یحتجزون بہ عن الزنا

ہر کام اپنے طرز کا نکاح ہوتا ہے جس کی وجہ سے لوگ زنا سے بچتے رہتے ہیں۔

(اصول کافی باب البذاء گالی کے موضوع میں)

عن ابی الحسن الحداء قال کنت عند ابی عبد اللہ فسألنی رجل ما فعل غریمک.

ابو الحسن الحداء کہتے ہیں کہ میں امام جعفر صادق (ع) کے پاس موجود تھا کہ ایک شخص نے مجھ سے پوچھا کہ تمہارے قرض دار نے کیا کیا؟

قلت ذاک ابن الفاعلۃ؟

میں نے کہا: اس زنا کرنے والی عورت کے بیٹے کی بات کر رہے ہو

فنظر الی ابو عبد اللہ نظر شدیداً

یہ سن کر امام جعفر صادق (ع) نے مجھے تیز نظروں سے دیکھا

فقلت جعلت فداک انہ مجوسی امہ اختہ

میں نے کہا: میں آپ پر قربان جاؤں، وہ مجوسی (آتش پرست) ہے۔ اس کی ماں اس کی بہن ہے (یعنی اس کے باپ نے اپنی بہن سے شادی کر لی تھی)

فقال او لیس ذالک فی دینہم نکاحا؟

امام نے فرمایا، کیا ان کے دین میں ایسا نکاح جائز نہیں ہے؟ (وسائل الشیعہ، کتاب الحدود، صفحہ ۴۳۹)

گالی دینا حرام ہے

زنایا لواط کی تہمت لگانے کے علاوہ کسی مسلمان کو جو کھلے عام بدکاری نہ کرتا ہو برے الفاظ سے پکارنا بھی حرام ہے ایسے شخص کو بھی بُرے الفاظ سے پکارنا حرام ہے جسے اپنے لیے ایسے الفاظ سن کر اذیت ہوتی ہو۔ مثلاً اے فاسق! کتے! شرابی! سورا! جیسے الفاظ سے پکارنا بھی حرام ہے اگر پکارا جانے والا شخص کھلے عام بدکاری نہ کرتا ہو اور اسے ایسے الفاظ اپنے لئے برے لگتے ہوں۔ ایسا پکارنے والے شخص کو تعزیر اور تنبیہ کرنا شرعی شرائط کی موجودگی میں واجب ہے۔ اسی طرح کسی کو کسی بیماری یا معذوری سے نسبت دینا بھی حرام ہے جبکہ وہ ایسا نہ ہو اور اسے بر لگتا ہو۔ مثلاً اندھے! لنگڑے! بہرے وغیرہ کہنا بھی ایسی صورت میں حرام ہے۔

مستدرک الوسائل میں ہے کہ حضرت امیر المؤمنین علی (ع) نے فرمایا۔ اگر ایک آدمی دوسرے آدمی کو فاسق، خبیث، کافر، منافق یا گدھا کہے تو اسے انتالیس کوڑے مارے جانے چاہیں!

ایسی گالی کے حرام ہونے کے سلسلے میں فرق نہیں ہے کہ ایسے الفاظ رشتہ دار سے کہے جائیں یا کسی اور سے، شاگرد کو کہے جائیں یا خادم کو، یا کسی اور کو۔ البتہ ایسی گالی جس میں شرمگاہوں کے نام لئے جاتے ہیں یا بدکاری کا تذکرہ ہوتا ہے وہ ہر صورت میں حرام ہے چاہے مخاطب کھلے عام بدکاری کرتا ہو یا نہیں، اور چاہے اسے برا لگے یا نہیں۔

گالی دینے کی مذمت میں روایات

گالی دینے یا دوسروں کو برے الفاظ سے پکارنے کے موضوع پر کئی روایتیں وارد ہوئی ہیں۔ مثلاً قال ابو عبد اللہ (امام جعفر صادق (ع) نے فرمایا)

البداء من الجفاء و الجفاء فی النار

گالی دینا ایک قسم کی جفا ہے، اور جفا کے نتیجے میں جہنم ہے۔ (اصول کافی باب البداء۔ گالی دینے کا باب)

نبی کریم (ص) سے مروی ہے کہ:

اربعة یزید عذابہم علی عذاب اهل النار

چار ایسے لوگ ہیں کہ دوزخ میں ان کے عذاب کی شدت سے دیگر دوزخیوں کی بھی مزید تکلیف ہوگی! الی ان قال یہاں تک کہ آنحضرت

(ص) نے فرمایا:

و رجل یستلذ الرفث و الفحش فیسیل من فیہ قیح و دم

اور ایک شخص ایسا ہوگا جو (دنیا میں) مزے سے بدکاری کیا کرتا ہوگا اور گالیاں دیا کرتا ہوگا۔ جہنم میں اس کے منہ سے پیپ اور خون بہتا رہے گا!

اس موضوع کی مزید روایات گالی کے موضوع میں ذکر ہوئی ہیں۔

گالی کا جواب

ضمنی طور پر یہ بات بھی جان لینی چاہیے کہ جس طرح ابتدائی طور پر خود گالی دینے یا برے الفاظ سے پکارنے پہل کرنا حرام ہے اسی طرح گالی کا جواب گالی سے دینا حرام ہے۔ ہاں البتہ اسی بات کو اگر وہ گالی یا قذف (زنایا لواط کی تہمت) نہ ہو تو دہرانا اور لوٹا دینا جائز ہے۔ مثلاً اگر کوئی کہے کہ اے جاہل، احمق، ظالم! تو جواب میں آدمی کہہ سکتا ہے تم ہو جاہل تم ہو احمق، اور تم ہی ظالم ہو! (مستدرک الوسائل، ابواب جہاد النفس۔ اپنے نفس کے خلاف جہاد کے ابواب، باب ۱) قرآن مجید میں بھی اس بات کی اجازت موجود ہے:

فمن اعتدی علیکم فاعتدوا علیہ بمثل ما اعتدی علیکم (سورہ بقرہ ۳: آیت ۹۱۹۴)

جو شخص تم پر ظلم کرے تو تم اس کی تلافی اسی کے انداز میں اس پر ظلم کر کے کر لو۔ اسی طرح ارشاد ہے:

ولمن انتصر بعد ظلمہ فاوآلئک ما علیہم من سبیل (سورہ شوریٰ ۴۲: آیت ۴۱)

اگر مظلوم ظلم سہنے کے بعد اس کی تلافی پر اتر آئے ایسے لوگوں کے خلاف کچھ نہیں کیا جائے گا۔ اسی طرح ارشاد ہے:

وان عاقبتہم فعاقبو بمثل ما عوقبتم بہ (سورہ نحل ۱۶: آیت ۱۲۶)

اگر تم تلافی کرنا چاہو تو اسی انداز میں بدلہ لے لو جس انداز میں تمہارے ساتھ ظلم ہوا ہے۔

اگر زیادتی نہ کرے

امام موسیٰ کاظم (ع) نے دونوں ایک دوسرے کو گالی دینے والے آدمیوں کے بارے میں فرمایا:

عن ابی الحسن موسیٰ فی رجلین یتسابان فقال البادی منها اظلم ووذره ووزر صاحبہ علیہ مالہ یتعد المظلوم

(اصول کافی باب السفہ - بیہودہ گوئی کا باب)

ان دونوں میں سے پہلے کرنے والا شخص زیادہ ظالم ہے، اس کے گناہ میں گالی کا جواب گالی سے دینے والے شخص کا گناہ اس کو بھی ملتا رہتا ہے۔ بشرطیکہ مظلوم حد سے آگے نہ بڑھے، یعنی جس حد تک جواب دینے سے برابر کا بدلہ ہو جاتا ہے اس سے زیادہ سخت جواب نہ دے ورنہ اس کا گناہ بھی گالی کے پہلے کرنے والے شخص کی طرح ہوگا۔

مثال کے طور پر ایک شخص دوسرے کو کہے! اے گدھے! تو دوسرے شخص جواب میں کہہ دے! اے کتے! تو یہ دوسرے شخص کا حد سے زیادہ بڑھ جانا ہوگا۔ اسی طرح ایک شخص ایک مرتبہ گدھے کہے تو دوسرا شخص اسے دو یا دو سے زیادہ مرتبہ اسی لفظ سے پکارے۔ ہاں اگر گالی دینے والا شخص جواب میں گالی سننے سے پہلے ہی معذرت کر لے اور معافی مانگ لے تو معاف کر دینا چاہیے اور ایسی صورت میں یعنی معافی مانگنے کی صورت میں گالی کا جواب گالی سے دینا جائز نہیں ہے۔

ایک اور روایت میں حضرت امام موسیٰ کاظم (ع) کا یہ ارشاد موجود ہے:

البادی منہما اظلم ووزرہ ووزر صاحبہ علیہ مالہ یعندر الی المظلوم

(اصول کافی، گالی کا باب)

یعنی ان دونوں میں سے پہلے کرنے والا شخص زیادہ ظالم ہے۔ پہلے کرنے والے شخص کے گناہ کے ساتھ اس کو جواب دینے والے کا گناہ بھی ملتا ہے بشرطیکہ وہ مظلوم سے معافی نہ مانگ لے۔

خاموشی بہتر ہے

یہ بات کہے بغیر نہ رہ جائے کہ اگرچہ بری بات کا برابر بری کرتے ہوئے جواب دینا جائز ہے لیکن خاموشی اختیار کر لینا زیادہ بہتر ہے۔ قرآن مجید میں ارشاد ہے:

وجزؤا سلیئۃ سلیئۃ مثلھا فمن عفا واصلح فاجرہ علی اللہ انہ لا یحب الظلمین (سورہ شوریٰ ۴۲: آیت ۴۰)

اور برائی کا بدلہ تو ویسی ہی برائی ہے اس پر بھی جو شخص معاف کر دے اور (معاملہ کی) اصلاح کر دے تو اس کا ثواب خدا کے ذمہ ہے۔ بے شک وہ ظلم کرنے والوں کو پسند نہیں کرتا ہے۔

ایک اور جگہ ارشاد خداوندی ہے:

وان تعفوا اقرب للتقویٰ (سورہ بقرہ ۲: آیت ۲۳۷)

اگر تم بخش دو اور معاف کر دو تو یہ پرہیزگاری سے قریب ترین کام ہے۔

گالی دینے والا خود ذلیل و خوار ہوگا

حضرت جابر کی روایت ہے کہ امیر المومنین حضرت علی (ع) نے ایک شخص کو دیکھا جو حضرت قنبر کو گالی دے رہا تھا۔ حضرت اسے برابر کا جواب دینا ہی چاہتے تھے کہ امیر المومنین نے انہیں پکارا

وقد رام قنبر ان یرد علیہ فناداہ امیر المومنین) مہلایا قنبر! ادع شمتاک مہانا، ترضی الرحمن و تسخط

الشیطان

رک جاؤ اے قنبر! تمہیں گالی دیے والے شخص کو اسی طرح خوموش رہ کر ذلیل کر دو۔ اس طرح رحمان تم سے راضی ہو جائے گا اور تم شیطان کو غصہ دلا دو گے۔ و تعاقب عدوک اور اس طرح اپنے دشمن کو اذیت دو گے۔

هو الذی فلق الحبة وبرأ النسمة

اس خدا کو راضی کر لو گے جس نے بیچ کو شگافتہ کیا اور خوشگور ہوا میں چلائیں۔

ما رضى المؤمن ربه بمثل الحلم ولا اسخط الشيطان بمثل الصمت
کوئی مومن نہیں کر سکتا اسی طرح شیطان کو گالی کے جواب میں خاموشی سے بڑھ کی کسی اور چیز سے اتنا راضی نہیں کر سکتا، اسی طرح شیطان کو گالی کے جواب میں خاموشی سے بڑھ کر کسی اور چیز سے اتنا غصہ نہیں دلا سکتا۔

ولا عوقب الأحمق بمثل السكوت عنه
خاموش ہو جانے سے احمق (جاہل اور نادان) آدمی سے جس طرح بدلہ لیا جاسکتا ہے وہ کسی اور طریقے سے ممکن نہیں ہے (سفینۃ البحار جلد اول صفحہ ۳۰۰)

اگر آدمی نامناسب کلمات اور گالی کا جواب دینے کے بجائے نرمی سے اور میٹھے الفاظ میں بات کر لے کہ بھائی کو گالی نہیں دینی چاہیے، تو وہ بدی کے بدلے میں نیکی کر جاتا ہے اور خدا کے نزدیک ایسے شخص کا مقام بہت بلند ہے۔ قرآن مجید میں ارشاد ہے۔

ولا تستوی الحسنة ولا السيئة ادفع بالتي هي احسن

برائی اور بھلائی دونوں کبھی برابر نہیں ہو سکتے۔ سخت کلامی کا جواب تم ایسے طریقے سے دو جو نہایت اچھا ہو۔ (سورہ تم السجدہ ۴۱: آیت ۳۴)

فاذا الذی بینک وبينه عداوة كانه ولی حمیم

اگر تم ایسا کرو گے تو تم دیکھو گے جس میں اور تم میں دشمنی تھی گویا وہ تمہارے دلسوز دوست ہے۔

وما یلقها الا ذو حظ عظیم (آیت ۳۵)

یہ بات بس ان ہی لوگوں کو حاصل ہوتی ہے جو صبر کرنے والے ہیں، اور ان ہی لوگوں کو حاصل ہوتی ہے جو ثواب کے اعتبار سے بڑے نصیب والے ہیں۔

کتاب، کشف الغمہ میں لکھا ہے کہ ایک شخص جو شام کا رہنے والا تھا وہ مدینہ میں وارد ہوا۔ اس نے دیکھا کہ ایک شخص ایک اچھے سے اونٹ پر سوار ہے۔ اس نے اس سوار شخص کو پچاننے کے لئے کسی سے پوچھا کہ یہ شخص کون ہے۔ جواب ملا حسن بن علی ہیں۔ شام کا رہنے والا وہ شخص غصے میں بھر گیا اور آگے بڑھ کر کہنے لگا۔ تو علی بن ابی طالب کا بیٹا ہے؟ جواب ملا ہاں میں علی کا بیٹا ہوں۔ پھر اس شخص نے کہا، تو ایسے شخص کا بیٹا ہے جو مشرک تھا! اس شخص نے جتنا ہو سکتا تھا امام حسن (ع) اور ان کے والد ماجد کو بر بھلا کہا اور آخر تھک کر خاموش وہ گیا، اس دوران امام حسن (ع) خاموش ہی رہے۔ یہ دیکھ کر وہ شرمندہ ہو گیا۔ اس کی شرمندگی دیکھ کر امام مسکرائے اور فرمایا، مسافر لگتے ہو۔ شاید شام سے آئے ہو۔ اس نے کہا جی ہاں، امام حسن نے فرمایا اگر تم کوٹھکانے کی ضرورت ہے تو ہم تم کو جگہ دیں گے۔ اگر مال کی احتیاج ہے تو ہم تم کو وہ دین گے اور اگر تمہیں کوئی پریشانی لاحق ہے تو ہم تمہاری مدد کریں گے۔ یہ دیکھ کر وہ گالی دینے والا شخص نہ صرف شرمندہ ہوا بلکہ اتنے اچھے اخلاق پر حیرت زدہ رہ گیا۔ خود اس کے الفاظ ہیں کہ جب میں حضرت حسن بن علی کی خدمت سے واپس لوٹا تو ان کی ذات مجھے دنیا کے ہر شخص سے زیادہ پسندیدہ اور عزیز تھی۔

امام حسین (ع) نے عصام ابن مطلق شامی کے ساتھ بھی کچھ ایسا ہی حسن سلوک کیا تھا کہ وہ دشمن بھی امام کا گرویدہ ہو گیا تھا۔



شراب خوری

گناہاں کبیرہ میں سے تیرہوں گناہ شراب پہنا ہے۔ امام موسیٰ کاظمؑ، امام علی رضاؑ اور امام محمد تقیؑ سے جو روایتیں منقول ہیں ان سے بھی یہ گناہ کبیرہ ثابت ہے۔ قرآن مجید میں بھی اسے صاف الفاظ میں گناہ کبیرہ قرار دیا گیا ہے۔ ارشاد ہے کہ:

یسئلونک عن الخمر و المیسر قل فیہما اثم کبیر و منافع للناس و اثمہما کبیر من نفعہما (سورہ بقرہ ۲: آیت ۲۱۹)

یعنی اے رسول تم سے لوگ شراب اور جوئے کے بارے میں پوچھتے ہیں۔ تم ان سے کہہ دو کہ ان دونوں میں بڑا گناہ ہے اور لوگوں کے لئے کچھ فائدے بھی ہیں۔ البتہ ان کے فائدے سے ان کا نقصان بڑھ کر ہے۔

تفسیر المیزان میں ہے کہ: اثم اور ذنب جیسے الفاظ جو ہم معنی ہیں، یہ ایک ایسی حالت ہے جو انسان کی عقل کو کام کرنے سے روک دیتی ہے اور آدمی نیکیوں اور اچھی صفات کی منزل تک جس کی وجہ سے پہنچ نہیں پاتا۔ اس بناء پر اثم، ایک ایسا گناہ ہے جس کے برے اثرات انسان کی زندگی پر مختلف لحاظ سے پڑے ہوں اور جس کی وجہ سے انسان سعادت اور خوش بختی سے محروم رہ جاتا ہو۔ شراب خوری کے نقصانات سب مانتے ہیں۔ شراب خور آدمی کی صحت کئی لحاظ سے خراب ہوتی ہے۔ اس کا معدہ صحیح کام نہیں کرتا۔ اسکی آنتوں کا عمل صحیح رہتا۔ جگر، پھیپھڑوں، اعصاب، شریانوں، دل اور انسان کے حواس خمسہ مثلاً دیکھنے کی حس اور چکھنے کی حس پر شراب کا برا اثر مرتب ہوتا ہے۔ قدیم طبیبوں اور جدید ڈاکٹروں نے اس موضوع پر کئی کتابیں لکھی ہیں۔ انہوں نے حیرت انگیز اعداد و شمار پیش کئے ہیں اور بتایا ہے کہ شرابی لوگ کس کس مرض میں دیگر لوگوں کی نسبت کتنے زیادہ مبتلا ہوتے ہیں۔ انہوں نے بتایا ہے کہ شراب پینے کی وجہ سے کیا کیا امراض پیدا ہوتے ہیں۔ انہوں نے اسے مہلک زہر کہا ہے۔

انسانی جسم پر شراب کے جو مضر اثرات مرتب ہوتے ہیں۔ اس کو ہم سرسری طور بیان کر رہے ہیں:

(۱) دماغ پر شراب کا اثر

شراب کی وجہ سے دماغ کے خلیے کام کرنا چھوڑ دیتے ہیں، کبھی ایسا بھی ہوتا ہے کہ دماغ کی نازک رگیں پھٹ جاتی ہیں۔ کبھی ایسا بھی ہوتا ہے کہ دماغ میں خون کسی جگہ جم جاتا ہے اور آدمی پر سکتہ طاری ہو جاتا ہے جو یا تو وقتی طور پر ہوتا ہے یا عمر بھر رہتا ہے۔ کبھی دماغ میں پیدا ہو جانے والی یہی خرابیاں تینج درم دماغ اور سر میں خون کے دباؤ کی زیادتی کا سبب بن جاتی ہیں۔ کبھی آدھے سر کا درد شروع ہو جاتا ہے اور کبھی تو بدن کے اعضاء پر اس وجہ سے فالج کا اثر بھی ہو جاتا ہے۔

(۲) اعصاب پر شراب کا اثر

شراب کی وجہ سے مختلف اعصابی امراض لاحق ہو جاتے ہیں۔ ہاتھ پاؤں میں رعشہ طاری ہو جاتا ہے اتنی توانائی باقی نہیں رہتی کہ آدمی اپنے اعضاء پر قابو نہیں رہتا۔ بدن چور چور لگتا ہے۔ حواس خمسہ کمزور ہو جاتے ہیں۔ نیند صحیح طرح نہیں آتی اور نیند آتی بھی ہے تو پریشان کن خواب نظر آتے ہیں۔

(۳) معدے پر شراب کا اثر

نہ صرف یہ کہ شراب زبان پر اثر انداز ہوتی ہے۔ ذائقہ کی حس کو تباہ کر دیتی ہے، تھوک بننا کم ہو جاتا ہے اور باقاعدگی سے تھوک پیدا ہونا ختم ہو جاتا ہے، بلکہ شراب کا اثر معدے پر بھی ہوتا ہے۔ جتنی تیزابیت ضروری ہوتی ہے وہ نہیں رہتی۔ ہاضمہ بڑھانے والا مادہ جو پیپسن کہلاتا ہے، پیدا نہیں ہوتا۔ اکثر قے آنے لگتی ہیں۔ اس قے میں بلغم کے ساتھ خون کے لوتھڑے بھی کبھی ہوتے ہیں۔ معدہ حد سے زیادہ بڑھ جاتا ہے آنتیں بہت زیادہ پھیل جاتی ہیں۔ معدے پر درم آ جاتا ہے۔ آنتوں پر خراشیں پڑ جاتی ہیں۔ نظام ہاضمہ خراب ہو کر رہ جاتا ہے۔ کبھی سخت اور مسلسل پیچش لگ جاتے ہیں جو بڑی آنت کی خرابی کی علامت ہے۔

(۴) جگر یا کلیجے پر شراب کا اثر

شراب جگر کو کمزور بنا دیتی ہے۔ اس پر درم آ جاتا ہے اور وہ بہت آہستگی سے کام کرنے لگتا ہے۔ ورم اور سخت ہو جانے کی وجہ سے جگر میں درد ہونے لگتا ہے۔ تکلیف پیٹ کی طرف موجود جگر کے حصے میں شروع ہوتی ہے اور گردے زرد ہو جاتے ہیں جس کا اثر آنکھوں سے بھی معلوم ہو جاتا ہے۔

(۵) دورانِ خون پر شراب کا اثر

شراب بدن کے کارخانے میں استعمال ہونے کے کسی طرح لائق نہیں ہے۔ اسی لئے اس کا کوئی حصہ بدن کا جز بننے کی صلاحیت نہیں رکھتا اس کا نتیجہ یہ ہوتا ہے کہ معدے میں پہنچتے ہی شراب خون میں شامل ہونے لگتی ہے اور خون کے سفید ذرات کو ختم کرنے لگتی ہے۔ اس کی وجہ سے خون کا دباؤ (بلڈ پریشر) کم ہو جاتا ہے اور کبھی سکتہ طاری ہو جاتا ہے۔

(۶) سانس لینے کے نظام پر شراب کا اثر

شراب کا سب سے مہلک حملہ سانس کی بیماریوں کی شکل میں ظاہر ہوتا ہے۔ تپ دق (ٹی بی) ہو جاتا ہے۔ سانس لینے میں دشواری محسوس ہوتی ہے۔ شراب خون کے ہمراہ چڑھ کر۔ پھیپھڑوں میں چلی جاتی ہے جس کی وجہ سے پھیپھڑوں کا عمل سست پڑ جاتا ہے۔ پھیپھڑوں پر ورم آ جاتا ہے بدن سے کیشیم ختم ہونے لگتا ہے اور آخر کار ٹی بی ہو جاتا ہے۔

(۷) گردوں پر شراب کا اثر

جو اعداد و شمار ملے ہیں ان کے لحاظ سے گردے کے نوے فیصد امراض شراب کی وجہ سے پیدا ہوتے ہیں۔ جب شراب کا مادہ پیشاب کی شکل میں باہر آتا ہے تو پیشاب بننے کی جگہ سے لے کر پیشاب کی نالی کے پورے سلسلے پر اثر انداز ہوتا ہے اور بہت سی تکلیف دہ بیماریوں مثلاً پیشاب نہ رکنے کی بیماری کا سبب بنتا ہے۔

(۸) دل پر شراب کا اثر

شراب چونکہ خون میں شامل ہو جاتی ہے اس لئے رفتہ رفتہ خون کو فاسد بنا دیتی ہے اور اس کا اثر دل پر بھی ہوتا ہے۔ دل جسم کے تمام اعضاء کو صحیح طرح خون فراہم نہیں کر سکتا۔ دل پر کافی مقدار میں چربی چڑھ جاتی ہے اور دل بھاری اور بڑا ہو جاتا ہے۔ اس کے نتیجے میں دل کی حرکت کمزور پڑ جاتی ہے۔ یہی وجہ ہے کہ شراب کے عادی لوگوں کی نبض یا تو بہت آہستہ چلتی ہے یا غیر منظم طریقے سے چلتی ہے۔

(۹) عقل پر شراب کا اثر

شراب کا سب سے پہلا اثر جنون اور دیوانگی کی شکل میں نمودار ہوتا ہے۔ ہسپتالوں سے ملنے والے اعداد و شمار کے لحاظ سے اکثر دیوانے ہو جانے والے لوگ دنیا میں وہ ہوتے ہیں جو کئی برسوں سے شراب کے عادی ہوتے ہیں۔ کتاب بلاہائی اجتماعی نے رسالہ تندرست سے نقل کیا ہے کہ: ڈاکٹروں کی تحقیق کے مطابق فرانس میں دو لاکھ دیوانے ایسے موجود ہیں جو بہت زیادہ شراب پینے کی وجہ سے پاگل ہو گئے ہیں۔ نیز اسی فیصد دیوانے شراب ہی کی وجہ سے اس عارضے میں مبتلا ہوئے ہیں۔ اور چالیس فیصد لوگوں کی بیماریاں شراب کے بدن پر اثر انداز ہونے کی وجہ سے لاحق ہوتی ہیں۔ انگلستان میں دانشوروں کی تحقیق سے یہ بات ثابت ہوئی ہے کہ برطانیہ کے تقریباً نوے فیصد دیوانے شراب ہی کی وجہ سے اس حال کو پہنچے ہیں۔

(۱۰) نسل پر شراب کا اثر

اسی کتاب میں لکھا ہے کہ شراب نطفے کے خلیوں پر بھی اثر انداز ہوتی ہے۔ مغربی جرمنی کے ایک ڈاکٹر نے تحقیق کر کے بتایا ہے کہ شراب کا اثر یقینی طور پر کم از کم آئندہ تین نسلوں تک برقرار رہتا ہے۔ بشرطیکہ وہ آئندہ تین نسلیں شراب نہ پیئیں۔

شراب پینے کی وجہ سے بچوں کی پیدائش پر منفی اثر ہوتا ہے اور ایک وقت وہ آتا ہے کہ آدمی میں بچہ پیدا کرنے کی صلاحیت بالکل ختم ہو جاتی ہے۔ امریکی ڈاکٹر نیلسن کہتا ہے کہ اگر شراب نہ پینے والا ایک صحت مند مرد گیارہ بچوں کا باپ بن سکتا ہے تو ویسا ہی ایک شراب کا عادی شخص ایک سے لے کر تین ہی صحیح و سالم بچوں کا باپ بن سکتا ہے۔ لیکن وہ ایک، دو یا تین بچے بھی مختلف امراض مثلاً آدھے سر کا درد، بے جا غصہ، جنون، ذہنی صلاحیتوں کا نہ ابھارنا اور خون کی کمی سے دوچار رہنا وغیرہ جیسے امراض کا شکار ہوتے رہتے ہیں اور ہمیشہ تکلیف دہ نفسیاتی بیماریوں کا بھی شکار رہتے ہیں،

شراب پینے کے نقصانات انسان کے اخلاق پر بھی ظاہر ہوتے ہیں شرابی آدمی بد اخلاق اور بد زبان ہوتا ہے۔ وہ طرح طرح کے جرائم مثلاً قتل و غارت زنا، لواط، دوسروں کے راز افشاں کرنا اور تمام قوانین کو لات مارنا وغیرہ کا بھی ارتکاب کرتا ہے۔ بہر حال شرابی زندگی کی خوشیوں سے محروم ہوتا ہے۔ وہ اتنا مست ہوتا ہے کہ عقل اس کے قابو میں نہیں رہتی ہے مستی کے عالم میں وہ دنیا کے بدترین کام بھی کر جاتا ہے

اسلامی شریعت پر عمل درآمد کی بنیاد یہی ہے کہ آدمی عقل سلیم کو سالم رکھے، بلکہ اس کو تقویت بھی دیتا رہے۔ اگر عقل سلامت نہ رہے تو ہر عمل باطل ہے۔ اسی لئے ہر ایسے کام کو سختی سے ممنوع قرار دیتا ہے جو براہ راست عقل پر اثر انداز ہوئے ہوں ان کاموں میں شراب پینا، جو اکیلنا، دوغلی پالیسی اختیار کرنا اور جھوٹ بولنا وغیرہ سرفہرست ہیں۔ اسی لئے اسلام جھوٹ پر مبنی سیاست کا سخت مخالف ہے۔ مستی اور جھوٹ یہ دو چیزیں ایسی ہیں جو انسان کو انسانیت کے بلند و بالا مقام سے نیچے گرا دیتی ہیں اور سے حیوان سے بدتر بنا دیتی ہیں۔ ایسا شخص کبھی کوئی بھاری ذمہ داری نبھانہیں سکتا شرابی آدمی کا کسی کام میں کامیاب ہونا بہت مشکل ہوتا ہے۔ اگر وہ عزم بھی کرے تو اس کا عزم بہت جلد ٹوٹ جاتا ہے، کام جتنا بڑا اور اہم ہوگا۔ شرابی آدمی کا اسے پورا کر لینا اتنا ہی زیادہ مشکل ہوگا۔ اگر اسلام کے دیگر قوانین کی، مصلحتیں آشکار نہ بھی ہوتیں، تب بھی اسلام کا عقل و فرد کی طرف داری کا اصول اسی پر فخر کرنے کیلئے کافی تھا۔

قرآن مجید میں قتل، شرعی قاضی کے پاس بھی گواہی کو چھپانا اور تہمت جیسے گناہوں کو اٹھ کہا گیا ہے۔ لیکن قتل جیسے گناہ کو بھی اٹھ کبیر نہیں کہا ہے۔ یہ صرف شراب اور جوئے کیلئے کہا گیا ہے۔ (قل فیہما اثم کبیر) پس شراب نوشی کے گناہ کبیرہ ہونے میں کوئی شک نہیں ہے۔

و منافع للناس (اور شراب اور جوئی میں لوگوں کیلئے کچھ فائدے بھی ہیں) آیت کے اس ٹکڑے سے مراد یہ ہے کہ اس کی خرید و فروخت سے اور اس کو تیار کرنے سے کچھ مالی فوائد حاصل ہو جاتے ہیں۔ عیاش لوگوں کو شیطانی حرکتوں کے سلسلے میں ہیجان پیدا ہو جاتا ہے۔ تھوڑی دیر کا سرور مل جاتا ہے۔ لیکن جوئے کی طرح شراب نوشی میں فائدے کم اور نقصانات زیادہ ہیں۔ دنیاوی نقصانات سے زیادہ آخرت کے نقصانات ہیں۔

سورہ مائدہ میں ارشاد ہے:

ياايها الذين امنوا انما الخمر والميسر والانصاب والازلام رجس من عمل الشيطان فاجتنبوه لعلكم تفلحون
انما يريد الشطن ان يوقع بينكم العداوة والبغضاء في الخمر والميسر و يصدكم عن ذكر الله وعن الصلوة
فهل انتم منتہون. واطيعو الله واطيعو الرسول و احذرو افان توليتم فاعلموا انما على رسولنا البلغ المبين
(سورہ مائدہ: آیت ۹۰ سے لے کر ۹۲ تک)

یعنی کہ اسے ایماندارو! شراب اور جو اور بت اور پاسے تو بس ناپاک برے شیطانی کام ہیں تو تم لوگ ان سے بچے رہو تا کہ تم فلاح پاؤ۔ شیطان کی تو بس یہی تمنا ہے کہ شراب اور جوئے کی بدولت تم میں باہم عداوت اور دشمنی ڈلوادے اور خدا کی یاد اور نماز سے باز رکھے تو کیا اس سے باز آنے والے ہو اور خدا کا حکم مانو اور رسول کا حکم مانو اور نافرمانی سے بچے رہو۔ اس پر بھی اگر تم نے خدا سے منہ پھیرا تو سمجھ لو کہ ہمارے رسول پر بس صاف صاف پیغام دینا فرض ہے۔

ان دو آخری آیتوں سے شراب خوری کا حرام ہونا چند لحاظ سے بہت زیادہ تاکید رکھتا ہے۔

- (۱) لفظ انما تاکید اور منحصر کرنے کے لئے ہے جو پہلی آیت میں آیا ہے۔
- (۲) شراب کو بت پرستی کے ساتھ ذکر کیا گیا ہے اور شراب خوری کو بت پرستی کی طرح برا کام بتایا گیا ہے۔
- (۳) شراب خوری کو جوئے کی طرح شیطانی کام بتایا گیا ہے۔
- (۴) صاف طور پر حکم دیا گیا ہے کہ شراب سے بچے (فاجتنبوہ)
- (۵) شراب خوری سے بچنے کو صاف الفاظ میں فلاح پانے کا ذریعہ بتایا گیا ہے۔ (لعلکم تفلحون)
- (۶) شراب خوری کے نقصانات بتائے گئے ہیں۔ یعنی عداوت بغض اور نماز بلکہ ہر قسم کے ذکر خدا سے دوری۔
- (۷) پھر یہ پوچھا گیا ہے کہ اب بھی تم لوگ ایسے برے کام سے بچو گے یا نہیں؟ (فهل انتم منتہون)
- (۸) ان تمام تاکیدوں کے بعد حکم ہوتا ہے کہ خدا کی اطاعت کرو اور رسول (ص) کی اطاعت کرو، خدا کی نافرمانی سے ڈرو اور یہ جان لو کہ رسول (ص) کا کام صرف ہدایت پہنچانا اور حجت تمام کر دینا ہے۔

تفسیر المیزان میں لکھا ہے کہ لغوی اعتبار سے شراب ہر اس سیال اور مائع چیز کو کہتے ہیں جو نشہ آور ہو۔ پہلے عرب لوگ انگور، جو، اور کچھ رسے شراب تیار کرتے تھے لیکن بعد میں رفتہ رفتہ اس کی کئی قسمیں بن گئی ہیں۔ ایسے کیمیائی اجزاء تیار ہو گئے ہیں جو نشہ آور ہیں۔ ان تمام قسم کی شرابوں میں مستی پیدا

کرنے کا اثر مختلف ہے۔ لیکن اثر خواہ کتنا ہی کم ہو، در شراب ہے اور لفظ رجب اس کے معنی ہر قسم کی گندگی کے ہیں اور آیت میں شراب کو رجب یا گندگی قرار دیا گیا ہے۔ خود انسانی فطرت شراب کی طرف مائل نہیں ہوتی اور اسے پسند نہیں کرتی۔ یہ صرف انسان کی شیطیت ہوتی ہے جو اسے ایک گندے کام اور ایک گندی چیز کے استعمال پر آمادہ کرتی ہے۔ شیطان کا یہی کام ہے کہ وہ دونوں میں الٹے سیدھے خیال ڈالتا ہے اور گمراہ کرتا ہے کہ اس طرح کیف اور سرور پیدا ہوگا۔ لیکن خود آیت بتاتی ہے کہ اس سے شیطان کا مقصد لوگوں کے درمیان عدوات دشمنی اور بغض پیدا کرنا ہے شیطان شراب، جوئے اور بت پرستی وغیرہ کے ذریعے انسان کو خدا اور نماز سے روک دیتا ہے۔ دشمنی اور غصہ کو اس آیت میں صرف شراب اور جوئے کا اثر بتایا گیا ہے اصل مراد یہ ہے کہ دشمنی اور غصہ کا سب سے بڑا باعث شراب پینے کی وجہ سے انسان کے اعصاب قابو میں نہیں رہتے۔ اس کی عقل کام نہیں کرتی اور وہ ہيجان میں آکر کچھ بھی کر بیٹھتا ہے جس کے تلخ نتائج نکلتے ہیں، شرابی شخص نشے میں ایسے جرائم بھی کر بیٹھتا ہے جو جنگلی درندے بھی نہیں کرتے۔ شراب کے نشے میں آدمی کو ہر بری چیز اچھی لگنے لگتی ہے۔ دوسروں کی دولت اور عزت و ناموس غارت کرنا سے اچھا لگتا ہے۔ وہ نشے میں اتنا گر جاتا ہے کہ معاشرتی پابندیوں کو بھلا دیتا ہے بلکہ اپنے دین اور اعتقاد کے خلاف بھی اول نول بک جاتا ہے۔ شراب کے نشے میں آدمی اس حد تک درندہ بن جاتا ہے کہ اسے اپنی بہن اور بیٹیاں تک محض عورت نظر آنے لگتی ہیں اور وہ ان کے ساتھ بھی بدکاری کر بیٹھتا ہے۔ نشے میں زبان قابو سے باہر ہوتی ہے اور آدمی اہم ترین راز بھی اگل دیتا ہے۔ یہ بات بہت خطرناک بھی ثابت ہو سکتی ہے۔

سورہ اعراف میں ارشاد ہے کہ

قل انما حرم ربی الفواحش ما ظہر منها وما بطن والاثم والبغی بغير الحق وان تشرکو ابالله مالہ ینزل بہ سلطنا وان تقولوا علی اللہ ما لا تعلمون

(سورہ اعراف آیت ۳۳)

یعنی اے رسول (ص) تم (صاف) کہہ دو کہ ہمارے پروردگار نے تو تمام بدکاروں کو خواہ ظاہری ہوں یا باطنی اور گناہ کو اور ناحق زیادتی کرنے کو حرام کیا ہے اور اس بات کو کہ تم کسی کو خدا کا شریک بناؤ جس کی اس نے کوئی دلیل نازل نہیں فرمائی اور یہ بھی کہ بغیر سمجھے جو جھے خدا پر بہتان باندھو۔ فواحش، فاحشہ کی جمع ہے اور جس کے معنی ہیں انتہائی قبیح اور برا کام۔ قرآن مجید میں زنا، لواط اور قذف (زنا یا لواط کی تہمت) کو فاحشہ کہا گیا ہے۔ فاحشہ کی دو قسمیں ہیں۔ ایک ظاہری فاحشہ یعنی کھلم کھلا گناہ کرنا اور ایک باطنی فاحشہ یعنی چھپ کر گناہ کرنا اور ناجائز تعلقات استوار کرنا۔ اور جہاں تک اثم کا تعلق ہے اس کے معنی بھی گناہ کے ہیں اور قرآن مجید میں شراب پینے اور جو کھیلنے کو صاف الفاظ میں گناہ کبیرہ (اثم کبیر) کے الفاظ سے یاد کیا گیا ہے۔

کتاب کافی میں علی ابن یقظین کی یہ روایت موجود ہے کہ عباسی بادشاہ مہدی نے امام موسیٰ کاظم (ع) سے شراب کے بارے میں پوچھا: سئل المہدی ابا الحسن عن الخمر هلہی محرمة فی کتاب اللہ عزوجل فان الناس یعرفون النهی عنہا ولا یعرفون التحريم لها.

کیا شراب خدائے تعالیٰ کی کتاب میں حرام قرار دی گئی ہے؟ لوگ یہ تو جانتے ہیں کہ شراب ممنوع ہے لیکن یہ نہیں جانتے کہ وہ حرام ہے:

فقال له ابو الحسن بل هي محرمة فی کتاب اللہ تعالیٰ

امام موسیٰ کاظم (ع) نے اسے جواب دیا: شراب خدائے تعالیٰ کی کتاب میں حرام قرار دی گئی ہے۔

فقال له فی ای موضع ہی محرمة فی کتاب اللہ یا ابا الحسن مہدی

اس نے امام موسیٰ کاظم (ع) سے پوچھا اے ابوالحسن! کتاب خدا کے کس مقام پر اسے حرام قرار دیا گیا ہے؟

فقال قول اللہ عزوجل

امام (ع) نے فرمایا وہ خدائے تعالیٰ کا یہ قول ہے:

قل انما حرم ربی الفواحش ما ظہر منها وما بطن والاثم والبغی بغير الحق

(سورہ اعراف ۷: اس آیت کا ترجمہ ابھی گزرا)

پھر امامؑ نے فرمایا:

فما قوله مآظهر منها یعنی الزنا المعلن ونصب الرايات التي كانت ترفعها الفواجر للفواحش
جہاں تک مآظہر منها (ظاہری بدکاریوں) کا تعلق ہے۔ اس سے مراد علی الاعلان زنا کرنا اور گھروں پر زنا کے اڈاے کی علامت کے طور
پر جھنڈے لگانا ہے جس طرح کے زمانہ جاہلیت میں بدکاری کرنے والے لوگ بدکاریوں کے سلسلے میں ایسا کرتے تھے،

و اما قوله تعالى ' و ما بطن . یعنی مانکح من الاباء لان الناس كانوا قبل ان يبعث النبي اذا كان للرجل
ذو جة و مات عنها تزوجها ابنة من بعده اذا لم تكن امه فحرم الله ذلك

امامؑ نے پھر فرمایا۔ جہاں تک و بطن (باطنی بدکاریوں) کا تعلق ہے اس سے مراد یہ ہے کہ لوگ اپنے آباء (والد) کی بیویوں (سوتیلی ماؤں) سے
نکاح نہ کریں، نبی کریمؐ کی بعثت سے اور اس کے رسول بننے سے قبل لوگ اپنے باپ کے انتقال کے بعد اپنی سوتیلی ماں سے شادی کر لیا کرتے تھے۔ خدا
نے اس کام کو حرام قرار دے دیا۔

و اما الاثم فمنها الخمره بعينها و قد قال الله تعالى في موضع اخر و يستلونك عن الخمر و الميسر قل فيهما
اثم كبير و منافع للناس و اثمهما اكبر من نفعهما

امام موسیٰ کاظم (ع) نے پھر فرمایا: اور جہاں تک اثم کا تعلق ہے یہ شراب ہی ہے۔ ایک اور جگہ خدائے تعالیٰ کا ارشاد ہے۔ تم سے لوگ
شراب اور جوئے کے بارے میں پوچھتے ہیں تم ان سے کہہ دو کہ ان دونوں میں بڑا اثم (گناہ) ہے اور لوگوں کے لئے کچھ فائدے بھی ہیں۔ البتہ ان
کے فائدے سے ان کا اثم (نقصان) بڑا ہے۔ سورۃ بقرہ ۲: آیت ۲۱۹) اس حدیث میں امامؑ نے پہلے وہ آیت پیش کی جس میں اثم کو حرام قرار دیا گیا
ہے۔ پھر وہ آیت پیش کی جس میں شراب کو اثم قرار دیا گیا ہے پس ثابت ہو کہ جب اثم حرام ہے اور شراب بھی ایک اثم ہے تو شراب بھی حرام ہے۔

شراب خوری اور روایت اہل بیت

شراب کی مذمت میں جو حدیثیں موجود ہیں وہ بہت زیادہ ہیں مثلاً امام محمد باقر (ع) کا ارشاد ہے (قال ابو جعفر) يأتي شارب الخمر يوم
القيامة مسودا وجهه مدلعا لسانه يسيل لعابه على صدره (وسائل الشيعه) قیامت کے دن آدمی اس حالت میں آئے گا کہ اس کا چہرہ سیاہ
ہوگا، اس کی زبان باہر کونکلی ہوگی اور اس کا تھوک اس کے سینے پر بہ رہا ہوگا!

وفى رواية اخرى ينادى العطش العطش وحق على الله ان يسقيه من بينة بشر خبال (وسائل الشيعه - حرام چیزیں
پینے کے ابواب، باب نمبر ۹)

ایک روایت میں ہے کہ امام علیہ السلام نے یہ بھی فرمایا: وہ العطش العطش (پیاں پیاں) پکارتا رہے گا۔ اور یہ خدا کو حق حاصل ہوگا کہ وہ اسے اس
کنویں سے اسے پلا دے جس میں زنا کار لوگوں کا گندہ مادہ ڈالا گیا ہوگا!
ایک اور حدیث میں رسول خدا (ص) کا یہ ارشاد موجود ہے کہ

(قال رسول الله) لا ينال شفاعتي من استخف بصلوته فلا يرد على الحوض لا والله ولا ينال شفاعتي من
شرب المسكر لا يرد على ولا الحوض لا والله

جو شخص نماز کے سلسلے میں لا پرواہی کرے گا، میری شفاعت سے محروم رہے گا اور میرے پاس حوض کوثر تک نہیں پہنچے گا خدا کی قسم اور جو شخص نشہ آور
چیز پئے گا اس تک بھی میری شفاعت نہیں پہنچے گی اور وہ بھی میرے پاس حوض کوثر تک رسائی حاصل نہیں کر سکے گا خدا کی قسم۔ (وسائل الشيعه حرام چیزیں پینے
کے ابواب باب نمبر ۱۵)

ایک اور روایت میں ہے کہ

لعن رسول الله في الخمر عشرة: غارسها و حار سها و عاصر ها و شار بها و ساقها و حاملها و المحمولة
اليه و بايعها و مشتريها و آكل ثمنها

(وسائل الشيعه، کتاب التجارہ باب ۸۴)

شراب کے سلسلے میں رسول خدا (ص) نے دس قسم کے لوگوں پر لعنت فرمائی ہے:-

- (۱) ایک وہ شخص جو شراب بنانے کی نیت سے پودا لگائے۔
- (۲) ایک وہ شخص جو شراب کیلئے کسی پودے کو پروان چڑھائے۔
- (۳) ایک وہ شخص جو شراب کیلئے انگور وغیرہ کو مسلے یا کچلے۔
- (۴) ایک وہ شخص جو شراب پیئے۔
- (۵) ایک وہ شخص جو ساقی بنے یعنی شراب انڈیل کر دے۔
- (۶) ایک وہ شخص جو شراب کو ادھر سے ادھر لے جائے۔
- (۷) ایک وہ شخص جو شراب لانے والے سے شراب وصول کرے۔
- (۸) ایک وہ شخص ہو شراب بیچے۔
- (۹) ایک وہ شخص جو شراب خریدے۔
- (۱۰) اور ایک وہ شخص جو شراب کی وجہ سے حاصل ہونے والی کمائی کھائے۔

قال الصادق (ع) امام جعفر صادق (ع) نے فرمایا

مدمن الخمر یلقى اللہ یوم یلقاه کعابدوثن،

شراب کا عادی شخص جس دن خدا سے ملاقات کرنی ہوگی اس دن وہ اس سے اس طرح ملاقات کرے گا جیسے کوئی بت پرست شخص اس کی بارگاہ میں

آئے گا،

و فی روایة اخری یلقى اللہ یوم یلقاه کافر

ایک اور روایت میں ہے کہ شراب کا عادی شخص خدا سے ملاقات کرنے کے دن کافر محسوس ہوگا۔

و فی روایة اخری ان الخمر رائس کل اثم

ایک روایت میں ہے کہ امام جعفر صادق (ع) نے فرمایا: شراب خوری ہر گناہ کا باعث ہے۔ (وسائل الشیخہ، حرام چیزیں پینے کے ابواب، باب

نمبر ۱۲ صفحہ ۳۱۷)

شراب تمام برائیوں کی جڑ

عن الباقر (ع) قال امام محمد باقر (ع) نے فرمایا:

با عصى اللہ بشيء اشد من شرب المسکر

خدا نے تعالیٰ کی نافرمانی سب سے زیادہ شراب خوری (یا کسی بھی نشہ آور چیز کے استعمال) ہی سے ہوتی ہے:

ان احدهم يدع الصلوة الفريضة ويثب على امه و ابنته و اخته و هو لا يعفل

(وسائل الشیخہ، حرام چیزیں پینے کے ابواب باب ۱۲)

شراب پینے والا شخص فرض نماز چھوٹ دیتا ہے۔ اور اپنی ماں بہن اور بیٹی تک سے نشہ کے عالم میں زنا کر بیٹھتا ہے! اور وہ عقل سے محروم ہوتا

ہے۔ قال ابو عبد اللہ (ع) امام جعفر صادق (ع) نے فرمایا:

انه من شرب جرعة من خمر لعنه الله عز وجل و ملئكتته و رسله و المؤمنون

بے شک جو شخص شراب کا ایک گھونٹ بھی پیتا ہے تو اسی وقت خدائے تعالیٰ، فرشتے انبیائے خدا اور مقرب مومنین اس پر لعنت بھیجتے ہیں!

فان شربها حتى يسکر منها نزع روح الايمان من جسده و رکبت فيه روح سخيطة خبيثة ملعونة.

جب وہ اتنا پی لیتا ہے کہ اس سے اسے نشہ چڑھ جاتا ہے تو اس کے بدن سے ایمان کی روح نکل جاتی ہے اور اس کی جگہ ایک گندی، شیطانی اور

قابل لعنت روح لے لیتی ہے!

فیتراک الصلوٰۃ، فاذا ترک الصلوٰۃ عبرتہ الملئکة وقال اللہ عزوجل له عبدی کفرت و عبرتک الملئکة، سوئۃ لک عبدی

پھر جب وہ آدمی نماز چھوڑ دیتا ہے تو فرشتے اسے ڈانٹتے ہیں اور خدائے تعالیٰ اس سے کہتا ہے اے میرے بندے! تو نے کفر اختیار کر لیا! اور تجھے فرشتے ڈانٹنے لگے ہیں! براہوتیرا اے میرے بندے

ثم قال سوئتہ سوئتہ کما تكون السوئۃ واللہ لتوبیح الجلیل جل اسمه ساعة واحدة اشد من عذاب الف عام پھر امام جعفر صادق (ع) نے فرمایا، براہو براہو بالکل اسی طرح جس طرح برائی ہوتی ہے، خدا کی قسم خدائے جلیل (بہت جلال والے خدا) کی ایک لمحے کی ڈانٹ ایک ہزار سال کے عذاب سے زیادہ شدید ہوتی ہے۔

ثم قال ملعونین اینما ثقفوا او قتلوا اتقبلاً ملعون ملعون من ترک امر اللہ ان اخذ براد مر به وان اخذ لجر ا عرفہ یغضب الجلیل عزا سمہ

(فروع کافی، کھانے پینے کا باب۔ حدیث ۱۱۶ اور شراب خوری کا باب)

پھر امام نے فرمایا: ایسے لوگ اتنے ملعون ہوں گے کہ جہاں بھی پناہ لینا چاہیں گے وہیں ہلاک ہو جائیں گے! ملعون ہے ملعون وہ شخص جس نے حکم خدا کو ترک کر دیا۔ ایسا شخص بہت جلال والے خدا کے غضب سے بچنے کے لئے اگر صحرا میں بھی پناہ لینا چاہے گا تو صحرا اسے ہلاک کر دے گا، اور سمندر کے ذریعے بھاگنا چاہے گا تو خدا کا غضب دیکھ کر سمندر بھی اس پر غضب ناک ہو جائے گا اور اسے غرق کر دے گا! فروع کافی ہی میں امام جعفر صادق (ع) سے مروی ہے کہ

(عن ابی عبد اللہ علیہ السلام قال) ان اهل الری فی الدنیا من المسکر یموتون عطاشا و یحشرون عطاشا و یدخلون النار عطاشا (حدیث ۷۱)

بے شک دینا میں نشہ آور چیز بہت پینے والے لوگ پیاسے مریں گے، پیاسے محشور ہوں گے اور پیاسے ہی جہنم میں داخل ہوں گے۔

شرابی خدا سے نہیں ڈرتا

قیل لامیر المومنین (ع) انک تزعم ان شرب الخمر اشد من الزنا و السرقة

امیر المومنین حضرت علی (ع) سے پوچھا گیا، آیا آپ شراب خوری کو زنا کرنے اور چوری کرنے سے بھی زیادہ برا قرار دیتے ہیں؟

فقال نعم، ان الزنا لعله لا یعد وہ الی غیرہ و ان شارب الخمر اذا شرب الخمر زنی و سرق و قتل النفس النبی حرم اللہ و ترک الصلوٰۃ

(فروع کافی، شراب خوری کا باب حدیث ۸)

امام (ع) نے فرمایا: ہاں ہو سکتا ہے زنا کرنے والا شخص کسی اور گناہ کا ارتکاب نہ کرے، لیکن شرابی جب شراب پی لیتا ہے تو زنا اور چوری بھی کر بیٹھتا ہے، خد نے جس فعل کو حرام قرار دیا ہے اس کا بھی مرتکب ہو جاتا ہے اور نماز تک چھوڑ دیتا ہے! معاشرے میں خرابی پیدا کرتا ہے امام جعفر صادق (ع) سے مروی ہے

(عن ابی عبد اللہ (ع) قال) من شرب النبیذ علی انه حلال خلد فی النار و من شربہ علی انه حرام عذب فی النار

(وسائل الشیعہ پینے کی چیزوں کے ابواب، باب ۱۳)

جو شخص شراب کو حلال سمجھتے ہوئے پینے کا تو ہمیشہ جہنم میں رہے گا، اور جو شخص اسے حرام سمجھتے ہوئے پینے کا پھر بھی وہ جہنم کا عذاب چکھے گا، امام علی رضا (ع) نے فرمایا ہے: شارب المسکر کافر۔ نشہ آور چیز پینے والا شخص درحقیقت کافر ہے، دنیا کے تمام ادیان و مذاہب میں شراب کو حرام قرار دیا گیا ہے اور سب اسے حرام تسلیم کرتے ہیں۔

امام جعفر صادق (ع) سے مروی ہے کہ

(عن ابی عبد اللہ (ع) انه قال ما بعث اللہ نبیا قط الا وفي علم اللہ انه اذا اكمل له دينه كان فيه تحريمه الخمر ولم

يزل الخمر حراما (فروع کافی شراب خوری کا باب)

خدا بہتر جانتا ہے کہ خدا نے کوئی پیغمبر ایسا نہیں بھیجا مگر یہ کہ جب اس کے دین کو مکمل کیا تو شراب کو حرام قرار دے کر۔ کیا شروع سے اب تک شراب حرام ہی چلی آرہی ہے۔

موجود دور کی توریت اور انجیل میں اتنی تحریف اور من گھڑت تبدیلیوں کے باوجود اب بھی شراب کے خلاف ممانعت موجود ہے۔ مثلاً امثال سلیمان کی اصحاح، آیت ۲۰ میں لکھا ہے، شراب خوروں میں شامل مت ہو جاؤ۔ اور آیت ۳۹ میں ہے۔ کس کے لئے بدبختی؟ کس کے لئے جنگ اور جھگڑا؟ کس کے لئے غم اور پریشانی؟ کس کیلئے ہے خواہ مخواہ زخمی ہو جانا؟ کس کے لئے آنکھوں کی سرنخی؟ یعنی آدمی مستی کے عالم میں خود کو یاد دوسرے کو زخمی کر بیٹھتا ہے، قتل کر ڈالتا ہے یا کوئی اور بدکاری اس سے سرزد وہ جاتی ہے۔ یہ تمام بدبختیاں اور خرابیاں ایسے لوگوں کیلئے ہیں جو شراب پینے کے عادی ہو گئے ہوں۔ انہی اصحاح کی آیت ۳۱ اور ۳۲ میں لکھا ہے: جب شراب سرنخ رنگ کی ہو، جام میں اپنی حیات کا رنگ ظاہر کر رہی ہو، صاف شفاف اور ہلکی ہو، تب بھی اسے مت دیکھ، آخر کار وہ تجھے سانپ کی طرح ڈس لے گی اور کالے سانپ کی طرح بن جائے گی۔

اصحاح ۲۱ میں شراب خور کی سزا کا ذکر کچھ یوں ہے: شہر کے بزرگوں سے کہو کہ ہمارا یہ بیٹا باغی اور سرکش ہو گیا ہے، ہماری بات نہیں سنتا، بہت زیادہ کھاتا ہے اور شراب پیتا ہے۔ پس اس کے شہر کے تمام لوگ پتھر مار مار کر اسے سنگسار کر دیں تاکہ وہ مر جائے!

کتاب پولس باہل افس، باب پنجم آیت ۱۸ میں لکھا ہے: شراب میں مست مت ہو جاؤ اس لئے کہ اس میں فساد ہے۔

امام جعفر صادق (ع) سے مروی ہے کہ شراب تمام گناہوں کی ماں ہے۔ شراب اپنے پینے والے کو ہر قسم کے شرکی طرف لے جاتی ہے اس کی عقل ختم کر دیت ہے۔ پھر یہ حال ہو جاتا ہے کہ نشے میں وہ اپنے خدا تک کو نہیں پہنچاتا اور جو بھی گناہ سوچتا ہے کر ڈالتا ہے۔ شراب خور کو عفت عصمت کے خلاف کاموں سے بھی عار نہیں ہوتا!

ابن وہب نے امام جعفر صادق (ع) ہی سے یہ روایت نقل کی ہے کہ

كُلُّ مُسْكِرٍ حَرَامٌ فَمَا اسْكُرَ كَثِيرُهُ فَقَلِيلُهُ حَرَامٌ

ہر نشہ آور چیز حرام ہے اور جو چیز زیادہ مقدار میں ہو تو نشہ دیتی ہو تب بھی اس کی تھوڑی سی مقدار تک حرام ہے۔ راوی کہتا ہے

قُلْتُ فَتَلِيلُهُ الْحَرَامُ يَحْلُهُ كَثِيرُ الْمَاءِ؟

میں نے پوچھا ”پس حرام چیز کی تھوڑی سی مقدار بہت زیادہ پانی ملانے سے حلال ہو جائے گی؟“

فَرَدَّ عَلَيْهِ بِكْفِهِ مَرَّتَيْنِ لَا لَا (فروع کافی)

امام نے اپنا ہاتھ دو مرتبہ نہیں کہتے ہوئے ہلایا۔

یہ چیز بہر حال بد ہوتی ہے، خواہ کم ہو یا زیادہ۔ شراب جیسا زہر جب بدن میں جاتا ہے تو خواہ ایک قطرہ ہو تب بھی اثر کرتا ہے۔ اگر آپ پانی سے بھرے ہوئے ایک حوض میں چند بالٹی سرنخ رنگ ملا دیں تو حوض کا پانی لال ہو جائے گا۔ لیکن صاف پانی سے بھرے ہوئے حوض میں اگر آپ ایک گلاس سیاہی ڈالیں تو بظاہر کوئی تبدیلی نہیں ہوگی لیکن کیا آپ کہہ سکتے ہیں کہ سیاہی کا اثر پانی پر نہیں ہوا ہے؟ جی نہیں، اگر آپ حوض کا پانی گرم کر کے اڑا دیں تو آپ کو اس کی تہہ میں اسی ایک گلاس سیاہی کے ذرات پڑے نظر آئیں گے، شراب بھی اسی طرح ہے جب اس کا ایک قطرہ بھی بدن میں جاتا ہے تو یقیناً نقصان پہنچاتا ہے۔ خواہ اس کا اثر فوری طور پر ظاہر ہو یا دیر سے ظاہر ہو۔ اگر آدمی ایک ایک قطرہ بھی شراب پینا شروع کرے تو رفتہ رفتہ اس کی طلب بڑھ جاتی ہے پھر بیسار نوشی کا یہ حال ہو جاتا ہے کہ شراب اسے چھوٹے چھوٹے نہیں چھوٹی۔ پانی کا ایک ایک قطرہ ہلکے ہلکے بھی اگر پتھر پر مسلسل پڑتا رہے تو پتھر میں گڑھا پڑ جاتا ہے یہی حال شراب کا بھی ہے ہر دفعہ جگر یا گردوں پر اس کا کچھ نہ کچھ اثر ہوتا رہتا ہے۔ پس شراب کم ہو یا زیادہ بہر حال ایک زہر ہے اور نقصان دہ ہے ہاں شراب جب تک بنتی نہیں ہے اور انکور، کشمش یا کھجور کی صورت میں ہوتی ہے اس وقت تک وہ ایک اچھی چیز ہے۔ لیکن جیسے ہی اس سے شراب بن جاتی ہے وہ بری اور مضر ہو جاتی ہے۔

نشہ آور سیال چیزیں

نشہ آور چیزیں اگر اپنی اصلیت کے اعتبار سے سیال اور بہنے والی ہوں تو حرام ہونے کے علاوہ نجس بھی ہیں۔ لیکن اگر نشہ آور چیز عام طور پر ٹھوس حالت میں فراہم ہوتی ہو اور افیون اور بھنگ کی طرح ہو تو اگرچہ وہ نجس نہیں ہے مگر اس کا استعمال شراب کی طرح حرام ہے۔

بچے کو شراب پلانا

شراب کسی دوسرے شخص کو پلانا بھی حرام ہے، خواہ وہ چھوٹا معصوم بچہ ہی کیوں نہ ہو۔ اس موضوع پر کتاب مستند الشیعہ میں تین حدیثیں نقل ہوئی ہیں جن کا مفہوم یہ ہے کہ جو شخص بھی کسی بچے کو شراب پلائے گا، خداوند تعالیٰ قیامت کے دن اسی مقدار میں اسے جہنم کا کھولتا ہوا پانی پلائے گا۔

دستر خوان پر شراب

اگر دسترخوان پر شراب موجود ہو اور کوئی اسے پی رہا ہو تو اس پر دسترخوان پر بیٹھ کر کھانا کھانا بھی حرام ہے، خواہ کھانا کھانے والا آدمی شراب کو ہاتھ بھی نہ لگائے! امام جعفر صادق (ع) سے مروی ہے کہ پیغمبر اکرم (ص) نے فرمایا

(قال) ملعون ملعون من جلس علی مائدة یشرب علیہا الخمر (وسائل الشیعہ)

ملعون ہے ملعون ہے وہ شخص جو ایسے دسترخوان پر بیٹھ جائے جس پر شراب پی جا رہی ہو۔

اسی طرح آنحضرت (ص) کا ارشاد ہے کہ

من کان یومن باللہ و الیوم الآخر فلا یاکل علی مائدة یشرب علیہا الخمر

(مسالک شہید ثانی، باب اطعمہ و اشربہ کھانے پینے کا باب)

یعنی، جو شخص خدا اور یوم آخرت پر ایمان رکھتا ہے اسے ایسے دسترخوان پر نہیں کھانا چاہئے جس پر شراب بھی پینے کے لئے رکھی گئی ہو!

امام جعفر صادق (ع) کا یہ فرمان ملاحظہ کیجئے:

لا تجالسوا شراب الخمر فان اللعنة اذا نزلت عمت من فی المجلس

(وسائل شیعہ، پینے کی چیزوں کے ابواب باب ۳۳)

شرابیوں کے ساتھ مت بیٹھو اس لئے کہ جب لعنت نازل ہوتی ہے تو شرابیوں کی محفل میں بیٹھے ہوئے تمام لوگوں کو اپنی لپیٹ میں لے لیتی ہے! بعض علماء نے فرمایا ہے کہ ایسے دسترخوان پر بیٹھنا بھی حرام ہے جس پر بیٹھے ہوئے وہ دوسرے لوگ کوئی حرام کام کر رہے ہوں، مثلاً کسی مسلمان کی غیبت کر رہے ہوں یا کسی مسلمان کی فریب دے رہے ہوں۔ یقیناً اگر آدمی کا وہاں نہ بیٹھنا اس کے بھی اس گناہ میں آلودہ ہونے سے بچنے کا سبب من جائے تو یہ واجب ہے کہ اور وہاں بیٹھنا حرام ہے۔ اسی طرح اگر اس آدمی کے نہ بیٹھنے سے وہاں ہونے والا حرام کام رک سکتا ہے تب بھی نبی عن المنکر کے لحاظ سے واجب ہے۔

شراب اور علاج

اہل بیت % کی بہت سی روایتوں سے معلوم ہوتا ہے کہ شراب کو بطور علاج استعمال کرنا بھی منع ہے۔ بلکہ کسی بھی نشہ آور چیز کو علاج کے طور پر استعمال کرنے سے اہل بیت % نے منع فرمایا ہے پس کسی نشہ آور چیز کو بیماری یا درد دور کرنے کے لئے استعمال کرنے سے پرہیز کرنا چاہیے اس لئے کہ خداوند تعالیٰ نے کسی نشہ آور چیز میں شفا نہیں رکھی ہے اور یہ حکم مجتہدوں کے درمیان مشہور ہے۔

تین شرطوں کے ساتھ علاج کی اجازت

بعض مجتہدوں نے فرمایا ہے کہ ضرورت کے وقت تین شرطوں کی موجودگی میں شراب سے علاج کیا جاسکتا ہے۔ پہلی شرط یہ ہے کہ آدمی جانتا ہو کہ اس کا مرض قابل علاج ہے۔ دوسری شرط یہ ہے کہ اگر شراب سے علاج نہ کیا جائے تو آدمی مر جائے گا یا اسے بہت زیادہ تکلیف ہوگی اور تیسری شرط یہ ہے کہ شراب کے علاوہ کسی اور چیز سے علاج ممکن نہ ہو۔ پس اگر یہ تین شرطیں موجود ہوں تو ضرورت کے وقت بطور علاج اسی حد تک مریض کو شراب پلائی جاسکتی ہے جس حد تک ضروری ہو۔ لیکن جیسا کہ ہم نے کہا، خداوند تعالیٰ نے کسی حرام چیز میں شفا نہیں رکھی۔ پس ایسا خیال کرنا محض ایک فرض ہے جس کا حقیقت سے کوئی تعلق نہیں ہے۔

شراب میں شفا نہیں

ابن ابی یعفور نے امام جعفر صادق (ع) سے عرض کی میں ایک مرض میں مبتلا ہوں کہ جب بھی اس میں شدت پیدا ہوتی ہے، میں تھوڑی سی انگور کی شراب پی لیتا ہوں تو درد ختم ہو جاتا ہے۔ امام (ع) نے فرمایا:

لا تشر بہ فانہ حرام، انما ہذا شیطان مؤکل بک فلو قد یئس منک ذہب (وسائل الشیعہ، پینے کی چیزوں کا باب) اسے مت پیو، یہ حرام ہے۔ یہ شیطان ہے جو تمہاری تاک میں ہے کہ تمہیں حرام کاموں میں مبتلا کر دے! پس جب وہ تمہارے شراب پینے سے ناامید ہو جائے گا اور چلا جائے گا!

ابن ابی یعفور واپس اپنے وطن کوفہ گئے۔ وہاں پہنچ کر اس کا درد شدت پکڑ گیا۔ اس کے گھر والے ان کے لیے انگور کی شراب لے آئے اور اس کے پینے پر اصرار کرنے لگے۔ ابن ابی یعفور نے کہا: خدا کی قسم! میں اس کا ایک قطرہ بھی نہیں پیوں گا! کچھ دن تک وہ درد سے سخت بے چین رہے۔ پھر آخر کار خود بخود ان کا درد دور ہو گیا اور وہ عمر بھر پھر اس درد میں مبتلا نہیں ہوئے۔

موت کے وقت شرابی

ابو بصیر کہتے ہیں کہ ام خالد عبدیہ امام جعفر صادق (ع) کی خدمت میں حاضر ہوئیں۔ اور اس وقت ابو بصیر امام کی خدمت میں بیٹھے تھے۔ ام خالد نے آ کر عرض کیا۔ میں آپ پر قربان جاؤں، میں قیامت کے دن خدا تعالیٰ سے کہہ دوں گی کہ جعفر ابن محمد (ص) نے مجھے جیسا حکم دیا تھا ویسا کیا ہے۔ طبیبوں نے کہا ہے کہ انگور کی شراب سے آٹا گوندھ کر اور اس کی روٹی بنا کر کھاؤں گی تو میرے دل میں جو سخت درد ہوتا ہے اس کی دوا ہو جائے گی۔ میں پوچھتی ہوں کہ کیا ایسا کر لوں؟

امام جعفر صادق (ع) نے ام خالد کو جواب دیا:

(فقال لها) لا والله لا آذن لک فی قطرة منہ ولا تذوقی منہ قطرة فانما تندمین اذ بلغت نفسک ہیہا

واومأیدہ الی احجرتہ یقولہا ثلاثا افہمت؟

نہیں خدا کی قسم میں شراب کے ایک قطرے کی بھی تمہیں اجازت نہیں دوں گا۔ اس میں سے ایک قطرہ بھی تم مت پینا۔ ورنہ جب تمہاری روح یہاں (امام نے اپنے حلق کی طرف اشارہ کیا) پہنچ جائے گی تو تمہیں ندامت ہی ہوگی! پھر امام نے ام خالد سے تین مرتبہ پوچھا افہمت؟ کیا تم نے سمجھ لیا؟ قالت نعم ام خالد نے جواب دیا جی ہاں (فروع کافی، پینے کی چیزوں کا باب)

فضیل ابن عیاض کے ایک شاگرد کی موت کا وقت قریب تھا فضیل ان کے پاس آئے اور سر ہانے بیٹھ کر سورہ یسٰن کی تلاوت کرنے لگے۔ شاگرد نے اپنے استاد سے کہا! قرآن مت پڑھئے! فضیل خاموش ہو گئے۔ پھر اپنے شاگرد کو تلقین کرنے لگے کہ لا الہ الا اللہ کہو۔ شاگرد نے کہا! میں یہ کلمہ نہیں کہوں گا کیونکہ میں اس سے بیزار ہوں! وہ شاگرد اسی حالت میں مر گیا!

فضیل ابن عیاض سخت غمگین ہو گئے، آ کر فارغ ہو کر اپنے گھر گئے تو جا کر سو گئے۔ انہوں نے خواب میں اپنے شاگرد کو دیکھا کہ عذاب میں مبتلا ہے۔ انہوں نے اس سے پوچھا! وہ کیا سبب ہے جس کی وجہ سے تم ایمان سے محروم ہو کر مر گئے۔ حالانکہ تم میرے قابل ترین شاگرد تھے۔ اس نے جواب دیا۔ اسکے تین اسباب ہیں۔ پہلا سبب یہ ہے کہ میں چغلی بہت کھاتا تھا، دوسرا سبب یہ ہے کہ میں حسد میں مبتلا تھا، اور تیسرا سبب یہ ہے کہ طبیب نے ایک بیماری کے علاج کے سلسلے میں مجھے مشورہ دیا تھا کہ ہر سال ایک جام شراب پیا کروں، طبیب نے کہا تھا کہ اگر میں ایسا نہیں کروں گا تو بیماری نہیں جائے گی۔ میں ہر سال شراب کا ایک جام پیا کرتا تھا! (سفیۃ البحار، جلد اول صفحہ ۴۲۸) بہت سی حدیثوں میں یہ بات موجود ہے کہ کسی حرام چیز میں شفا نہیں ہوتی۔ پس شراب میں شفا نہیں ہوتی۔ اسی طرح وہ دوا جس میں نجس الکحل ملا ہو، اگرچہ وہ ایک قطرہ ہی ہو اس سے پرہیز کرنا چاہیے۔

انجمن تبلیغات اسلامی کے رسالے میں صفحہ ۳۸۰ پر لکھا ہے آج دنیا میں کوئی ایسا ڈاکٹر نہیں ہے جو شراب کو کسی لحاظ سے مفید سمجھتا ہو اور تھوڑی سی بھی مقدار میں اس کی اجازت دیتا ہو۔ اگر کوئی ڈاکٹر شراب کو دوا کے طور تجویز کرے تو یہ جان لینا چاہیے کہ اس کی طبی معلومات بہت ناقص ہیں۔

سوسال پہلے تک بعض طبیب اور ڈاکٹر یہ خیال کرتے تھے کہ شراب بعض بیماریوں کے علاج میں مفید ہے۔ لیکن حال ہی میں سائنس دانوں نے یہ سمجھ لیا ہے کہ نہ صرف یہ کہ شراب مریض کے بدن کو کوئی فائدہ نہیں پہنچاتی بلکہ بہت سے نقصانات کا سبب بنتی ہے، اور الکحل کے چھوٹے چھوٹے ذرات بھی

خون میں شامل ہو کر خون کے سفید ذرات کو ناکارہ کر دیتے ہیں! خون میں کچھ ذرات سفید ہوتے ہیں جو دراصل خلیے ہوتے ہیں۔ انکا کام یہ ہوتا ہے کہ جب بھی بدن کسی بیماری کو محسوس کرنے لگتا ہے اور بدن میں کچھ جراثیم داخل ہوتے ہیں تو خون کے یہی سفید ذرات بدن کا دفاع کرتے ہیں اور جراثیم پر غلبہ حاصل کر لیتے ہیں۔ خلاصہ یہ کہ خون کے سفید ذرات بدن کے باڈی گارڈ ہیں لیکن شراب ان سفید ذرات کو اتنا کمزور کر دیتی ہے کہ وہ بیماری کے جراثیم پر قابی نہیں پاسکتے۔ اگر نئے سفید ذرات پیدا نہ ہوتے رہیں تو آدمی مر جائے گا۔

اگر لاکھوں جراثیم بدن میں داخل ہو جائیں لیکن خون کے سفید ذرات اگر چست ہوں تو بیماری پر وہ قابو پالیتے ہیں اور جراثیم کو مغلوب کر دیتے ہیں۔ لیکن شراب کا ایک چھوٹا سا ذرہ خون کے ان سفید ذرات کو کمزور بنا دیتا ہے۔ بعض لوگوں کے درمیان یہ مشہور ہے کہ شراب پینے سے کھانا جلدی ہضم ہو جاتا ہے۔ لیکن یہ محض ایک پروپیگنڈہ ہے اور حقیقت اس کے برعکس ہے۔ حقیقت یہ ہے کہ شراب پینے سے ہاضمہ کا نظام بگڑ جاتا ہے، کھانا معدے میں سخت ہو جاتا ہے اور ہضم کے قابل نہیں رہتا۔ آپ تجربہ کر کے دیکھ لیجئے پکے ہوئے گوشت کے نرم ٹکڑے پر اگر آپ شراب ڈالیں گے تو وہ چمڑے کی طرح ہو جائے گا اور چبایا نہیں جاسکتا۔ اس سے معلوم ہوتا ہے کہ شراب پینے سے معدے کے اندر موجود غذا کا بھی یہی حال ہو جاتا ہے۔ معدے میں کچھ ایسے مواد ہوتے ہیں جو غذا کو ہضم کرنے میں مدد دیتے ہیں۔ لیکن شراب ایسے مادوں کو بھی فنا کر دیتی ہے۔ اس کا نتیجہ یہ ہوتا ہے کہ معدہ بھاری ہو جاتا ہے اور شراب رہنے لگتا ہے۔ حقیقت یہی ہے کہ شراب کھانے کی اشتہاء کو ختم کر دیتی ہے۔ شراب کا ایک نقصان یہ بھی ہے کہ آدمی نا سنجھی میں دوا کے طور پر اسے استعمال کرے تو پھر وہ عادی شرابی ہو جاتا ہے اور پھر شراب کی عادت چھوڑنا بہت مشکل ہوتا ہے۔

اگر کوئی اعتراض کرے کہ ہم نے ایسے کئی شرابی دیکھے ہیں جو برسوں سے شراب پی رہے ہیں مگر وہ بیمار نہیں لگتے۔ اس کا جواب یہ ہے کہ بیمار نہیں لگنا اور بات ہے اور حقیقت میں بیمار ہونا اور بات ہے۔ اگر شرابی کا مکمل معائنہ کرایا جائے تو اس کا معدہ بھی خراب نکلے گا، اور اعضاء بھی اندر سے متاثر ہوں گے، اب یہ لوگوں کی غلط فہمی ہے کہ وہ شرابی کی دیگر بیماریوں کا سبب شراب کو نہیں قرار دیتے۔ بعض لوگ سمجھتے ہیں کہ فلاں شرابی موٹا تازہ ہے اور اس کے گال سرخ ہیں پس وہ صحت مند ہے۔ حقیقت یہ ہے کہ گالوں کی سُرخی دوران خون کے خلل کی علامت ہے شرابی کا بدن خواہ کتنا ہی طاقتور ہو لیکن اس میں برداشت کی صلاحیت نہیں ہوتی اور وہ اپنی طاقت سے مکمل استفادہ نہیں کر سکتا۔ البتہ یہ بات ضرور ہے کہ بعض لوگوں پر شراب کے برے اثرات کم مرتب ہوتے ہیں بعض لوگ خاندانی طور پر ایسی نسل کے ہوتے ہیں جن پر شراب کا برا اثر کم ہوتا ہے۔ اس کو اس نعمت کا شکر ادا کرنا چاہیے اور شراب سے پرہیز کر کے اپنی آئندہ نسلوں کو مزید کمزور بننے سے بچانا چاہیے۔

شراب کی سزا

ایک عاقل اور بالغ شخص اگر یہ جانتے ہوئے کہ شراب حرام ہے عداً! بغیر کسی زبردستی کے اپنی مرضی سے شراب پی لے، خواہ وہ ایک قطرہ ہی کیوں نہ ہو اور اس کے بعد یا تو وہ اقرار کر لے یا دعو عادل مرد اس کو شراب پیتے دیکھ لیں اور گواہی دے دیں تو قاضی کا فرض ہو جاتا ہے کہ اسے سزا دے پس اگر نابالغ بچہ شراب پئے، کوئی دیوانہ شراب پی لے، ایسا آدمی شراب پی لے جسے شراب کا حرام ہونا معلوم نہ ہو آدمی اشتباہ میں مثلاً پانی سمجھ کر شراب پی لے اور بعد میں معلوم ہو کہ وہ شراب تھی، یا زبردستی آدمی کے حلق میں شراب انڈیل دی جائے، یا پیاس کا یہ عالم ہو کہ جان بچانے کے لئے شراب پینے کے علاوہ کوئی چارہ نہ ہو تو ان تمام صورتوں میں شراب پی لینے سے اسے شراب کی سزا نہیں دی جاتی۔

شراب کی شرعی سزا اسی کوڑے ہیں۔ اسی کوڑے اس وقت لگائے جاتے ہیں جب آدمی نے پہلی مرتبہ شراب پی ہو۔ اگر آدمی ایک مرتبہ اسی کوڑے کھانے کے بعد دوبارہ شراب پیئے تو اسے ایک سو ساٹھ کوڑے لگائے جاتے ہیں۔ اگر تیسری مرتبہ بھی وہ شراب پینے کا اقرار کر لے یا دعو عادل آدمی قاضی کے پاس گواہی دے دیں تو ننگی سزا دی جاتی ہے۔ یعنی دو سو چالیس کوڑے لگائے جاتے ہیں! اگر چوتھی مرتبہ بھی ایسا ہو جائے تو اس کی سزا یہ ہے کہ اس قتل کر دیا جاتا ہے! البتہ بعض مجتہدین اس سے بھی زیادہ سخت فتویٰ دیتے ہیں۔ کہ تیسری مرتبہ ہی میں اسے قتل کر دینا واجب ہے!

اگر آدمی دعو عادل مردوں کی گواہی سے پہلے شراب پینے سے توبہ کر لے تو اسے شراب پینے کی شرعی سزا نہیں دی جاتی۔ البتہ گواہی دینے کے بعد اگر وہ توبہ بھی کرے تو تب بھی وہ سزا سے نہیں بچ سکتا۔ شرابی کونشے کے عالم میں سزا نہیں دی جاسکتی۔ بلکہ جب اس کا نشہ اتر جاتا ہے تب سزا دی جاتی ہے، شرابی اگر مرد ہوتا ہے تو اس کی پیٹنگی کر لی جاتی ہے اور اسے کھڑا کر کے اس کی پیٹھ، اس کے کندھوں اور پورے بدن پر کہیں بھی کوڑے لگائے جاتے ہیں۔ البتہ اس کے سر اور چہرے پر یا اس کی شرمگاہ پر کوڑے لگانا منع ہے۔ اگر عورت نے شراب پی ہو تو اس کو لباس ہی کے اوپر سے کوڑے لگائے جاتے

ہیں۔ البتہ اگر اس کا لباس ڈھیلا ہوا تو اسے بدن کیساتھ باندھ کر چپکا دیا جاتا ہے۔ عورت کو بٹھا کر اس پر کوڑے برسائے جاتے ہیں۔ اگر شرابی نے کسی مقدس جگہ مثلاً خانہ کعبہ میں شراب پی ہو، یا کسی مقدس زمانے میں مثلاً ماہ رمضان میں شراب پی ہو تو شرعی طریقے سے اس پر کوڑے بھی لگائے جاتے ہیں اور ساتھ ہی تعزیر بھی کی جاتی ہے۔ یعنی اتنا مارا پیٹا جاتا ہے کہ آئندہ ایسی بے حرمتی اور جرأت کی اسے ہمت نہ ہو۔

ابن ابی الحدید نےج البلاغہ میں یہ واقعہ نقل کیا ہے کہ نجاشی نامی ایک شاعر کوفہ کے نامور لوگوں میں سے تھا اس کا آبائی تعلق یمن سے تھا۔ جنگ صفین میں وہ امیر المؤمنین حضرت علی (ع) کے دوستوں کی صف میں شامل تھا یہ ماہ رمضان کا پہلا دن تھا جب اس کے ساتھ ابوسہاک نے اسے کباب کھانے، شراب پینے اور پھر مستی کے عالم میں شور شرابا کرنے کے سلسلے میں ورغلا دیا تھا۔ اس کا نتیجہ یہ نکلا کہ پڑوسی سخت ناگواری کے عالم میں امیر المؤمنین کے پاس شکایت کرنے چلے گئے تھے۔ حضرت نے ان دونوں کو طلب کر لیا، ابوسہاک تو بھاگ گیا لیکن نجاشی کو لوگ گرفتار کر کے لئے آئے۔ امام کے حکم سے ایک رات قید رکھا گیا، اگلے دن صبح مسلمانوں کے اجتماع میں اس کی پوچھنگی کی گئی اور شراب خوری کے جرم میں اسی کوڑے مارے گئے۔ اس کے بعد مزید بیس کوڑے مارے گئے، نجاشی نے کہا: اسی کوڑے تو شراب نوشی کے تھے، لیکن یہ بیس کوڑے کس سلسلے میں تھے؟

امام نے جواب دیا:

(فقال) هذا لتحريك علي شرب الخمر في شهر رمضان

(یہ حدیث فروع کافی میں شرعی سزاؤں والے باب میں بھی ہے) یعنی یہ اس وجہ سے تھے کہ تم نے ماہ رمضان میں شراب خوری کی جسارت کی اور ماہ رمضان کا احترام ملحوظ نہیں رکھا! نجاشی کا خاندان اور قبیلہ حضرت علیؑ کے شیعوں سے بھرا ہوا تھا لیکن وہ سب لوگ اس اضافی سزا پر امیر المؤمنینؑ کے خلاف ہو رہے تھے۔ انہی میں ایک شخص طارق ابن عبداللہ تھا، اس نے امامؑ نے کہا: ہم یعنی لوگ آپ کے قدیم دوستوں اور شیعوں میں سے ہیں۔ ہمیں تو قہر تھی آپ ہمیں اور اپنے دشمنوں کو ایک آنکھ سے نہیں دیکھیں گے۔ نجاشی ہمارا ایک نامور آدمی ہے۔ آپ نے اسے کوڑے مار کر دوست اور دشمن سب کے سامنے ہم کو خوار کر دیا! ہمیں اندیشہ ہونے لگا ہے کہ اب تک ہم جس راہ پر چلتے رہے ہیں جو جہنم کی طرف تو نہیں جا رہی!

امیر المؤمنینؑ نے فرمایا: عدل اور انصاف اور حکم خدا پر عمل درآمد گناہ گاروں کو سخت ناگوار گذرتا ہے۔ میں نے کیا کیا ہے؟ نجاشی نے جسارت کرتے ہوئے خدا کی نافرمانی کی تھی۔ میں نے بھی حکم شرعی کے مطابق اس کو سزا دے دی ہے جو اس کا کفارہ ہے۔ خداوند تعالیٰ فرماتا ہے۔ ولا یحرمکم شنئان قوم علی ان لا تعدوا اعداؤہم الا ہوا اقرب للتعوی (سورہ مائدہ: ۵: آیت ۸) یعنی کسی گروہ کا غصہ ہرگز اس بات کا باعث نہیں بننا چاہئے کہ تم عدل و انصاف کا دامن چھوڑ دو، عدل و انصاف کرتے رہو۔ یہی تقویٰ سے قریب ترین چیز ہے۔

ابن ابی الحدید لکھتے ہیں کہ نجاشی اور طارق جب اپنی بات پر زور نہ دے سکے تو کوفہ سے فرار ہو گئے اور شام جا کر معاویہ سے جا ملے، وہاں جا کر ان کی معاویہ سے ملاقات کا تفصیلی واقعہ ہم طول سے بچنے کے لئے یہاں پیش نہیں کر رہے۔ البتہ اس سلسلے میں ابن ابی الحدید کی لکھی ہوئی شرح نہج البلاغہ جلد اول، حصہ چہارم، صفحہ ۳۶۶، طباعت بیروت ملاحظہ کی جاسکتی ہے۔

شرابی سے ڈوری

خدا اور رسول (ص) نے شراب خوری جیسے بڑے گناہ کی روک تھام کے لئے یہ حکم دیا ہے کہ لوگ شرابی کو اپنے پاس بھٹکنے نہ دیں، یہ وہ طریقہ ہے جس کے باعث شرابی آدمی کی جسارت بڑھ نہیں سکتی اور شراب خوری یا عیاشی جو معاشرے کی انفرادی و اجتماعی زندگی کی بنیادیں اکھاڑ دیتی ہے، اس سے بچاؤ رہے۔

شرابی کو اپنی بیٹی مت دو

حضرت امام جعفر صادق (ع) نقل کرتے ہیں کہ رسول خدا (ص) نے فرمایا:

(قال) من شرب الخمر بعد ان حرمها اللہ علی لسانی فلیس باهل ان یزوج اذا خطب ولا شفیع اذا شفیع ولا یصدق

اذا حدث ولا یؤمن علی امانة، فمن ائتمنه بعد علمه فلیس للذی ائتمنه علی اللہ ضمان ولیس له اجر و

لاخلف (کتاب کافی)

جب خدے تعالیٰ نے میری زبان سے شرب کو حرام کہلوا دیا اس کے بعد بھی اگر کوئی شخص شراب پیتا ہو تو وہ اس قابل نہیں ہے کہ اگر وہ خواستگاری کے لئے آئے تو اس کا رشتہ قبول کیا جائے، اگر وہ سفارش چاہے تو اس کی سفارش بھی نہیں کرنی چاہیے۔ اگر وہ کوئی بات بتائے تو اس کو سچ نہیں سمجھنا چاہیے اور

اس کی گواہی قبول نہ کی جائے۔ اس کے پاس کوئی چیز امانت کے طور پر نہ رکھی جائے، اگر کوئی شخص جانتے بوجھتے شرابی کے پاس کوئی چیز بطور امانت رکھے گا تو خدا اس کا ضامن نہ ہوگا۔ اسے کوئی اجر بھی نہیں ملے گا، اور اگر وہ چیز کھو جائے تو اس کے بدلے کوئی دوسری چیز نہیں لی جاسکتی۔ اور نہ ہی قیمت۔

امام جعفر صادق (ع) نے کہ بھی فرمایا: (قال) من زوجہ کریمتہ من شراب خمر فقد قطع رحمہا (کافی) جو شخص اپنی اچھی عادت و اطور والی بیٹی کی شادی کسی شرابی سے کر دے گا وہ اپنی بیٹی سے قطع رحمی کر بیٹھے گا!

امام (ع) نے یہ بھی فرمایا:

من زوجہ کریمتہ من شراب الخمر فکانما ساقیہا الی الزنا

جو شخص اپنی اچھی عادت و اطور والی بیٹی کی شادی کسی شرابی سے کر دے گا وہ گویا اپنی بیٹی کو زنا کے لئے دے گا۔ (مستدرک الوسائل)

امام (ع) نے یہ بھی فرمایا: اگر شرابی بیمار پڑ جائے تو اس کی عیادت کرنے کے لئے مت جایا کرو، اور اگر وہ مر جائے تو اس کے جنازے میں شرکت نہ کرو!

شرابی کا بائیکاٹ

اگر ایسے احکامات پر عمل کر کے نبی عن، المنکر کے فریضے کو بخوبی انجام دیا جائے تو شرابی کی سمجھ میں بھی آجائے گا کہ اسے مسلمانوں نے معاشرے سے کاٹ کر رکھ دیا ہے۔ اگر اس کو کوئی بیٹی نہ دے، اس کی بات کو سچ نہ مانے، اس کو امانت دار نہ سمجھتے ہوئے اس سے کوئی معاملہ نہ کرے تو وہ کہاں جائے گا، ظاہر ہے ایسی صورت میں اسے شراب چھوڑنی پڑے گی۔

مسکرات کے خلاف جہاد

مسکرات یعنی شراب اور دیگر نشہ آور چیزوں کے خلاف کتاب برہان قرآن میں کچھ یوں لکھا ہے۔ مسکرات کی قباحت ظاہر کرنے کے لئے یہی کہہ دینا کافی ہے کہ فرانس جیسے عیاشی و فحاشی کے گڑھ میں اسمبلی کی ایک نمائندہ خاتون نے اسمبلی میں کھڑے ہو کر سخت اصرار کیا کہ شراب سمیت تمام نشہ آور چیزوں پر مکمل پابندی عائد کر دینی چاہئے! یعنی وہ خاتون ان چیزوں کے نقصانات سے اتنی عاجز اور پریشان ہو چکی تھیں کہ انہوں نے اس سلسلے میں پر زور احتجاج کیا۔ ظاہر ہے جب تک حکومتیں ایسی چیزوں کے خلاف سخت قانون نافذ نہیں کریں گی۔ اس وبا کا خاتمہ نہیں ہو سکتا۔ صرف معاشرے کے افراد کا جہاد اور شریعوں کا بائیکاٹ بھی پوری طرح مؤثر نہیں ہو سکتا جب تک کہ حکومتیں بھی ان کے خلاف سخت اقدامات نہ کریں۔

ٹھیک ہے دنیا میں انسان کو ہزاروں قسم کی پریشانیوں کا سامنا کرنا پڑتا ہے لیکن اس کا حل نہ نہیں ہے کہ انسان شراب وغیرہ پی کر ان پریشانیوں کو مستقل طور پر بھلا دینے کی کوشش کرے اور نشے کا عادی ہو جائے۔ نشے کی عادت بذات خود ایک بہت بڑی پریشانی ہے جس کی وجہ سے گھروں اور خاندانوں کا لاہورہ بکھر جاتا ہے۔ آدمی جیتے جی موت سے بدتر زندگی گذارتا ہے۔ مسائل اور پریشانیوں کا یہ حل نہیں ہے۔ اس طرح تو پریشانیاں کم نہیں ہوتیں، بلکہ بڑھ جاتی ہیں۔ یہ ایک ایسی مہک و باہے کہ نہ صرف انفرادی اور اجتماعی طور پر اس کے خلاف جہاد ہونا چاہیے بلکہ حکومتوں کے پیمانے پر بھی سخت اقدامات ہونے چاہئیں۔ اس کے بغیر یہ وبا کم نہیں ہو سکتی۔

حکومت امریکہ نے ایک زمانے میں شراب اور منشیات کے خلاف بھرپور کوشش کی تھی۔ اخبارات، رسائل، ریڈیو، ٹیلی ویژن، سینما کی فلموں، غرض ہر وسیلے سے منشیات کے خلاف پروپیگنڈا کیا تھا، اس سلسلے میں آٹھ بلین (اسی لاکھ) ڈالر حکومت نے خرچ کر دیئے تھے۔ یہ ۱۹۳۰ء کے آس پاس کی بات ہے۔ اس زمانے میں امریکی حکومت نے منشیات کے خلاف دس بلین (دس ارب) صفحے کتابوں اور رسالوں کے چھاپے تھے۔ چودہ سال کے اندر منشیات کے خلاف حکومت نے ڈھائی سو بلین (پچیس کروڑ) لیرے خرچ کر دیئے تھے تین سو آدمیوں کو پھانسی دے دی تھی۔ پانچ لاکھ تیس ہزار آدمی کو جیل میں بند کر دیا تھا۔ ایک کروڑ ساٹھ لاکھ کے قریب جرمانہ وصول کیا تھا۔ اکتالیس کروڑ پچاس لاکھ لیرے کی جائیداد ضبط کر لی تھی۔ لیکن ان تمام کوششوں کا نتیجہ نہ نکلا تھا کہ منشیات کی طرف لوگوں کا رجحان بڑھتا ہی چلا گیا تھا۔ آخر کار ۱۹۳۳ء عیسوی میں مجبوراً حکومت نے یہ تمام سختیاں ہٹالیں اور شراب نوشی اور منشیات کے استعمال کی پوری آزادی دے دی۔! (ماخوذ از کتاب تفتیحات، تالیف سید ابوالاعلیٰ مودودی) اس تلخ تجربے سے معلوم ہو گا کہ اس بیماری کا علاج محض حکومت کے دباؤ اور ڈنڈے کے زور پر بھی ممکن نہیں ہے۔ جب تک کہ خود معاشرہ شرابیوں کا بائیکاٹ نہ کرے۔

اسلام نے جب شراب کو حرام قرار دے دیا تو ان تمام پہلوؤں کو نظر میں رکھا، سب سے پہلے اسلام نے شراب نوشی کے اسباب کا خاتمہ کرنے کی کوشش کی۔ اس کے بعد شراب کو حرام اور ممنوع قرار دیا تھا۔ شراب نوشی کے اسباب میں ایک سبب یہ بھی ہے کہ معاشرے کے افراد شراب پینے کی ڈھیل خود

فراہم کرتے ہیں اور سختی نہیں کرتے۔ معاشرے میں شراب نوشی کو اس نفرت کی نگاہ سے نہیں دیکھتا جاتا اور شرابیوں کا اس طرح بائیکاٹ نہیں ہوتا کہ وہ شراب سے توبہ کر لیں اسلام کہتا ہے کہ خطرناک اور روح میں جڑ پکڑ لینے والی بیماریوں کا علاج ہر طریقے سے کرنا چاہیے اور صرف ایک پہلو پر توجہ کافی نہیں۔ شرابی اور نشے کے عادی شخص کا اقتصادی بائیکاٹ بھی ہو۔ کوئی معاملہ اس سے نہ کیا جائے۔ معاشرتی بائیکاٹ بھی ہو۔ اسے بیٹی تک نہ دی جائے اور اسے اپنے پاس بھٹکنے نہ دیا جائے، فکری لحاظ سے بھی اس کے خلاف ایک محاذ قائم کیا جائے۔ روحانی طریقے سے بھی علاج ہو اور اسے آخرت کے عذاب سے ڈرایا جائے اور جسمانی طریقے سے بھی علاج ہو اور اسے سخت شرعی سزاؤں کے علاوہ اسے بتایا جائے کہ نشہ آور چیزوں کے کیا کیا نقصانات ہیں۔



جوا

چودھوں گناہ کبیرہ جس کا کبیرہ ہونا صاف الفاظ میں ثابت ہے۔ جوا کھیلنا ہے۔ سورہ بقرہ میں ارشاد ہے:

يسئلونك عن الخمر والميسر قل فيهما اثم كبير (سورہ بقرہ ۲: آیت ۲۱۹)

اے رسول (ص) لوگ تم سے شراب اور جوئے کے بارے میں پوچھتے ہیں تم کہہ دو کہ ان دونوں میں بہت بڑا گناہ ہے۔

اٹم کبیرہ یعنی بہت بڑا گناہ قرآن مجید میں صرف شراب اور جوئے کو کہا گیا ہے۔ فضل ابن شاذان نے حضرت امام علی رضا (ع) سے جو روایات نقل کی ہے اس میں بھی جوا گناہان کبیرہ کی فہرست میں شامل ہے اور اعمش نے حضرت امام جعفر صادق (ع) سے جو روایت نقل کی ہے اس میں بھی امام نے صاف الفاظ میں اسے گناہ کبیرہ قرار دیا ہے۔

امام جعفر صادق (ع) سے ابو بصیر نے نقل کیا ہے کہ: شطرنج بیچنا حرام ہے، شطرنج بیچ کر اس کا پیسہ کھانا حرام ہے۔ شطرنج کو اپنے پاس رکھنا کفر ہے! شطرنج کھیلنا خدا کے ساتھ شرک ہے! شطرنج کھیلنے والے شخص کو سلام تک کرنا گناہ ہے! اور کسی کو شطرنج کھیلنا سکھانا بھی ایک ایسا گناہ کبیرہ ہے جو مہلک ہے! جو شخص کھیلنے کے لئے شطرنج پر ہاتھ لگاتا ہے وہ ایسا ہے جیسے اس نے سور کے گوشت میں اپنے ہاتھ لتھڑائے ہوں! وسائل الشیعہ کتاب تجارت میں اس حدیث کے عربی الفاظ یہ ہیں:

عن ابی بصیر عن ابی عبد اللہ قال بیع الشطرنج حرام و اکل ثمنه سحت، و اتخاذها کفر، و اللعب بها

شرک، و السلام علی الاهی بها معصیة و کبیرہ موبقة، و الخائض یدہ فیہا کالخائض یدہ فی لحم الخنزیر،

کتاب من لا یحضر الفقیہ میں لفظ معصیة کے بعد کچھ یوں و تعلیمها کبیرة موبقة اسی کا لحاظ کرتے ہوئے ترجمہ کیا گیا ہے کہ، اور کسی کو

شطرنج کھیلنا سکھانا بھی ایک ایسا گناہ کبیرہ ہے جو مہلک ہے۔

امام جعفر صادق (ع) سے مروی ہے کہ:

(عن ابی عبد اللہ) یغفر اللہ فی شہر رمضان الاثلاثہ:

خدا ماہ رمضان میں سب کی مغفرت فرمادیتا ہے سوائے تین قسم کے لوگوں کے: صاحب مسکر، کوئی نشہ آور چیز استعمال کرنے والے کے سوا۔ اور

صاحب شاہین، جو کھیلنے والے کے سوا۔ او مشاخن۔ اور کسی مسلمان سے کینہ اور دشمنی رکھنے والے کے سوا۔

جوئے کے گناہ کبیرہ ہونے کی ایک اور دلیل یہ آیت شریفہ ہے:

انما الخمر و المیسر و الدنصاب و الازلام رجس من عمل الشیطان

(سورہ مائدہ ۵: آیت ۹۰)

شراب، جواہت اور پاسے، یہی وہ گندھی چیزیں ہیں جو شیطان کا عمل شمار ہوتی ہیں۔

میسر اور آزلام سے کیا مراد ہے؟ امانت کے؟

میسر کا جو لفظ اس آیت میں استعمال ہوا ہے اس میں ہر قسم کا جو شامل ہو جاتا ہے۔ یہ لفظ میسر سے نکلا ہے جس کے معنی آسانی کے ہیں، چونکہ جو ا کھیلنے والا آدمی کچھ محنت کئے بغیر آسانی سے دوسروں کا مال ہتھیالیتا ہے اس لئے جوئے کو میسر کہتے ہیں۔ اور ازلام، یعنی پاسبے دراصل لکڑی کے ایسے ٹکڑے ہوا کرے تھے جن کو ایک خاص طریقے سے جو ا کھیلنے میں استعمال کیا جاتا تھا، ازلام کو قلام بھی کہا جاتا تھا، ہوتا یہ تھا کہ جوئے کے لئے جو ا کھلانے والے لوگ ایک اونٹ خریدتے تھے۔ اس کو نخر کر کے حلال کر لیتے تھے۔ اس کے اٹھائیس برابر کے حصے کرتے تھے جو ا کھیلنے کی جگہ پر دسترس جیسے لکڑی کے ٹکڑے نصب ہوتے تھے۔ لکڑی کے ہر ٹکڑے کا ایک مخصوص نام ہوتا تھا، ان میں سے سات کے نامی یہ تھے۔

فد، توأم، رقیب، حلس، ناسف، مسبل اور معلیٰ ان میں سے ہر ٹکڑے یا تیر کے کچھ کچھ حصے مقرر ہوتے تھے۔ مثلاً فذ کا ایک ہی حصہ تھا اور معلیٰ کے سات حصے تھے۔ اٹھائیس حصوں میں تقسیم کیا ہوا گوشت ان ہی دس تیروں کی مناسبت سے تقسیم ہو جاتا تھا۔ البتہ تین لکڑی کے تیر ایسے تھے جن پر نہ صرف یہ کہ گوشت کا کوئی حصہ نہیں ملتا تھا بلکہ جن تین آدمیوں کے نام یہ تین ازلام آجاتے تھے ان تینوں کو مل کر اونٹ کی قیمت ادا کرنی پڑتی تھی اور وہ جوئے میں ہار جاتے تھے۔ اور کل دس آدمی اس جوئے میں شریک ہوتے تھے، جن تین ازلام کی وجہ سے لوگ ہار جاتے تھے ان کا نام منج، سفح، اور ررغ۔

ازلام جوئے کی ایک قسم ہے جبکہ میسر ہر قسم کے جوئے کو کہتے ہیں۔ ازلام کا ذکر خاص طور پر اس لئے ہوا ہے یہ ابتداءً اسلام کے زمانے میں رائج تھا۔ اگرچہ کہ ازلام کے اور بھی طریقے ذکر ہوئے ہیں لیکن کوئی بھی طریقہ ہو جو ابہر حال حرام ہے یعنی شراب، جوئے، بتوں، اور ازلام وغیرہ شیطانی کام ہیں اور ان میں مبتلا ہونے سے کوئی فلاح اور نجات کا راستہ نہیں کھلتا، اسی لئے حکم ہے کہ شراب اور جوئے کے قریب بھی نہ جایا جائے۔

جو اور شراب باہمی عداوت کا سبب

شیطان چاہتا ہے کہ تمہارے درمیان عداوت اور بعض شراب اور جوئے کے ذریعے ڈال دے۔ یہ اس آیت کا ترجمہ ہے:

انما یرید الشیطان ان یوقع بینکم العداوة البغضاء فی الخمر و المیسر

(سورہ مائدہ ۵: آیت ۹۱)

یہ بات عام مشاہدے کی ہے۔ شراب میں تو واضح ہے کہ نشے کے عالم میں آدمی آپے سے باہر ہوتا ہے اور ایسے جرائم کر بیٹھتا ہے جو دشمنی کا سبب بن جاتے ہیں۔ ایسا بھی ہو چکا ہے کہ نشے میں مست آدمی نے اپنے قریب ترین اور عزیز ترین رشتہ داروں کو قتل کر دیا ہے اور جہاں تک جوئے کا تعلق ہے آدمی یا تو ہارتا یا جیتتا ہے۔ ہارنے والا آدمی جیتنے والے آدمی سے حسد اور دشمنی کرنے لگتا ہے اور بدلہ نکالنے کی فکر کرتا ہے۔ اگر آدمی یہ سوچے کہ کھیل میں تو ہار جیت تو ہوتی ہے اور یہ سوچ کر ہار جانے پر بھی وہ برانہ ماننے کی کوشش کرے تب بھی دل میں حسد کا پیدا ہو ایک فطری عمل ہے جس کا نتیجہ آخر دشمنی ہوتا ہے

جو اعیاشی اور فحاشی کا سبب ہے

ظاہر ہے جوئے میں آدمی جب جیتتا ہے تو بغیر محنت کے اسے کافی مال مل جاتا ہے۔ اس کا نتیجہ یہ ہوتا ہے کہ وہ عیاشی کی فکر میں لگ جاتا ہے۔ مال مفت، دل بے رحم کا مصداق بن کر وہ پیسے کو پانی کی طرح خرچ کر ڈالتا ہے۔

دوسری بات یہ ہے کہ چونکہ جوئے پیسہ پورا کا پورا حرام ہوتا ہے اس لئے وہ زیادہ تر حرام کاموں ہی میں خرچ ہوتا ہے۔ حرام مال کا ایک بڑا اثر یہ بھی ہے کہ وہ مزید حرام کاموں پر آدمی کو اکساتا ہے۔ جوئے میں جیتنے والا آدمی اس لت میں پڑ جاتا ہے اور اپنا مال زیادہ بڑی رقم جیتنے کے لئے لگا دیتا ہے۔ کبھی تو وہ اپنا بڑھ جاتا ہے کہ مال کی خاطر خون خرابے پر اتر آتا ہے۔

کتاب بلاہای اجتماعی کے صفحہ ۲۳۱ پر لکھا ہے کہ ایران کے ایک شہر میں جو ا کھیلنے والے ایک آدمی نے اپنے حریف کے پہلو میں تین دفعہ چاقو گھونپ کر اسے قتل کر دیا۔ قاتل نے عدالت میں یہ بیان دیا کہ! مقتول نے جوئے میں میری بہت ساری دولت ہتھیالی تھی اور اس کے بعد میرے کہنے کے باوجود ایک اور بازی لگانے پر تیار نہیں تھا۔ میرے سختی کرنے پر اور بہت اصرار کرنے کے نتیجے میں وہ فرار ہو گیا اور میں نے اس کا پیچھا کر کے قتل کر دیا۔ اسی کتاب کے صفحہ ۳۳۵ پر رسالہ روشن فکر سے نقل کرتے ہوئے لکھا ہے:

شہر ماؤنٹ کارلو میں ارجنٹائن کے ایک باشندے نے مسلسل سوا گھنٹے جو ا کھیل کر چالیس لاکھ روپے کے برابر کی رقم ہار دی تھی، جب جوئے خانے کے درواشے بند ہوئے تو وہ سیدھا اپنی گاڑی لے کر جنگل چلا گیا اور وہاں اپنے سر پر گولی مار کر اس نے خودکشی کر لی۔

ماؤنٹ کارلو کے اطراف میں پھیلے ہوئے جنگلات میں خودکشی کے ایسے واقعات بہت ہوتے ہیں۔ اکثر ایسا ہوتا ہے کہ اس شہر میں بھی جو ا کھیلنے

کے لئے آنے والے لوگ اپنی پوری رقم ہار جاتے ہیں۔ یہاں تک کہ ان کے پاس واپسی کے سفر کا خرچہ بھی نہیں رہتا۔ ایسے لوگ اکثر جنگل میں جا کر خود کشی کر لیتے ہیں۔ حال ہی میں ماؤنٹ کارلو کی جوئے کھلانے والی کمپنی نے یہ فیصلہ کیا ہے کہ جوئے میں ہار جانے والے مسافروں کو وہ واپسی کا خرچہ بطور قرض دیدے گی۔

اور روزنامہ اطلاعات کے ہفتہ وار میگزین کے شمارہ ۱۰۶۰ میں لکھا ہے جوئے کے باعث خودکشی کرنے والوں کی تعداد روز بروز بڑھ رہی ہے، ادارہ گیلپ نے اس سلسلے میں جو اعداد و شمار پیش کئے ہیں۔ ان سے یہ بات نجوبی معلوم ہو جاتی ہے۔ اس لیے کہ ۱۳۶۱ء میں پچھلے برسوں کی نسبت زیادہ جوئے کھیلنے والے لوگوں نے خودکشی کی ہے۔ اسی لئے ماؤنٹ کارلو کے سٹہ بازوں نے اس سال کو بد قسمتی کا سال کہا ہے۔ اس سے گزشتہ سال صرف شہر پیرس میں بارہ جوئے کھیلنے والوں نے خودکشی کر لی تھی۔

کتاب بلاہا ہی اجتماعی کے صفحہ ۳۲۹ پر لکھا ہے: امریکہ کے ماہرین شماریات کہتے ہیں کہ تقریباً تیس فیصد جرائم کا سبب جو اہی ہوتا ہے۔ مشاہدے سے معلوم ہوا ہے کہ زیادہ تر چور، جیب کترے اور چاقو زنی کے ماہر غنڈے ان ہی جوئے خانوں سے نکلے ہوئے ہوتے ہیں۔

ذکر خدا سے دوری

شراب اور جوئے کا ایک بڑا نقصان یہ بھی ہے کہ یہ چیزیں انسان کو یاد خدا سے غافل کر دیتی ہیں اور خدا کی مزید نافرمانی پر اکساتی ہیں۔ اسی جوئے والی آیت کے ذیل میں ہے کہ

و یصدکم عن ذکر اللہ وعن الصلوٰۃ (سورہ مائدہ: ۵: آیت ۹۱)

اور شیطان چاہتا ہے کہ اس طرح تمہیں یاد خدا سے اور نماز سے روک دے۔

جس طرح شرابی آدمی مستی کی وجہ سے غفلت کا شکار ہو جاتا ہے، خدا کو بھلا بیٹھتا ہے اور نماز جیسا کوئی فریضہ انجام نہیں دے پاتا اسی طرح جوئے میں مفت کی رقم ہاتھ آجانے کی ذہن اتنی شدید ہوتی ہے کہ آدمی فرائض سے غافل ہو جاتا ہے، خصوصاً مسلمان ہو کر بھی وہ نماز جیسے اہم ترین فریضے کو بھی چھوڑ بیٹھتا ہے۔

اس کے بعد اسی آیت میں مزید تاکید کے لئے خدا ارشاد فرماتا ہے:

فہل انتم منتہون

آیا اب بھی تو ایسے بڑے گناہوں سے باز نہیں رہو گے؟ یعنی ان کے اتنے بڑے بڑے نقصانات سے واقف ہو کر بھی باز نہیں آؤ گے؟ اس کے بعد والی آیت میں اسی موضوع پر مزید تاکید کے لئے ارشاد ہے کہ:

اطیعوا اللہ ورسولہ احذروا فان تولیتکم فاعلموا انما علی رسولنا البلاغ المبین (سورہ مائدہ: ۵: آیت ۹۳)

یعنی اور خدا اور رسول کی اطاعت کرو۔ ان کی مخالفت سے پرہیز کرو نصیحت کے باوجود اگر تم دوبارہ ان گناہوں (شراب خوری، قمار بازی اور بت پرستی) کی طرف جاؤ گے تو جان لو کہ ہمارے رسول (ص) پر تو کھل کر ہدایت پہنچا دینے ہی کا فریضہ تھا۔ اس طرح حجت تمام ہو چکی ہے اور اب تم یہ عذر پیش نہیں کر سکتے کہ تمہیں کچھ معلوم نہ تھا۔

اب ہم جوئے کی کچھ قسمیں بیان کر رہے ہیں:

(۱) لہو و لعب کے آلات اور شرط لگانا

جو آلات جوئے ہی میں استعمال ہوتے ہوں ان سے شرط لگائے بغیر محض تفریحاً کھیلنا بھی حرام ہے۔ اس بات پر تمام مجتہدین متفق ہیں۔ ابھی جو حدیث ذکر ہوئی تھی جس میں بتایا گیا تھا کہ جوئے کے کھیل میں ہاتھ ڈالنے والا شخص ایسا ہے جیسے اس نے سور کے گوشت میں اپنا ہاتھ تھڑا لئے ہوں۔ اسی حدیث کے ذیل میں یہ بھی ہے کہ:

لا صلواہ لہ حتیٰ بغسل یدہ والناظر الیہا کا لناظر الی فرج امہ

شترنج کھیلنے والے شخص کی اس وقت تک نماز نہیں ہوتی جب تک وہ شترنج کھیلنے کے بعد ہاتھ نہ دھو لے اور شترنج کو دیکھنا ایسا ہی ہے جیسے آدمی اپنی

ماں کی شرمگاہ کو دیکھے۔ (وسائل الشیعہ، باب تجارت)

انه سئل عن الشطرنج

امام جعفر صادقؑ سے شطرنج کے بارے میں پوچھا گیا۔ فقال تو امام نے فرمایا:

دعو المجرسية لاهلها.

مجوسیوں کا کام انہی کے لئے چھوڑ دو۔ یعنی مسلمانوں کو شطرنج بازی کے نزدیک بھی نہیں جانا چاہیے ایک اور روایت میں امام نے فرمایا لا تقر بوھا یعنی، شطرنج کے قریب بھی مت جاؤ۔ کتاب تحف العقول کی روایات سے صاف معلوم ہوتا ہے کہ ایسی ہر چیز کا استعمال حرام ہے جو جوئے میں استعمال ہوتی ہو۔ مثلاً

وجميع الثقلب فيه من جميع وجوه الحركات كلها

جوئے کے تمام آلات اور کام حرام ہیں۔

حضرت امام محمد باقر علیہ السلام

كل قمار ميسر و كل هذا بيعه و شرائه و الانتفاع لشيء من هذا حرام محرم و هو رجس من عمل

الشیطان (تفسیر قمی)

ہر قسم کا قمار (قمار ایسے کھیل کو کہتے ہیں جس میں شرط لگائی جائے کہ جو بھی ہارے گا وہ جیتنے والے کو اتنا مال دے گا) جو ہے اور جوئے کے آلات کو بیچنا یا خریدنا یا استعمال کرنا بہر حال حرام ہی ہے۔ یہ وہی گندامل ہے جو شیطان کروا تا ہے۔

اگر کوئی کہے کہ شطرنج اور تاش وغیرہ اگر پیسے کی شرط لگائے بغیر کھیلی جائے تو کیوں حرام ہے؟ خاص طور پر جب کہ ایسے کھیلوں سے کافی ذہنی ورزش ہوتی ہو! جواب میں یہ کہنا چاہیے کہ جو ایک اتنی بری لت ہے جو خاندانوں کو تباہ کر کے رکھ دیتی ہے۔ بغیر کسی مالی شرط کے کھیلتے رہنے کا نتیجہ بھی یہی ہوتا ہے کہ شیطان جوئے کے ذریعے مال حاصل کرنے پر اکساتا ہے۔ اسی لئے اسلام نے جوئے میں استعمال ہونے والی چیزوں کو بھی ممنوع قرار دیا ہے۔ تاکہ معاشرے میں جو جڑ سے ختم ہو جائے۔ اسی لئے جوئے کے آلات بنانا، بیچنا، خریدنا اور بیچ کر ان سے حاصل ہونے والی رقم کو استعمال کرنا بھی حرام ہے۔ بلکہ جوئے کے آلات اپنے پاس رکھنا بھی حرام ہے اور انہیں ضائع کر دینا واجب ہے، یہ بھی ظاہر ہے کہ جوئے سے حاصل ہونی والی رقم بھی حرام ہے۔ اسحاق ابن عمار نے امام جعفر صادق (ع) سے پوچھا کہ بچے اٹھو اور اخروٹ سے اسی طرح کھیلتے ہیں جیسے جو اٹھیلایا جاتا ہے۔ حضرت نے فرمایا: ایسی چیزیں کھاؤ بھی نہیں!

جوئے کا مال حرام ہونے کے سلسلے میں یہ آیت نازل ہوئی ہے:

يا ايها الذين آمنوا لا تاكلوا أموالكم بينكم بالباطل

یعنی، اے ایمان دارو! باطل اور غلط طریقے سے ایک دوسرے کا مال مت کھاؤ۔ (سورہ نساء ۴- آیت ۲۹)

جوئے کا مال حاصل کرنے والے شخص پر واجب ہوتا ہے کہ جس آدمی کو ہر اکروہ رقم ملی ہے اسے وہ واپس کر دے!

(۲) بغیر شرط کے آلات لہو و لعب سے کھیلنا

معلوم ہوا کہ جس طرح شرط لگا کر جوئے کے آلات سے کھیلنا حرام ہے اسی طرح بغیر شرط لگائے بھی ان چیزوں کو استعمال کرنا حرام ہے جو جوئے ہی سے مخصوص ہیں۔ یہاں تک کہ جوئے کی بیٹھک میں بیٹھ کر کھیل دیکھنا بھی حرام ہے۔ نبی عن المنکر کے لحاظ سے بھی ایسی جگہ سے باہر نکل جانا واجب ہے۔ اگر اتفاق سے جوئے کے آلات پر نظر پڑ جائے تو مستحب ہے کہ آدمی حضرت امام حسین (ع) کو یاد کرے اور یزید ملعون پر لعنت کرے۔ فضل ابن شاذان نے امام علی رضا (ع) کو یہ کہتے سنا

(عن الفضل بن شاذان قال سمعت الرضا يقول لما حمل رأس الحسين بن علي عليهما السلام الى السام

جب حسین ابن علی + کا سر شام لے جایا گیا، امر یزید لعنه اللہ یزید، خدا اس پر لعنت کرے، نے کچھ حکم دیا فوضع عليه الماء۔ پس سر

مبارک رکھ دیا گیا اور یزید کے سامنے دسترخوان بچھا دیا گیا،

فاقبل هو لعنه الله واصحابه يأكلون ويشربون الفقاغ

پھر یزید (خدا اس پر لعنت کرے) اور اس کے ساتھیوں نے کھانا اور جو کی شراب پینا شروع کر دی۔ فلما فرغوا امر بالرائس۔ جب وہ لوگ فارغ ہو گئے تو یزید نے سر مبارک کے بارے میں کچھ حکم دیا، فوضع فی طست تحت سریرہ پس سر مبارک ایک طشت میں رکھ کر اس کے تحت کے نیچے ڈال دیا گیا۔

و بسط علیہ رقعة الشطر نج

اور یزید کے لئے شطرنج جب شرط لگتی ہے تو فرشتے غضب ناک وہ جاتے ہیں اور ایسا کام کرنے والے پر لعنت بھیجتے ہیں!

رسول اکرام (ص) سے مروی ہے کہ:

ان الملائكة تحضر الرهان فی الخف والحافرو الریش وما عدا ذالک قمار محرم (کتاب وانی)

یعنی ملائکہ اس وقت حاضر ہوتے ہیں جب گھڑ دوڑ، اونٹوں کی دوڑ اور تیر اندازی کی مقابلہ ہوتا ہے۔ ان تین چیزوں کے علاوہ باقی سب جو اور حرام ہے۔ ایک اور روایت میں آنحضرت (ص) نے ان تین مقابلوں کے علاوہ دیگر مقابلوں کو منع فرمایا ہے۔ ارشاد ہے کہ: لاسبق الا فی خف ارخافر او نصل (کتاب وانی) گھڑ دوڑ، اونٹوں کی دوڑ اور تیر اندازی کے سوا کوئی مقابلہ ٹھیک نہیں ہے۔

محمد ابن قیس نے حضرت امام محمد باقر (ع) سے جو صحیح حدیث نقل کی ہے اس میں امام کا ارشاد ہے کہ

(قال) قضی امیر المومنین فی رجل اکل هو و اصحابه شاة

امیر المومنین حضرت علی (ع) نے ایک ایسے شخص کے بارے میں حکم دیا جس نے اپنے ساتھیوں کے ساتھ ایک بھیڑ کو زیادہ سے زیادہ کھانے کا

مقابلہ کیا تھا۔ فیصلہ کرتے ہوئے امام نے فرمایا:

(فقال) ان اکلتموہا فہی لکم وان تأکلوہا فعلیکم کذا فقضی فیہ ان ذلک باطل لاشیئی فی المراکلة من

الطعام قل منہ او کثر و منع غرامة فیہ

(مکاسب محترمہ، نقل از کافی و تہذیب)

اگر تم لوگوں نے اسے کھانا شروع کر دیا تھا تو وہ بھیڑ پوری کی پوری تمہاری ہے۔ لیکن اگر ابھی تم نے کھانا شروع نہیں کیا تھا (اور شرط لگائی تھی) تو تم پر اتنا جرمانہ ہے۔ امام محمد باقر (ع) فرماتے ہیں کہ امیر المومنین نے یہ فیصلہ کیا کہ ایسی شرط باطل ہے اور زیادہ سے زیادہ کھانے کا مقابلہ کرنے والوں پر کوئی جرمانہ نہیں ہے خواہ انہوں نے کم کھایا ہو یا زیادہ۔ البتہ انہوں نے کم کھانے والے کو ہارنے کے نتیجے میں نقصان اٹھانے سے منع فرمایا ہے۔ یعنی اس مقابلے میں جو شخص سب سے کم کھاپائے گا اسے کچھ ادا کرنا نہیں پڑے گا، اصل شرط ہی باطل ہے۔

حضرت جابر امام محمد باقر (ع) سے نقل کرتے ہیں کہ پیغمبر اکرم (ص) نے فرمایا: ہر وہ چیز جو ہے جس میں ہارنے والے کو کچھ ادا کرنا پڑتا ہو خواہ

وہ مقابلہ خروٹ اور پانسوں ہی سے کیوں نہ ہو۔ یعنی اگرچہ چیز جوئے کے آلات میں شمار نہ ہوتی ہے پھر بھی اسے جو اٹھینا حرام ہے۔

بغیر شرط کے کھیل

ایسے مقابلے جن میں جوئے کے آلات استعمال نہ ہوتے ہوں اور جن میں ہارنے والے کو کچھ ادا کرنا پڑتا ہو، ان کے بارے میں بھی علماء کے فتوے مختلف ہیں۔ اکثر مجتہدین نے انہیں حرام قرار دیا ہے۔ علامہ حلی سے ان کی کتاب تذکرہ کے حوالے سے نقل ہے کہ کشتی کا مقابلہ جائز نہیں ہے اگرچہ ہارنے والے کو کچھ دینا نہ پڑتا ہو۔ یہ علماء کا اجماعی مسئلہ ہے۔ علامہ حلی یہ بھی فرماتے ہیں کہ: دور دور تک ہاتھ یا کسی اور چیز کی مدد سے پتھر پھینکنے کا مقابلہ جائز نہیں ہے۔ اسی طرح گھوڑے اور اونٹ کے علاوہ کسی اور جانور پر سواری کا مقابلہ، کشتی رانی کا مقابلہ یا پرندوں کو اڑانے کا مقابلہ جائز نہیں ہے۔ اگرچہ کوئی مالی شرط رکھی نہ گئی ہو۔ اسی طرح مرغوں کو لڑا کر مقابلہ کروانا یا دو بکروں کا ایک دوسرے سے مقابلہ کروانا بھی جائز نہیں ہے۔ غرض ہر ایسا مقابلہ جائز نہیں ہے جس کا فائدہ میدان جہاد میں کچھ نہ ہو۔ مثلاً ایک پیر پر زیادہ دیر تک کھڑے رہنے کا مقابلہ، بند مٹھی میں دبی ہوئی چیزوں کے بارے میں طاق یا جفت عدد میں ہونے کی قیاس آرائی کرنا یا زیادہ دیر تک پانی کے نیچے رہنا اور اس جیسے دیگر مقابلے میدان جہاد میں کوئی فائدہ نہیں پہنچاتے۔ پس گھڑ دوڑ اور تیر اندازی کے سوا کوئی مقابلہ جائز نہیں ہے۔ خواہ اس میں کوئی شرط لگائی گئی ہو یا نہیں۔

بعض دیگر مجتہدین مثلاً شہید ثانی ایسے مقابلوں کو حرام قرار نہیں دیتے ہیں جن میں نہ تو جوئے کے آلات استعمال ہوتے ہوں اور نہ ہی کوئی شرط

لگائی گئی ہو۔ وہ ایسے مقابلوں کو جائز قرار دینے پر مائل ہیں۔ یہ قول ایک لحاظ سے قوی ہے خصوصاً ایسے مقابلوں میں یقیناً کوئی حرام پہلو نہیں ہے جن میں

کوئی معقول غرض اور مصلحت ہو۔ مثلاً خوشخطی کا مقابلہ، پڑھنے، سینے، تعمیر کرنے کھیتی باڑی کرنے، دوڑنے اور کشتی رانی وغیرہ کے مقابلوں میں یہی بات ہے۔ لیکن چونکہ اکثر مجتہدین نے تیر اندازی اور گھڑ دوڑ کے علاوہ ہر قسم کے مقابلے سے منع فرمایا ہے۔ اس لئے احتیاط بہتر ہے۔

البتہ ایسے مقابلے اسی صورت میں جائز ہیں جب کہ نقصان کا اندیشہ نہ ہو۔ اگر نقصان کا اندیشہ ہو تو یہ مقابلے جائز نہیں رہتے۔ مثلاً کاروں کی خطرناک ریس، زیادہ سے زیادہ کھانے کا مقابلہ، باسنگ یا وحشیانہ انداز میں کشتی کا مقابلہ، یہ سب حرام ہے کیونکہ ان میں نقصان کا اندیشہ رہتا ہے۔

قوی امداد کے نام پر ایسے ٹکٹ خریدنا حرام ہے جن کی رقم واپس نہ ملتی ہو اور ٹکٹ خریدنے والوں میں سے چند افراد کو بیٹھے بٹھائے خطیر رقم مل جاتی ہو یہ یقیناً جوا ہے اور بہت بڑا گناہ ہے۔



موسیقی (ساز بجانا)

پندرہوں ایسا گناہ جس کے کبیرہ ہونے کی صراحت موجود ہے، موسیقی کے آلات استعمال کرنا ہے۔ مثلاً ستار، پیانو، تنبور اور ڈھول وغیرہ بجانا حرام ہے۔ اسی طرح موسیقی سننا بھی ایک گناہ کبیرہ ہے۔ فضل ابن شاذان نے امام علی رضا (ع) سے گناہان کبیرہ کی جو فہرست نقل کی ہے اس میں یہ بھی شامل ہے:

والاشتغال بالملہی اور لہو و لعب کے آلات میں لگن ہو جانا (بھی ایک گناہ کبیرہ ہے)

تمام مجتہدین متفق ہیں کہ گانے باجے کے آلات بنانا، خریدنا یا بیچنا جوئے کے آلات کی طرح حرام ہے اور ان سے حاصل ہونے والی رقم حرام مال ہے اور ان کے سلسلے میں ہونے والا ہر معاملہ باطل ہے۔ یہاں تک کہ موسیقی کے آلات اپنے پاس محفوظ رکھنا بھی حرام ہے اور ان کو ضائع کر دینا واجب ہے۔ یہ بات امام جعفر صادق (ع) کی اس طولانی حدیث سے بھی ثابت ہے جو کتاب تحف العقول میں نقل ہے۔ اسی طرح شیخ حر عاملی کتاب الفصول الحممہ میں امام جعفر صادق (ع) سے نقل کرتے ہیں کہ:

انما حرم اللہ الصناعات التي هي حرام كلها التي يجنى منها الفساد محضاً نظير البربط والمزامير والشرنج وكل ملهوبه و الصلبان والاصنام وما اشبه ذلك

یعنی خدائے تعالیٰ نے ہر ایسی چیز بنانے کو حرام قرار دیا ہے جو مکمل طور پر حرام ہی میں استعمال ہوتی ہو اور جس سے محض خرابی پیدا ہوتی ہو۔ مثلاً بربط، بانسری، شطرنج لہو و لعب کے تمام آلات، صلیب، بت اور اس جیسی تمام چیزیں بنانا حرام ہے۔ یہاں تک کہ امام نے فرمایا

(السی ان قال) فحرام تعلیمه وتعلمه و العمل به و أخذها لاجرة عليه و جميع التقلب فيه من جميع وجوه

الحركات

یعنی۔ پس گانے بجانے کو سیکھنا، سیکھانا، گانا بجانا، اس پر اجرت لینا اور کسی بھی طریقے سے لہو و لعب میں مشغول ہونا حرام ہے۔

موسیقی روایات کی روشنی میں

لہو و لعب اور گانے بجانے کے آلات کا استعمال حرام ہے اور اس سلسلے میں وارد ہونے والی روایات بہت سی ہیں۔ مثلاً حضرت امام جعفر صادق (ع) رسول خدا (ص) کی یہ حدیث نقل فرماتے ہیں کہ (قال رسول اللہ)

انها کم عن الزفن والمزمار وعن الکوبات والکبرات (کتاب کافی)

میں تمہیں رقص کرنے، بانسری بجانے، ڈھول بجانے سے منع کرتا ہوں۔

آنحضرت (ص) سے یہ بھی مروی ہے کہ

ان اللہ تعالیٰ بعثنی ہدی ورحمة للعالمین و امرنی ان امحو المزامیر والمعازف والاوزار والاوزان وامور

الجاهلیة

خداوند عالم نے مجھے لوگوں کی ہدایت کرنے کے لئے سارے جہاں پر رحمت بنا کر بھیجا ہے۔ اور مجھے حکم دیا ہے کہ میری بانسری، گانے بجانے کے آلات، لہو و لعب کی چیزوں، بتوں اور زمانہ جاہلیت کے امور کا خاتمہ کر دوں۔

(تجارت، مستدرک، الوسائل، باب ۷۹)

امام جعفر صادق (ع) فرماتے ہیں:

من انعم اللہ علیہ بنعمة فجاء عند تلک النعمة بمر مار فقد کفرها

(وسائل الشیعة، کتاب تجارت، باب ۱۶۸)

جس شخص کو خدا نے کوئی نعمت عطا کی ہو لیکن اس نعمت کی موجودگی میں ہونے لگا بانسری بجائے تو وہ شخص اس نعمت کی ناشکری کی بیٹھتا ہے! کھانے پینے کی نعمتوں ہاتھوں اور بدن کی سلامتی جیسی نعمتوں، غرض ہر اس نعمت کی ناشکری ہو جائے گی جو مانسری بجانے والے شخص کو ملی ہو

موسیقی نفاق اور بے غیرتی کا سبب

چھٹے امام کا یہ بھی ارشاد ہے کہ:

ضرب العیدان ینبت النفاق فی القلب کما ینبت الماء الخضرۃ

(تجارت و وسائل الشیعة، باب ۲۸)

سارنگی بجانا دل میں اس طرح نفاق پیدا کر دیتا ہے جس طرح پانی سبزے اگنے کا سبب بنتا ہے۔ امام یہ بھی فرماتے ہیں کہ

من ضرب فی بیتہ بربط اربعین یوما سلط اللہ علیہ شیطانا یقال له فقندر فلا یبقی عضو من اعضائه الا قعد علیہ.

جس شخص کے گھر میں چالیس دن تک ڈھول تاشہ بجایا جائے گا خدا اس پر فقندر نامی ایک شیطان جو اس شخص کے بدن کے ہر حصے پر بیٹھے گا!

فاذا کان کذلک نزع منه الحیاء فلم یبال ما قال ولا ما قیل فیہ.

جب ایسا ہو جائے گا تو اس سے حیاء رخصت ہو جائے گی، پھر اسے پروا نہیں ہوگی کہ وہ کیا کہہ رہا ہے اور اس کے بارے میں کیا کہا جا رہا ہے!

ثم نفع فیہ نفخة فلا یغار بعد ما حتی تؤتی نساءہ فلا یغار

پھر وہ شیطان اس شخص میں پھونک مار دیتا ہے۔ پھر اس کے بعد اس کی غیرت بالکل ختم ہو جاتی ہے۔ یہاں تک کہ اس کی عورتوں کے ساتھ بھی اگر

بدفعلی کی جائے تو اسے غیرت نہیں آتی۔

(کتاب تجارت، وسائل الشیعة، باب ۱۲۸)

یہ بات مشاہدے کی ہے کہ جن لوگوں کے گھروں میں ڈھول تاشہ اور گانا باجا عام ہوتا ہے۔ خواہ وہ ریڈیو اور کیسٹوں کے ذریعے ہی کیوں نہ ہو وہ

لوگ عام طور پر بے حیا اور بے غیرت ہوتے ہیں۔

موسیقار اور گانے کی آواز

معدۃ امن زیاد کہتے ہیں کہ امام جعفر صادق (ع) کے حضور حاضر تھا کہ ایک شخص نے امام سے کہا: جب میں بیت الخلاء جاتا ہوں تو میرے

ہمسائے کی کنیریں مجھے گاتی اور بجاتی ہوئی سنائی دیتی ہیں کبھی میں کچھ زیادہ دیروہاں رک جاتا ہوں تاکہ مزید کچھ سن لوں۔ حضرت نے فرمایا: لہو و لعب کو غور

سے سننا چھوڑ دو!

اس شخص نے پھر کہا: مولا! میں ان کی لہو و لعب والی محفل میں نہیں جاتا ہوں! میں تو بس ان آوازوں کو سنتا ہوں! امام جعفر صادق (ع) نے فرمایا:

کیا تم نے قرآن کی یہ آیت نہیں پڑھی؟

ان السمع و البصر و الفؤاد کل اولئک کان عنہ مسؤ ولا

یعنی بے شک کان، آنکھ، دل، غرض ان سب کے بارے میں سوال کیا جائے گا۔

(سورہ بنی اسرائیل ۷: آیت ۲۶)

اس شخص نے کہا: مجھے اس آیت کے بارے میں معلوم نہیں تھا اور میں اپنے عمل پر پشیمان ہوں۔ اب آئندہ میں ایسا نہیں کروں گا۔ میں اپنے گزشتہ گناہوں کی توبہ کرتا ہوں اور اپنے خدا سے مغفرت طلب کرتا ہوں!
یہ حال دیکھ کر امام نے اس سے فرمایا:

(فقال) قم فاغتسل وصل ما بذلک فانک کنت مقیما علیٰ امر عظیم ما کان اسوء حالک! لومت علیٰ

ذلک، احمد اللہ واستلھا التوبة من کل ما یکره

کھڑے ہو جاؤ جا کر غسل کرو اور نماز کے بعد اس بارے میں دعا مانگو، تم یقیناً بہت بڑے گناہ کا ارتکاب کرتے رہے ہو۔ تم کتنے برے حال میں مبتلا رہے ہو! تم اس بات پر اپنی ملامت کی ہے، میں خدا کا شکر ادا کرتا ہوں اور ہر اس چیز سے توبہ کرتا ہوں جو خدا کو ناپسند ہو۔

فانہ لایکره الا کل قبیح والقیح دعه لاهله فان لکل اهلا

بے شک خدا صرف قبیح چیز ہی کو ناپسند فرماتا ہے۔ قبیح چیز کو اس کے لائق لوگوں کیلئے چھوڑ دو کیونکہ ہر چیز کچھ نہ کچھ لوگ ہوتے ہیں۔ (کتاب کافی، گانے بجانے کا باب)

برکت اٹھ جاتی ہے

امیر المؤمنین حضرت علی (ع) نے فرمایا:

لا تدخل الملائكة بیتا فیہ خمر او دف او طنبور او نرد ولا تستجاب دعا نهم وترفع عنهم البرکة (وسائل الشیخ)

فرشتے ایسے گھر میں داخل ہی نہیں ہوتے جس میں شراب، ڈھول، دف، یا بانسری وغیرہ موجود ہو۔ ایسے گھر والوں کی دعا تک قبول نہیں ہوتی اور ان کے پاس سے برکت اٹھ جاتی ہے!
حضرت امام علی رضا (ع) نے فرمایا:

استماع الاوتار من الکبائر

موسیقی کے آلات کو سننا گناہان کبیرہ میں سے ہے (تجارت، مستدرک الوسائل، باب ۷۹)

موسیقار کا سیاہ چہرہ

پیغمبر اکرم (ص) کا ارشاد ہے:

یحشر صاحب الطنبور یوم القيمة وهو اسود الوجه و بیده طنبور من نار فوق رأسه سبعون الف ملک بید

کل ملک مقمعة یضربون رأسه و وجهه

جس شخص کے پاس ستار ہوگا وہ قیامت کے دن سیاہ چہرے کے ساتھ محشور ہوگا۔ اس کے ہاتھ میں آگ کا ستار ہوگا! اور اس کے سر پر ستر ہزار فرشتے ہوں گے جن میں سے ہر ایک کے ہاتھ میں آگ کا گرز ہوگا اور وہ اسے صاحب ستار کے سر اور چہرے پر ماریں گے۔

!و یحشر صاحب الغناء من قبره اعمیٰ و اخرس ابکم

اور گانے والا شخص اپنی قبر سے اندھا، بہر اور گونگا اٹھے گا۔

و یحشر الزانی مثل ذلک

اور زانی کو بھی اسی طرح قبر سے اٹھایا جائے گا!

وصاحب المزمار مثل ذلک و صاحب الدف مثل ذلک (مستدرک الوسائل)

بانسری بجانے والا بھی اسی طرح محشور ہوگا اور ڈھول بجانے والا بھی ایسا ہی ہوگا! (یعنی ایسے تمام لوگ اندھے، گونگے اور بہرے ہوں گے جب

کہ میدان حشر میں وارد ہوں گے!)

جس گھر میں چالیس دن گانا بجانا ہوتا رہے

حضرت امام رضا (ع) کا ارشاد ہے:

من بقى فى بيته طنبو او عود او شئى من الملاهى من المعزفة والشطرنج و اشباهه اربعين يوم فقد باء بغضب
من الله

جس شخص کے گھر میں ڈھول، بانسری یا گانے باجے کی کوئی اور چیز، یا شطرنج جیسی چیز چالیس دن تک رہے، وہ شخص خدا کے غضب کو دعوت دے

دیتا ہے!

فان مات فى الاربعين مات فاجرا فاسقا مأويله جهنم و بئس المصير

(مستند زرقانی)

اگر ایسا شخص ان چالیس دنوں ہی میں مر جائے تو اس کی موت ایک فاسق و فاجر کی موت ہوگی۔ اس کا ٹھکانا جہنم ہوگا۔ اور وہ کیا ہی برا ٹھکانا ہے!

آخری زمانہ اور موسیقی

آخری زمانے کی نشانیاں جن روایتوں میں بیان کی گئی ہیں اس میں یہ بھی ہے کہ

و رأیت الملاهى قد ظهرت لايمنعها احد احدا و لايجترء احد على 'امنعها

اور تم دیکھو گے کہ لہو و لعب اتنا عام ہو جائے گا کہ کوئی کسی کو نہ منع کرے گا اور نہ ہی اپنے اندر منع کرنے کی ہمت پائے گا!

و رأیت المعازف ظاهرة فى الحرمين (مستند زرقانی)

اور تم دیکھو گے کہ حرمین شریفین (مکہ معظمہ اور مدینہ منورہ) تک میں موسیقی کھلے عام ہونے لگے گی۔

ظاہر ہے آج یہی حالت ہے کہ بازاروں، سڑکوں، دکانوں، گھروں اور گاڑیوں میں بلند آواز سے فحش اور بے ہودہ موسیقی سنائی دیتی ہے مگر کسی کو روک ٹوک کرنے کی جرأت تک نہیں ہوتی۔ موسیقی اور گانے بجانے کے عذاب اور اس کی اخروی سزا کا اب تک بیان ہو چکا ہے۔ اس گناہ کے دنیوی نقصانات بھی زیادہ ہیں۔ اس سلسلے میں دانشوروں نے باقاعدہ کتابیں لکھی ہیں۔ مثلاً فارسی میں یہ چند کتابیں ملاحظہ کی جاسکتی ہیں۔ مناظرہ دکترو پیر۔ بلاہای اجتماعی قرن ما، موسیقی و اسلام وغیرہ۔

اعصاب پر موسیقی کے اثرات

علم طبیعیات اور حیاتیات کے ماہرین نے انسان کے اعصاب کی دو قسمیں کی ہیں: ایک ارتباطی اعصاب ہیں اور ایک نماتی اعصاب ہیں ارتباطی اعصاب سے مراد وہ اعصاب ہیں جو حلق سے اور مغز لیکر پورے بدن میں مرکزی کردار ادا کرتے ہیں اور نماتی اعصاب وہ اعصاب ہیں جو ذیلی شاخوں اور ذیلی جڑوں کی طرح ان مرکزی اعصاب سے قریب ہوتے ہیں اور تمام اعضاء تک پیغام نشر کرتے ہیں۔ یہ اعصاب کے آگے اپنا سلسلہ پھیلاتے ہیں نماتی اعصاب بدن کے ظاہری حصوں سے لوگوں کو پھیلا دیتے ہیں جس کی وجہ سے خون کے دباؤ میں رکاوٹ پیدا ہو جاتی ہے اور بلڈ پریشر لو ہو جاتا ہے۔ جب کہ ان اعصاب کا اثر مرکزی اور ارتباطی اعصاب پر بھی پڑتا ہے۔ وہاں رگیں سکڑ جاتی ہیں جس کے نتیجے میں بلڈ پریشر ہائی ہو جاتا ہے۔ جب پورے بدن میں کہیں خون کا دباؤ کم اور کہیں زیادہ ہو تو اس سے صحت متاثر ہو جاتی ہے۔

اسکے علاوہ نماتی اعصاب جب کام کرتے ہیں تو گرمی پیدا ہوتی ہے اس کے برعکس مرکزی اور ارتباطی اعصاب کا کام الٹا ہے یعنی ان کی وجہ سے سستی، نیند غفلت، سہو و نسیان، غم و اندوہ، بے ہوشی، بد حالی اور آخر کار موت تک واقع ہو سکتی ہے! ظاہر ہے جب موسیقی جیسے گناہوں کا اثر مختلف اعصاب پر مختلف ہوگا تو آدمی نفسیاتی طور پر بھی بیمار ہوگا اور اس کی فکر بھی منتشر ہوگی۔ اسی وجہ سے موسیقی دھن میں مست آدمی ویسے کام انجام نہیں دے سکتا جو ایک باشعور آدمی سوچ سمجھ کر انجام دے سکتا۔

ظاہر ہے موسیقی بدن میں ارتعاش پیدا کرتی ہے جس کا اثر پورے بدن پر اعصاب کے نظام کے ذریعے ہو جاتا ہے۔ اعصاب کا سلسلہ معدے تک بھی گیا ہے۔ اس کے نتیجے میں ہاضمہ خراب ہو جاتا ہے اور ہاضمہ کا نظام بگڑ جاتا ہے۔ موسیقی کا اثر اتنا خراب ہوتا ہے کہ اس سے دل کی دھڑکن متاثر اور بے ربط ہو جاتی ہے۔ خون کا دباؤ اور بلڈ پریشر خراب ہو جاتا ہے۔ ایسے تمام امراض آدمی کو مستقل طور پر بیمار بنا دیتے ہیں اور حال یہ ہو جاتا ہے کہ جدید علم طب حیرت انگیز ترقی کے باوجود مکمل علاج سے اکثر موقعوں پر ناکام رہتا ہے! کبھی موسیقی اتنی ہیجان انگیز ہوتی ہے کہ آدمی کا دماغ خراب ہو جاتا ہے! سکتہ طاری

ہو جاتا ہے اور طرح طرح کی نفسیاتی بیماریاں لاحق ہو جاتی ہیں۔ جن علاقوں میں موسیقی کا رواج زیادہ ہوتا ہے وہاں نفسیاتی بیماریاں بھی زیادہ ہوتی ہیں۔ یہی وجہ ہے کہ یورپ اور امریکہ میں نفسیاتی بیماریوں کے ہسپتال سب سے زیادہ پائے جاتے ہیں۔

ڈاکٹر ایڈلر موسیقی کے خلاف لکھتا ہے: اگرچہ موسیقی اچھی لگتی ہے لیکن اس کا برا اثر انسان کے اعصاب پر پڑتا ہے۔ خاص طور پر جب گرمی زیادہ ہو تو موسیقی کا برا اثر بھی بڑھ جاتا ہے۔ یہی وجہ ہے کہ سعودی عرب اور ایران کے بعض گرم علاقوں میں موسیقی کے برے اثرات انتہائی زیادہ ہوتے ہیں۔ امریکہ کے ہزاروں لوگ موسیقی اور اس کے نقصانات سے اتنے عاجز آچکے ہیں کہ انہوں نے مل کر ایک مطالبہ امریکی سینٹ کے سامنے پیش کیا ہا تا کہ قانونی طور پر موسیقی پر پابندی لگا دی جائے! افسوس کی بات یہ ہے کہ دنیا اس کی بدبختوں کو دیکھ رہی ہے مگر پھر بھی اس سے دل لگا رہی ہے! (ملاحظہ کیجئے کتابچہ تاثیر موسیقی بر اعصاب صفحہ ۳، ۶، ۱۰ اور ۱۱)



اظہار تشکر و التماس دعا

جن احباب نے اس کار خیر میں تعاون فرمایا ہے
خداوند منان سے دعا ہے اُن کو صحت و تندرستی اور اُن کے کاروبار میں مزید ترقی عطا فرمائے۔

قارئین سے التماس ہے کہ

ایک مرتبہ سورہ فاتحہ اور تین مرتبہ سورہ اخلاص

کی تلاوت کا ثواب جملہ مومنین و مومنات

اور بالخصوص ادارہ کے معاونین کے مرحومین کو اہداء فرمائیں

آپ بھی اس کار خیر میں مالی و فنی تعاون کے ذریعہ شریک ہو سکتے ہیں

محتاج دعا

صادق عباس (فاضل قم)

info@islaminurdu.com